



حکیمات صحابہ

طبع جدید



شیخ الحدیث حضرت مولانا محمد حسین

اما بعد اللہ کے ایک بزرگ زیدہ بندے اور میرے مریٰ و محسن کا ارشاد ۵۳ھ میں ہوا کہ صحابہ کرام رضی اللہ عنہم اجمعین کے چند قصے بالخصوص کم سن صحابہ رضی اللہ عنہ اور عورتوں کی دینداری کی کچھ حالت اردو میں لکھی جائے تاکہ جو لوگ قصوں کے شوقین ہیں وہ وابہی تباہی جھوٹی حکایات کی بجائے اگر ان کو دیکھیں تو ان کے لئے دینی ترقی کا سبب ہو اور گھر کی عورتیں اگر راتوں میں بچوں کو جھوٹی کہانیوں کے بجائے ان کو سنائیں تو بچوں کے دل میں صحابہ رضی اللہ عنہم اجمعین کی محبت اور عظمت کے ساتھ دینی امور کی طرف رغبت پیدا ہو۔ میرے لئے اس ارشاد کی تعمیل بہت ہی ضروری تھی کہ احسانات میں ڈوبے ہونے کے علاوہ اللہ والوں کی خوشنودی دو جہاں میں فلاح کا سبب ہوتی ہے۔ مگر اس کے باوجود اپنی کم مانگی سے یہ امید نہ ہوئی کہ میں اس خدمت کو مرضی کے موافق ادا کر سکتا ہوں۔ اس لئے چار برس تک بار بار اس ارشاد کو سخنوار ہا اور اپنی ناہلیت سے شرمندہ ہوتا رہا کہ صفر ۱۳۵ھ میں ایک مرض کی وجہ سے چند روز کے لئے دماغی کام سے روک دیا گیا۔ تو مجھے خیال ہوا کہ ان خالی ایام کو اس با برکت مشغله میں گذرانے کے لئے اگر یہ اور اسی پسند خاطر نہ ہوئے تب بھی میرے یہ خالی اوقات تو بہترین اور با برکت مشغله میں گذر رہی جائیں گے۔

اس میں شک نہیں کہ اللہ والوں کے قصے ان کے حالات یقیناً اس قابل ہیں، کہ ان کی تحقیق اور تفییش کی جائے اور ان سے سبق حاصل کیا جائے۔ بالخصوص صحابہ کرام رضی اللہ عنہم اجمعین کی جماعت جس کو اللہ جل شانہ نے اپنے لاڈے نبی اور پیارے رسول ﷺ کی مصاحت کے لئے چنان کی مستحق ہے کہ اس کا اتباع کیا جائے۔ اس کے علاوہ اللہ والوں کے ذکر سے اللہ کی رحمت نازل ہوتی ہے۔ صوفیاء کے سردار حضرت جنید بغدادی رحمۃ اللہ علیہ کا ارشاد ہے کہ حکایتیں اللہ کے لشکروں میں سے ایک لشکر

ہے جس سے مریدین کے دلوں کو تقویت حاصل ہوتی ہے کسی نے دریافت کیا کہ اسکی کوئی دلیل بھی ہے۔ فرمایا ہاں، اللہ جل شانہ کا

ارشاد ہے۔ وَكُلًا نَفْعٌ عَلَيْكَ مِنْ أَبْيَانِ الرَّسُولِ مَا نَهِيْتُ إِمْ فُؤَادَكَ وَجَاهَكَ فِي هَذِهِ الْحَقُّ وَمَوْعِدَةٌ وَدَكْرٌ

للْفُؤَادِينَ ۝ ترجمہ:- ”اور پیغمبروں کے تصویں میں سے ہم یہ سارے قصے آپ سے بیان کرتے ہیں جن کے ذریعہ سے ہم آپ کے

دل کو تقویت دیتے ہیں (ایک فالدہ تو یہ ہوا) اور ان تصویں میں آپ کے پاس ایسا مضمون پہنچتا ہے جو خود بھی راست اور واقعی ہے اور

مسلمانوں کے لئے نصیحت ہے (اور اچھے کام کرنے کی) یاد دہانی ہے،“ (بیان القرآن) ایک ضروری ہات یہ بھی دل میں جمالینے کی

ہے کہ نبی اکرم ﷺ کی حدیثیں ہوں یا بزرگوں کے حالات، اسی طرح مسائل کی کتابیں ہوں یا معتبر لوگوں کے وعظ و ارشادات،

یہ ایسی چیزیں نہیں ہوتیں کہ ایک مرتبہ دیکھ لینے کے بعد ہمیشہ کو ختم کر دیا جائے بلکہ اپنی حالت اور استعداد کے موافق بار بار دیکھتے

رہنا چاہیے۔ ابو سلیمان دارالنور رحمۃ اللہ علیہ ایک بزرگ ہیں۔ وہ فرماتے ہیں، کہ میں ایک واعظ کی مجلس میں حاضر ہوا، ان کے وعظ

کا اثر فارغ ہونے کے بعد گھر کے راستے میں بھی رہا، تیرتی مرتبہ پھر حاضر ہوا، تو اس کا اثر گھر میں پہنچنے پر بھی رہا، میں نے گھر جا کر اللہ

کی نافرمانی کے جوابات تھے سب توڑ دیے اور اللہ کا راستہ اختیار کر لیا۔ اسی طرح دینی کتابوں کا بھی حال ہے کہ محض سرسری طور پر

ایک مرتبہ انکے پڑھ لینے سے اثر کم ہوتا ہے، اس لئے کبھی کبھی پڑھتے رہنا چاہیے۔ پڑھنے والوں کی سہولت اور مضامین کی دل نشین

ہونے کے خیال سے میں نے اس رسالہ بارہ ۲۱ بابوں اور ایک خاتمہ پر تقسیم کیا ہے۔

۱: پہلا باب: دین کی خاطر سختیوں کا برداشت کرنا اور تکالیف و مشقت کا جھیانا

۲: دوسرا باب: اللہ جلالہ کا خوف اور ڈر جو صحابہ کرام رضی اللہ عنہم اجمعین کی خاص عادت تھی

۳: تیسرا باب: صحابہ رضی اللہ عنہم اجمعین کی زاہدانہ اور فقیرانہ زندگی کا نمونہ

۳: چو تھا باب: صحابہ رضی اللہ عنہم اجمعین کے تقویٰ اور پر ہیزگاری کی حالت

۵: پانچواں باب: نماز کا شوق اور اس کا اہتمام

۶: چھٹا باب: ہمدردی اور اپنے اوپر دوسروں کو ترجیح دینا اور اللہ کے راستے میں خرچ کرنا

۷: ساتواں باب: بہادری و دلیری اور بہت و شجاعت اور موت کا شوق۔

۸: آٹھواں باب: علمی مشاغل اور علمی انہاک کا نمونہ

۹: نواں باب: حضور اقدس ﷺ کے ارشادات کی تعمیل

۱۰: دسوائی باب: عورتوں کا دینی جذبہ اور بہادری اور حضور ﷺ کی یہیوں اور اولاد کا بیان

۱۱: گیارہواں باب: پچوں کا دینی ولولہ اور بچپن میں دین کا اہتمام

۱۲: بارھواں باب: حضور اقدس ﷺ کے ساتھ محبت کا نمونہ

خاتمه: صحابہ رضی اللہ عنہم اجمعین کے حقوق اور ان کے مختصر فضائل

دین کی خاطر سختیوں کا برداشت کرنا اور تکالیف و مشقت کا جھیانا

حضور اقدس ﷺ اور صحابہ کرام رضی اللہ عنہم نے دین کے پھیلانے میں جس قدر تکلیفیں اور مشقتیں برداشت کی ہیں ان کا برداشت کرنا تو درکنار اس کا ارادہ کرنا بھی ہم جیسے نالائقوں سے دشوار ہے۔ تاریخ کی کتابیں ان واقعات سے بھری ہوئی ہیں۔ مگر ان پر عمل کرنا تو علیحدہ رہا، ہم ان کے معلوم کرنے کی بھی تکلیف نہیں کرتے۔ اس باب میں چند قصوں کو نمونہ کے طور پر ذکر کرنا ہے۔ ان میں سب سے پہلے خود حضور اکرم ﷺ کے ایک قصہ سے ابتداء کرتا ہوں کہ حضور ﷺ کا ذکر برکت کا ذریعہ ہے۔

۱۔ حضور اکرم ﷺ کے طائف کے سفر کا قصہ

نبوت مل جانے کے بعد نبرس تک نبی اکرم ﷺ مکہ مکرمہ میں تبلیغ فرماتے رہے اور قوم کی بدایت اور اصلاح کی کوشش فرماتے رہے، لیکن تحوڑی سی جماعت کے سوا جو مسلمان ہو گئی تھی اور تحوڑے سے ایسے لوگوں کے علاوہ جو باوجود مسلمان نہ ہونے کے آپ کی مدد کرتے تھے۔ اکثر کفار مکہ آپ کو اور آپ کے صحابہ رضوان اللہ علیہم اجمعین کو ہر طرح کی تکلیفیں پہنچاتے تھے۔ مذاق اڑاتے تھے اور جو ہو سکتا تھا اس سے درگذر نہ کرتے تھے۔ حضور ﷺ کے چچا ابو طالب بھی انہی نیک دل لوگوں میں تھے جو باوجود مسلمان نہ ہونے کے حضور ﷺ کی ہر قسم کی مدد فرماتے تھے۔ دسویں سال میں جب ابو طالب کا بھی انتقال ہو گیا تو کافروں کو اور بھی ہر طرح کھلے مہد اسلام سے روکنے اور مسلمانوں کو تکلیف پہنچانے کا موقع ملا۔ حضور اقدس ﷺ اس خیال سے طائف تشریف لے گئے کہ وہاں قبیلہ ثقیف کی بڑی جماعت ہے، اگر وہ قبیلہ مسلمان ہو جائے تو مسلمانوں کو ان تکلیفوں سے نجات ملے اور

دین کے پھیلنے کی بیانار پڑ جائے۔ وہاں پہنچ کر قبیلہ کے تین سرداروں سے جو بڑے درجے کے سمجھے جاتے تھے گفتگو فرمائی اور اللہ کے دین کی طرف بلا یا اور اللہ کے رسول کی یعنی اپنی مدد کی طرف متوجہ کیا۔ مگر ان لوگوں نے بجائے اس کے کہ دین کی ہات کو قبول کرتے یا کم سے کم عرب کی مشہور مہمان نوازی کے لحاظ سے ایک نووارد مہمان کی خاطر مدارات کرتے صاف جواب دے دیا اور نہایت بے رخی اور بدآخلاقی سے پیش آئے۔ ان لوگوں نے یہ بھی گوارانہ کیا کہ آپ یہاں قیام فرمائیں جن لوگوں کو سردار سمجھ کر ہات کی تھی کہ وہ شریف ہوں گے اور مہذب گفتگو کریں گے اُن میں سے ایک شخص بولا کہ اوہ آپ ہی کو اللہ نے نبی بن کر بھیجا ہے۔ دوسرا بولا کہ اللہ کو تمہارے سوا کوئی اور ملتا ہی نہیں تھا جس کو رسول بننا کر بھیجتے۔ تیرے نے کہا کہ میں تجھ سے ہات کرنا نہیں چاہتا اس لئے کہ اگر تو واقعی نبی ہے جیسا کہ دعویٰ ہے تو تیری ہات سے انکار کر دینا مصیبت سے خالی نہیں، اور اگر جھوٹ ہے تو میں ایسی شخص سے ہات کرنا نہیں چاہتا۔ اس کے بعد ان لوگوں سے نہ امید ہو کر حضور اکرم ﷺ نے اور لوگوں سے ہات کرنے کا ارادہ فرمایا کہ آپ ﷺ توہمت اور استقلال کے پہاڑ تھے مگر کسی نے بھی قبول نہ کیا۔ بلکہ بجائے قبول کرنے کے حضور ﷺ سے کہا کہ ہمارے شہر ﷺ سے فوڑا نکل جاؤ۔ اور جہاں تمہاری چاہت کی جگہ ہو وہاں چلے جاؤ۔ حضور اکرم ﷺ جب ان سے بالکل مایوس ہو کر واپس ہونے لگے تو ان لوگوں نے شہر کے لڑکوں کو پیچھے لگادیا کہ آپ ﷺ کا مذاق اڑائیں، تالیاں ٹیٹھیں، پتھر ماریں، حتیٰ کہ آپ ﷺ کے دونوں جو تے خون کے جاری ہونے سے رنگیں ہو گئے۔ حضور اقدس ﷺ اسی حالت میں واپس ہوئے جب راستہ میں ایک جگہ ان شریروں سے اطمینان ہوا تو حضور ﷺ نے یہ دعا مانگی۔

اللَّهُمَّ إِنِّي أَشْكُوُ ضُعْفَ قُوَّتِي وَ قُلَّةَ حِيلَتِي وَ هَوَانِي عَلَى النَّاسِ يَا أَرَحَمَ الرَّاحِمِينَ أَنْتَ رَبُّ الْمُسْتَضْعَفِينَ وَ أَنْتَ
 رَّبُّ الَّتِي مَنْ تَكْلِيْنِي، الَّتِي بَعَنِّيْتِي تَجْهِيْزِي أَمْ الَّتِي عَدُوُّ مَلْكُتِهِ أَمْرِي إِنْ لَمْ يَكُنْ بِكَ عَلَيَّ غَصَبٌ فَلَا أُبَاْلِي وَ لَكِنْ
 غَافِيْكَ هِيَ أَوْسَعُ لِي أَعُوْذُ بِنُورِكَ وَ جَهَنَّمُ الَّذِي أَشْرَقْتَ لَهُ الظُّلْفَافُ وَ صَلَحَ عَلَيْهِ أَمْرُ الدُّنْيَا وَ الْآخِرَةِ مِنْ أَنْ

تُرِلَ فِي عَصْبَكَ أَوْ يَحْلُّ عَلَى سَخْطُكَ لَكَ الْعَنْبَرِيَ حَتَّىٰ تُرْضَىٰ وَلَا حَوْلَ وَلَا قُوَّةَ إِلَّا بِكَ۔ فِي سِيرَةِ ابْنِ هَشَامٍ قَالَتْ: وَ اخْتَلَفَ الرِّوَايَاتُ فِي الفَاظِ الدُّعَاءِ كَمَا فِي قَرْةِ الْعَيْنِ۔

”اے اللہ تجھی سے شکایت کرتا ہوں میں اپنی کمزوری اور بیکسی کی اور لوگوں میں ذلت اور سوائی کی۔ اے ارحم الراحمین تو ہی ضعفاء کا رب ہے اور تو ہی میرا پروردگار ہے، تو مجھے کس کے حوالے کرتا ہے۔ کسی اجنبی بیگانے کے جو مجھے دیکھ کر ترش رو ہوتا ہے اور منہ چڑھتا ہے یا کہ کسی دشمن کے جس کو تو نے مجھ پر قابو دیدیا۔ اے اللہ اگر تو مجھ سے نداض نہیں ہے تو مجھے کسی کی بھی پرواہ نہیں ہے۔ تیری حفاظت مجھے کافی ہے میں تیرے چہرہ کے اُس نور کے طفیل جس سے تمام الہمہ ریاں روشن ہو گئیں اور جس سے دنیا اور آخرت کے سارے کام درست ہو جاتے ہیں اس بات سے پناہ مانگتا ہوں کہ مجھ پر تیر انقدر ہو یا تو مجھ سے نداض ہو تیری نار ٹکنی کا اس وقت تک دور کرنا ضروری ہے جب تک تو راضی نہ ہو، نہ تیرے سوا کوئی طاقت ہے نہ قوت“

مالک الملک کی شان قہاری کو اس پر جوش آنا ہی تھا کہ حضرت جبرئیل نے اگر سلام کیا اور عرض کیا کہ اللہ تعالیٰ نے آپ کی قوم کی وہ گفتگو جو آپ سے ہوئی سنی اور ان کے جوابات سے اور ایک فرشتہ کو جس کے متعلق پہاڑوں کی خدمت ہے آپ کے پاس بھیجا ہے کہ آپ جو چاہیں اس کو حکم دیں، اس کے بعد اس فرشتہ نے سلام کیا اور عرض کیا کہ جو ارشاد ہو میں اس کی تعییل کروں اگر ارشاد ہو تو دونوں جانب کے پہاڑوں کو ملا دوں جس سے یہ سب درمیان میں کچل جائیں یا اور جو سزا آپ تجویز فرمائیں۔ حضور ﷺ کی رحیم و کریم ذات نے جواب دیا کہ میں اللہ سے اس کی امید رکھتا ہوں کہ اگر یہ مسلمان نہیں ہوئے تو ان کی اولاد میں سے ایسے لوگ پیدا ہوں جو اللہ کی پرستش کریں اور اس کی عبادت کریں۔

ف: یہ ہیں اخلاق اس کریم ذات کے ہم لوگ نام لیواہیں کہ ہم ذرا سی تکلیف سے کسی کی معمولی سی گالی دیدنے سے ایسے

بھڑک جاتے ہیں کہ پھر عمر بھرا س کا بدلا کہیں اُرتا ظلم پر ظلم اس پر کرتے رہتے ہیں اور دعویٰ کرتے ہیں اپنے محضی ہونے کا، نبی کے پیرو بننے کا، نبی کریم ﷺ اتنی سخت تکلیف اور مشقت انہانے کے باوجود نہ پددعا فرماتے ہیں نہ کوئی بدلا لیتے ہیں۔

۲۔ قصہ حضرت انس بن نضر رضی اللہ عنہ کی شہادت کا

حضرت انس بن نضر رضی اللہ عنہ ایک صحابی تھے جو بدر کی لڑائی میں شریک نہیں ہو سکے تھے۔ ان کو اس چیز کا صدمہ تھا اس پر اپنے نفس کو ملامت کرتے تھے کہ اسلام کی پہلی عظیم الشان لڑائی اور تو اس میں شریک نہ ہو سکا۔ اس کی تمنا تھی کہ کوئی دوسرا میں لڑائی ہو تو حوصلے پورے کروں۔ اتفاق سے احمد کی لڑائی پیش آگئی جس میں یہ بڑی بہادری اور دلیری سے شریک ہوئے۔ احمد کی لڑائی میں اول تو مسلمانوں کو فتح ہوئی تو کافروں کو بھاگتا ہوا دیکھ کر یہ لوگ بھی اپنی جگہ سے یہ سمجھ کر ہٹ گئے کہ اب جنگ ختم ہو چکی اس لئے بھاگتے ہوئے کافروں کا پیچھا کیا جائے اور غنیمت کا مال حاصل کیا جائے۔ اس جماعت کے سردار نے منع بھی کیا کہ حضور ﷺ کی ممانعت تھی۔ تم یہاں سے نہ ہٹو۔ مگر ان لوگوں نے یہ سمجھ کر کہ حضور ﷺ کا ارشاد صرف لڑائی کے وقت کے واسطے تھا۔ وہاں سے ہٹ کر میدان میں پہنچ گئے۔ بھاگتے ہوئے کافروں نے اس جگہ کو خالی دیکھ کر اس طرف سے آگر حملہ کر دیا۔ مسلمان بے فکر تھے اس اچانک بے خبری کے حملہ سے مغلوب ہو گئے اور دونوں طرف سے کافروں کے نیچے میں آگئے جس کی وجہ سے ابوذر اُدھر پر یثان بھاگ رہے تھے۔ حضرت انس نے دیکھا کہ سامنے سے ایک دوسرے صحابی حضرت سعد بن معاذ رضی اللہ عنہ آرہے ہیں۔ ان سے کہا کہ اے سعد کہاں جا رہے ہو، خدا کی قسم جنت کی خوشبو احاد کے پہاڑ سے آرہی ہے۔ یہ کہہ کر تکوار تو ہاتھ میں

تحیٰ ہی کافروں کی ہجوم میں گھس گئے اور اتنے شہید نہیں ہو گئے واپس نہیں ہوئے شہادت کے بعد ان کے بدن کو دیکھا گیا تو چھلنی ہو گیا تھا۔ اسی سے زیادہ زخم تیر اور تلوار کے بدن پر تھے، ان کی بہن نے انگلیوں کے پوروں سے ان کو پہچانا۔

ف: جو لوگ اخلاص اور سچی طلب کے ساتھ اللہ کے کام میں لگ جاتے ہیں ان کو دنیا ہی میں جنت کا مزہ آنے لگتا ہے۔ یہ حضرت انس رضی اللہ عنہ زندگی ہی میں جنت کی خوبصورتگری ہے تھے۔ اگر اخلاص آدمی میں ہو جاوے تو دنیا میں بھی جنت کا مزہ آنے لگتا ہے۔ میں نے ایک معتبر شخص سے جو حضرت اقدس مولانا شاہ عبدالرحیم صاحب رائے پوری رحمۃ اللہ علیہ کے مخلص خادم ہیں حضرت کا مقولہ سنائے کہ ”جنت کا مزہ آرہا ہے“ فضائل رمضان میں اس قصہ کو لکھ چکا ہوں۔

۳۔ صلح حدیبیہ اور ابو جندل رضی اللہ عنہ اور ابو بصیر رضی اللہ عنہ کا قصہ

۶ھ میں حضور اقدس ﷺ عمرہ کے ارادہ سے مکہ تشریف لے جا رہے تھے۔ کفار مکہ کو اسکی خبر ہوئی اور وہ اس خبر کو اپنی ذلت سمجھے اس نے مراجحت کی اور حدیبیہ میں آپ کو رکنا پڑا۔ جان ثار صحابہ رضی اللہ عنہم اجمعین ساتھ تھے جو حضور ﷺ پر جان قربان کرنا فکر سمجھتے۔ لڑنے کو تیار ہو گئے۔ مگر حضور ﷺ نے مکہ والوں کی خاطر سے لڑنے کا ارادہ نہیں فرمایا اور صلح کی کوشش کی اور باوجود صحابہ رضی اللہ عنہم اجمعین کی لڑائی پر مستعدی اور بہادری کے حضور اکرم ﷺ نے کفار کی اس قدر رعایت فرمائی کہ ان کی ہر شرط کو قبول فرمائیا۔ صحابہ رضی اللہ عنہم کو اس طرح دب کر صلح کرنا بہت ہی ناگوار تھا مگر حضور ﷺ کے ارشاد کے سامنے کیا ہو سکتا تھا کہ جان ثار تھے اور فرمانبردار، اس نے حضرت عمر رضی اللہ عنہ جیسے بہادروں کو بھی دبنایا۔ صلح میں جو شرطیں طے ہوں گی ان شرطوں میں ایک یہ شرط بھی تھی کہ کافروں میں سے جو شخص اسلام لائے اور ہجرت کرے مسلمان اس کو مکہ واپس کر دیں اور مسلمانوں میں سے خدا نخواستہ اگر کوئی مرتد ہو کر چلا آئے تو وہ واپس نہ کیا جائے یہ صلح نامہ بھی تک پورا لکھا بھی نہیں گیا تھا

کہ حضرت ابو جندل رضی اللہ عنہ ایک صحابی تھے جو اسلام لانے کی وجہ سے طرح طرح کی تکلیفیں برداشت کر رہے تھے اور زنجروں میں بندھے ہوئے تھے۔ اسی حالت میں گرتے پڑتے مسلمانوں کے لشکر میں اس امید پر پہنچ کے ان لوگوں کی حمایت میں جا کر اس مصیبت سے چھکارا پاؤں گا۔ اُن کے باپ سعیل نے جو اس صلح نامہ میں کفار کی طرف سے وکیل تھے اور اس وقت تک مسلمان نہیں ہوئے تھے، فتح مکہ میں مسلمان ہوئے۔ انہوں نے صاحبزادے کے ٹماٹھے مارے اور واپس لے جانے پر اصرار کیا۔ حضور ﷺ نے ارشاد فرمایا کہ ابھی صلح نامہ مرتب بھی نہیں ہوا اس لئے ابھی پابندی کس ہات کی مگر انہوں نے اصرار کیا۔ پھر حضور ﷺ نے فرمایا کہ ایک آدمی مجھے ماٹگا ہی دے دو۔ مگر وہ لوگ ضد پر تھے نہ مانا۔ ابو جندل رضی اللہ عنہ نے مسلمانوں کو پکار کر فریاد بھی کی کہ میں مسلمان ہو کر آیا اور کتنی مصیبتوں اٹھا چکا اب واپس کیا جا رہا ہوں، اس وقت مسلمانوں کے دلوں پر جو گذر رہی ہوگی اللہ ہی کو معلوم ہے مگر حضور ﷺ ارشاد سے واپس ہوئے حضور ﷺ نے تسلی فرمائی اور صبر کرنے کا حکم دیا، اور فرمایا کہ عنقریب حق تعالیٰ شانہ تمہارے لئے راستہ نکالیں گے صلح نامہ کے مکمل ہو جانے کے بعد ایک دوسرے صحابی ابو بصیر رضی اللہ عنہ بھی مسلمان ہو کر مدینہ منورہ پہنچ۔ کفار نے ان کو واپس بلانے کے لئے دو آدمی بھیجے حضور اقدس ﷺ نے حسب وعدہ واپس فرمادیا۔ ابو بصیر رضی اللہ عنہ نے عرض بھی کیا کہ یار رسول اللہ ﷺ میں مسلمان ہو کر آیا آپ مجھے کفار کے پنجہ میں پھر بھیخت ہیں۔ آپ نے ان سے بھی صبر کرنے کو ارشاد فرمایا اور فرمایا کہ انشاء اللہ عنقریب تمہارے واسطے راستہ کھلے گا۔ یہ صحابی ان دونوں کافروں کے ساتھ واپس ہوئے۔ راستہ میں ان میں سے ایک سے کہنے لگے کہ یاد تیری یہ تکوار تو بڑی نفیس معلوم ہوتی ہے۔ شنگی باز آدمی ذرا سی بات میں پھول ہی جاتا ہے وہ نیام سے تکوار نکال کر کہنے لگا کہ ہاں میں نے بہت سے لوگوں پر اس کا تجربہ کیا ہے یہ کہہ کر تکوار ان کے حوالہ کر دی۔ انہوں نے اسی پر اس کا تجربہ کیا۔ دوسرا ساتھی یہ دیکھ کر کہ ایک کوتونٹشادیا اب میر انہر ہے۔ بھاگا ہو امدینہ آیا اور حضور اکرم ﷺ کی خدمت میں حاضر ہو کر عرض کیا کہ میر اساتھی مرچکا ہے اب میر انہر ہے۔ اس کی بعد ابو بصیر رضی اللہ عنہ پہنچے اور

عرض کیا کہ یا رسول اللہ آپ اپنا وعدہ پورا فرمائے کہ مجھے واپس کر دیا اور مجھ سے کوئی عہد ان لوگوں کا نہیں ہے جس کی ذمہ داری ہو۔

وہ مجھے میرے دین سے ہٹاتے ہیں۔ اس لئے میں نے یہ کیا۔ حضور ﷺ نے فرمایا کہ لڑائی بھڑکانے والا ہے۔ کاش کوئی اس کا معین

وہ دگار ہوتا وہ اس کلام سے سمجھ گئے کہ اب بھی اگر کوئی میری طلب میں آئے گا تو میں واپس کر دیا جاؤں گا۔ اس لئے وہاں سے چل

کر سمندر کے کنارے ایک جگہ آپزے۔ مکہ والوں کو اس قصہ کا حال معلوم ہوا تو ابو جندل رضی اللہ عنہ بھی جن کا قصہ پہلے گذر ا

چھپ کر وہیں پہنچ گئے۔ اسی طرح جو شخص مسلمان ہوتا وہ انکے ساتھ جاتا۔ چند روز میں یہ ایک مختصر سی جماعت ہو گئی جنگل میں

جہاں نہ کھانے کا کوئی انتظام، نہ وہاں ہاغات اور آہادیاں، اس لئے ان لوگوں پر جو گذری ہو گئی وہ تو اللہ ہی کو معلوم ہے۔ مگر جن ظالموں

کے ظلم سے پریشان ہو کر یہ لوگ بھاگے تھے انکا ناطقہ بند کر دیا۔ جو قافلہ ادھر کو جاتا اس سے مقابلہ کرتے اور لڑتے۔ حتیٰ کہ کفار مکہ

نے پریشان ہو کر حضور ﷺ کی خدمت میں عاجزی اور منت کر کے اللہ کا اور رشتہ داری کا واسطہ دے کر آدمی بھیجا کہ اس بے سری

جماعت کو آپ اپنے پاس بلا لیں کہ یہ معابدہ میں تو داخل ہو جائیں اور ہمارے لئے آنے جانے کا راستہ کھلے۔ لکھا ہے کہ حضور ﷺ کا

اجازت نامہ جب ان حضرات کے پاس پہنچا تو ابو بصیر رضی اللہ عنہ مرض الموت میں گرفتار تھے۔ حضور ﷺ کا والا نامہ ہاتھ میں

تھا کہ اسی حالت میں انتقال فرمایا (رضی اللہ عنہ وارضاہ)

ف: آدمی اگر اپنے دین پر پکا ہو، بشر طیکہ دین بھی سچا ہو تو بڑی سے بڑی طاقت اس کو نہیں ہٹا سکتی اور مسلمان کی مدد کا تو اللہ

کا وعدہ ہے بشر طیکہ وہ مسلمان ہو۔

۲۔ حضرت بال جثی رضی اللہ عنہ کا اسلام اور مصائب

حضرت بلال جبشی رضی اللہ عنہ مشہور صحابی ہیں جو مسجد نبوی کے ہمیشہ موجود رہے۔ شروع میں ایک کافر کے غلام تھے۔ اسلام لے آئے جس کی وجہ سے طرح طرح کی تکلیفیں دیئے جاتے تھے۔ امیہ بن خلف جو مسلمانوں کا سخت دشمن تھا ان کو سخت گرمی میں دوپہر کے وقت پتی ہوئی ریت پر سیدھا تھا کہ وہ حرکت نہ کر سکیں اور کہتا تھا کہ یا اس حال میں مر جائیں اور زندگی چاہیں تو اسلام سے ہٹ جائیں مگر وہ اس حالت میں بھی أحد احمد کہتے تھے یعنی معبدو ایک ہی ہے۔ رات کو زنجیروں میں ہاندہ کر کوڑے لگائے جاتے اور اگلے دن ان زخموں کو گرم زمین پر ڈال کر اور زیادہ زخمی کیا جاتا تھا کہ بے قرار ہو کر اسلام سے پھر جاویں یا تزپ تزپ کر مر جائیں۔ عذاب دینے والے آلتا جاتے۔ کبھی ابو جہل کا نمبر آتا۔ کبھی امیہ بن خلف کا، کبھی اور وہ شخص اس کی کوشش کرتا کہ تکلیف دینے میں زور ختم کر دے۔ حضرت ابو بکر صدیق رضی اللہ عنہ نے اس حالت میں دیکھا تو ان کو خرید کر آزاد فرمایا۔

ف: چونکہ عرب کے بت پرست اپنے بتوں کو بھی معبدو کہتے تھے اس لئے ان کے مقابلہ میں اسلام کی تعلیم توحید کی تھی، جس کی وجہ سے حضرت بلال رضی اللہ عنہ کی زبان پر ایک ہی ایک کاورد تھا۔ یہ تعلق اور عشق کی بات ہے ہم جھوٹی محبتوں میں دیکھتے ہیں کہ جس سے محبت ہو جاتی ہے اس کا نام لینے میں لطف آتا ہے۔ بے فائدہ اس کو رثا جاتا ہے تو اللہ کی محبت کا کیا کہنا جو دین اور دنیا میں دونوں جگہ کام آنے والی ہے۔ یہی وجہ ہے کہ حضرت بلال رضی اللہ عنہ کو ہر طرح سے تایا جاتا تھا۔ سخت سے سخت تکلیفیں پہنچائی جاتی تھیں۔ مکہ کے لڑکوں کے حوالہ کر دیا جاتا کہ وہ ان کو گلی کو چوں میں چکر دیتے پھریں اور یہ تھے کہ ”ایک ہی ایک ہے“ کی رث لگاتے تھے۔ اسی کا یہ صلحہ ملا کہ پھر حضور ﷺ کے دربار میں منودن بنے اور سفر حضر میں ہمیشہ اذان کی خدمت ان کے پرد ہوئی۔ حضور ﷺ کے وصال کے بعد مدینہ طیبہ میں رہنا اور حضور ﷺ کی جگہ کو خالی دیکھنا مشکل ہو گیا۔ اس لئے ارادہ کیا کہ اپنی

زندگی کے باقی دن ہیں جہاد میں گزار دوں اسلئے جہاد میں شرکت کی نیت سے چل دیئے۔ ایک عرصہ تک مدینہ منورہ لوٹ کر نہیں آئے۔ ایک مرتبہ حضور ﷺ کی خواب میں زیارت کی۔ حضور ﷺ نے فرمایا بلال یہ کیا ظلم ہے ہمارے پاس کبھی نہیں آتے تو انکے محلے پر مدینہ طیبہ حاضر ہوئے۔ حضرت حسن حسین رضی اللہ عنہما نے اذان کی فرمائش ایسی نہیں تھی کہ انکار کی گنجائش ہوتی۔ اذان کہنا شروع کی اور مدینہ میں حضور ﷺ کے زمانہ کی اذان کانوں میں پڑ کر کہرام مجھ گیا۔ عورتیں تک روٹی ہوئی گھر سے نکل پڑیں۔ چند روز قیام کے بعد واپس ہوئے اور ۲۰ھ کے قریب دمشق میں وصال ہوا۔ (اسد الغاب)

۵۔ حضرت ابوذر غفاری رضی اللہ عنہ کا اسلام

حضرت ابوذر غفاری رضی اللہ عنہ مشہور صحابی ہیں جو بعد میں بڑے زاہدوں اور بڑے علماء میں سے ہوئے۔ حضرت علی کرم اللہ وجہہ کا ارشاد ہے کہ ابوذر ایسے علم کر حاصل کئے ہوئے ہیں جس سے لوگ عاجز ہیں۔ مگر انہوں نے اس کو محفوظ کر کھا ہے۔ جب ان کو حضور اقدس ﷺ کی نبوت کی پہلے پہلے خبر پہنچی، تو انہوں نے اپنے بھائی کو حالات کی تحقیق کے واسطے مکہ بھیجا کہ جو شخص کہ دعویٰ کرتا ہے کہ میرے پاس وحی آتی ہے اور آسمان کی خبریں آتی ہیں اس کے حالات معلوم کریں اور اس کے کلام کو غور سے سنیں۔ وہ مکہ مکرہ آئے اور حالات معلوم کرنے کے بعد اپنے بھائی سے جا کر کہا کہ میں نے ان کو اچھی عادتوں اور عمدہ اخلاق کا حکم کرتے دیکھا اور ایک ایسا کلام سنا جونہ شعر ہے نہ کاہنوں کا کلام ہے۔ ابوذر رضی اللہ عنہ کی اس محمل بات سے تشفی نہ ہوئی تو خود سامان سفر کیا اور مکہ پہنچی اور سیدھے مسجد حرام میں گئے۔ حضور ﷺ کو پہچانتے نہیں تھے اور کسی سے پوچھنا مصلحت کے خلاف سمجھا، شام تک اسی حال میں رہے۔ شام کو حضرت علی کرم اللہ وجہہ نے دیکھا کہ ایک پردیسی مسافر ہے۔ سافروں کی، غریبوں کی، پردیسیوں کی خبر گیری، ان کی ضرورتوں کا پورا کرنا ان حضرات کی گھٹی میں پڑا ہوا تھا۔ اس نے ان کو اپنے گھر لے آئے۔ میزبانی فرمائی

لیکن اس کے پوچھنے کی کچھ ضرورت نہ سمجھی کہ کون ہو، کیوں آئے، مسافر نے بھی کچھ ظاہرنہ کیا۔ صحیح کو پھر مسجد میں آگئے اور دن بھر اسی حال میں گزار کہ خود پتہ نہ چلا اور دریافت کسی سے کیا نہیں۔ غالباً اس کی وجہ یہ ہو گی کہ حضور ﷺ کے ساتھ دشمنی کے قصے بہت مشہور تھے۔ آپ کو اور آپ کے ملنے والوں کو ہر طرح کی تکلیفیں دی جاتی تھیں۔ ان کو خیال ہوا ہو کہ صحیح حال معلوم نہیں ہو گا اور بدگمانی کی وجہ سے مفت کی تکلیف علیحدہ رہتی۔ دوسرا دن شام کو پھر حضرت علی رضی اللہ عنہ کو خیال ہوا ہو کہ مسافر ہے بظاہر جس۔ غرض کے لئے آیا ہے وہ پوری نہیں ہوئی، اس نے پھر اپنے گھر لے گئے اور رات کو کھلا یا اسلا یا، مگر پوچھنے کی اس رات بھی نوبت نہ آئی۔ تیری رات کو پھر یہی صورت ہوئی۔ تو حضرت علی رضی اللہ عنہ نے دریافت کیا کہ تم کس کام آئے ہو، کیا غرض ہے تو حضرت ابوذر رضی اللہ عنہ نے اول ان کے قسم اور عہد و پیمان دیئے، اس بات کے کہ وہ صحیح بتائیں۔ اس کے بعد اپنی غرض بتلائی۔ حضرت علی کرم اللہ و جہد نے فرمایا کہ وہ بیشک اللہ کے رسول ہیں اور صحیح کو جب میں جاؤں تو تم میرے ساتھ چلانا میں وہاں تک پہنچا دوں گا۔ لیکن مخالفت کا زور ہے اس نے راستہ میں اگر مجھے کوئی شخص ایسا ملا جس سے میرے ساتھ چلنے کی وجہ سے تم پر کوئی اندیشہ ہو تو میں پیشاب کرنے لگوں گا یا اپنا جوتہ درست کرنے لگوں گا، تم سید ہے چلے چلنا، میرے ساتھ تھہرنا نہیں جس کی وجہ سے تمہارا میر اساتھ ہونا معلوم نہ ہو۔ صحیح کو حضرت علی کرم اللہ و جہد کے پیچھے پیچھے حضور ﷺ کی خدمت میں پہنچے۔ وہاں جا کر بات چیت ہوئی، اسی وقت مسلمان ہو گئے۔ حضور اقدس ﷺ نے ان کی تکلیف کے خیال سے فرمایا کہ اپنے اسلام کو ابھی ظاہر کر کرنا چیکے سے اپنی قوم میں چلے جاؤ، جب ہمارا غلبہ ہو جائے اس وقت چلے آتا۔ انہوں نے عرض کیا یا رسول اللہ ﷺ اس ذات کی قسم جس کے قبضہ میں میری جان ہے کہ اس کلمہ توحید کو ان بے ایمانوں کے ہتھ میں چلا کے پڑھوں گا۔ چنانچہ اسی وقت مسجد حرام میں تشریف لے گئے اور بلند آواز سے ”أَشْهَدُ أَنَّ لِلَّهِ إِلَٰهٌ إِلَّا هُوَ أَشْهَدُ أَنَّ مُحَمَّداً رَسُولُهُ“، پڑھا۔ پھر کیا تھا چاروں طرف سے لوگ اٹھے اور اس قدر مارا کہ زخمی کر دیا مرنے کے قریب ہو گئے۔ حضور ﷺ کے پیچا حضرت عباس رضی اللہ عنہ وہ اس وقت تک مسلمان بھی نہیں

ہوئے تھے ان کے اوپر بچانے کے لئے لیٹ گئے اور لوگوں سے کہا کہ کیا ظلم کرتے ہو، یہ شخص قبلہ غفار کا ہے اور یہ قبلہ ملک شام کے راستہ میں پڑتا ہے تمہاری تجارت وغیرہ سب ملک شام کے ساتھ ہے۔ اگر یہ مر گیا تو شام کا جانا آنا بند ہو جائے گا۔ اس پر ان لوگوں کے بھی خیال ہوا کہ ملک شام سے ساری ضرورتیں پوری ہوتی ہیں وہاں کا راستہ بند ہو جانا مصیبت ہے اس لئے ان کو چھوڑ دیا۔ دوسرے دن پھر اسے طرح انہوں نے جا کر ہاؤز بلند کلمہ پڑھا۔ اور لوگ اس کلمہ کے سننے کی تاب نہ لاسکتے تھے، اس لئے ان پر ثوٹ پڑے۔ دوسرے دن بھی حضرت عباس رضی اللہ عنہ نے اسی طرح ان کو سمجھا کہ تمہاری تجارت کا راستہ بند ہو جائے گا۔

ف: حضور ﷺ کے اس ارشاد کے باوجود کہ اپنے اسلام کو چھپا کر، ان کا یہ فعل حق کے اظہار کا ولولہ اور غالبہ تھا کہ جب یہ عین حق ہے تو کسی کے باپ کا کیا اجرہ ہے جس سے ڈر کر چھپایا جائے۔ اور حضور ﷺ کا منع فرمان اشافت کی وجہ سے تھا کہ ممکن ہے تکالیف کا تحمل نہ ہو، ورنہ حضور ﷺ کے حکم کے خلاف صحابہ کی یہ مجال ہی نہ تھی۔ چنانچہ اس کا کچھ نمونہ مستقل باب میں آرہا ہے۔ چونکہ حضور اقدس ﷺ خود ہی دین کے پھیلانے میں ہر قسم کی تکلیفیں برداشت فرمائے تھے، اس لئے حضرت ابوذر نے سہولت پر عمل کے بجائے حضور ﷺ کے اتباع کو ترجیح دی۔ یہی ایک چیز تھی کہ جس کی وجہ سے ہر قسم کی ترقی دینی و دنیوی صحابہ کرام رضی اللہ عنہم اجمعین کے قدم چوم رہی تھی اور ہر میدان ان قبصہ میں تھا کہ جو شخص تھی ایک مرتبہ کلمہ شہادت پڑھ کر اسلام کے جہنم کے نیچے آجانا تھا، بڑی سے بڑی قوت تھی اس کو روک نہ سکتی تھی اور نہ بڑے سے بڑا ظلم اس کو دین کی اشاعت سے ہٹا سکتا تھا۔

۶۔ حضرت خباب بن الارط رضی اللہ عنہ کی تکلیفیں

حضرت خباب بن الارت رضی اللہ عنہ بھی انہی مبارک ہستیوں میں ہیں۔ جنہوں نے امتحان کے لئے اپنے آپ کو پیش کیا تھا اور اللہ کے راستہ میں سخت سے سخت تکلیفیں برداشت کیں۔ شروع ہی میں پانچ چھاؤ میوں کے بعد مسلمان ہو گئے تھے، اس لئے بہت زمانہ تک تکلیفیں اٹھائیں۔ لوہے کی زرہ پہننا کر ان کو دھوپ میں ڈال دیا جاتا جس سے گرمی اور تپش کی وجہ سے پسینوں پر پسینے بہتے رہتے تھے۔ اکثر اوقات بالکل سیدھا گرم ریت پر لٹا دیا جاتا جس کی وجہ سے کر کا گوشت تک گل گیا تھا۔ یہ ایک عورت کے غلام تھے اس کو خبر پہنچی کہ یہ حضور اقدس ﷺ سے ملتے ہیں تو اس کی سزا میں لوہے کو گرم کر کے ان کے سر کو اس سے داغ دیتی تھی۔ حضرت عمر رضی اللہ عنہ نے ایک مرتبہ عرصہ کے بعد اپنے زمانہ خلافت میں حضرت خباب رضی اللہ عنہ سے ان تکالیف کی تفصیل پوچھی، جوان کو پہنچائی گئیں انہوں نے عرض کیا کہ میری کمردی کیسیں۔ حضرت عمر رضی اللہ عنہ نے کمردی کے فرمایا کہ اسی کمر تو کسی کی دیکھی ہی نہیں لانا ہوں۔ انہوں نے عرض کیا کہ مجھے آگ کے انگاروں پر ڈال کر گھینٹا گیا میری کمر کی چربی اور خون سے وہ آگ بھجی۔ ان حالات کے باوجود جب اسلام کہ ترقی ہوئی اور فتوحات کا دروازہ کھلا تو اس پر رویا کرتے کہ خدا نخواستہ ہماری تکالیف کا بدله کہیں دنیا ہی میں تو نہیں مل گیا۔ حضرت خباب رضی اللہ عنہ کہتے ہیں کہ ایک مرتبہ حضور اقدس ﷺ نے خلاف عادت بہت ہی لمبی نماز پڑھی۔ صحابہ رضی اللہ عنہ اس کے متعلق عرض کیا تو حضور ﷺ نے ارشاد فرمایا کہ یہ رغبت و ڈر کی نماز تھی۔ میں نے اس میں اللہ تعالیٰ سے تین دعائیں کی تھیں۔ دو ان میں سے قبول ہو گئیں اور ایک کو انکار فرمادیا۔ میں نے یہ دعا کی کہ میری ساری امت قحط سے ہلاک نہ ہو جائے یہ قبول ہو گئی۔ دوسری یہ دعا کی کہ ان پر کوئی ایسا دشمن مسلط نہ ہو جوان کو بالکل مٹا دے یہ بھی قبول ہو گئی۔ تیسرا یہ دعا کی کہ ان میں آپس میں لڑائی بھگڑے نہ ہوں یہ بات منظور نہیں ہوئی۔ حضرت خباب رضی اللہ عنہ کا انتقال سینتیس سال کی عمر ہوا اور کوفہ میں سب سے پہلے صحابی یہی وفات ہوئے۔ ان کے انتقال کے بعد حضرت علی کرم اللہ وجہہ کا گذر ان کی قبر پر ہوا توارشاد فرمایا۔ اللہ خباب پر رحم فرمائیں اپنی رغبت سے مسلمان ہوا اور خوشی سے بھرت کی اور جہاد میں زندگی گزار دی اور مصیبیں

برداشت کیں۔ مبارک ہے وہ شخص جو قیامت کو یاد رکھے اور حساب کتاب کی تیاری کرے اور گذارہ کے قابل مال پر قناعت کرے اور اپنے مولا کو راضی کر لے۔ (اسد الغابہ)

ف: حقیقت میں مولا کو راضی کر لینا نبی لوگوں کا حصہ تھا کہ ان کی زندگی کا ہر کام مولیٰ ہی کی رضا کے واسطے تھا۔

۷: حضرت عمار رضی اللہ عنہ اور ان کے والدین کا ذکر

حضرت عمار رضی اللہ عنہ اور ان کے ماں باپ کو بھی سخت سے سخت تکلیفیں پہنچائی گئیں۔ مکہ کی سخت گرم اور ریتیلی زمین میں ان کو عذاب دیا جاتا اور حضور اقدس ﷺ کا اس طرف گذر ہوتا تو صبر کی تلقین فرماتے اور جنت کی بشارت فرماتے۔ آخر ان کے والد حضرت یاسر رضی اللہ عنہ اسی حالتِ تکلیف میں وفات پا گئے کہ خالموں نے مرنے تک چین نہ لینے دیا اور ان کی والدہ حضرت سمیہ کی شر مگاہ میں ابو جہل ملعون نے ایک برچھا مارا جس سے وہ شہید ہو گئیں مگر اسلام سے نہ ہمیں حالانکہ بوڑھی تھیں ضعیف تھیں مگر اس بد نصیب نے کسی چیز کا بھی خیال نہیں کیا۔ اسلام میں سب سے پہلی شہادت ان کی ہے اور اسلام میں سب سے پہلی مسجد حضرت عمار رضی اللہ عنہ کی بنائی ہوئی ہے۔ جب حضور اقدس ﷺ بھرت فرم کر مدینہ تشریف لے گئے تو حضرت عمار رضی اللہ عنہ نے کہا کہ حضور ﷺ کے لئے ایک مکان سایہ کا بنانا چاہیے جس میں تشریف رکھا کریں، دو پھر کو آرام فرمالیا کریں اور نماز بھی سایہ میں پڑھ سکیں تو قبائل حضرت عمار رضی اللہ عنہ نے اول پتھر جمع کئے اور پھر مسجد بنائی۔ لڑائی نہایت جوش سے شریک ہوتے تھے۔ ایک مرتبہ مزے میں آگر کہنے لگے کہ اب جا کر دوستوں سے ملیں گے، محمد ﷺ اور ان کی جماعت سے ملیں گے۔ اتنے میں یہاں لگی اور پانی کسی سے مانگا، اس نے دودھ سامنے کیا۔ اس کو پیا اور پی کر کہنے لگے کہ میں نے حضور ﷺ سے سنائے کہ تو دنیا میں

سب سے آخری چیز دو دھنے پئے گا اس کے بعد شہید ہو گئے۔ اس وقت چورانوے برس کی عمر تھی۔ بعض نے ایک آدھ سال کم بتائی ہے۔ (اسد الغاب)

۸: حضرت صہیب رضی اللہ عنہ کا اسلام

حضرت صہیب رضی اللہ عنہ بھی حضرت عمار رضی اللہ عنہ کے ساتھ مسلمان ہوئے۔ نبی اکرم ﷺ حضرت ارقم رضی اللہ عنہ صحابی کے مکان پر تشریف فرماتھے کہ یہ دونوں اتفاقیہ اکٹھے ہو گئے۔ ہر ایک نے دوسرے کی غرض معلوم کی تو ایک یہ غرض یعنی اسلام لانا اور حضور ﷺ کے فیض سے مستفید ہونا دونوں کا مقصود تھا۔ اسلام لائے اور اسلام لانے کے بعد جو اس زمانہ میں اس قلیل اور کمزور جماعت کو پیش آتا تھا وہ پیش آیا۔ ہر طرح تائے گئے، تکلیفیں پہنچائی گئیں، آخر تک آگر بھرت کا رادہ فرمایا تو کافروں کو یہ چیز بھی گوارانہ تھی کہ یہ لوگ کسی دوسری ہی جگہ جا کر آرام سے زندگی بسر کر لیں۔ اسلئے جس کسی کی بھرت کا حال معلوم ہوتا تھا اس کو پکڑنے کی کوشش کرتے تھے، کہ تکالیف سے نجات نہ پا سکے۔ چنانچہ ان کا بھی پیچھا کیا گیا اور ایک جماعت ان کو پکڑنے کے لئے گئی۔ انہوں نے اپنا ترکش سنجا لاجس میں تیرتھے اور ان لوگوں سے کہا کہ دیکھو تمہیں معلوم ہے کہ میں تم سے زیادہ تیر انداز ہوں، اتنے ایک بھی تیر میرے پاس باقی رہے گا تم لوگ مجھ تک نہیں آسکو گے اور جب ایک بھی تیر نہ رہے گا تو میں اپنی تکوار سے مقابلہ کروں گا یہاں تک کہ تکوار بھی میرے ہاتھ میں نہ رہے۔ اس کے بعد جو تم سے ہو سکے کرنا۔ اس لئے اگر تم چاہو تو اپنی جان کے بدله میں اپنے مال کا پتہ بتلا سکتا ہوں جو مکہ میں ہے، اور دو باندیاں بھی ہیں وہ سب تم لے لو۔ اس پر وہ لوگ راضی ہو گئے اور اپنامال دیکر جان چھڑائی۔ اسی بارہ میں آیت پاک { وَمَنْ تَأْتِيَنَا مِنْ نَفْسٍ إِلَّا نَعْلَمُ مَرْضَاتَهُ وَإِنَّ اللَّهَ رَءُوفٌ بِالْعِبَادِ } نازل ہوئی۔ (در منثور) ترجمہ: بعض لوگ ایسے ہیں جو اللہ کی رضا کے واسطے اپنی جان کو خرید لیتے ہیں اور اللہ تعالیٰ

بندوں پر مہربان ہیں۔ حضور ﷺ اس وقت قبائل تشریف فرماتھے۔ صورت دیکھ کر ارشاد فرمایا کہ نفع کی تجارت کی۔ صہیب رضی اللہ عنہ کہتے ہیں کہ حضور ﷺ اس وقت سمجھو نوش فرمادے تھے۔ اور میری آنکھ دکھرہی تھی۔ میں بھی ساتھ کھانے لگا۔ حضور ﷺ نے فرمایا آنکھ تو دکھرہی ہے اور سمجھو ریس کھاتے ہو۔ میں نے عرض کیا کہ حضور ﷺ اس آنکھ کی طرف سے کھاتا ہوں جو تند رست ہے۔ حضور ﷺ یہ جواب سن کر بنس پڑے۔ حضرت صہیب رضی اللہ عنہ بڑے ہی خرچ کرنے والے تھے حتیٰ کہ حضرت عمر رضی اللہ عنہ نے ان سے فرمایا کہ تم فضول خرچی کرتے ہو۔ انہوں نے عرض کیا کہ ناقن کہیں خرچ نہیں کرتا۔ حضرت عمر رضی اللہ عنہ کا جب وصال ہونے لگا تو انہی کو جنازہ کی نماز پڑھانے وصیت فرمائی تھی۔ (اسد الغابہ)

۹۔ حضرت عمر رضی اللہ عنہ کا قصہ

حضرت عمر رضی اللہ عنہ جن کے پاک نام پر آج مسلمانوں کو فخر ہے اور جن کے جوشِ ایمانی سے آج تیرہ سو برس بعد تک کافروں کے دلوں میں خوف ہے۔ اسلام لانے سے قبل مسلمانوں کے مقابلے اور تکلیف پہنچانے میں بھی ممتاز تھے۔ نبی اکرم ﷺ کے قتل کے درپے رہتے تھے۔ ایک روز کفار نے مشورہ کی کمیٹی قائم کی کہ کوئی ہے جو محمد ﷺ کو قتل کر دے۔ عمر نے کہا کہ میں کروں گا۔ لوگوں نے کہا کہ بیٹھ کر سکتے ہو۔ عمر تکوار لٹکائے ہوئے اٹھے اور چل دئے۔ اسی فکر میں جا رہے تھے کہ ایک صاحب قبیلہ زہرہ کے جن کا نام حضرت سعد بن ابی وقار ہے اور صاحب لکھتے ہیں، ملے انہوں نے پوچھا کہ عمر کہاں جا رہے ہو؟ کہنے لگے کہ محمد ﷺ کے قتل کی فکر میں ہوں (نعواذ باللہ) سعد نے کہا کہ بنواشم اور بنوزہرہ اور بنوعبد مناف سے کیسے مطمئن ہو گئے، وہ تم کو بدله میں قتل کر دیں گے۔ اس جواب پر بگز گئے اور کہنے لگے کہ معلوم ہوتا ہے تو بھی بے دین (یعنی مسلمان) ہو گیا۔ لا پہلے تھجی کو نہ نہادوں۔ یہ کہہ کر تکوار سونت لی اور حضرت سعد رضی اللہ عنہ نے بھی یہ کہہ کر کہ ہاں میں

مسلمان ہو گیا ہوں، تکوار سنچالی۔ دونوں طرف سے تکوار چلنے کو تھی کہ حضرت سعد رضی اللہ عنہ نے کہا کہ پہلے اپنے گھر کی تو خبر لے، تیری بہن اور بہنوئی دونوں مسلمان ہو چکے ہیں۔ یہ سننا تھا کہ غصہ سے بھر گئے اور سیدھے بہن کے گھر گئے۔ وہاں حضرت خباب رضی اللہ عنہ جن کا ذکر نمبر ۶ پر گذرا، کواڑ بند کئے ہوئے ان دونوں میاں ہیوی کو قرآن شریف پڑھا رہے تھی۔ حضرت عمر رضی اللہ عنہ نے کواڑ کھلوائے۔ ان کی آواز سے حضرت خباب رضی اللہ عنہ تو جلدی سے اندر چھپ گئے اور وہ صحیفہ بھی جلدی میں باہر ہی رہ گیا جس پر آیات قرآنی لکھی ہوئی تھیں۔ ہمیشہ نے کواڑ کھولے۔ حضرت عمر کے ہاتھ میں کوئی چیز تھی جس کو بہن کے سر پر مارا، جس سے خون بہنے لگا اور کہا کے اپنی جان کی دشمن تو بھی بد دین ہو گئی۔ اس کے بعد گھر میں آئے اور پوچھا کہ کیا کر رہے تھے اور یہ آواز کس کی تھی۔ بہنوئی نے کہا کہ ہاتھ پیٹ کرتے کر رہے تھے۔ کہنے لگے۔ ”کیا تم نے اپنے دین کو چھوڑ کر دوسرا دین اختیار کر لیا؟“ بہنوئی نے کہا کہ اگر دوسرا دین حق ہوتا، یہ سننا تھا کہ انکی ڈاڑھی پکڑ کر کھینچی، اور بے تحاشا نوٹ پڑے اور زمین پر گرا کر خوب مارا۔ بہن نے چھڑانے کی کوشش کی تو انکے منہ پر ایک طمانچہ اس زور سے مارا کہ خون نکل آیا۔ وہ بھی آخر عمر ہی کی بہن تھیں، کہنے لگیں کہ عمر ہم کو اس وجہ سے مارا جاتا ہے کہ ہم مسلمان ہو گئے ہیں جو تجھے ہو سکے تو کر لے۔ اس کے بعد حضرت عمر کی نگاہ اس صحیفہ پر پڑی جو جلدی میں باہر رہ گیا تھا اور غصہ کا جوش بھی اس مار پیٹ سے کم ہو گیا تھا۔ اور بہن کے اس طرح خون میں بھر جانے سے شرم سی بھی آرہی تھی۔ کہنے لگے کہ اچھا مجھے دکھانو یہ کیا ہے بہن نے کہا تو ناپاک ہے اور اس کو ناپاک ہاتھ نہیں لگا سکتے۔ ہر چند اصرار کیا مگر وہ بے وضو اور غسل کے دینے کو تیار نہ ہو گیں۔ حضرت عمر رضی اللہ عنہ نے غسل کیا اور اس کو لے کر پڑھا۔ اس میں سورہ اطاعت کھی ہوئی تھی اس کو پڑھنا شروع کیا اور {إِنَّمَا اللَّهُ لَا إِلَهَ إِلَّا هُوَ فَاعْبُدْهُ وَأَقِمِ الصَّلَاةَ لِذِكْرِي} تک پڑھا تھا کہ حالت ہی بدلت گئی۔ کہنے لگے کہ اچھا مجھے بھی محمد ﷺ کی خدمت میں لے چلو۔ یہ الفاظ سن کر حضرت خباب رضی اللہ عنہ اندر سے نکلے اور کہا کہ اے عمر رضی اللہ عنہ تجھے خوشخبری دیتا ہوں کہ کل شب قیچ شنبہ میں حضور

اقدس ملکیت اللہ عنہ نے دعا مانگی تھی کہ یا اللہ عمر رضی اللہ عنہ (اور ابو جہل میں جو تجھے زیادہ پسند ہوا سے اسلام کو قوت عطا فرمایے دونوں قوت میں مشہور تھے) معلوم ہوتا ہے کہ حضور ملکیت اللہ عنہ کی دعا تمہارے حق میں قبول ہو گئی۔ اس کے بعد حضور ملکیت اللہ عنہ کی خدمت میں حاضر ہوئے اور جماعت کی صبح کو مسلمان ہوئے (نحاص) ان کا مسلمان ہونا تھا کہ کفار کے حوصلے پست ہونا شروع ہو گئے۔ مگر پھر بھی یہ نہایت مختصر جماعت تھی اور وہ سارا مکہ بلکہ سارا عرب، اس لئے اور بھی جوش پیدا ہوا اور چلے کر کے مشورا کر کے ان حضرات کو ناپید کرنے کی کوشش ہوتی تھی اور طرح طرح کی تدبیریں کی جاتی تھیں تاہم اتنا ضرور ہوا کہ مسلمان مکہ کی مسجد میں نماز پڑھنے لگے۔ حضرت عبد اللہ بن مسعود رضی اللہ عنہ فرماتے ہیں کہ عمر رضی اللہ عنہ کا اسلام لانا مسلمانوں کی فتح تھی اور ان کی بھرت مسلمانوں کی مدد تھی اور ان کی خلافت رحمت تھی۔ (اسد الغاب)

۱۰۔ مسلمانوں کی جشہ کی بھرت اور شعب الی طالب میں قید ہونا

مسلمانوں کو اور انکے سردار فخر دو عالم ملکیت اللہ عنہ کو جب کفار سے تکلیف پہنچتی ہی رہیں اور آئے دن ان میں بجائے کسی کے اضافہ ہی ہوتا ہا تو حضور ملکیت اللہ عنہ نے صحابہ رضوان اللہ علیہم اجمعین کو اس کی اجازت فرمادی کہ وہ یہاں سے کسی دوسری جگہ چلے جائیں تو بہت سے حضرات نے جشہ کی بھرت فرمائی۔ جشہ کی بھرت فرمائی۔ جشہ کے باڈشاہ اگرچہ نظرانی تھے اور اس وقت تک مسلمان نہ ہوئے تھے مگر انکے رحمد اور منصف مزانج ہونے کی شہرت تھی۔ چنانچہ نبوت کے پانچویں بر سر رجب کے مہینہ میں پہلی جماعت کے گیارہ یا بارہ مرد اور چار یا پانچ عورتوں نے جشہ کی طرف بھرت کی۔ مکہ والوں نے انکا پیچھا بھی کیا کہ یہ نہ جائیں مگر یہ لوگ ہاتھ نہ آئے۔ وہاں پہنچ کر انکو یہ خبر ملی کہ مکہ والے سب مسلمان ہو گئے اور اسلام کو غلبہ ہو گیا۔ اس خبر سے یہ حضرات بہت خوش ہوئے اور اپنے وطن واپس آگئے لیکن مکہ مکرمہ کے قریب پہنچ کر معلوم ہوا کہ یہ خبر غلط تھی اور مکہ والے اسی طرح بلکہ اس سے بھی زیادہ

دشمنی اور تکلیفیں پہنچانے میں مصروف ہیں تو بڑی وقت ہوئی۔ ان میں سے بعض حضرات وہیں سے واپس ہو گئے اور بعض کسی کی پناہ لے کر مکہ مکرمہ میں داخل ہوئے۔ یہ جہش کی پہلی ہجرت کہلاتی ہے اسکے بعد ایک بڑی جماعت نے جو تراہی مرد اور اٹھارہ عورتیں بتلائی جاتی ہیں۔ متفرق طور پر ہجرت کی اور یہ جہش کی دوسرا ہجرت کہلاتی ہے۔ بعض صحابہ رضی اللہ عنہم جمعین نے دونوں ہجرتیں کیں اور بعض نے ایک۔ کفار نے جب یہ دیکھا کہ یہ لوگ جہش میں چین کی زندگی بر کرنے لگے تو ان کو اور بھی غصہ آیا اور بہت سے تحفے تحائف دے کر نجاشی شاہ جہش کے پاس ایک وفد بھیجا جو ہادشاہ کیلئے بھی بہت سے تحفے تحائف لے کر گیا اور اسکے خواص اور پادریوں کیلئے بھی بہت سے ہدیے لے کر گیا۔ جا کر اول حکام اور پادریوں سے ملا اور ہدیے دیکھان سے ہادشاہ کے یہاں اپنی سفارش کا وعدہ لیا اور پھر ہادشاہ کی خدمت میں یہ وفد حاضر ہوا۔ اول ہادشاہ کو سجدہ کیا اور پھر تحفے پیش کر کے اپنی درخواست پیش کی اور رشوت خور حکام نے تائید کی۔ انہوں نے کہا کہ اے ہادشاہ ہماری قوم کے چند ہیوں توقف لڑ کے اپنے قدیمی دین کو چھوڑ کر ایک نئے دین میں داخل ہو گئے جس کو نہ ہم جانتے ہیں نہ آپ جانتے ہیں اور آپ کے ملک میں اگر رہنے لگے۔ ہم کو شرفائے مکہ نے اور ان لوگوں کے باپ، چچا اور رشتہ داروں نے بھیجا ہے کہ ان کو واپس لا سکیں۔ آپ ان کو ہمارے سپرد کر دیں۔ ہادشاہ نے کہا کہ جن لوگوں نے میری پناہ کپڑی ہے بغیر تحقیق ان کو حوالہ نہیں کر سکتا۔ اول ان سے بلا کر تحقیق کر لوں اگر یہ صحیح ہو تو حوالہ کر دوں گا۔ چنانچہ مسلمانوں کو بلا یا گیا۔ مسلمان اول بہت پریشان ہوئے کیا کریں، مگر اللہ کے فضل نے مدد کی اور ہمت سے یہ طے کیا کہ چلنا چاہیے اور صاف بات کہنا چاہیے۔ ہادشاہ کے یہاں پہنچ کر سلام کیا۔ کسی نے اعتراض کیا کہ تم نے ہادشاہ کو آداب شاہی کے موافق سجدہ نہیں کیا۔ ان لوگوں نے کہا، ہم کو ہمارے نبی ﷺ نے اللہ کے سوا کسی کو سجدہ کرنے کی اجازت نہیں دی۔ اس کے بعد ہادشاہ نے ان سے حالات دریافت کئے۔ حضرت جعفر رضی اللہ عنہ آگے بڑھے اور فرمایا کہ ہم لوگ جہالت میں پڑے ہوئے تھے۔ نہ اللہ کو جانتے تھے نہ اس کے رسولوں سے واقف تھے۔ پختروں کو پوجتے تھے، مردار کھاتے تھے، برے کام کرتے تھے، رشتہ ناتوں کو توزتے تھے، ہم میں قوی

ضعیف کہ ہلاک کر دیتا تھا۔ ہم اسی حال میں تھے کہ اللہ نے اپنا ایک رسول بھیجا جس کے نسب کو، اسکی سچائی کو، اس کی امانت داری کو، پر ہیزگاری کو ہم خوب جانتے ہیں۔ اس نے ہم کو ایک اللہ وحدہ لا شریک کی عبادت کی طرف بلا یا اور پھر وہ اور بتوں کے پوچھنے سے منع فرمایا، اس نے ہم کو اچھے کام کرنے کا حکم دیا۔ برے کاموں سے منع کیا۔ اس نے ہم کو چیج بولنے کا حکم دیا۔ امانت داری کا حکم دیا۔ صدر حجی کا حکم کیا۔ پڑوی کے ساتھ اچھا برداشت کرنے کا حکم دیا۔ نماز، روزہ، صدقہ خیرات کا حکم دیا اور اچھے اخلاق تعلیم کے۔ زندہ بدکاری، جھوٹ بولنا، تینم کام کھانا، کسی پر تہمت لگانا اور اس قسم کے برے اعمال سے منع فرمایا۔ ہم کو قرآن پاک کی تعلیم دی، ہم اس پر ایمان لائے اور اسکے فرمان کی تعمیل کی۔ جس پر ہماری قوم ہماری دشمن ہو گئی، اور ہم کو ہر طرح ستایا۔ ہم لوگ مجبور ہو کر تمہاری پناہ میں اپنے نبی ﷺ کے ارشاد سے آئے ہیں۔ بادشاہ نے کہا جو قرآن تمہارے نبی ﷺ لے کر آئے ہیں وہ کچھ مجھے سناؤ۔ حضرت جعفر رضی اللہ عنہ نے سورہ مریم کی اول کی آیتیں پڑھیں جس کو سن کر بادشاہ بھی رو دیا اور اسکے پادری بھی جو کثرت سے موجود تھے سب کے سب اس قدر روئے کہ ڈاڑھیاں تر ہو گئیں۔ اسکے بعد بادشاہ نے کہا کہ خدا کی قسم یہ کلام اور جو کلام حضرت موسیٰ لے کر آئے تھے ایک ہی نور سے نکلے ہیں اور ان لوگوں سے صاف انکار کر دیا کہ میں انکو تمہارے حوالہ نہیں کر سکتا۔ وہ لوگ بڑے پریشان ہوئے کہ بڑی ذلت اٹھانا پڑی، آپس میں صلاح کر کے ایک شخص کے کہا کہ کل میں ایسی تدبیر کروں گا کہ بادشاہ ان کی جڑی کاٹ دے۔ ساتھیوں نے کہا بھی کہ ایسا نہیں چاہیے۔ یہ لوگ اگرچہ مسلمان ہو گئے مگر پھر بھی رشتہ دار ہیں مگر اس نے نہ مان ل۔ دوسرے دن پھر بادشاہ کے پاس گئے اور جا کر کہا کہ یہ لوگ حضرت عیسیٰ کی شان میں گستاخی کرتے ہیں، ان کو اللہ کا بیٹا نہیں مانتے۔ بادشاہ نے پھر مسلمانوں کو بلا یا۔ صحابہ رضی اللہ عنہ فرماتے ہیں کہ دوسرے دن کے بلانے سے ہ میں اور بھی زیادہ پریشانی ہوئی، بہر حال گئے۔ بادشاہ نے پوچھا کہ تم حضرت عیسیٰ کے بارے میں کیا کہتے ہو۔ انہوں نے کہا وہی کہتے ہیں جو ہمارے نبی ﷺ پر اگلی شان میں نازل ہوا، کہ وہ اللہ کے بندے ہیں، اسکے رسول ہیں، اس کی روح ہیں اور اس کے کلمے ہیں جس کو خدا نے کنواری اور پاک

مریم کی طرف ڈالا۔ نجاشی نے کہا کہ حضرت عیسیٰ بھی اس کے سوا کچھ نہیں فرماتے۔ پادری لوگ آپس میں کچھ پچھچ کرنے لگے۔ نجاشی نے کہا تم جو چاہے کہو۔ اس کے بعد نجاشی نے انکے تھنے واپس کر دیئے اور مسلمانوں سے کہا تم امن سے ہو، جو تمہیں ستائے اس کوتاوان دینا پڑے گا اور اس کا اعلان بھی کر دیا کہ جو شخص ان کو ستائے گا اس کوتاوان دینا ہو گا۔ (ثہیں) اسکی وجہ سے وہاں کے مسلمانوں کا اکرام اور بھی زیادہ ہونے لگا اور اس وفد کو ذلت سے واپس آنا پڑا تو پھر کفار مکہ کا جتنا بھی غصہ جوش کرتا ظاہر ہے۔ اسکے ساتھ ہی عمر رضی اللہ عنہ کے اسلام لانے نے کو اور بھی جلار کھا تھا اور ہر وقت اس وقت اس فکر میں رہتے تھے کہ لوگوں کا ان سے مانا جانا بند ہو جائے اور اسلام کا چراغ کسی طرح بچھے۔ اس نے سردار ان مکہ کی ایک بڑی جماعت نے آپس میں مشورہ کیا کہ اب کھلم کھلا محمد ﷺ کو قتل کر کیا جائے، لیکن قتل کر دینا بھی آسان کام نہ تھا۔ اس نے کہ بنہا شم بھی بڑے جتنے اور اونچے طبقے کے لوگ شمار ہوتے تھے۔ وہ اگرچہ اکثر مسلمان شمار ہوتے تھے۔ لیکن جو مسلمان نہیں ہوئے تھے وہ بھی حضور ﷺ کو قتل کر دیا جانے پر آمادہ نہیں تھے۔ اسلئے ان سب کفار نے مل کر ایک معاهدہ کیا کہ سارے بنہا شم اور بنو المطلب کا بایکاٹ کیا جاوے۔ نہ انکو کوئی شخص اپنے پاس بٹھنے دے نہ ان سے ہوئی خرید و فروخت کرے نہ بات چیت کرے، نہ انکے گھر جائے، نہ ان کو اپنے گھر میں آنے دے۔ اور اس وقت تک صلح نہ کی جائے جب تک کہ وہ حضور ﷺ کیلئے حوالہ نہ کر دیں۔ یہ معاهدہ زبانی ہی گفتگو پر ختم نہیں ہوا، بلکہ کم محرم یہ سنوی کو ایک معاهدہ تحریری لکھ کر بیت اللہ میں لکھا گیا، تاکہ اسکا احترام کرے اور اس کو پورا کرنے کی کوشش کرے، اور اس معاهدہ کی وجہ سے تین بر س تک یہ سب حضرات دوپہاروں کے درمیان ایک گھاتی میں بظیر بند رہے کہ نہ کوئی ان سے مل سکتا تھا نہ یہ کسی سے مل سکتے تھے۔ نہ مکہ کے کسی آدمی سے کوئی چیز خرید سکتے تھے، نہ باہر آنے والے کسی تاجر سے مل سکتے تھے۔ اگر کوئی شخص باہر لکھتا تو پینا جاتا اور کسی ضرورت کا اظہار کرتا تو صاف جواب پاتا۔ معمولی سامان غله وغیرہ جو ان لوگوں کے پاس تھا وہ کہاں تک کام دیتا۔ آخر فاقوں پر فاقے گذرنے لگے اوعے عورتیں اور پچھے بھوک سے بے تاب ہو کر روتے اور چلاتے اور

انکے اعزہ کو اپنی بھوک اور تکالیف سے زیادہ ان پکوں کی تکالیف ستائیں۔ آخر تین برس کے بعد اللہ کے فضل سے وہ صحیفہ دیمک کی نذر ہوا، اور ان حضرات کی یہ مصیبت دور ہوئی۔ تین برس لازمانہ ایسے سخت ہائیکاٹ اور نظر بندی میں گذر اور ایسی حالت میں ان حضرات پر کیا کیا مشقتیں گذری ہوں گی وہ ظاہر ہے لیکن اسکے ہا وجود صحابہ کرام رضی اللہ عنہم اجمعین نہایت ثابت قدیمی کیسا تھا اپنے دین پر مجھے رہے بلکہ اسکی اشاعت فرماتے رہے۔

ف: یہ تکالیف اور مشقتیں ان لوگوں نے اٹھائی ہیں جن کے آج ہم نام لیوا کھلاتے ہیں اور اپنے کو ان کا قبیح بتلاتے ہیں اور سمجھتے ہیں ہم لوگ ترقی کے باب میں صحابہ کرام رضی اللہ عنہم جیسی ترقیوں کے خواب دیکھتے ہیں لیکن کسی وقت ذرا غور کر کے یہ بھی سوچتا چاہیے کہ ان حضرات نے قربانیاں کتنی فرمائیں اور ہم نے دین کی خاطر اسلام کی خاطر، مدھب کی خاطر کیا۔ کامیابی ہمیشہ کوشش اور سعی کے مناسب ہوتی ہے۔ ہم لوگ چاہتے ہیں کہ عیش و آرام، بد و نیا طلبی میں کافروں کے دوش بدوش چلیں اور اسلامی ترقی ہمارے ساتھ ہوں یہ کیسے ہو سکتا ہے۔

ترسم فرنی بکعبہ اے اعرابی

کیس راہ کہ تو میر وی بترا کستان است

ترجمہ۔ مجھے خوف ہے اوبدوی کہ تو کعبہ نہیں پہنچ سکتا، اس لئے کہ یہ راستہ کعبہ کی دوسری جانب ترکستان کی طرف جاتا

ہے۔

دوسرا باب

اللہ جل جلالہ عم نوالہ کا خوف اور ڈر دین کے ساتھ اس جانشناںی کے باوجود جس کے قصے ابھی گذرے اور دین کے لئے اپنی

جان مال، آبرو سب کچھ فا کر دینے کے بعد جس کا نمونہ ابھی آپ دیکھے ہیں۔ اللہ جل شانہ کا خوف اور ڈر جس قدر ان حضرات میں پایا جاتا تھا، اللہ کرے اس کا کچھ شہد ہم سے یہ کاروں کو بھی نصیب ہو جائے۔ مثال کے غور پر اس کے بھی چند قصے لکھے جاتے ہیں۔

۱۔ آندھی کے وقت حضور ﷺ کا طریقہ

حضرت عائشہ رحمۃ اللہ علیہ فرماتی ہیں کہ جب ابر، آندھی وغیرہ ہوتی تھی تو حضور اقدس ﷺ کے چہرہ انور پر اس کا اثر ظاہر ہوتا تھا اور چہرہ کا رنگ فتنہ ہوتا تھا اور خوف کی وجہ سے کبھی اندر تشریف لے جاتے، کبھی باہر تشریف لاتے اور یہ دعا پڑھتے رہتے۔

”اللَّهُمَّ إِنِّي أَسْأَلُكَ خَيْرَهَا وَ خَيْرَ مَا فِيهَا وَ خَيْرَ مَا أُرْسِلْتُ بِهِ وَ أَعُوذُ بِكَ مِنْ شَرِّهَا وَ شَرِّ مَا فِيهَا وَ شَرِّ مَا أُرْسِلْتُ بِهِ“ (ترجمہ) یا اللہ اس ہوا کی بھلائی چاہتا ہوں اور جو اس ہوا میں ہو، بارش وغیرہ اس کی بھلائی چاہتا ہوں اور جس

غرض کیلئے یہ بھیجی گئی اس کی بھلائی چاہتا ہوں، یا اللہ میں اس ہوا کی برائی سے پناہ مانگتا ہوں اور جو چیز اس میں ہے اور جس غرض سے یہ بھیجی گئی ہے اس کی برائی سے پناہ مانگتا ہوں۔ اور جب بارش شروع ہو جاتی تو چہرہ پر انبساط شروع ہوتا میں نے عرض کیا کہ یا رسول اللہ ﷺ سب لوگ جب آبر دیکھتے ہیں تو خوش ہوتی ہیں کہ بارش کے آئندہ معلوم ہوئے، مگر آپ ﷺ پر ایک گرانی محسوس ہوتی ہے۔

حضور ﷺ نے ارشاد فرمایا۔ عائشہ رحمۃ اللہ علیہ ! مجھے اس کا کیا اطمینان ہے کہ اس میں عذاب نہ ہو۔ قوم عاد کو ہوا کے ساتھ عذاب دیا گیا اور وہ آبر کو دیکھ کر خوش ہوئے تھے کہ اس میں ہمارے لئے پانی بر سایا جائے گا حالانکہ اس میں عذاب تھا۔ اللہ جل شانہ، کا ارشاد ہے۔ {فَلَمَّا رَأَوْهُ غَارِضًا مُّشَغِّلًا أَوْ دِيَّهُمْ - الایة} (الاحقاف ۲۵، ۲۳) (ترجمہ) ان لوگوں نے (قوم عاد نے) جب اس بادل کو اپنی وادیوں کے مقابل آتے دیکھا تو کہنے لگے یہ بادل تو ہم پر بارش بر سانے والا ہے (ارشاد خداوندی ہوا کہ) نہیں

برسے والا نہیں بلکہ یہ وہی عذاب ہے جس کی تم جلدی مچاتے تھے (اور نبیل سے کہتے تھے کہ اگر تو سچا ہے تو ہم پر عذاب لا) ایک آندھی ہے جس میں دردناک عذاب ہے جو ہر چیز کو اپنے رب کے حکم سے بلاک کر دے گی۔ چنانچہ وہ لوگ اس آندھی کی وجہ سے ایسے تباہ ہو گئے کہ بجز اُن کے مکانات کے کچھ نہ دکھائی دیتا تھا وہ ہم مجرموں کو اسی طرح سزا دیا کرتے ہیں۔

ف: یہ اللہ کے خوف کا حال اسی پاک ذات کا ہے جس کا سید الالٰؤلین والا خرین ہو ناخود اسی کے ارشاد سے سب کو معلوم ہے

۔ خود پاک ذات کا ارشاد ہے کہ اللہ تعالیٰ ایسا نہ کریں گے کہ ان کو عذاب دیں۔ اس وعدہ خداوندی کے باوجود پھر حضور ﷺ کے خوف الہی کا یہ حال تھا کہ آبراہ آندھی کو دیکھ کر چکلی قوموں کے عذاب یاد آ جاتا تھے اسی کے ساتھ ایک نگاہ اپنے حال پر بھی کرنا ہے کہ ہم لوگ ہر وقت گناہوں میں بستار ہتے ہیں اور زلزلوں اور دوسرا قسم کے عذابوں کو دیکھ کر بجائے اس سے متاثر ہونے کے، توہ استغفار نمازو غیرہ میں مشغول ہونے کے دوسرا قسم کی لغو تحقیقات میں پڑ جاتی ہیں۔

۲۔ اندھرے میں حضرت انس رضی اللہ عنہ کا فعل

حضرت انس بن عبد اللہ رضی اللہ عنہ کہتے ہیں کہ حضرت انسؓ کی زندگی میں ایک مرتبہ دن میں اندھیرا چھا گیا۔ میں حضرت انس رضی اللہ عنہ کی خدمت میں حاضر ہوا اور عرض کیا کہ حضور ﷺ کے زمانے میں بھی اس قسم کی چیزیں پیش آتی تھیں انہوں نے فرمایا خدا کی پناہ حضور ﷺ کے زمانہ میں تو زر اسی ہوا تیز ہو جاتی تھی تو ہم لوگ قیامت کے آجائے کے خوف سے مسجدوں میں دوڑ جاتے تھے ایک صحابی آبوبالدر رضی اللہ عنہ فرماتے ہیں کہ حضور ﷺ کا معمول تھا کہ جب آندھی چلتی تو حضور ﷺ گھبرائے ہوئے مسجد میں تشریف لے جاتے۔

ف: آج کسی بڑے سے بڑے حادثہ، مصیبت، بلا میں بھی مسجد کسی کو یاد آتی ہے۔ عوام کو چھوڑ کر خواص میں بھی اس کا

اهتمام کچھ پایا جاتا ہے آپ خود ہی اس کا جواب اپنے دل میں سوچیں۔

۳۔ سورج گر ہن میں حضور ﷺ کا عمل

حضور اقدس ﷺ کے زمانے میں سورج گر ہن ہو گیا صحابہ رضی اللہ عنہ کو فکر ہوتی کہ اس موقع پر حضور ﷺ کیا عمل فرمائیں گے کیا کریں گے، اس کی تحقیق کی جائے جو حضرات اپنے کام میں مشغول تھے چھوڑ کر دوڑے ہوئے آئے۔ نو عمر لڑکے جو تیر اندازی کی مشق کر رہے تھے ان کو چھوڑ کر لپکے ہوئے آئے تاکہ یہ دیکھیں کہ حضور ﷺ اس وقت کیا کریں گے۔ نبی اکرم ﷺ نے دور کعت کوف کی نماز پڑھی جو اتنی لانبی تھی کہ لوگ غش کھا کی گرنے لگے۔ نماز میں نبی اکرم ﷺ روتے تھے اور فرماتے تھے۔ اے رب کیا آپ نے مجھ سے اس کا وعدہ نہیں فرمار کھا کہ آپ ان لوگوں کے میرے موجود ہوتے ہوئے عذاب نہ فرمائیں گے اور ایسی حالت میں بھی عذاب نہ فرمائیں گے کہ وہ لوگ استغفار کرتے رہیں (سورہ انفال میں اللہ جل شانہ نے اس کا وعدہ فرمار کھا ہے {وَمَا كَانَ اللَّهُ لِيَعْذِبَهُمْ وَأَنْتَ فِيهِمْ وَمَا كَانَ اللَّهُ مُعَذِّبًا لِمَنْ وَبَعْدَمْ يَسْتَغْفِرُونَ} پھر حضور نے لوگوں کو نصیحت فرمائی کہ جب کبھی ایسا موقع ہو اور آفتاب یا چاند گر ہن ہو جائے تو گھبرا کر نماز کی طرف متوجہ ہو جایا کرو۔ میں جو آخرت کے حالات دیکھتا ہوں اگر تم کو معلوم ہو جائیں تو ہنسا کم کر دو اور رونے کی کثرت کر دو۔ جب کبھی ایسی حالت پیش آئے۔ نماز پڑھو، دعاء کرو، صدقہ کرو۔

۴۔ حضور ﷺ کا تمام رات روتے رہنا

نبی اکرم ﷺ ایک مرتبہ تمام رات روئے رہے اور صحیح تک نماز میں یہ آیت تلاوت فرماتے رہے {إِنْ تَعْذِيْبُهُمْ فَلَا يَرْجُوْهُمْ}

عنادگ و لَنْ تَغْفِرْلَهُمْ فَإِنَّكَ أَنْتَ الْعَزِيزُ الْحَكِيمُ} اے اللہ اگر آپ ان کو سزا دیں جب بھی آپ مختار ہیں کہ یہ آپ کے بندے ہیں اور آپ ان کے مالک، اور مالک کو حق ہے کہ بندوں کو جرم پر سزا دے اور اگر آپ ان کو معاف فرمادیں تو بھی آپ مختار ہیں کہ آپ ان کو سزا دیں جب بھی آپ مختار ہیں کہ یہ آپ کے بندے ہیں اور آپ ان کے مالک، اور مالک کو حق ہے کہ بندوں کو جرم پر سزا دے اور اگر آپ ان کو معاف فرمادیں تو بھی آپ زبردست قدرت والے ہیں تو معافی پر بھی قدرت ہے اور حکمت والے ہیں تو معافی بھی حکمت کے موافق ہو گی۔ امام اعظم رحمۃ اللہ علیہ کے متعلق بھی نقل کیا گیا ہے کہ وہ ایک شب تمام رات {وَ امْتَازُوا الْيَوْمَ أَيْمَانَ الْمُجْرِمُونَ} پڑھتے رہے اور روتے رہے۔ مطلب آیت شریفہ کا یہ ہے کہ قیامت کے دن مجرموں کو حکم ہو گا کہ دنیا میں توبہ ملے جلے رہے مگر آج مجرم لوگ سب الگ ہو جائیں اور غیر مجرم علیحدہ۔ اس حکم کو سن کر جتنا بھی رویا جاوے تھوڑا ہے کہ نامعلوم اپنا مجرم میں ہو گا یا فرمانبرداروں میں۔

۵۔ حضرت ابو بکر رضی اللہ عنہ پر اللہ کا ذر

حضرت ابو بکر صدیق رضی اللہ عنہ جو باجماع اہل سنت انبیاء کے علاوہ تمام دنیا کے آدمیوں سے افضل ہیں اور ان کا جنتیوں کی ایک جماعت کا سردار بتایا اور جنت کے سب دروازوں سے ان کی پکار اور بلاوے کی خوشخبری دی اور یہ بھی فرمایا کہ میری امت میں سب سے پہلے ابو بکر صدیق رضی اللہ عنہ جنت میں داخل ہوں گے۔ اس سب کے باوجود فرمایا کرتے کہ کاش میں کوئی درخت ہوتا جو کاث دیا جاتا۔ کبھی فرماتے کاش میں کوئی گھاس ہوتا کہ جانور اس کو کھا لیتے کبھی فرماتے کاش میں کسی مومن کے بدن کا بال ہوتا۔ ایک برتبہ ایک مرتبہ ایک باغ میں تشریف لے گئے اور ایک جانور کو بیٹھا ہوا دیکھ کر سخنہ انس بھرا اور فرمایا کہ تو کس قدر لطف میں

ہے کہ کھاتا ہے پتا ہے، درختوں کے سائے میں پھرتا ہے اور آخرت میں تجھ پر کوئی حساب کتاب نہیں۔ کاش ابو بکر رضی اللہ عنہ بھی تجھ جیسا ہوتا۔ ربیعہ اسلامی رضی اللہ عنہ کہتے ہیں کہ ایک مرتبہ کسی ہات پر مجھ میں اور حضرت ابو بکر رضی اللہ عنہ میں کچھ ہات بڑھ گئی اور انہوں نے مجھے کوئی سخت لفظ کہا جو مجھے ناگوار گزرا۔ فوراً ان کو خیال ہوا، مجھ سے فرمایا کہ تو بھی مجھے کہدے تاکہ بدله ہو جائے۔ میں نے کہنے سے انکار کیا تو انہوں نے فرمایا کہ یا تو کہہ لو ورنہ میں حضور ﷺ سے جا کر عرض کروں گا۔ میں نے اس پر بھی جوابی لفظ کہنے سے انکار کیا۔ وہ تو اٹھ کر چلے گئے۔ بنو اسلم کے کچھ لوگ آئے اور کہنے لگے کہ یہ بھی اچھی ہات ہے کہ خود ہی تو زیادتی کی اور خود ہی اللہ حضور ﷺ سے شکایت کریں۔ میں نے کہا تم جانتے بھی ہونے کون ہیں۔ یہ ابو بکر صدیق رضی اللہ عنہ (ہیں اگر یہ خفا ہو گئے تو اللہ کا لاذر سول ﷺ مجھ سے خفا ہو جائے گا۔ اور اس کی خفگی سے اللہ تعالیٰ شانہ، ناراض ہو جائیں گے تو ربیعہ رضی اللہ عنہ کی ہلاکت میں کیا تردید ہے، اس کے بعد میں حضور ﷺ کی خدمت میں حاضر ہوا اور قصہ عرض کیا۔ حضور ﷺ نے فرمایا کہ صحیک ہے تجھے جواب میں اور بدله میں کہنا نہیں چاہیے۔ البتہ اس کے بدله میں یوں کہہ کہ اے ابو بکر صدیق رضی اللہ عنہ اللہ تھمہیں معاف فرماویں۔

ف: یہ ہے اللہ کا خوف کہ ایک معمولی سے کلمہ میں حضرت ابو بکر صدیق رضی اللہ عنہ کو بدله کا اس قدر فکر اور اہتمام ہوا، کہ اول خود درخواست کی اور پھر حضور ﷺ کے واسطے سے اس کا ارادہ فرمایا کہ ربیعہ رضی اللہ عنہ بدله لے لیں۔ آج ہم سینکڑوں باتیں ایک دوسرے کو کہہ دیتے ہیں۔ اس کا خیال بھی نہیں ہوتا کہ اس کا آخرت میں بدله بھی لیا جائے گا یا حساب کتاب بھی ہو گا۔

۶۔ حضرت عمر رضی اللہ عنہ کی حالت

حضرت عمر رضی اللہ عنہ بسا وقت ایک تنکا ہاتھ میں لیتے اور فرماتے، کاش میں یہ تنکا ہوتا۔ کبھی فرماتے، کاش مجھے میری ماں نے جتنا ہی نہ ہوتا۔ ایک مرتبہ کسی کام میں مشغول تھے۔ ایک شخص آیا اور کہنے لگا کہ فلاں شخص نے مجھ پر ظلم کیا ہے۔ آپ چل کر مجھے بدلمہ دلوادی بیجئے۔ آپ رضی اللہ عنہ نے اس کے ایک درہ مار دیا کہ جب میں اس کام کیلئے بیٹھتا ہوں اس وقت تو آتے نہیں، جب میں دوسرے کاموں میں مشغول ہو جاتا ہوں تو اگر کہتے ہیں کہ بدلمہ دلو۔ وہ شخص چلا گیا۔ آپ رضی اللہ عنہ نے آدمی بیجئ کہ اس کو بلوایا اور درہ اس کو دیکھ فرمایا کہ بدلمہ لے لو اس نے عرض کیا کہ میں نے اللہ کے واسطے معاف کیا۔ گھر تشریف لائے دور کعت نماز پڑھی۔ اس کے بعد اپنے آپ کو خطاب کر کے فرمایا۔ اے عمر تو تمہینہ تھا اللہ نے تجھ کو اونچا کیا، تو گمراہ تھا اللہ نے تجھ کو ہدایت کی، تو ذلیل تھا اللہ نے تجھے عزت دی، پھر لوگوں کا ہادشاہ بنایا۔ اب ایک شخص اسکر کہتا ہے کہ مجھے۔ ظلم کا بدلمہ دلوادی تو اسکو مارتا ہے۔ کل کو قیامت کے دن اپنے رب کو کیا جواب دیگا۔ بڑی دیر تک اسی طرح اپنے آپ کو ملامت کرتے رہے۔ آپ رضی اللہ عنہ کے غلام حضرت اسلم رضی اللہ عنہ کہتے ہیں کہ میں ایک مرتبہ حضرت عمر رضی اللہ عنہ کیسا تھے حرہ کی طرف جا رہا تھا۔ ایک جگہ اُگ جلتے ہوئی جنگل میں نظر آئی۔ حضرت عمر رضی اللہ عنہ نے فرمایا کہ شاید یہ کوئی قافلہ ہے جو رات ہو جانے کی وجہ سے شہر میں نہیں گیا باہر ہی پھر گیا۔ چلواس کی خیر خبر لیں۔ رات کو حفاظت کا انظام کریں۔ وہاں پہنچے تو دیکھا کہ ایک عورت ہے جس کیسا تھے چند بچے ہیں جو رورہے ہیں اور چلارہے ہیں، اور ایک دیکھی چوپنے پر رکھی ہے جس میں پانی بھرا ہوا ہے اور اس کے نیچے اُگ جل رہی ہے۔ انہوں نے سلام کیا اور قریب آنے کی اجازت لیکر اس کے پاس گئے اور پوچھا کہ یہ بچے کیوں رو رہے ہیں۔ عورت نے کہا کہ بھوک سے لاچا رہو کر رورہے ہیں۔ دریافت فرمایا کہ اس دیکھی میں کیا ہے۔ عورت نے کہا کہ پانی بھر کر بہلانے کے واسطے اُگ پر رکھ دی ہے کہ ذرا ان کو تسلی ہو جائے اور سو جائیں۔ امیر المومنین عمر رضی اللہ عنہ کا اور میراللہ ہی کے یہاں فیصلہ ہو گا کہ میری اس تنگی کی خبر نہیں لیتے۔ حضرت عمر رضی اللہ عنہ رونے لگے اور فرمایا کہ اللہ تجھ پر رحم کرے بھلا عمر رضی اللہ عنہ کو تیرے حال کی کیا

خبر ہے۔ کہنے لگی کہ وہ ہمارے امیر بنے ہیں اور ہمارے حال کی خبر بھی نہیں رکھتے۔ اسلم رضی اللہ عنہ کہتے ہیں کہ حضرت عمر رضی اللہ عنہ مجھے ساتھ لیکر واپس ہوئے اور ایک بوری میں بیت المال میں سے کچھ آٹا اور کھجوریں اور چربی اور کچھ کپڑے اور کچھ درہم لئے۔ غرض اس بوری کو خوب بھر لیا۔ اور فرمایا کہ یہ میری کمر پر رکھ دے۔ میں نے عرض کیا کہ میں لے چلوں۔ آپ نے فرمایا نہیں میری کمر پر رکھ دے۔ دو تین مرتبہ جب میں نے اصرار کیا تو فرمایا کیا قیامت میں بھی میرے بوجھ کو تو ہی انھائے گا اس کو میں یہ انھاؤں گا اسلئے کہ قیامت میں مجھے ہی سے اسکا سوال ہو گا۔ میں نے مجبوہ ہو کر بوری کو آپکی کمر پر رکھ دیا۔ آپ نہایت تیزی کے ساتھ اسکے پاس تشریف لے گئے۔ میں بھی ساتھ تھا۔ وہاں پہنچ کر اس دیکھی میں آٹا اور کچھ چربی اور کھجوریں ذالیں اور اس کو چلانا شروع کیا اور چوہے میں خود ہی پھونک مارنا شروع کیا۔ اسلام کہتے ہیں کہ آپ کی گنجان داڑھی سے دھواں نکلتا ہوا میں دیکھتا رہا، حتیٰ کہ حریرہ سا تیار ہو گیا۔ اسکے بعد آپ نے اپنے دست مبارک سے نکال کر ان کو کھلایا۔ وہ سیر ہو کر خوب ہنسی کھیل میں مشغول ہو گئے اور جو بیجا تھا وہ دوسرے وقت کے واسطے ان کے حوالے کر دیا۔ وہ عورت بہت خوش ہوئی اور کہنے لگی اللہ تعالیٰ تمہیں جزاً خیر دے، تم تھے اسکے مستحق کہ بجائے حضرت عمر رضی اللہ عنہ کے تم ہی خلیفہ بنائے جاتے۔ حضرت عمر رضی اللہ عنہ نے اس کو تسلی دی اور فرمایا کہ جب تم خلیفہ کے پاس جاؤ گی تو مجھ کو بھی وہیں پاؤ گی۔ حضرت عمر رضی اللہ عنہ اسکے قریب ہی ذرا ہٹ کر زمین پر بیٹھ گئے اور تھوڑی دیر بیٹھنے کے بعد چلے آئے اور فرمایا کہ میں اسلئے بیٹھا تھا کہ میں نے انکروتے ہوئے دیکھا تھا۔ میرا دل چاہا کہ تھوڑی دیر ان کو ہٹتے ہوئے بھی دیکھوں۔ صحیح کی نماز میں اکثر سورہ کہف، طاویل وغیرہ بڑی سورتیں پڑتے اور روتے کہ کئی کئی صفوں تک آواز جاتی۔ ایک مرتبہ صحیح کی نماز میں سورہ یوسف پڑھ رہے تھے {إِنَّا شُكُوا بَئْنَ وَ حُزْنِ لِلَّهِ} پر پہنچ تروتے روتے آواز نہ لگلی۔ تہجد کی نماز میں بعض مرتبہ روتے روتے گرجاتے اور بیمار ہو جاتے۔

ف: یہ ہے اللہ کا خوف اس شخص کا جس کے نام سے بڑے بڑے نامور بادشاہوں تھے، کا پتھ تھے۔ آج بھی سارے ہے تمہارے سو برس کے زمانہ تک اس کا دبدبہ مانا ہوا ہے۔ آج کوئی بادشاہ نہیں، حاکم نہیں، کوئی معمولی سامیر بھی اپنی رعایا کے ساتھ ایسا برداشت کرتا ہے؟

لے۔ حضرت ابن عباس رضی اللہ عنہ کی نصیحت

وہب بن منبه رحمۃ اللہ علیہ کہتے ہیں کہ حضرت عبد اللہ بن عباس رضی اللہ عنہ کی ظاہری بینائی جانے کے بعد میں ان کو لئے جا رہا تھا وہ مسجد حرام میں تشریف لے گئے۔ وہاں پہنچ کر ایک مجمع سے کچھ جھگڑے کی آواز آرہی تھی۔ فرمایا مجھے اس مجمع کی طرف لے چلو۔ میں اس طرف لے گیا۔ وہاں پہنچ کر آپ رضی اللہ عنہ نے سلام کیا۔ ان لوگوں نے میٹھنے کی درخواست کی تو آپ نے انکار فرمادیا اور فرمایا کہ تمہیں معلوم نہیں کہ اللہ کے خاص بندوں کی جماعت وہ لوگ ہیں جن کو اسکے خوف نے چپ کر رکھا ہے۔ حالانکہ نہ وہ عاجز ہیں نہ گونگے بلکہ فتح لوگ ہیں، بولنے والے ہیں سمجھدار ہیں۔ مگر اللہ تعالیٰ کی بڑائی کے ذکر نے ان کی عقولوں کو ازار کھا ہے۔ ان کے دل اس وجہ سے ٹوٹے رہتے ہیں اور زبانیں چپ رہتیں ہیں اور جب اس حالت پر ان کو پختگی میرہ ہو جاتی ہے تو اس کی وجہ سے نیک کاموں میں جلدی کرتے ہیں تم لوگ ان سے کہاں ہٹ گئے۔ وہب کہتے ہیں مگر بعد میں نے دوآمدیوں کو بھی ایک جگہ جمع نہیں دیکھا۔

ف: حضرت ابن عباس رضی اللہ عنہ اللہ کے خوف سے اس قدر روتے تھے کہ چہرہ آنسوؤں کے ہر وقت بہنے سے دو نالیاں سی بی گئی تھیں۔ اپر کے قصے میں حضرت ابن عباس رضی اللہ عنہ نے نیک کاموں پر اہتمام کا یہ ایک سہل نسخہ بتایا کہ اللہ کی

عظمت اور اسکی بڑائی کا سوچ کیا جائے کہ اسکے بعد ہر قسم کا نیک عمل سہل ہے اور پھر وہ یقیناً اخلاص سے بھرا ہو گا۔ رات دن کے چوبیس گھنٹے میں اگر تھوڑا سا وقت بھی ہم لوگ اس سوچنے کی خاطر نکال دیں تو کیا مشکل ہے۔

۸۔ تبوک کے سفر میں قوم ثمود کی بستی پر گزر

غزوہ ابن تبوک مشہور غزوہ ہے اور نبی اکرم ﷺ کا آخری غزوہ ہے۔ حضور اقدس ﷺ کو اطلاع ملی کہ روم کا ہاد شاہ مدینہ منورہ پر حملہ کرنے کا رادہ کر رہا ہے اور بہت بڑا لشکر لے کر شام کے راستے سے مدینے کو آ رہا ہے۔ اس خبر پر ۵ درجہ ۹ چینج شنہ کو نبی اکرم ﷺ اس کے مقابلے کے لیے مدینہ طیبہ سے روانہ ہو گئے۔ چونکہ زمانہ سخت گرمی کا تھا اور مقابلہ بھی سخت تھا اس لیے حضور اقدس ﷺ نے صاف اعلان فرمادیا تھا کہ روم کے مقابلہ کے لئے چلنے ہے تیاری کر لی جائے اور حضور ﷺ نے خود اس کے لئے چندہ فرمان اشروع کیا۔ یہی لڑائی ہے جس میں حضرت ابو بکر صدیق رضی اللہ عنہ گھر کا سار اسامان لے آئے اور جب ان سے پوچھا کہ گھروں کے لئے کیا چھوڑا تو فرمایا کہ اللہ اور اس کے رسول ﷺ کو چھوڑ آیا۔ اور حضرت عمر رضی اللہ عنہ گھر کے پورے سامان میں سے آواہ لے آئے۔ جس کا قصہ ۲۳ باب ۶ میں آتا ہے اور حضرت عثمان غنی رضی اللہ عنہ نے ایک تہائی لشکر کا پورا اسامان مہیا فرمادیا اور اسی طرح ہر شخص اپنی حیثیت سے زیادہ ہی لا یا اس کے باوجود چونکہ عام طور سے تنگی تھی اس لئے دس آدمی ایک اونٹ پت تھے کہ نوبت نبوت اس پر سوار تھے۔ اسی وجہ سے اس لڑائی کا نام جیش الحسرہ (تنگی کا لشکر) بھی تھا۔ یہ لڑائی نہایت ہی سخت تھی کہ سفر بھی دور کا تھا اور موسم بھی اس قدر سخت کہ گرمی کی انتہا نہیں تھی اور اس کے ساتھ ہی مدینہ طیبہ میں کھجور کے پکنے کا زمانہ زور پر تھا کہ سارے باغ بالکل پکے ہوئے کھڑے تھے اور کھجور ہی پر مدینہ طیبہ والوں کی زندگی کا دار و مدار تھا کہ سال بھر کی روزی جمع کرنے کا گویا یہی زمانہ تھا۔ ان حالات میں یہ وقت مسلمانوں کے لئے نہایت سخت امتحان کا تھا کہ اوہر اللہ کا خوف، حضور ﷺ کا خوف،

کا ارشاد جس کی وجہ سے بغیر جائے نہ بنتی تھی اور دوسری جانب سارے وقاییں کہ ہر وقت مستقل روک تھی۔ بالخصوص سال بھر کی محنت پکے پکائے درختوں کا بے یار و مددگار چھوڑ جاتا مشکل تھا وہ ظاہر ہے مگر اس سب کے ہا وجود اللہ کے خوف ان حضرات پر غالب تھا۔ اس لئے بجز منافقین اور معزورین جن میں عورتیں اور بچے بھی شامل تھے اور وہ لوگ بھی جو بضرورت مدینہ طیبہ میں چھوڑے گئے تھے یا کسی قسم کی سواری نہ مل سکنے کے وجہ سے روتے ہوئے رہ گئے تھے جن ہارے میں آیت { تَوَلُّنَا وَ أَعْيُثُمْ تَفِيقُضُ مِنَ اللَّهُ فِعْ } نازل ہوئے اور ہی حضرات ہم رکاب تھے البتہ تین حضرات بلا عزر کے شریک نہیں تھے جن کا قصہ آئندہ آرہا ہے۔ راستہ میں قوم ثمود کی بستی پر گزر ہوا تو حضور اقدس ﷺ نے دامن سے اپنے چہرے انور کو ڈاہنک لیا اور اونٹی کو تیز کر دیا اور صحابہ رضی اللہ عنہم کو بھی حکم فرمایا کہ یہاں سے تیز چلو اور علموں کی بستیوں میں سے روتے ہوئے گزوں اور اس سے ڈرتے ہوئے گزوں کہ تم پر بھی خدا نہ خواستہ وہ عذاب کہیں نازل نہ ہو جائے جو ان پر نازل ہوا تھا۔

ف: اللہ پیرانبی ﷺ اور لاڈار رسول ﷺ عذاب والی جگہ سے ڈرتا ہوا گزرتا ہے اور اپنے جانشاد و ستوں کو اس سخت مجبورے کے وقت میں بھی اس جانشادی کا ثبوت دیتے روتے ہوئے جانے کا حکم فرماتا ہے کہ خدا نہ خواستہ وہ عذاب ان پر نازل ہو جائے۔ ہم لوگ کسی بستی میں زلزلہ آجائے تو اس کو سیر گاہ بناتے ہیں۔ کھنڈروں کی تفریح کو جاتے ہیں اور رونا تو در کنار رونے کا خیال بھی دل میں نہیں لاتے۔

۹۔ تبوک میں حضرت کعب رضی اللہ عنہ کی غیر حاضری اور توبہ

اسی جوک کی لڑائی میں معدورین کے علاوہ اسی سے زیادہ تو منافق انصار میں سے تھے اور اتنے ہی پدھری لوگوں میں سے۔ اُنکے علاوہ ایک بڑی جماعت ہاہر کے لوگوں میں سے ایسی تھی جو شریک نہیں ہوئے اور اتنا ہی نہیں بلکہ یہ دوسروں کو بھی (الشَّفِرِ وَالْخَرْ) کہ کر رکتے تھے (گرمی میں نہ نکلو) حق تعالیٰ شانہ فرماتے ہیں۔ ”جہنم کے آگ کی گرمی بہت سخت ہے“، ان کے علاوہ تین سچے پکے مسلمان بھی ایسے تھے جو بلاکے عذر قوی کے اس لڑائی میں شریک نہیں ہو سکے۔ ایک کعب بن مالک رضی اللہ عنہ، ہلال بن امیر رضی اللہ عنہ، تیسرا مرارۃ بن ربیع رضی اللہ عنہ۔ یہ تینوں حضرات کسی نفاق یا عذر نہیں نہیں تھے بلکہ خوشحالی ہی رہ جانے کا سبب بن گئی کعب رضی اللہ عنہ اپنی سرگزشت جو اس موقع پر پیش آئی مفصل سناتے ہیں جو آئندہ آرہی ہے۔

مرارۃ بن ربیع رضی اللہ عنہ کا باغ خوب بچل رہا تھا ان کو خیال ہوا اگر میں چلا گیا تو یہ سب ضائع ہو جائے گا ہمیشہ میں لڑائی میں شریک ہوتا ہی رہا ہوں اگر اس مرتبہ رہ گیا تو کیا مضائقہ ہے اس نے تھہر گئے۔ مگر جب تنبہ ہوا تو چونکہ ہی اس کا سبب ہوا تھا اس نے سب کو اللہ کے راستے میں صدقہ کر دیا۔

ہلال رضی اللہ عنہ کے الہوا عزہ جو کہیں گئے ہوئے تھے اتفاق سے اس موقع پر سب ہے جمع ہو گئے تھے ان کو بھی یہی خیال ہوا کہ ہمیشہ شرکت کرتا ہی رہتا ہوں اگر اس موقع پر نہ جاؤں تو کیا حرج ہے اس نے تھہر گئے مگر تنبہ ہونے پر سب سے تعلقات منقطع کر لینا کا ارادہ کیا کہ یہ تعلقات ہی اس لڑائی میں شرکت نہ کر سکنے کا سبب ہوئے۔

حضرت کعب رضی اللہ عنہ کا قصہ احادیث میں کثرت سے آتا ہے وہ اپنی سرگزشت بڑی تفصیل سے سنایا کرتے تھے۔ وہ فرماتے ہیں کہ میں جوک لڑائی سے پہلے اتنا قوی اور مال دار نہیں تھا جتنا کہ جوک کے وقت تھا۔ اس وقت تھا میرے پاس خود اپنی ذاتی دو اونٹیاں تھیں۔ اس سے پہلے کبھی بھی دو اونٹیاں میرے پاس ہونے کی نوبت نہیں آئی۔ حضور اکرم ﷺ کی ہمیشہ عادت شریفہ یہ

تھی کہ جس طرف لڑائی کا ارادہ ہوتا اس کا اظہار نہیں ہوتا بلکہ دوسری جانبوں کے احوال دریافت فرماتے تھے مگر اس لڑائی میں چونکہ گرمی بھی شدید تھی اور سفر بھی دور کا تھا۔ ان کے علاوہ دشمنوں کے بہت بڑی جماعت تھی اس نے صاف اعلان فرمادیا تھا تاکہ لوگ تیاری کر لیں۔ چنانچہ مسلمانوں کی اتنی بڑی جماعت حضورؐ کے ساتھ کہ رجسٹر میں ان کا نام لکھنا دشوار تھا اور جمع کی کثرت کی وجہ سے کوئی شخص اگر چچنا چاہتا کہ میں نہ جاؤں نہ پڑتے چلے تو دشوار نہ تھا۔ اس کے ساتھ ہی بچل بالکل پک رہے تھے۔ میں بھی سامان سفر کی تیاری کا صحیح ہی سے ارادہ کرتا مگر شام ہو جاتی اور کسی قسم کی تیاری کی نوبت نہ آتی۔ لیکن میں اپنے دل میں خیال کرتا رہا کہ مجھے وسعت حاصل ہے جب ارادہ پختہ کروں گا فوراً ہو جائے گا حتیٰ کہ حضور اقدس ﷺ روانہ بھی ہو گئے اور مسلمان آپ ﷺ کے ساتھ ساتھ۔ مگر میر اسلام سفر تیار نہ ہوا۔ پھر بھی یہی خیال رہا کہ ایک دو روز میں کر کے جاملوں گا آج کل پر نالا رہا حتیٰ کہ حضور ﷺ کے وہاں پہنچنے کا زمانہ تقریباً آگیا۔ اس وقت میں کوشش بھی کی مگر سامان نہ ہو سکا۔ اب میں جب مدینہ طیبہ میں اوصراً و هر دیکھتا ہوں تو صرف وہی لوگ ملتے ہیں جن کے اوپر نفاق کا بد نماد اغ لگا ہوا تھا مخذول رتھے اور حضور ﷺ نے بھی تجوک پہنچ کر دریافت فرمایا کہ کعب رضی اللہ عنہ نظر نہیں پڑتے۔ کیا بات ہوئی۔ ایک صاحب نے کہا یا رسول اللہ ﷺ اس کو اپنے مال و جمال کی اکڑ نے روکا۔ حضرت معاذ رضی اللہ عنہ نے فرمایا کہ غلط کہا۔ ہم جہاں تک سمجھتے ہیں وہ بھلا آدمی ہے مگر حضور اقدس ﷺ نے بالکل سکوت فرمایا اور کچھ نہیں بولے۔ حتیٰ کہ چند روز میں میں نے واپسی کے خبر سنی تو مجھے رنج اور غم سوار ہوا اور بڑا فکر ہوا اول میں جھوٹے عذر آتے تھے کہ اس وقت کسی فرضی عذر سے حضور ﷺ کے غصے سے جان بچاؤں پھر کے وقت معافی کی درخواست کرلوں گا اور اس بارے میں اپنے گھرانے کے ہر سمجھدار سے مشوارہ کرتا رہا۔ مگر جب مجھے معلوم ہو گیا کہ حضور ﷺ تشریف لے ہی آئے تو میرے دل نے فیصلہ کیا کہ بغیر رجع کے کوئی چیز نجات نہ دے گی میں سچ رجع عرز کرنے کی ٹھان ہیں۔ حضور ﷺ کی عادت شریفہ یہ تھی کہ جب سفر سے واپس تشریف لاتے تو اول مسجد میں تشریف لے جاتے اور دور کعت تسبیحۃ المسجد پڑھتے اور وہا تھوڑی دیر

تشریف رکھتے کہ لوگوں سے ملاقات فرمائیں۔ چنانچہ حب معمول حضور ﷺ نے تشریف فرماتے ہے اور منافق لوگ اگر جھوٹے جھوٹے عذر کرتے اور قس میں کھاتے رہے۔ حضور اکرم ﷺ ان کے ظاہر حال کو قبول فرماتے رہے اور ہاطن کو اللہ کے سپرد کو فرماتے رہے کہ اتنے میں میں بھی حاضر ہوا اور سلام کیا۔ حضور ﷺ نے ناراٹھی کے اظہاد میں تبسم فرمایا اور اعراض فرمایا۔ میں نے عرض کیا یا بنی اللہ آپ ﷺ نے اعراض فرمایا۔ میں خدا کی قسم نہ تو منافق ہوں نہ مجھے ایمان میں کچھ تردد ہے۔ ارشاد فرمایا کہ یہاں آئیں قریب ہو کر بیٹھ گیا۔ حضور ﷺ نے فرمایا کہ تجھے کس چیز نے روکا، کیا تو نے اونٹیاں نہیں خرید رکھی تھیں۔ میں عرض کیا یا رسول اللہ اگر میں کسی دنیادار کے پاس اس وقت ہوتا تو مجھے یقین ہے کہ میں اس کے غصہ سے معقول عذر کے ساتھ خلاصی پالیتا کہ مجھے ہات کرنے کا سلیقہ اللہ تعالیٰ نے عطا فرمایا ہے۔ لیکن آپ کے متعلق مجھے معلوم ہے کہ اگر آج جھوٹ سے آپ کو راضی کرلوں تو قریب ہے کہ اللہ گ مجھ سے ناراض ہونگے اور اگر آپ سے صاف صاف عرض کردوں تو آپ کو غصہ آئے گا لیکن قریب ہے کہ اللہ کی پاک ذات آپ کے عتاب کو زائل فرمادے گی۔ اس لئے سچ عرض کرتا ہوں کہ واللہ مجھے کوئی عذر نہیں تھا اور جیسا فارغ اور وسعت والا میں اس زمانہ میں تھا کسی زمانہ میں بھی اس سے پہلے نہیں ہوا۔ حضور ﷺ نے ارشاد فرمایا کہ اس نے سچ کہا۔ پھر فرمایا کہ اچھا اٹھ جاؤ تمہارا فیصلہ حق فرمائیں گے۔ میں وہاں سے اٹھا تو میری قوم کے بہت سے لوگوں نے مجھے ملامت کی کہ تو نے اس پہلے کوئی گناہ نہیں کیا تھا۔ اگر تو کوئی عذر کر کے حضور ﷺ سے استغفار کی درخواست کرتا تو حضور ﷺ کا استغفار تیرے لئے کافی تھا، میں نے ان سے پوچھا کہ کوئی اور بھی ایسا شخص ہے جس کے ساتھ یہ معاملہ ہوا ہو۔ لوگوں نے بتایا کہ دو شخصوں کے ساتھ اور بھی بھی معاملہ ہوا کہ انہوں نے بھی بھی گفتگو کی جو تو نے کی اور بھی جواب ان کو ملا جو تجھ کو ملا۔ ایک ہلال بن امیمہ رضی اللہ عنہ دوسرے مرارۃ بن رجع رضی اللہ عنہ۔ میں نے دیکھا کہ دو صاحب شخص جو دونوں پدری (پدری وہ لوگ کہلاتے ہیں جو پدر کی لڑائی میں شریک ہوئے۔ ان کی بزرگی اور بڑائی مسلم ہے۔ احادیث میں بھی ان کی فضیلت آئی ہے کہ تھی یہ حدیثوں میں ان کی مغفرت اور اللہ تعالیٰ کی ان سے خوش

ہونے کی بشارتیں آئیں) ہیں وہ بھی میرے شریک حال ہیں۔ حضور اقدس ﷺ نے ہم تینوں سے بولنے کی ممانعت بھی فرمادی کہ کوئی شخص ہم سے کلام نہ کرے۔ یہ قاعدہ کی ہاتھ ہے کہ غصہ اسی پر آتا ہے جس سے تعلق ہوتا ہے اور تنبیہ اسی کو کی جاتی ہے جس میں اس کی اہمیت بھی ہو۔ جس میں اصلاح و صلاح کی قابلیت ہو اس کو تنبیہ ہی کون کرتا ہے۔ کعبؑ کہتے ہیں کہ حضور ﷺ ممانعت پر لوگوں نے ہم سے بولنا چھوڑ دیا اور ہم سے اجتناب کرنے لگے۔ اور گویا دنیا ہی بدل گئی۔ حتیٰ کہ زمین ہا وجود اپنی وسعت کے مجھے تک معلوم ہونے لگی۔ سارے لوگ اجنبی معلوم ہونے لگے۔ درود یوار اور پرے بن گئے مجھے سب سے زیادہ اس کا فکر تھا کہ میں اس حال میں مر گیا تو حضور ﷺ جنازے کی نماز بھی نہ پڑھیں گے اور خدا نخواستہ حضور ﷺ کا وصال ہو گیا تو میں ہمیشہ کے لئے ایسا ہی رہوں گا نہ مجھ سے کوئی کلام کرے گا، نہ میری نماز پڑھے گا کہ حضور ﷺ کے ارشاد کے خلاف کون کر سکتا ہے۔ غرض ہم لوگوں نے پچاس (۵۰) دون اسی حال میں گزارے۔ میرے دونوں ساتھی تو شروع ہی سے گھروں میں چھپ کر بیٹھ گئے تھے۔ میں سب میں قوی تھا۔ چلتا پھرتا، بازار میں جاتا۔ نماز میں شریک ہوتا۔ مگر مجھ سے بات کوئی نہ کرتا۔ حضور ﷺ کی مجلس میں حاضر ہو کر سلام کرتا اور بہت غور سے خیال کرتا کہ حضور ﷺ کے لب مبارک جواب کے لئے ہلے یا نہیں۔ نماز کے بعد حضور ﷺ کے قریب ہی کھڑے ہو کر نماز پوری کرتا اور آنکھ چرا کر دیکھتا کہ حضور ﷺ مجھے دیکھتے بھی ہیں یا نہیں۔ جب میں نماز میں مشغول ہوتا تو حضور ﷺ مجھے دیکھتے اور جب میں اوہر متوجہ ہوتا تو حضور ﷺ منه پھیر اور میری جانب سے اعراض فرمائیتے۔

غرض یہی حالات گذرتے رہے اور مسلمانوں کا ہاتھ چیت بند کرنا مجھ پر بہت ہی نہ بھاری ہو گیا تو میں ابو قاتد رضی اللہ عنہ کی دیوار پر چڑھا۔ وہ میرے رشتہ کے چچازاد بھائی بھی تھے اور مجھ سے تعلقات بھی بہت ہی زیادہ تھے۔ میں نے اپر چڑھ کر سلام کیا۔ انہوں نے سلام کا جواب نہ دیا۔ میں نے ان کو قسم دے کر پوچھا کہ کیا تمہیں معلوم نہیں کہ مجھے اللہ اور اس کے رسول ﷺ سے مجتب ہے۔ انہوں نے اس کا بھی جواب نہ دیا۔ میں نے دوبارہ قسم دی اور دریافت کیا وہ پھر بھی چھپ ہی رہے۔ میں نے تیسرا مرتبہ

پھر قسم دیکر پوچھا انہوں نے کہا۔ اللہ جانے اور اس کا رسول ﷺ سے آنسو نکل پڑے اور وہاں سے
 لوٹ آیا۔ اسی دوران میں ایک مرتبہ مدینہ کے بازار میں جارہا تھا کہ ایک قبٹی کو جو نصرانی تھا اور شام سے مدینہ منورہ پہنچا۔ فروخت
 کرنے آیا تھا یہ کہتے ہوئے سناؤ کہ کوئی کعب بن مالک کا پتہ بتادو۔ لوگوں نے اس کو میری طرف اشارہ کر کے بتایا وہ میرے پاس آیا اور
 غسان کے کر ہاد شاہ کا خط مجھے لا کر دیا۔ اس میں لکھا ہوا تھا۔ ہم میں معلوم ہوا کہ تمہارے آقانہ تم پر ظلم کر رکھا ہے تمہیں اللہ ذلت کی
 جگہ نہ رکھے اور نہ ضائع کرے تم ہمارے پاس آجاؤ ہم تمہاری مدد کریں گے (دنیا کا قاعدہ ہوتا ہے کہ کسی بڑے کی طرف سے اگر
 چھوٹوں کو تعزیہ ہوتی ہے تو ان کو بہکانے والے اور زیادہ کھونے کی کوشش کیا کرتے ہیں اور خیر خواہ بن کر اس قسم کے الفاظ سے
 اشتعال دلایا ہی کرتے ہیں)۔ کعب رضی اللہ عنہ کہتے ہیں کہ میں نے یہ خط پڑھ کر ان اللہ پر ہمی کہ میری حالت یہاں تک پہنچ گئی کہ
 کافر بھی مجھ میں طمع کرنے لگے اور مجھے اسلام تک سے ہٹانے کی تدبیریں ہونے لگیں۔ یہ ایک اور مصیبت آئی اور اس خط کو لے جا کر
 میں نے ایک تنور میں پھونک دیا اور حضور ﷺ سے جا کر عرض کیا کہ یا رسول اللہ آپ کے اعراض کی وجہ سے میری یہ حالت ہو گئی
 کہ کافر بھی مجھ میں طمع کرنے لگے۔ اسی حالت میں چالیس روز ہم پر گذرے تھے کہ حضور ﷺ کا قاصد میرے پاس حضور ﷺ کا یہ
 ارشاد لے کر آیا کہ اپنی بیوی کو بھی چھوڑ دو میں نے دریافت کیا کہ کیا منشاء ہے اس کو طلاق دے دوں کہا نہیں بلکہ علیحدگی اختیار
 کرو۔ اور میرے دونوں ساتھیوں کے پاس بھی ان ہی قاصد کی معرفت بھی حکم پہنچا۔ میں نے اپنی بیوی سے کہ دیا کہ تو اپنے میکے چلی
 جا۔ جب تک اللہ تعالیٰ اس امر کا فیصلہ فرمائیں وہیں رہنا۔ ہلال بن امیہ رحمۃ اللہ علیہ کی بیوی حضور ﷺ کی خدمت میں حاضر
 ہوئیں اور عرض کیا کہ ہلال بالکل بوڑھے شخص ہیں کوئی خبر گیری کرنے والا نہ ہو گا تو ہلاک ہو جائیں گے۔ اگر آپ اجازت دیں اور
 آپ کو گرانی نہ ہو تو میں کچھ کام کا جان کا کر دیا کروں۔ حضور ﷺ نے فرمایا مضاائقہ نہیں لیکن صحبت نہ کریں۔ انہوں نے عرض
 کیا یا رسول اللہ اس چیز کی طرف تو ان کو میلان بھی نہیں جس روز سے یہ واقعہ پیش آیا آج تک ان کا وقت روتے ہی گذر رہا ہے۔ کعب

رضی اللہ عنہ اکتھے ہیں مجھ سے بھی کہا گیا کہ ہلال کی طرح تو بھی اگر بیوی کی خدمت کی اجازت لے لے تو شاید مل جائے۔ میں نے کہا وہ بوڑھے ہیں میں جوان ہوں، نہ معلوم مجھے کیا جواب ملے اس لئے میں جرأت نہیں کرتا۔ غرض اس حال میں دس روز اور گذرے کہ ہم سے ہاتھیت میں جول چھٹے ہوئے پورے پچاس دن ہو گئے۔ پچاسویں دن صبح کی نماز اپنے گھر کی چھت پر پڑھکر میں نہایت غمگیں بیٹھا ہوا تھا۔ زمین مجھ پر بالکل تنگ تھی اور زندگی دو بھر ہو رہی تھی کہ سلح پہاڑ کی چوٹی پر سے ایک زور سے چلانے والے نے آواز دی کہ کعب خوشخبری ہوتم کو۔ میں اتنا ہی سنکر سجدے میں گر گیا اور خوشی کے مارے رونے لگا اور سمجھا کہ تنگی ڈور ہو گئی۔ حضور اقدس ﷺ نے صبح کی نماز کے بعد ہماری معافی کا اعلان فرمایا۔ جس پر ایک شخص نے تو پہاڑ پر چڑھ پر زور سے آواز دی کہ وہ سب سے پہلے پہنچ گئی۔ اس کے بعد ایک صاحب گھوڑے پر سوار ہو کر بھاگے ہوئے آئے، میں جو کپڑے پہن رہا تھا وہ نکال کر بشارت دینے والے کی نذر کر دیئے۔ خدا کی قسم ان دو کپڑوں کے سوا اور کوئی کپڑا اس وقت میری ملکہ میں نہ تھا۔ اس کے بعد میں نے دو کپڑے مانگے ہوئے پہنے اور حضور ﷺ کی خدمت میں حاضر ہوا اس طرح میرے دونوں ساتھیوں کے پاس بھی خوش خبری لے کر لوگ گئے۔ میں جب مسجد نبوی میں حاضر ہوا تو وہ لوگ جو خدمت اقدس میں حاضر تھے مجھے مبارک باد دینے کے لئے دوڑے اور سب سے پہلے ابو طلحہ رضی اللہ عنہ نے بڑھ کر مبارکباد دی اور مصافحہ کیا جو ہمیشہ ہی یاد رہے گا۔ میں نے حضور ﷺ کی بارگاہ میں جا کر سلام کیا تو چہرہ انور کھل رہا تھا اور انوار خوشی کے چہرے سے ظاہر ہو رہے تھے۔ حضور اقدس ﷺ کا چہرہ مبارک خوشی کے وقت میں چاند کی طرح سے چمکنے لگا تھا۔ میں نے عرض کیا کہ یار رسول اللہ میری توبہ کی تکمیل یہ ہے کہ میری جاندرا جو ہے وہ سب اللہ کے راستے میں صدقہ ہے (کہ یہ شروت ہی اس مصیبت کا سبب بنی تھی) حضور ﷺ نے فرمایا کہ اس میں تنگی ہو گی۔ کچھ حصہ اپنے پاس بھی رہنے دو۔ میں نے عرض کے کہ بہتر ہے خیر کا حصہ رہنے دیا جائے۔ مجھے سچ ہی نے نجات دی۔ اس لئے میں نے عہد کر لیا کہ ہمیشہ ہی سچ بولوں گا۔

ف: یہ ہے صحابہ کرام رضی اللہ عنہم کی اطاعت اور دین داری کا اور اللہ کے خوف کا نمونہ کہ ہمیشہ جنگ میں یہ حضرات

شریک رہے۔ ایک مرتبہ کی غیر حاضری پر کیا کیا عتاب ہوا۔ اور اس کو کس فرمابرداری سے برداشت کیا کہ پچاس دن روکر گزار دیئے اور مال جس کی وجہ سے یہ واقعہ پیش آیا تھا وہ بھی صدقہ کر دیا اور کافروں نے طمع ولائی تو بجائے مشتعل ہونے کے اور زیادہ پیشمان ہوئے اور اس کو بھی اللہ کا عتاب اور حضور ﷺ کے اعراض کی وجہ سے سمجھا کہ میرے دین کا ضعف اس درجہ تک پہنچ گیا کہ کافروں کو اس کی طمع ہونے لگی کہ وہ مجھے بے دین بنادیں۔ ہم لوگ بھی مسلمان ہیں اللہ اور اس کے پاک رسول ﷺ کے ارشادات بھی سامنے ہیں۔ بڑے سے بڑا حکم نماز ہی کا لے لو کہ ایمان کے بعد اس کے برابر کوئی چیز بھی نہیں۔ کتنے ہیں جو اس حکم کی تعیل کرتے ہیں۔ اور جو کرتے ہیں وہ بھی کیسی کرتے ہیں۔ اس کے بعد زکوٰۃ اور حج کا تو پوچھنا ہی کیا کہ اس میں قوماں بھی خرچ ہوتا ہے۔

۱۰۔ صحابہ رضی اللہ عنہم کے ہنسنے پر حضور ﷺ کی تنبیہ اور قبر کی یاد

نبی کریم ﷺ ایک مرتبہ نماز کے لئے تشریف لائے تو ایک جماعت کو دیکھا کہ وہ کھلکھلا کر ہنس رہی تھی اور ہنسی کی وجہ سے دانت کھل رہے تھے۔ حضور ﷺ نے ارشاد فرمایا کہ اگر موت کو کثرت سے یاد کیا کرو تو جو حالت میں دیکھ رہا ہو وہ پیدا نہ ہو۔ لہذا موت کو کثرت سے یاد کیا کرو۔ قبر پر کوئی دن ایسا نہیں گزرتا جس میں وہ یہ آواز نہ دیتی ہو کہ میں بیگانگی کا گھر ہوں، تہائی کا گھر ہوں، مٹی کا گھر ہوں، کیڑوں کا گھر ہوں، جب کوئی مومن قبر میں رکھا جاتا ہے تو وہ کہتی ہے کہ تیر آنا مبارک ہے۔ بہت اچھا کیا تو آگیا۔ جتنے آدمی زمین پر چلتے تھے تو ان سب میں مجھے زیادہ پسند تھا۔ آج جب تو میرے پاس آیا ہے تو میرے بہترین سلوک کو دیکھنے گا اس کے بعد وہ قبر جہاں تک مردے کی نظر پہنچ سکے وہاں تک وسیع ہو جاتی ہے اور ایک دروازہ اس میں جنت کا کھل جاتا ہے جس سے وہاں کی ہوا اور خوشبوگیں اس کی آتی رہتی ہیں اور جب کوئی بد کردار قبر میں رکھا جاتا ہے تو وہ کہتی ہے کہ تیر آنا نامبارک ہے برائی کیا جوتا

آیا۔ زمین پر جتنے آدمی چلتے تھے ان سب میں تجھے ہی سے مجھے زیادہ نفرت تھی۔ آج جب تو میرے حوالہ ہوا ہے میر برتاؤ کو بھی دیکھ لے گا۔ اس کے بعد وہ اس طرح سے اس کو دھاتی ہے کہ پسلیاں آپس میں ایک دوسرے میں گھس جاتی ہیں اور ستر اڑد ہے اس پر ایسے مسلط ہو جاتے ہیں کہ اگر ایک بھی زمین پر پھونکار مارے تو اس کے اثر سے زمین پر گھاس تک ہاتھ نہ رہے۔ وہ اس کو قیامت تک ڈستے رہتے ہیں اس کے بعد حضور ﷺ نے ارشاد فرمایا کہ قبریاجنت کا ایک ہانگ ہے یا جہنم کا ایک گڑھا ہے۔ (مکلوة)

ف: اللہ کا خوف بڑی ضروری اور اہم چیز ہے یہی وجہ ہے کہ حضور ﷺ اکثر کسی گھری سوچ میں رہتے تھے اور موت کا یاد کرنا اس کیلئے مفید ہے۔ اسی لئے حضور ﷺ نے یہ نسخہ ارشاد فرمایا۔ کبھی کبھی موت کو یاد کرتے رہتا بہت ہی ضروری اور مفید ہے۔

۱۱۔ حضرت حظله رضی اللہ عنہ کو منافق کا ذر

حضرت حظله رضی اللہ عنہ کہتے ہے کہ ایک مرتبہ ہم لوگ حضور ﷺ کی مجلس میں تھے۔ حضور اقدس ﷺ نے وعظ فرمایا جس سے قلوب زم ہو گئے اور آنکھوں سے آنسو بننے لگے اور اپنی حقیقتہ میں ظاہر ہو گئی۔ حضور ﷺ کی مجلس سے اٹھ کر میں گھر آیا۔ بیوی بچے پاس آگئے اور کچھ دنیا کا ذکر تذکرہ شروع ہو گیا اور بچوں کے ساتھ ہنسنا بولنا، بیوی کے ساتھ مذاق شروع ہو گیا اور وہ حالت جاتی رہی جو حضور ﷺ کی مجلس میں تھی۔ وقت خیال آیا کہ میں پہلے سے کس حال میں تھا اور اب کیا ہو گیا۔ میں نے اپنے دل میں کہا کہ تو تو منافق ہو گیا۔ کہ ظاہر میں حضور ﷺ کے سامنے تو وہ حال تھا اور اب گھر میں آ کر یہ حالت ہو گئی۔ میں اس پر افسوس اور رنج کرتا ہو اور یہ کہتا ہو اگر سے نکلا کہ حظله تو منافق ہو گیا۔ سامنے سے ابو بکر صدیق رضی اللہ عنہ شریف لا رہے تھے، میں نے ان سے عرض کیا کہ حظله تو منافق ہو گیا۔ وہ یہ سن کر فرمانے لگے کہ سجان اللہ کیا کہہ رہے ہو ہرگز نہیں۔ میں نے صورت

بیان کی کہ ہم لوگ جب حضور ﷺ کی خدمت میں ہوتے ہیں اور حضور ﷺ دوزخ اور جنت کا ذکر فرماتے ہیں تو ہم لوگ ایسے ہو جاتے ہیں گویا وہ دونوں ہمارے سامنے ہیں اور جب حضور ﷺ کے پاس سے آ جاتے ہیں تو بیوی بچوں اور جانکروں وغیرہ کے دھندوں میں پھنس کر اس کو بھول جاتے ہیں۔ حضرت ابو بکر صدیق رضی اللہ عنہ نے فرمایا کہ یہ ہات تو ہم کو بھی پیش آتی ہے اسلئے دونوں حضور ﷺ کی خدمت میں حاضر ہوئے اور جا کر حظله رضی اللہ عنہ نے عرض کیا کہ یا رسول اللہ ﷺ میں تو منافق ہو گیا۔ حضور ﷺ نے فرمایا، کیا ہات ہوئی۔ حظله رضی اللہ عنہ نے عرض کیا جب ہم لوگ آپ کی خدمت میں حاضر ہوتے ہیں اور آپ جنت دوزخ کا ذکر فرماتے ہیں تب تو ہم ایسے ہو جاتے ہیں کہ گویا وہ ہمارے سامنے ہیں۔ لیکن جب خدمت اقدس سے چلے جاتے ہیں تو جا کر بیوی بچوں اور گھر ہار کے دھندوں میں لگ کر بھول جاتے ہیں۔ حضور ﷺ نے ارشاد فرمایا کہ اس ذات کی قسم جس کے قبضہ میں میری جان ہے اگر تمہارا ہر وقت وہی حال رہے جیسا میرے سامنے ہوتا ہے تو فرشتے تم سے بستروں پر اور راستوں میں مصافحہ کرنے لگیں۔ لیکن حظله بات یہ ہے کہ گا ہے۔ گا ہے۔ گا ہے۔ (احیاء علوم الدین، مسلم)

ف: یعنی آدمی کے ساتھ انسانی ضرورتیں بھی لگی ہوئی ہیں جن کو پورا کرنا بھی ضروری ہے۔ کھانا پینا، بیوی پچے اور ان کی خیر خبر لینا یہ بھی ضروری چیزیں ہیں۔ اسلئے اس قسم کے حالات کبھی کبھی حاصل ہوتے ہیں۔ نہ ہر وقت یہ حاصل ہوتے ہیں اور نہ اس کی امید رکھنی چاہیے۔ یہ فرشتوں کی شان ہے کہ ان کو کوئی دوسرا دھنداہی نہیں۔ نہ بیوی پچے نہ فکرِ معاش اور دنیوی قصے، اور انسان کے ساتھ چونکہ بشری ضروریات لگی ہوئی ہیں اس لئے وہ ہر وقت ایک سی حالت پر نہیں رہ سکتا۔ لیکن غور کی بات یہ ہے کہ صحابہ کرام رضی اللہ عنہم کو اپنے دین کی کتنی فکر تھی کہ ذرا سی بات سے کہ حضور ﷺ کے سامنے جو حالت ہماری ہوتی ہے وہ بعد میں نہیں رہتی۔ اس سے اپنے منافق ہونے کا ان کو فکر ہو گیا۔ **”عشق است و هزار بد گمانی“** عشق جس سے ہوتا ہے اس کے متعلق ہزار

طرح کی بدگمانی اور فکر ہو جاتا ہے۔ بیٹھے سے محبت ہو اور وہ کہیں سفر میں چلا جائے پھر دیکھئے ہر وقت خیریت کی خبر کا فکر رہتا ہے اور یہ جو یہ بھی معلوم ہو جائے کہ وہاں طاعون ہے یا فساد ہو گیا پھر خدا جانے کتنے خطوط اور تار پہنچیں گے۔

تکمیلہ

اللہ تعالیٰ کے خوف کے متفرق احوال

قرآن شریف کی آیات اور حضور ﷺ کی احادیث اور بزرگوں کے واقعات میں اللہ جل شانہ سے ڈرنے کے متعلق جتنا کچھ ذکر کیا گیا ہے۔ اس کا احاطہ تو شوار ہے۔ لیکن مختصر طور پر اتنا سمجھ لینا چاہیے کہ دین کے ہر کمال کا زینہ اللہ کا خوف ہے۔ حضور ﷺ کا ارشاد ہے کہ حکمت کی جزا اللہ کا خوف ہے۔ حضرت ابن عمر رضی اللہ عنہ بہت روایا کرتے تھے حتیٰ کہ روتے روتے آنکھیں بھی بیکار ہو گئی تھیں۔ کسی شخص نے ایک مرتبہ دیکھ لیا تو فرمائے گے کہ میرے رونے پر تعجب کرتے ہو، اللہ کے خوف سے سورج روتا ہے۔ ایک مرتبہ ایسا ہی قصہ آیا، تو فرمایا کہ اللہ کے خوف سے چاند روتا ہے۔ ایک نوجوان صحابی رضی اللہ عنہ کا گذر ہوا وہ پڑھ رہے تھے، جب **فَإِذَا اشْفَقَتِ السَّمَاءُ وَكَانَتْ وَزْدَةً كَالْأَهَانِ** پر پہنچے تو بدن کے بال کھڑے ہو گئے۔ روتے روتے دم گھٹنے لگا۔ اور کہہ رہے تھے ہاں جس دن آسمان پھٹ جاویں گے۔ (یعنی قیامت کے دن) میرا کیا حال ہو گا۔ ہائے میری بر بادی۔ حضور ﷺ نے ارشاد فرمایا کہ تمہارے اس رونے کی وجہ سے فرشتے بھی رونے لگے۔ ایک انصاری نے تجدید پڑھا اور پھر بیٹھ کر بہت روئے۔ کہتے تھے کہ اللہ ہی سے فریاد کرتا ہوں۔ جہنم کی آگ کی۔ حضور ﷺ نے ارشاد فرمایا کہ تم نے آج فرشتوں کو رلا دیا۔ عبد اللہ بن رواحہ رضی اللہ عنہ ایک صحابی ہیں۔ رو رہے تھے۔ یہوی بھی ان کی حالت دیکھ کر رونے لگیں، پوچھا کہ

کیوں روئی ہو، کہنے لگیں کہ جس وجہ سے تم روروتے ہو۔ عبد اللہ بن رواحہ رضی اللہ عنہ نے کہا کہ میں اس وجہ سے رورہا ہوں
کہ جہنم پر تو گزرنما ہے ہی، نہ معلوم نجات ہو سکے گی یا وہیں رہ جاؤں گا (قیام اللیل) زراۃ بن اوفی ایک مسجد میں نماز پڑھا رہے تھے
فَإِذَا نُفِرَ فِي النَّافُورِ - (الایہ) پر جب پہنچے تو فوراً گر گئے اور انتقال ہو گیا۔ لوگ اخماکر گھر تک لائے۔ حضرت خلید ایک مرتبہ نماز
پڑھ رہے تھے کلہ نفسِ ذاۃ اللہ عزوجلیٰ نے تو اس کو ہارہا پڑھنے لگے۔ تحوزی دیر میں گھر کے ایک کونے سے آواز آئی کہ کتنی مرتبہ
اس کو پڑھو گے تمہارے اس ہارہا کے پڑھنے سے چار جن مر چکے ہیں۔ ایک اور صاحب کا قصہ لکھا ہے کہ پڑھتے پڑھتے جب وَرُدُوا
اللَّهُمَّ مَوْلَاهُمُ الْحَقُّ پر پہنچے تو ایک چین ماری اور توبہ توبہ کر مر گئے۔ اور اس قسم کے واقعات کثرت سے گزرے ہیں۔ حضرت
فضیل رحمۃ اللہ علیہ مشہور بزرگ ہیں کہتے ہے کہ اللہ کے خوف ہر خیر کی رہبری کرتا ہے۔ حضرت شبیل رحمۃ اللہ علیہ کے نام
سے سب ہی واقف ہیں وہ کہتے ہے کہ جب بھی میں اللہ سے ڈرا ہوں اس کی وجہ سے مجھ ہر حکمت اور عبرت کا ایسا دروازہ کھلا ہے جو
اس سے پہلے نہیں کھلا۔ حدیث میں آتا ہے اللہ جل شانہ فرماتے ہیں کہ میں اپنے بندے پر دخوف جمع نہیں کرتا اور دو بے فکریاں
نہیں دیتا۔ اگر دنیا میں مجھ سے بے فکر ہے تو قیامت میں ڈراتا ہوں اور دنیا میں ڈرتا ہے تو آخرت میں بے فکری عطا
کرتا ہوں۔ حضور ﷺ کا ارشاد ہے کہ جو اللہ سے ڈرتا ہے اس سے ہر چیز ڈرتی پیش اور جو غیر اللہ سے ڈرتا ہے اس کو ہر چیز ڈرتی
ہے۔ یحییٰ بن معاف رحمۃ اللہ علیہ کہتے ہیں کہ آدمی بے چارہ اگر جہنم سے اتنا ذر نے لگے جتنا نگ دستی سے ڈرتا ہے تو سید حاجت میں
جائے۔ ابو سلیمان دارالنی رحمۃ اللہ علیہ کہتے ہیں کہ جس دل سے اللہ کا خوف جاتا رہتا ہے وہ بر باد ہو جاتا ہے۔ حضور ﷺ کا ارشاد
ہے کہ جس آنکھ سے اللہ کے خوف کی وجہ سے ذرا سا آنسو خواہ مکھی کے سر کے برابر ہی کیوں نہ ہو نکل کر چہرہ پر گرتا ہے اللہ تعالیٰ
اس چہرہ کو آگ پر حرام فرمادیتے ہیں۔ حضور ﷺ کا ایک اور ارشاد ہے کہ جب مسلمان کا دل اللہ کے خوف سے کانپتا ہے تو اس کے
گناہ ایسے جھرتے ہیں جیسے درختوں کے پتے جھرتے ہیں۔ میرے نبی ﷺ کا ایک اور ارشاد ہے کہ جو شخص اللہ کے خوف سے

روئے اس کا آگ میں جانا ایسا ہی مشکل ہے جیسا دودھ کا تھنوں میں واپس جانا۔ حضرت عقبہ بن عامر رضی اللہ عنہ ایک صحابی ہیں

انہوں نے حضور ﷺ سے پوچھا کہ نجات کا راستہ کیا ہے آپ ﷺ نے فرمایا کہ اپنی زبان کو روک کر رکھو، مگر میں بیٹھے رہو اور اپنی

خطاؤں پر روتے رہو۔ حضرت عائشہؓ نے ایک مرتبہ دریافت کیا کہ آپ ﷺ کی امت میں کوئی ایسا بھی ہے جو بے حساب کتاب

جنت میں داخل ہو۔ حضور ﷺ نے فرمایا ہاں جو اپنے گناہوں کو یاد کر کے روتا رہے۔ میرے آقاظ ﷺ کا ایک اور ارشاد ہے کہ اللہ

کے نزدیک وو قطروں سے زیادہ کوئی قطرہ پسند نہیں۔ ایک آنسو کا قطرہ جو اللہ کے خوف سے لکھا ہو، دوسرا خون کا قطرہ جو اللہ کے

راستہ میں گرا ہو۔ ایک جگہ ارشاد ہے کہ قیامت کے دن سات آدمی ایسے ہوں گے جن کو اللہ جل شانہ اپنا سایہ عطا فرماؤں گے۔

ایک وہ شخص جو تہائی میں اللہ کو یاد کرے اور اس کی وجہ سے اسکی آنکھ سے آنسو بہنے لگیں۔ حضرت ابو بکر صدیق رضی اللہ عنہ کا

ارشاد ہے جو روکلتا ہو وہ روئے اور جسکورونا نہ آئے وہ رونے کی صورت ہی بنالے۔ محمد بن منکدر رحمۃ اللہ علیہ جب روتے تھے تو

آنسوؤں کو اپنے ڈارھی سے پوچھتے تھے اور کہتے تھے کہ مجھے یہ روایت پہنچی ہے کہ جہنم کی آگ اس جگہ کو نہیں چھوٹی جہاں آنسو پہنچے

ہوں۔ ثابت بنانی رحمۃ اللہ علیہ کی آنکھیں دکھنے لگیں۔ طبیب نے کہا کہ ایک بات کا وعدہ کر لو آنکھ اچھی ہو جاوے گی کہ رویانہ کرو۔

کہنے لگے آنکھ میں کوئی خوبی ہی نہیں اگر وہ روئے نہیں۔ یزید بن میرہ رحمۃ اللہ علیہ کہتے ہیں کہ روناسات وجہ سے ہوتا ہے۔ خوشی

سے، جنون سے، درد سے، گھبراہٹ سے، دکھلاوے سے، نشم سے، اور اللہ کے خوف سے۔ یہی ہے وہ رونا کہ اس کا ایک آنسو بھی

آگ کے سمندر کو بچا دیتا ہے۔ کعب بن اخبار رحمۃ اللہ علیہ کہتے ہیں۔ اس ذات کی قسم جسکے قبضہ میں میری جان ہے کہ اگر اللہ کے

خوف سے روؤں اور آنسو میرے رخسار پر بہنے لگیں یہ مجھے اس سے زیادہ پسند ہے کہ پہاڑ برابر سونا صدقہ کروں۔ ان کے علاوہ

اور بھی ہزاروں ارشادات ہیں جن سے معلوم ہوتا ہے کہ اللہ کی یاد میں اور اپنے گناہوں کی فلکر میں رونا کیمیا ہے اور بہت ہی ضروری اور

مفید۔ اور اپنے گناہوں پر نظر کر کے یہی حالت ہونا چاہیے۔ لیکن اسکے ساتھ ہی یہ بھی ضروری ہے کہ اللہ کے فضل اور اسکی رحمت

کی امید میں بھی کمی نہ ہو، یقیناً اللہ کی رحمت ہر شے کو وسیع ہے۔ حضرت عمر رضی اللہ عنہ کا ارشاد ہے کہ اگر قیامت میں یہ اعلان ہو کہ ایک شخص کے سواب کو جہنم میں داخل کرو، تو مجھے اللہ کی رحمت سے امید ہے کہ وہ شخص میں ہی ہوں۔ اور اگر یہ اعلان ہو کہ ایک شخص سے سو سب کو جنت میں داخل کرو، تو مجھے اپنے اعمال سے یہ خوف ہے کہ وہ شخص میں ہی نہ ہوں۔ اسلئے دونوں چیزوں کو علیحدہ علیحدہ سمجھنا اور رکھنا چاہیے۔ بالخصوص موت کے وقت میں امید کا معاملہ زیادہ ہونا چاہیے۔ حضور ﷺ کا ارشاد ہے کہ تم میں سے کوئی شخص نہ مرے مگر اللہ کیسا تھوڑا حسن ظن رکھتا ہوا۔ امام احمد بن حنبل رحمۃ اللہ علیہ کا جب انتقال ہونے لگا تو انہوں نے اپنے بیٹے کو بلایا اور فرمایا کہ ایسی احادیث مجھے سناؤ جن سے اللہ تعالیٰ کیسا تھا امید برداشتی ہو۔

تیراب

صحابہ کرام رضی اللہ عنہم کے زہد و فقر کے بیان میں

اس بارے میں خود نبی اکرم ﷺ کا اپنا معمول اور اس کے واقعات جو اس امر پر دلالت کرتے ہیں کہ یہ چیز حضور ﷺ کی خود اختیار فرمائی ہوئی اور پسند کی ہوئی تھی۔ اتنی کثرت سے حدیثوں کی کتابوں میں پائے جاتے ہیں کہ ان کا مثال کے طور پر بھی جمع کرنا مشکل ہے۔ حضور ﷺ کا ارشاد ہے کہ فقر مومن کا تجھنہ ہے۔

۱۔ حضور ﷺ کا پہاڑوں کا سونا بنا دینے سے انکار

حضور ﷺ کا ارشاد ہے کہ میرے رب نے مجھ پر یہ پیش کیا میرے لئے مکہ کے پہاڑوں کو سونے کا بنادیا جاوے۔ میں نے عرض کیا۔ اللہ مجھے تو یہ پسند ہے کہ ایک دن پیٹ بھر کر کھاؤں تو دوسرے دن بھوکار ہوں تاکہ جب بھوکا ہوں تو تیری طرف زاری کروں اور تجھے یاد کروں اور جب پیٹ بھروں تو تیر اشکرا کروں۔ تیری تعریف کروں۔ (ترمذی)

ف: یہ اس ذات مقدس کا حال ہے جس کے ہم نام لیواہیں اور اس کی امت میں ہونے پر فخر ہے۔ جس کی ہر بات ہمارے لئے قابل اتباع ہے۔

۲۔ حضرت عمر رضی اللہ عنہ کے وسعت طلب کرنے پر تنبیہ اور حضور ﷺ کے گذر کی حالت بیویوں کی بعض زیادتوں پر ایک مرتبہ حضور ﷺ نے قسم کھالی تھی کہ ایک مہینہ تک ان کے پاس نہ جاؤں گا تاکہ ان کو تنبیہ ہو اور علیحدہ اور ایک جگہ میں قیام فرمایا تھا۔ لوگوں میں یہ شہرت ہو گئی کہ حضور ﷺ نے سب کو طلاق دیدی۔ حضرت عمر رضی اللہ عنہ اس وقت اپنے گھر تھے۔ جب یہ خبر سنی تو دوڑے ہوئے تشریف لائے مسجد میں دیکھا کہ لوگ متفرق طور پر بیٹھے ہوئے حضور ﷺ کے رنج اور غصہ کی وجہ سے رورہے ہیں۔ یہاں بھی سب اپنے گھروں میں رورہی ہیں۔ اپنی بیٹی حضرت حفصہ رحمۃ اللہ علیہ کے پاس تشریف لے گئے وہ بھی مکان میں رورہی تھیں فرمایا کہ اب کیوں رورہی ہے کیا میں ہمیشہ اس سے ڈرایا نہیں کرتا تھا کہ حضور ﷺ کی ناراضگی کی کوئی بات نہ کیا کرو۔ اس کے بعد مسجد میں تشریف لائے۔ وہاں ایک جماعت منبر کے پاس بیٹھی رہی تھی۔ تھوڑی دیر وہاں بیٹھے رہے مگر شدت رنج سے بیٹھانہ گیا تو حضور ﷺ جس جگہ تشریف فرماتھے اس کے قریب تشریف لے گئے اور حضرت رباح رضی اللہ عنہ ایک غلام کے ذریعہ سے جودو باری کے زینہ پر پاؤں لٹکائے بیٹھے تھے اندر حاضری کی اجازت چاہی۔ انہوں نے حاضر خدمت ہو کر حضرت عمر رضی اللہ عنہ کیلئے اجازت مانگی مگر حضور ﷺ نے سکوت فرمایا کوئی

جواب نہ دیا حضرت ربانی رضی اللہ عنہ آکر یہی جواب حضرت عمر رضی اللہ عنہ کو دے دیا کہ میں نے عرض کر دیا تھا مگر کوئی
 جواب نہیں ملا۔ حضرت عمر رضی اللہ عنہ مایوس ہو کر منبر کے پاس آبیٹھے مگر بیٹھا نہ گیا۔ تو پھر تھوڑی دیر میں حاضر ہو کر حضرت
 ربانی رضی اللہ عنہ کے ذریعہ سے اجازت چاہی۔ اسی طرح تین مرتبہ پیش آیا کہ یہ بے تابی سے غلام کے ذریعہ اجازت حاضری کی
 مانگتے۔ ادھر سے جواب میں سکوت اور خاموشی ہی ہوتی۔ تیری مرتبہ جب لوٹنے لگے تو حضرت ربانی رضی اللہ عنہ نے آواز دی
 اور کہا کہ تمہیں حاضری کی اجازت ہو گئی۔ حضرت عمر رضی اللہ عنہ حاضر خدمت ہوئے تو دیکھا کہ حضور اقدس ﷺ ایک
 بوریے پر لیئے ہوئے ہیں جس پر کوئی چیز بچھی ہوئی نہیں ہے اس وجہ سے جسم اطہر پر بوریے کے نشانات بھی ابھر آئے ہیں۔
 خوبصورت بدن پر نشانات صاف نظر آیا ہی کرتے ہیں اور سرہانے ایک چڑے کا تکیہ ہے جس میں سمجھو کر کچال بھری ہوئی ہے میں
 نے سلام کیا اور سب سے اول تو یہ پوچھا۔ کیا آپ ﷺ نے بیویوں کا طلاق دیدی۔ آپ ﷺ نے فرمایا نہیں۔ اس کے بعد میں
 دل بسٹگی کے طور پر حضور ﷺ سے عرض کیا یا رسول اللہ ﷺ ہم قریشی لوگ عورتوں پر غالب رہتے تھے مگر جب مدینہ آئے تو
 دیکھا کہ انصار کی عورتیں مردوں پر غالب ہیں۔ ان کو دیکھ کر قریشی کی عورتیں بھی اس سے متاثر ہو گئیں۔ اس کے بعد میں نے ایک
 آدھ بات اور کی جس سے نبی اکرم ﷺ کے چپرہ انور پر تبسم کے آئندار ظاہر ہوئے۔ میں نے دیکھا کہ گھر کا کل سامان یہ تھا۔ تین
 چڑے بغیر دباغت دئے ہوئے اور ایک مٹھی جو ایک کونے میں پڑے ہوئے تھے۔ میں نے ادھر ادھر نظر دوڑا کر دیکھا تو اس کے سوا
 کچھ نہ ملا۔ میں دیکھ کر رو دیا۔ حضور ﷺ نے فرمایا کہ کیوں رو رہے ہو۔ میں نے عرض کیا یا رسول اللہ کیوں نہ روؤں کہ یہ بوریے
 کے نشانات آپ کے بدن مبارک پر پڑ رہے ہیں اور گھر کی کل کائنات یہ ہے جو میرے سامنے ہیں۔ پھر میں نے عرض کیا کہ یا رسول
 اللہ ﷺ دعا کیجئے کہ آپ کی امت پر وسعت ہو۔ یہ روم اور فارس بے دین ہونے کے باوجود کہ اللہ کی عبادت نہیں کرتے۔ ان
 پر تو یہ وسعت، یہ قیصر و کسری تو باغوں اور نہروں کے درمیان ہوں اور آپ اللہ کے رسول اور اس کے خاص بندہ ہو کر یہ حالت نبی

اکرم ملکی اللہ تعالیٰ نے اس بات کے لئے تھے۔ حضرت عمر رضی اللہ عنہ کی یہ بات سن کر بیٹھ گئے اور فرمایا کہ عمر کیا ب تک اس بات کے اندر تک میں پڑے ہوئے ہو۔ سنو، آخرت کی وسعت دنیا کی وسعت سے بہت بہتر ہے۔ ان کفار کو طیبات اور اچھی چیزیں دنیا میں مل گئیں اور ہمارے لئے آخرت میں ہیں۔ حضرت عمر رضی اللہ عنہ نے عرض کیا یا رسول اللہ تعالیٰ میرے لیے استغفار فرمائیں کہ واقعی میں نے غلطی کی۔

ف: یہ دین اور دنیا کے بادشاہ اور اللہ کے لاڈے رسول ملکی اللہ تعالیٰ کا طرز عمل ہے کہ بوریے پر کوئی چیز بچھی ہوئی بھی نہیں۔ گھر کے ساز و سامان کا حال بھی معلوم ہو گیا اس پر ایک شخص نے دعا کی درخواست کی تو تجھیہ فرمائی۔ حضرت عائشہ رحمۃ اللہ علیہ سے کسی نے پوچھا تھا کہ آپ کے گھر میں حضور ملکی اللہ تعالیٰ کا بسترہ کیسا تھا۔ فرمایا کہ ایک چڑہ کا تھا جس میں سمجھو کر کی چھال بھری ہوئی تھی۔ حضرت حفصہ رحمۃ اللہ علیہ سے بھی کسی نے پوچھا کہ آپ کے گھر میں حضور ملکی اللہ تعالیٰ کا بسترہ کیسا تھا۔ فرمایا کہ ایک ٹانٹ تھا جس کو دھرا کر کے حضور ملکی اللہ تعالیٰ کے نیچے بچھادیتی تھی۔ ایک روز مجھے خیال ہوا کہ اگر اس کو چوہرا کر کے بچھادوں تو زیادہ نرم ہو جائے۔ چنانچہ ہم نے بچھادیا۔ حضور ملکی اللہ تعالیٰ نے صبح کو فرمایا کہ رات کو کیا بچھادیا تھا۔ ہم نے عرض کیا، کہ وہی ٹانٹ تھا اس کو چوہرا کر دیا تھا۔ فرمایا اس کو ویسا ہی کرو جیسا پہلے تھا اسکی نرمی رات کو اٹھنے میں مانع نہیں ہے۔ (شامل ترمذی)

ف: اب ہم لوگ اپنے نرم اور روئیں دار گدوں پر بھی نگہ ڈالیں کہ اللہ نے کس قدر وسعت فرمائی ہے اور پھر بھی بجائے شکر کے ہر وقت تنگی کی شکایت ہی زہان پر رہتی ہے۔

۳۔ حضرت ابو ہریرہ رضی اللہ عنہ کی بھوک میں حالت

حضرت ابوہریرہ رضی اللہ عنہ ایک مرتبہ کتان کے کپڑے میں ناک صاف کر کے فرمانے لگے کیا کہنے ابوہریرہ کے آج کتان کے کپڑے میں ناک صاف کرتا ہے۔ حالانکہ مجھے وہ زمانہ بھی یاد ہے جب حضور اقدس ﷺ کے منبر اور جگہ کے درمیان بے ہوش پڑا ہوا ہوتا تھا اور لوگ مجنون سمجھ کر پاؤں سے گردن دھاتے تھے حالانکہ جنون نہیں تھا بلکہ بھوک تھی۔

ف: یعنی بھوک کی وجہ سے کئی کئی روز کا فاقہ ہو جاتا تھا، یہ وہی ہو جاتی تھی اور لوگ سمجھتے تھے کہ جنون ہو گیا۔ کہتے ہیں کہ اس زمانہ میں مجنون کا علاج گردن کو پاؤں سے دبانے سے کیا جاتا تھا۔ حضرت ابوہریرہ رضی اللہ عنہ بڑے صابر اور قانع لوگوں میں تھے۔ کئی کئی وقت فاقہ میں گذر جاتے تھے۔ حضور ﷺ کے بعد اللہ نے فتوحات فرمائیں تو ان پر تو ٹگری آئی۔ اس کے ساتھ ہی بڑے عابد تھے۔ اُنکے پاس ایک تھیلی تھی جس میں کھجور کی گٹھلیاں بھری رہیں اس پر تسبیح پڑھا کرتے۔ جب وہ ساری تھیلی خالی ہو جاتی تو باندی اس کو پھر بھر کر پاس رکھ دیتی۔ ان کا یہ بھی معمول تھا کہ خود اور بیوی اور خادم تین آدمی رات کے تین حصے کر لیتے اور نمبروار ایک شخص تینوں میں سے عبادت میں مشغول رہتا۔ (تذکرۃ الحفاظ)

میں نے اپنے والد صاحب رحمۃ اللہ علیہ سے سنا کہ میرے دادا صاحب رحمۃ اللہ علیہ کا بھی تقریباً یہی معمول تھا کہ رات کو ایک بجے تک والد صاحب مطالعہ میں مشغول رہتے۔ ایک بجے دادا صاحب رحمۃ اللہ علیہ تجد کے لئے اٹھتے تو تقاضا فرمایا۔ والد صاحب رحمۃ اللہ علیہ کو سلا دیتے اور خود تجد میں مشغول ہو جاتے اور صبح سے تقریباً پون گھنٹہ قبل میرے تائے صاحب رحمۃ اللہ علیہ کو تجد کے لئے چکا دیتے اور خود اتباع سنت میں آرام فرماتے۔ **اللَّهُمَّ لِزُورْقِنِي لِتَبَاعَهُمْ**

۲۔ حضرت ابو بکر صدیق رضی اللہ عنہ کا بیت المال سے وظیفہ

حضرت ابو بکر صدیق رضی اللہ عنہ کے یہاں کپڑے کی تجارت ہوتی تھی اور اسی سے گذر اوقات تھا۔ جب خلیفہ بنائے گئے تو حب معمول صحیح کو چند چادریں ہاتھ پر ڈال کر بازار میں فروخت کیلئے تشریف لے چلے۔ راستہ میں حضرت عمر رضی اللہ عنہ ملے پوچھا کہاں چلے۔ فرمایا، بازار جا رہا ہوں۔ حضرت عمر رضی اللہ عنہ نے عرض کیا کہ اگر تم تجارت میں مشغول ہو گئے تو خلافت کے کام کا کیا ہو گا۔ فرمایا پھر اہل و عیال کو کہاں سے کھلانوں۔ عرض کیا کہ ابو عبیدہ رضی اللہ عنہ جن کو حضور ﷺ نے امین ہونے کا لقب دیا ہے ان کے پاس چلیں وہ آپ کیلئے بیت المال سے کچھ مقرر کر دیں گے۔ دونوں حضرات ان کے پاس تشریف لے گئے تو انہوں نے ایک مہاجری کو جو او سلطان تھا نہ کم نہ زیادہ، وہ مقرر فرمادیا۔ ایک مرتبہ یہوی نے درخواست کی کہ کوئی میٹھی چیز کھانے کو دل چاہتا ہے۔ حضرت ابو بکر صدیق رضی اللہ عنہ نے فرمایا کہ میرے پاس تدام نہیں کہ خریدوں اہلیہ نے عرض کیا کہ ہم نے روز کے کھانے میں سے تھوڑا تھوڑا بچالیا کریں کچھ دنوں میں اتنی مقدار ہو جاوے گی۔ آپ رضی اللہ عنہ نے اجازت فرمادی۔ اہلیہ نے کئی روز میں کچھ تھوڑے سے پیے جمع کیے۔ آپ نے فرمایا کہ تجربے سے یہ معلوم ہوا کہ اتنی مقدارہ میں بیت المال سے زیادہ ملتی ہے۔ اسلئے جو اہلیہ نے جمع کیا تھا وہ بھی بیت المال میں جمع فرمادیا اور آئندہ کیلئے اتنی مقدار جتنا انہوں نے روزانہ جمع کیا تھا پنی تباہ سے کم کر دیا۔

ف: اتنے بڑے خلیفہ اور بادشاہ پہلے سے اپنی تجارت بھی کرتے تھے اور وہ ضروریات کو کافی بھی تھی جیسا کہ اس اعلان سے معلوم ہوتا ہے جو بخاری میں حضرت عائشہ رحمۃ اللہ علیہ سے مروی ہے کہ جب حضرت ابو بکر صدیق رضی اللہ عنہ خلیفہ بنائے گئے تو آپ رضی اللہ عنہ نے فرمایا کہ میری قوم کو یہ بات معلوم ہے کہ میرا پیشہ تجارت میرے اہل و عیال کو ناکافی نہیں تھا۔ لیکن اب خلافت کی وجہ سے مسلمانوں کے کاربار میں مشغولی ہے اس لئے بیت المال سے میرے اہل و عیال کا کھانا مقرر ہو گا۔ اس کے

باوجود حضرت ابو بکر صدیق رضی اللہ عنہ کا وصال ہونے اگا تو حضرت عائشہ رحمۃ اللہ علیہ کو وصیت فرمائی کہ میری ضرورتوں میں جو چیزیں بیت المال کی ہیں وہ میرے بعد انے والے خلفیہ کے حوالے کر دی جائیں۔ حضرت انس رضی اللہ عنہ فرماتے ہیں کہ آپ کے پاس کوئی دینار یا درہم نہیں تھا ایک اوٹھی دودھ کی، ایک پیالہ، ایک خادم تھا۔ بعض روایات میں ایک اوڑھنا، ایک بچھونا بھی آیا ہے۔ یہ اشیاء جب حضرت عمر رضی اللہ عنہ کے پاس نیابت میں پہنچیں تو آپ نے فرمایا کہ اللہ تعالیٰ ابو بکر رضی اللہ عنہ پر رحم فرمائیں کہ اپنے سے بعدوا لے کو مشقت میں ڈال گئے ہیں (فتح الباری)

۵۔ حضرت عمر فاروق رضی اللہ عنہ کا بیت المال سے وظیفہ

حضرت عمر رضی اللہ عنہ بھی تجارت کیا کرتے تھے۔ جب غلیظہ بنائے گئے تو بیت المال سے وظیفہ مقرر ہوا۔ مدینہ منورہ میں لوگوں کو جمع فرمائے اور شاد فرمایا کہ میں تجارت کیا کرتا تھا۔ اب تم لوگوں نے اس میں مشغول کر دی۔ اس لئے اب گزارہ کی کیا صورت ہو؟ تو لوگوں نے مختلف مقداریں تجویز کیں۔ حضرت علی کرم اللہ وجہہ چپ بیٹھے تھے۔ حضرت عمر رضی اللہ عنہ نے دریافت فرمایا کہ تمہاری کیارائے ہے۔ آپ نے فرمایا کہ توسط کے ساتھ جو تمہیں اور تمہارے گھروالوں کا کافی ہو جائے۔ حضرت عمر رضی اللہ عنہ نے اس رائے کو پسند فرمایا اور قبول کر لیا اور متوسط مقدار تجویز ہو گئی۔ اس کے بعد ایک مرتبہ ایک مجلس میں جس میں خود حضرت علی رضی اللہ عنہ بھی تھے اور حضرت عثمان غنی رضی اللہ عنہ، حضرت زیبر رضی اللہ عنہ، حضرت طلحہ رضی اللہ عنہ شریک تھے یہ ذکر آیا۔ حضرت عمر رضی اللہ عنہ کے وظیفہ میں اضافہ کرنا چاہیے کہ گذر میں تنگی ہوتی ہے۔ مگر ان سے عرض کرنے کی ہمت نہ ہوئی۔ اسلئے ان کی صاحبزادی حضرت حفصہ رحمۃ اللہ علیہ جو حضور ﷺ کی بیوی ہونے کی وجہ اتم المومنین بھی تھی ان کی خدمت میں یہ حضرات تشریف لے گئے اور ان کے ذریعہ سے حضرت عمر رضی اللہ عنہ کی اجازت اور رائے معلوم

کرنے کی کوشش کی اور ساتھی یہ بھی کہہ دیا کہ ہم لوگوں کے نام معلوم نہ ہوں۔ حضرت حفصہ رحمۃ اللہ علیہ نے جب حضرت عمر رضی اللہ عنہ سے اس کا تذکرہ کیا تو چہرہ پر غصہ کے آئند خاہر ہوئے۔ حضرت عمر رضی اللہ عنہ نے نام دریافت کیے۔ حضرت حفصہ رحمۃ اللہ علیہ نے عرض کیا کہ پہلے آپ کی رائے معلوم ہو جائے۔ حضرت عمر رضی اللہ عنہ نے فرمایا کہ مجھے ان کے نام معلوم ہو جاتے تو ان کے چہرے بدل دیتا۔ یعنی اسی سزا میں دینا کہ منہ پر نشان پڑ جاتے۔ تو ہی بتا کہ حضور ﷺ کا عمدہ سے عمدہ لباس تیرے گھر میں کیا تھا۔ انہوں نے عرض کیا کہ دو کپڑے گیر وی رنگ کے جن کو حضور ﷺ جمعہ کے دن یا کسی وفد کی وجہ سے پہننے تھے۔ پھر فرمایا کہ کون سا کھانا تیرے یہاں عمدہ سے عمدہ کھایا۔ عرض کیا کہ ہمارا کھانا جو کی روٹی تھی۔ ہم نے گرم گرم روٹی پر گھنی کے ڈبہ کی تلچھٹاٹ کر اس کو ایک مرتبہ چپڑ دیا تو حضور ﷺ خود بھی اس کو مزے لے کر نوش فرماتے تھے اور دوسروں کو بھی کھلاتے تھے۔ فرمایا کو ناس بسترہ عمدہ ہوتا تھا جو تیرے یہاں بچھاتے تھے۔ عرض کیا ایک موٹا سا کپڑا تھا گرمی میں اس کو چوہرا کر کے بچھا لیتے تھے اور سردی میں آدھے کو بچھا لیتے اور آدھے کو اوڑھ لیتے۔ فرمایا حفصہ ان لوگوں تک یہ بات پہنچا دے کہ حضور ﷺ نے اپنے طرزِ عمل سے ایک اندازہ مقرر فرمادیا۔ اور امید (آخرت) پر کفایت فرمائی۔ میں حضور ﷺ کا اتباع کروں گا۔ میری مثال اور میرے دو ساتھی حضور ا قدس ﷺ اور حضرت ابو بکر صدیق رضی اللہ عنہ کی مثال ان تین شخصوں کی سی ہے جو ایک راست پر چلے۔ پہلا شخص ایک تو شدہ لے کر چلا اور مقصد کو پہنچ گیا۔ دوسرا نے بھی پہلے کا اتباع کیا اور اسی کے طریقہ پر چلا وہ بھی پہلے کے پاس پہنچ گیا۔ پھر تیسرا شخص نے چنان شروع کیا اگر وہ ان دونوں کے طریقہ پر چلے گا تو ان کے ساتھ مل جائے گا اور اگر ان کے طریقہ کے خلاف چلے گا تو بھی بھی ان کے ساتھ نہیں ملے سکے گا (اشهر)

ف: یہ اس شخص کا حال ہے جس سے دنیا کے بادشاہ ڈرتے تھے، کاپنے تھے، کہ کس زاہدانہ زندگی کے ساتھ عمر گزاردی۔ ایک مرتبہ آپ رضی اللہ عنہ خطبہ پڑھ رہے تھے اور آپ کی لگی میں بارہ پیوند تھے جن میں سے ایک چجزہ کا بھی تھا۔ ایک مرتبہ جمعہ کی نماز کے لئے تشریف لانے میں دیر ہوئی تو تشریف لا کر معذرت فرمائی کہ مجھے اپنے کپڑے دھونے میں دیر ہوئی اور ان کپڑوں کے علاوہ اور تھے نہیں (اشهر)

ایک مرتبہ حضرت عمر رضی اللہ عنہ کھانا نوش فرمائے تھے غلام نے آکر عرض کیا کہ عتبہ بن ابی فرقد رضی اللہ عنہ حاضر ہوئے ہیں۔ آپ نے اندر اجائزے کی اجازت فرمائی اور کھانے کی تواضع فرمائی۔ وہ شریک ہو گئے تو ایسا مونا کھانا تھا کہ نگرانہ گیا۔ انہوں نے عرض کیا کہ چھنے ہوئے آٹے کا کھانا بھی تو ہو سکتا تھا۔ آپ رضی اللہ عنہ نے فرمایا کیا سب مسلمان میدہ کھا سکتے ہیں۔ عرض کیا کہ چھنے سب تو نہیں کھا سکتے۔ فرمایا کہ افسوس تم یہ چاہتے ہو کہ میں اپنی ساری لذتیں دنیا میں ہی ختم کر دوں۔ (اسد الغاب)

اس قسم کے سینکڑوں ہزاروں نہیں بلکہ لاکھوں واقعات ان حضرات کرام کے ہیں۔ ان کا اتباع نہ اب ہو سکتا ہے نہ ہر شخص کو کرنا چاہیے کہ قوی ضعیف ہیں جس کی وجہ سے تخلی بھی ان کا اس زمانہ میں دشوار ہے۔ اسی وجہ سے اس زمانہ میں مشائخ تصوف ایسے مجاہدوں کی اجازت نہیں دیتے، جن سے ضعف پیدا ہو کہ قوتیں پبلے سے ضعیف ہیں۔ ان حضرات کو اللہ جل شانہ نے قوتیں بھی عطا فرمائی تھیں البتہ یہ ضروری ہے کہ اتباع کی خواہش اور تمنا ضرور رکھنا چاہیے کہ اس کی وجہ سے آرام طلبی میں کچھ کمی واقع ہو اور نگاہ کچھ تو پیچی رہے اور اس زمانہ کے مناسب اعتدال پیدا ہو جائے کہ ہم لوگ ہر وقت لذات دنیا میں بڑھتے جاتے ہیں

اور ہر شخص اپنے سے زیادہ مال و دولت والے کی طرف نگاہ رکھتا ہے اور اس حسرت میں مراجعتا ہے کہ فلاں شخص مجھ سے زیادہ وسعت میں ہے۔

۶۔ حضرت بلال رضی اللہ عنہ کا حضور ﷺ کیلئے ایک مشرک سے قرض لینا

حضرت بلال رضی اللہ عنہ سے ایک صاحب نے پوچھا کہ حضور اقدس ﷺ کے اخراجات کی کیا صورت ہوتی تھیں۔ حضر بلال نے فرمایا کہ حضور ﷺ کے پاس کچھ جمع تور ہتا ہی نہیں تھا۔ یہ خدمت میرے پر دلچسپی جس کی صورت یہ تھی کہ کوئی مسلمان بھوکا آتا تو حضور ﷺ مجھے ارشاد فرمادیتے۔ میں کہیں سے قرض لے کر اس کو کھانا کھلادیتا۔ کوئی نیگا آتا تو مجھے ارشاد فرمادیتے۔ میں کسی سے قرض لے کر اس کو کپڑا پہنادیتا۔ یہ صورت ہوتی رہتی تھی۔ ایک مرتبہ ایک مشرک مجھے ملا، اس نے مجھ سے کہا کہ مجھے وسعت اور ثروت حاصل ہے تو کسی سے قرض نہ لیا کر۔ جب ضرورت ہوا کرے مجھ سے یہ قرض لے لیا کر۔ میں نے کہا اس سے بہتر کیا ہو گا۔ اس سے قرض لینا شروع کر دیا۔ جب ارشاد عالی ہوتا اس سے قرض لے آیا کرتا اور ارشاد والا کی تعقیل کر دیتا۔ ایک مرتبہ وضو کر کے اذان کہنے کیلئے کھڑا ہی ہوا تھا کہ وہی مشرک ایک جماعت کے ساتھ آیا اور کہنے لگا، او جبشی! میں ادھر متوجہ ہوا تو ایک دم بے تحاشا گالیاں دینے لگا اور بر اچلا جو منہ میں آیا کہا اور کہنے لگا کہ مہینہ ختم ہونے کتنے دن باقی ہیں۔ میں نے کہا کہ قریب ختم کے ہے۔ کہنے لگا کہ چار دن باقی ہے اگر مہینہ کے ختم تک میرا سب قرضہ ادا نہ کیا تو تجھے اپنے قرضہ میں غلام بناؤں گا اور اسی طرح بکریاں چراتا پھر گا۔ جیسا کہ پہلے تھا۔ یہ کہہ کر چلا گیا۔ مجھ پر دن بھر جو گذرنا چاہیے تھا وہی گزرا۔ تمام دن رنج و صدمہ سوار رہا اور عشاء کی نماز کے بعض حضور ﷺ کی خدمت میں تھائی میں حاضر ہوا اور سارا قصہ سنایا اور عرض کیا یا رسول اللہ ﷺ نہ آپ کے پاس اس وقت ادا کرنے کو فوری انتظام ہے اور نہ کھڑے کھڑے میں کوئی انتظام کر سکتا ہوں وہ ذیل کرے گا اس لئے اگر اجازت

ہوتا نے قرض اترنے کا انتظام ہو میں کہیں روپوش ہو جاؤں۔ جب آپ ﷺ کے پاس کہیں سے کچھ آجائے گا میں حاضر ہو جاؤں گا۔ یہ عرض کر کے میں گھر آیا۔ تکواری، ڈھال اٹھائی، جوتا اٹھایا۔ یہ ہی سامان سفر تھا اور صحیح ہونے کا انتظار کرتا رہا صحیح کے قریب کہیں چلا جاؤں گا۔ صحیح قریب ہی تھی کہ ایک صاحب دوڑے ہوئے آئے اور کہا کہ حضور ﷺ کی خدمت میں جلدی چلو۔ میں حاضر خدمت ہوا تو دیکھا کہ چار اوٹھیاں جن پر سامان لدا ہوا تھا بیٹھی ہیں حضور ﷺ نے فرمایا، خوش کی ہات سناؤں کہ اللہ تعالیٰ نے تیرے قرضہ کی بے باقی کا انتظام فرمادیا۔ یہ اوٹھیاں بھی تیرے حوالے اور ان کا سب سامان بھی، فذ کے رئیس نے یہ نذرانہ مجھے بھیجا ہے۔ میں نے اللہ کا شکر ادا کیا اور خوشی خوشی ان کو لے کر گیا اور سارا قرضہ ادا کر کے واپس آیا۔ حضور ﷺ اتنے مسجد میں انتظار فرماتے رہے۔ میں نے واپس آکر عرض کیا کہ حضور اللہ کا شکر ہے حق تعالیٰ نے سارے قرضہ سے آپ کو سبکدوش کر دیا اور اب کوئی چیز بھی قرضہ کی باقی نہیں رہی۔ حضور ﷺ نے دریافت فرمایا کہ سامان میں سے بھی کچھ باقی ہے۔ میں نے عرض کیا کہ جی ہا کچھ باقی ہے؟ حضور ﷺ نے فرمایا کہ اسے بھی تقسیم ہی کر دے تاکہ مجھے راحت ہو جائے۔ میں گھر میں بھی اس وقت تک نہیں جانے کا جب تک یہ تقسیم نہ ہو جائے۔ تمام دن گذر جانے کے بعد عشاء کی نماز سے فراغت پر حضور ﷺ نے دریافت فرمایا کہ وہ بچا ہوا مال تقسیم ہو گیا یا نہیں۔ میں نے عرض کیا کہ کچھ موجود ہے ضرورت مند آئے نہیں۔ تو حضور ﷺ نے مسجد ہی میں آرام فرمایا۔ دوسرے دن عشاء کے بعد پھر حضور ﷺ نے فرمایا کہو جی کچھ ہے۔ میں نے عرض کیا کہ اللہ جل شانہ نے آپ کو راحت عطا فرمائی کہ وہ سب نہت گیا۔ حضور ﷺ نے اللہ جل جلالہ کی حمد و شنا فرمائی۔ حضور ﷺ کو یہ ڈر ہوا کہ خدا نخواستہ موت آجائے اور کچھ حصہ مال کا آپ ﷺ کی ملکہ میں رہے۔ اس کے بعد گھروں میں تشریف لے گئے اور بیویوں سے ملے (بذل)

ف: اللہ والوں کی یہ بھی خواہش رہتی ہے کہ ان کی ملک میں مال و متاع کچھ نہ رہے پھر حضور اقدس ﷺ کا توکیا پوچھنا

جو سارے نبیوں کے سردار، سارے اولیاء کے سرتاج، حضور ﷺ کو اس کی خواہش کیوں نہ ہوتی، کہ میں دنیا سے بالکل فارغ ہو جاؤں۔ میں معتبر ذرائع سے سنا ہے کہ حضرت اقدس مولانا شاہ عبدالرحیم صاحب رائے پوری نور اللہ مرقدہ کا یہ معمول تھا کہ جب نذر انوں کی رقم کچھ جمع ہو جاتی تو اہتمام سے منگو اکرسب تقسیم فرمادیتے اور وصال سے قبل تو اپنے پہنچنے کے کپڑے وغیرہ بھی اپنے خادم خاص حضرت مولانا شاہ عبدالقادر صاحب مدظلہ کو دے دیتے تھے۔ اور فرمایا تھا کہ بس اب تم سے مستعار لے کر پہن لیا کروں گا اور اپنے والد صاحب (یعنی حضرت مولانا بھی صاحب رحمۃ اللہ علیہ) کو میں نے بارہا دیکھا کہ مغرب کے بعد جو کوئی روپیہ پاس ہوتا وہ کسی قرض خواہ کو دیدیتے کہ کئی ہزار کے مقر و ض تحے اور یہ فرمایا کرتے کہ یہ جھگڑے کی چیز میں رات کو اپنے پاس نہیں رکھتا۔ اس نوع کے بہت سے حالات اکابر کے ہیں مگر یہ ضروری نہیں کہ ہر شیخ کا ایک ہی رنگ ہو۔ مشائخ کے انوان مختلف ہوتے ہیں اور چمن کے پھولوں کی صورت سیرت ممتاز ہوتی ہے۔

۷۔ حضرت ابو ہریرہ رضی اللہ عنہ کا بھوک میں مسئلہ دریافت کرنا

حضرت ابو ہریرہ رضی اللہ عنہ فرماتے ہیں کہ تم لوگ اس وقت ہمارے حالتیں دیکھتے کہ ہم میں سے بعضوں کو کئی کئی وقت تک اتنا کھانا نہیں ملتا تھا جس سے کمریدھی ہو سکے۔ میں بھوک کی وجہ سے جگر کو زمین سے چپٹا دیتا اور کبھی پیٹ کے بل پڑا رہتا تھا ور کبھی پیٹ پر پتھر ہاندھ لیتا تھا۔ ایک مرتبہ میں راستہ میں بیٹھ گیا جہاں کو ان حضرات کا راستہ تھا۔ اول ابو بکر صدیق رضی اللہ عنہ گذرے میں نے ان سے کوئی ہات پوچھنا شروع کر دی خیال تھا کہ یہ ہات کرتے ہوئے گھر تک لے جائیں گے اور پھر عادت شریفہ کے موافق جو موجود ہو گا اس میں تواضع ہی فرمائیں گے۔ مگر انہوں نے ایسا نہ کیا (غالباً ذہن منتقل نہیں ہوا) اپنے گھر کا حال معلوم

ہو گا کہ وہاں کچھ نہیں) اس کے بعد حضرت عمر رضی اللہ عنہ تشریف لائے۔ ان کے ساتھ بھی یہی صورت پیش آئی پھر نبی اکرم ﷺ تشریف لائے اور مجھے دیکھ کر مسکرائے اور میری حالت اور غرض سمجھ گئے اور ارشاد فرمایا، ابو ہریرہ میرے ساتھ آؤ میں ساتھ ہو گیا۔ حضور ﷺ گھر تشریف لے گئے میں ساتھ اندر حاضری کی اجازت لیکر حاضر ہوں گھر میں ایک پیالہ دودھ کار کھا ہوا تھا جو خدمت اقدس میں پیش کیا گیا۔ دریافت فرمایا کہ کہاں سے آیا ہے۔ عرض کیا فلاں جگہ سے حضور ﷺ کیلئے ہدیہ میں آیا ہے۔ حضور ﷺ نے ارشاد فرمایا۔ ابو ہریرہ جاؤ، اہل صفحہ کو بلا لاو۔ اہل صفحہ اسلام کے مہمان شمار ہوتے تھے۔ ویہ وہ لوگ تھے جن کے نہ گھر تھانہ درنہ تھا کانہ۔ نہ کھانے کا کوئی مستقل انتظام۔ ان حضرت کی مقدار کم و پیش ہوتی رہتی تھی مگر اس قصہ کے وقت ستر تھی حضور ﷺ کا معمول یہ تھا کہ ان میں سے دو دو چار چار کو کسی کھاتے پیتے صحابی کا کبھی کبھی مہمان بھی بنادیتے اور خود اپنا معمول یہ تھا کہ کہیں سے صدقہ آتا تو ان لوگوں کے پاس بھیج دیتے اور خود اس میں شرکت نہ فرماتے اور کہیں سے ہدیہ آتا تو ان کے ساتھ حضور اقدس ﷺ خود بھی اس میں شرکت فرماتے۔ حضور ﷺ نے بلانے کا حکم دیا مجھے گراں تو ہوا کہ اس دودھ کی مقدار ہی کیا ہے جس پر سب کو بلا لاو۔ سب کا کیا بھلا ہو گا۔ ایک آدمی کو بھی مشکل سے کافی ہو گا اور پھر بلانے کے بعد مجھے ہی کو بلانے کا حکم ہو گا اس لئے نمبر بھی اخیر میں آئے گا جس میں بچے گا بھی نہیں۔ لیکن حضور ﷺ کی اطاعت کے بغیر چارہ ہی کیا تھا۔ میں گیا اور سب کو بلا لایا۔ حضور ﷺ نے ارشاد فرمایا کہ لے ان کو پلا۔ میں ایک ایک شخص کو پیالہ حوالہ کرتا اور وہ خوب سیر ہو کر پیتا اور پیالہ مجھے واپس دیتا۔ اسی طرح سب کو پلایا اور سب سیر ہو گئے۔ تو حضور ﷺ نے پیالہ دست مبارک میں لے کر مجھے دیکھا اور تمسم فرمایا پھر فرمایا کہ بس اب تو میں اور تو ہی باقی ہیں۔ میں نے عرض کیا کہ پیٹک۔ فرمایا کہ لے پی۔ میں نے پیالہ ارشاد فرمایا اور پی۔ میں نے اور پیا۔ بالآخر میں نے عرض کیا یا رسول اللہ اب میں نہیں پی سکتا۔ اس کے بعد حضور ﷺ نے سب کا بچا ہوا خود نوش فرمایا۔

۸۔ حضور ﷺ کا صحابہ سے دو شخصوں کے بارے میں سوال

نبی اکرم ﷺ کی خدمت میں کچھ لوگ حاضر تھے کہ ایک شخص سامنے سے گزر۔ حضور ﷺ نے دریافت فرمایا کہ تم لوگوں کی اس شخص کے بارے میں کیا رائے ہے۔ عرض کیا یا رسول اللہ شریف لوگوں میں ہے۔ واللہ اس قابل ہے کہ اگر کہیں نکاح کا پیام دے دے تو قبول کیا جائے۔ کسی کی سفارش کر دے تو مانی جائے۔ حضور ﷺ سن کر خاموش ہو گئے۔ اس کے بعد ایک اور صاحب سامنے سے گزرے حضور ﷺ نے ان کے متعلق بھی سوال کیا۔ لوگوں نے کہا یا رسول اللہ ایک مسلمان فقیر ہے۔ کہیں منگنی کرے تو بیانہ جائے۔ کہیں سفارش کرے تو قبول نہ ہو، بات کرے تو کوئی متوجہ نہ ہو۔ آپ ﷺ نے ارشاد فرمایا کہ اس پہلے جیسوں سے اگر ساری دنیا بھر جائے تو ان سب سے یہ شخص بہتر ہے۔

ف: مطلب یہ ہے کہ محض دنیاوی شرافت اللہ کے یہاں کچھ و قوت نہیں رکھتی۔ ایک مسلمان جس کی دنیا میں کوئی بھی و قوت نہ ہو، اس کی بات کہیں بھی نہ سئی جاتی ہو۔ اللہ کے نزدیک سینکڑوں ان شرفاء سے بہتر ہے جن کی بات دنیا میں بڑی و قوت سے دیکھی جاتی ہو۔ اور ہر شخص ان کی بات سئنے اور ماننے کو تیار ہو۔ لیکن اللہ کے یہاں اسکی کوئی و قوت نہ ہو۔ دنیا کا قیام ہی اللہ والوں کی برکت سے ہے۔ یہ تحدیث میں خود موجود ہے کہ جس دن دنیا میں اللہ کا نام لینے والا نہ رہے گا، قیامت آجائے گی اور دنیا کا وجود ہی ختم ہو جائے گا۔ اللہ کے پاک نام کی یہ برکت ہے کہ یہ دنیا کا سارا نظام قائم ہے۔

۹۔ حضور ﷺ سے محبت کرنے والے پر فقر کی دوڑ

ایک صحابی حضور اکرم ﷺ کی خدمت میں حاضر ہوئے اور عرض کیا یا رسول اللہ مجھے آپ ﷺ سے محبت ہے۔ حضور

ﷺ نے فرمایا وہ کیا کہتا ہے۔ انہوں نے پھر یہی عرض کیا کہ مجھے آپ سے محبت ہے۔ حضور ﷺ نے پھر یہی ارشاد فرمایا۔

جب تین مرتبہ یہ سوال وجواب ہوا تو حضور ﷺ نے فرمایا کہ اگر تم اپنی ہاتھ میں سچے ہو تو فقر کے اوڑھنے بچانے کیلئے تیار ہو جاؤ۔

اس لئے کہ مجھ سے محبت رکھنے والوں کی طرف فقرا یے زور سے دوڑتا ہے کہ جیسا کہ پانی کی رونچان کی طرف دوڑتی ہے۔

ف: یہی وجہ ہے کہ حضرات صحابہ کرام رضی اللہ عنہم اجمعین تو اکثر فقر و فاقہ میں رہے ہی، اکابر محدثین، اکابر صوفیاء،

اکابر فقهاء بھی تو ٹگری میں زیادہ نہیں رہے۔

۱۰۔ سریہ العنصر میں فقر کی حالت

نبی اکرم ﷺ نے رب جب ۸ھ میں سمندر کے کنارے ایک لشکر تین سو آدمیوں کا جنم پر حضرت ابو عبیدہ رضی اللہ عنہ امیر بنائے گئے تھے، بھیجا۔ حضور اقدس ﷺ نے ایک تھیلی میں سمجھوروں کا تو شہ بھی ان کو دیا۔ پندرہ روز ان حضرات کا وہاں قیام رہا اور تو شہ ختم ہو گیا۔ حضرت قیس رضی اللہ عنہ نے جو اس قافلہ میں تھے، مدینہ منورہ میں قیمت ادا کرنے کے وعدہ پر قافلہ والوں سے اونٹ خرید کر ذبح کرنا شروع کئے اور تین اونٹ روزانہ ذبح کرتے۔ مگر تیرے دن امیر قافلہ نے اس خیال سے کہ سواریاں ختم ہو گئیں تو واپسی بھی مشکل ہو جائے گی۔ ذبح کی ممانعت کی اور سب لوگوں کے پاس اپنی اپنی جو کچھ سمجھوریں موجود تھیں جمع کر کے ایک تھیلی میں رکھ لیں اور ایک ایک سمجھور روزانہ تقسیم فرمادیا کرتے جس کو چوس کریے حضرات پانی پی لیتے اور رات تک کیلئے یہی کھانا تھا۔ کہنے کو منحصری بات ہے مگر لڑائی کے موقع پر جب قوت اور طاقت کی بھی ضرورت ہو ایک سمجھور پر دن بھر گزار دینا دل و جگر کی بات ہے۔ چنانچہ حضرت جابر رضی اللہ عنہ نے جب یہ قصہ لوگوں کو حضور ﷺ کے بعد سنایا تو ایک شاگرد نے عرض

کیا کہ حضرت ایک سمجھو کیا کام دیتی ہوگی۔ آپ نے فرمایا اس کی قدر جب معلوم ہوتی جب وہ بھی نہ رہی کہ اب بجز فاقہ کے کچھ نہ تھا۔ درخت کے خشک پتے جھاڑتے اور پانی میں بھگو کر کھاتے ہیں۔ مجبوری سب کچھ کر دیتی ہے اور ہر تنگی کے بعد اللہ تعالیٰ جل شانہ کے یہاں سے سہولت ہوتی ہے۔ حق تعالیٰ نے ان تکالیف اور مشقتوں کے بعد سمندر میں سے ایک مچھلی ان لوگوں کو پہنچائی جس کو عنبر کہتے ہیں۔ اتنی بڑی تھی کہ انہارہ روز تک یہ حضرات اس میں سے کھاتے رہے اور مدینہ منورہ پہنچنے تک اس کا گوشت تو شوں میں ساتھ رہا۔ حضور ﷺ کے سامنے سفر کا مفصل قصہ سنایا گیا تو حضور ﷺ نے ارشاد فرمایا کہ یہ اللہ کا ایک رزق تھا جو تمہاری طرف بھیجا گیا۔

ف: مشقت اور تکالیف اس دنیا میں ضروری ہیں اور اللہ والوں کو خاص طور پر پیش آتی ہیں۔ اسی وجہ سے حضور ﷺ کا ارشاد ہے کہ انہیاں کو سب سے زیادہ مشقت میں رکھا جاتا ہے۔ پھر جو سب سے افضل ہوں، پھر ان کے بعد جو بقیہ میں افضل ہوں۔ آدمی کی آزمائش اس کی دینی حیثیت کے موافق ہوتی ہے اور ہر مشقت کے بعد اللہ کی طرف سے اس کے لطف و فضل سے سہولت بھی عطا ہوتی ہے۔ یہ بھی غور کیا کریں کہ ہمارے بڑوں پر کیا کیا گذر چکا اور یہ سب دین ہی کی خاطر تھا۔ اس دین کے پھیلانے میں جس کو آج ہم اپنے ہاتھوں سے کھو رہے ہیں ان حضرات نے فاقہ کئے، پتے کھائے، اپنے خون بھائے اور اس کو پھیلایا، جس کو ہم آج باقی بھی نہیں رکھ سکتے۔

چوتھا باب

صحابہ کرام رضی اللہ عنہم کے تقویٰ کے بیان میں

حضرات صحابہ کرام رضی اللہ عنہم کی ہر عادت، ہر خصلت اس قابل ہے کہ اس کو چنا جائے اور اس کا اتباع کیا جائے اور کیوں نہ ہو کہ اللہ جل شانہ نے اپنے لاڈے اور محبوب رسول ﷺ کی مصاحت کیلئے اس جماعت کو چنا اور چھانٹا۔ حضور ﷺ کا ارشاد ہے کہ میں بنی آدم کے بہترین قرآن اور زمانہ میں بھیجا گیا۔ (شفا) اس لیے ہر اعتبار سے یہ زمانہ کے بہترین آدمی حضور ﷺ کی صحبت میں رکھے گے۔

۱۔ حضور ﷺ کی ایک جنازہ سے واپسی اور ایک عورت کی دعوت

حضور اقدس ﷺ ایک جنازہ سے واپس تشریف لارہے تھے کہ ایک عورت کا غلام کھانے کی درخواست لے کر پہنچا۔ حضور ﷺ خدام سمیت تشریف لے گئے اور کھانا سامنے رکھا گیا تو لوگوں نے دیکھا کہ حضور ﷺ لقمہ چبار ہے ہیں لگانیں جاتا۔ حضور ﷺ نے فرمایا۔ ایسا معلوم ہوتا ہے کہ اس بکری کا گوشت مالک کی بغیر اجازت لے لیا گیا۔ اس عورت نے عرض کیا یا رسول اللہ میں نے روڑ میں بکری خریدنے آدمی بھیجا تھا، وہاں ملی نہیں۔ پڑوی نے بکری خریدی تھی۔ میں نے اس کو پاس قیمت سے لینے کو بھیجا وہ تو ملے نہیں۔ ان کی بیوی نے بکری بھیج دی۔ حضور ﷺ نے فرمایا کہ قیدیوں کو کھلادو (ابوداؤد)

ف: حضور ﷺ کی علوشان کے مقابلہ میں ایک مشتبہ چیز کا گلے میں انک جاتا کوئی ایسی اہم بات نہیں کہ حضور ﷺ کے ادنی غلاموں کو بھی اس قسم کے واقعات پیش آ جاتے ہیں۔

۲۔ حضور ﷺ کا صدقہ کی بھجور کے خوف سے تمام رات جاگنا

ایک مرتبہ نبی اکرم ﷺ تمام رات جاگتے رہے اور کوئی بدلتے رہے۔ از واجِ مطہرات میں سے کسی نے عرض کیا
یا رسول اللہ آج نیند نہیں آتی۔ ارشاد فرمایا کہ سمجھو پڑی ہوئی تھی، میں نے اٹھا کر کھالی تھی کہ ضائع نہ ہو۔ اب مجھے یہ فکر ہے کہیں وہ
صدقہ کی نہ ہو۔

ف: اقرب یہی ہے کہ حضور ﷺ کی اپنی ہی ہو گی۔ مگر چونکہ صدقہ کامال بھی حضور ﷺ کے یہاں آتا تھا اس شہر
کی وجہ سے نبی اکرم ﷺ کو رات بھر نیند نہ آئی کہ خدا نخواست وہ صدقہ کی ہو اور اس صورت میں صدقہ کامال کھایا گیا ہو۔ یہ تو آقا کی
حال ہے کہ محض شبہ پر رات بھر کروئیں اور نیند نہیں آئی۔ اب غلاموں کو حال دیکھو کہ رشوت، سود چوری، ڈاکہ ہر قسم کا
ناجائز مال کس سرخروئی سے کھاتے ہیں اور ناز سے اپنے کو غلامان محمد ﷺ شمار کرتے ہیں۔

۳۔ حضرت ابو بکر صدیق کا ایک کاہن کے کھانے سے قرنی

حضرت ابو بکر صدیق رضی اللہ عنہ کا ایک غلام تھا۔ جو غلر کے طور پر اپنی آدمی میں سے حضرت ابو بکر صدیق رضی اللہ
عنہ کی خدمت میں پیش کیا کرتا تھا۔ ایک مرتبہ وہ کچھ کھانا لایا اور حضرت نے اس میں سے ایک لقمه نوش فرمایا۔ غلام نے عرض کیا کہ
آپ روزانہ دریافت فرمایا کرتے تھے کہ کس ذریعہ سے کمایا؟ آج دریافت نہیں فرمایا۔ آپ نے فرمایا کہ بھوک کی شدت کی وجہ سے
دریافت کرنے کی نوبت نہیں آئی، اب بتاؤ۔ عرض کیا کہ میں زمانہ جاہلیت میں ایک قوم پر گذرائی، اور ان پر منتظر ہا۔ انہوں نے مجھ
سے وعدہ کر کھا تھا۔ آج میرا گذرادھر کو ہواتو ان کے یہاں شادی ہو رہی تھی انہوں نے یہ مجھے دیا تھا۔ حضرت ابو بکر صدیق رضی
اللہ عنہ نے فرمایا کہ تو مجھے بلاک ہی کر دیتا۔ اس کے بعد حلق میں ہاتھ ڈال کر قرنے کی کوشش کی مگر ایک لقمه وہ بھی بھوک کی

شدت کی حالت میں کھایا گیا نہ تھا۔ کسی غلام پر کوئی تعداد معین کر دی جائے کہ اتنا وزانہ یا ماہوارہ میں دیدیا کرو باتی جو کمائو، وہ تمہارا یہ غلہ کھلاتا ہے یہ جائز ہے اور اس طرح صحابہ کے زمانہ میں بھی غلاموں سے مقرر کر لیا جاتا تھا۔

نے عرض کیا کہ پانی سے قہقہے ہے۔ ایک بہت بڑا پیالہ پانی کا منگوایا اور پانی پی کرتے فرماتے رہے۔ یہاں تک کہ وہ لقمہ نکلا۔ کسی نے عرض کیا کہ اللہ آپ پر رحم فرمائیں یہ ساری مشقت اس ایک لقمہ کی وجہ سے برداشت فرمائی۔ آپ نے ارشاد فرمایا کہ اگر میری جان کے ساتھ بھی یہ لقمہ نکلتا تو میں اس کو نکالتا۔ میں نے حضور ﷺ سے سنایا ہے کہ جو بدن مال حرام سے پرورش پائے آگ اس کیلئے بہتر ہے۔ مجھے یہ ذرہ واکہ میرے بدن کا کوئی حصہ اس لقمہ سے پرورش نہ پا جائے۔ (کنز العمال)

ف: حضرت ابو بکر صدیق رضی اللہ عنہ کو اس قسم کے واقعات متعدد بار پیش آئے کہ احتیاط مزاج میں زیادہ تھی۔

تحوڑا سا بھی شبہ ہو جاتا تھا تو قہقہے فرماتے۔ بخاری شریف میں ایک اور قصہ اسی قسم کا ہے کہ کسی غلام نے زمانہ جاہلیت میں کوئی کہانت یعنی غیب کی بات نجومیوں کے طور پر کسی کو بتائی تھی وہ اتفاق سے صحیح ہو گئی۔ ان لوگوں نے اس غلام کو کچھ دیا جس کو انہوں نے اپنی مقررہ رقم میں حضرت ابو بکر صدیق رضی اللہ عنہ کو لا کر دیے دیا۔ حضرت نے نوش فرمایا اور پھر جو کچھ پیٹ میں تھا سب قہقہے کیا۔ ان واقعات میں غلاموں کا مال ضروری نہیں کہ ناجائز ہی ہو، دونوں اختہاں ہیں۔ مگر حضرت ابو بکر صدیق رضی اللہ عنہ کی کمال احتیاط نے اس مشتبہ مال کو بھی گوارانہ کیا۔

۳۔ حضرت عمر رضی اللہ عنہ کی صدقہ کے دو دھنے سے قہقہے

حضرت عمر رضی اللہ عنہ نے ایک مرتبہ دودھ نوش فرمایا کہ اس کا مز اپنے عجیب سانیا سامعلوم ہوا۔ جن صاحب نے پالا یا تھا ان سے دریافت فرمایا کہ یہ دودھ کیسا ہے، کہاں سے آیا ہے۔ انہوں نے عرض کیا کہ فلاں بخنگل میں صدقہ کے اونٹ چر رہے تھے کہ میں وہاں گیا تو ان لوگوں نے دودھ کالا جس میں سے مجھے بھی دیا۔ حضرت عمر رضی اللہ عنہ نے منہ میں ہاتھ ڈالا اور سارے کا سارا قہقہہ فرمادیا۔ (موطاب المام مالک)

ف: ان حضرات کو اس کا ہمیشہ فکر رہتا تھا کہ مشتبہ مال بھی بدن کا جز نہ بنے چہ جائے کہ بالکل حرام جیسا کہ ہمارے اس زمانہ میں شائع ہو گیا۔

۵۔ حضرت ابو بکر صدیق رضی اللہ عنہ کا احتیاطاً باغ وقف کرنا

اہن سرین رحمۃ اللہ علیہ کہتے ہیں کہ حضرت ابو بکر صدیق رضی اللہ عنہ کی جب وفات کا وقت قریب آیا تو آپ رضی اللہ عنہ نے حضرت عائشہ رحمۃ اللہ علیہ سے فرمایا کہ میرا دل نہیں چاہتا تھا کہ بیت المال سے کچھ لوں مگر عمر رضی اللہ عنہ نے نہ مانا کہ دقت ہو گی اور تمہاری تجارت کی مشغولی سے مسلمانوں کی حرج ہو گا۔ اس مجبوری سے مجھے لینا پڑا۔ اس نے اب میرا فلاں باغ اس کے عوض میں دے دیا جائے۔ جب حضرت ابو بکر صدیق رضی اللہ عنہ کا وصال ہو گیا تو حضرت عائشہ رحمۃ اللہ علیہ نے حضرت عمر رضی اللہ عنہ کے پاس آدمی بھیجا اور والد کی وصیت کے موافق وہ باغ دیدیا۔ حضرت عمر رضی اللہ عنہ نے فرمایا۔ اللہ تعالیٰ شانہ تمہارے باپ پر رحم فرمائیں۔ انہوں نے یہ چاہا کہ کسی کو لب کشانی کا موقعہ ہی نہ دیں۔ {کتاب الاموال}

ف: غور کرنے کی بات ہے کہ اول تو وہ مقدار ہی کیا تھی جو حضرت ابو بکر صدیق رضی اللہ عنہ نے لی۔ اس کے بعد لینا

بھی اہل الرائے کے اصرار پر تھا اور مسلمانوں کے نفع کی وجہ سے اس میں بھی جتنی ممکن سے ممکن احتیاط ہو سکتی تھی اس کا اندازہ قصہ ۳ باب ۳ سے معلوم ہو گیا کہ یہوی نے تنگی اٹھا کر پیٹ کاٹ کر کچھ دام پیٹھے کیلئے جمع کیے تو ان کو بیت المال میں جمع فرمایا اور اتنی مقدار مستقل کم کر دی۔ اس سب کے بعد یہ آخری فعل ہے کہ جو کچھ لیا اس کا بھی معاوضہ داخل کر دیا۔

۶۔ حضرت علی بن معبد رحمۃ اللہ علیہ کا کرایہ کے مکان سے تحریر کو خشک کرنا

علی بن معبد رحمۃ اللہ علیہ ایک محدث ہیں۔ فرماتے ہیں کہ میں ایک کرایہ کے مکان میں رہتا تھا ایک مرتبہ میں نے کچھ لکھا اور اس کو خشک کرنے لئے مٹی کی ضرور ہوئی کچھ دیوار تھی۔ مجھے خیال آیا کہ اس پر سے ذرا سی کھرچ کے تحریر پر ڈال لوں۔ پھر خیال آیا کہ مکان کرایے کا ہے (جور ہنے کے واسطے کرایہ پر لیا گیا ہے کہ مٹی لینے کے واسطے) مگر ساتھ ہی یہ خیال آیا کہ اتنی سی مٹی میں کیا مضافت ہے معمولی چیز ہے۔ میں نے مٹی لے لی اور رات کو خواب میں دیکھا کہ ایک صاحب کھڑے ہیں جو یہ فرمادے ہیں کہ کل قیامت کو معلوم ہو گا یہ کہنا کہ معمول مٹی کیا چیز ہے۔

ف: ”کل معلوم ہو گا“، کا بظاہر مطلب یہ ہے کہ تقویٰ کے درجات بہت زیادہ ہیں۔ کمال درجہ یہ یقیناً تھا کہ اس سے بھی

احتراز کیا جاتا اگرچہ عرفًا معمولی چیز شمار ہونے سے جواز کی حد میں تھا۔ (احیاء)

۷۔ حضرت علی رضی اللہ عنہ کا ایک قبر پر گذر

کمیل رضی اللہ عنہ ایک شخص ہیں کہتے ہیں کہ میں حضرت علی کرم اللہ وجہہ کے ساتھ ایک مرتبہ جا رہا تھا۔ وہ جنگل میں پہنچ پھر ایک مقبرہ کی طرف متوجہ ہوئے اور فرمایا۔ اے مقبرہ والو! اے بو سیدگی والو! اے وحشت اور تنہائی والو! کیا خبر ہے کیا حا ل ہے۔ پھر ارشاد فرمایا کہ ہماری خبر تو یہ ہے کہ تمہارے بعد اموال تقسیم ہو گئے، اولادیں میتم ہو گئیں، بیویوں نے دوسرے خاوند کرنے۔ یہ تو ہمارے خبر ہے کچھ اپنی تو کہو۔ اس کے بعد میری طرف متوجہ ہو کر فرمایا، کمیل! اگر ان لوگوں کو بولنے کی اجازت ہوتی اور یہ بول سکتے تو یہ لوگ جواب میں یہ کہتے کہ بہترین تو شہ تقویٰ ہے۔ یہ فرمایا اور پھر رونے لگے اور فرمایا، اے کمیل! قبر عمل کا صندوق ہے اور موت کے وقت ہات معلوم ہو جاتی ہے۔ (منتخب کنز)

ف: یعنی آدمی جو کچھ اچھا برا کام کرتا ہے وہ اس کی قبر میں محفوظ رہتا ہے جیسا کہ صندوق میں متعدد احادیث میں یہ مضمون وارد ہوا ہے کہ نیک اعمال اچھے آدمی کی صورت میں ہوتے ہیں جو میت کی جی بہلانے اور انس پیدا کرنے کیلئے رہتا ہے اور اس کی ولداری کرتا ہے اور برے اعمال بری صورت میں بد بوار بن کر آتے ہیں جو اور بھی اذیت کا سبب ہوتا ہے۔ ایک حدیث میں وارد ہے کہ آدمی کے ساتھ تین چیزیں قبر تک جاتی ہیں۔ اس کامال (جیسا کہ عرب میں دستور تھا) اس کے رشتہ دار اور اعمال۔ دو چیزیں، مال اور رشتہ دار دفن کر کے واپس آ جاتے ہیں، عمل اس کے ساتھ رہ جاتا ہے۔ حضور اقدس ﷺ نے ایک مرتبہ صحابہ سے ارشاد فرمایا کہ تمہیں معلوم ہے کہ تمہاری مثال اور تمہارے اہل و عیال اور مال و اعمال کی مثال کیا ہے۔ صحابہ کے دریافت فرمانے پر حضور ﷺ نے ارشاد فرمایا کہ اس کی مثال ایسی ہے جیسے ایک شخص کے تین بھائی ہوں اور وہ مر نے لگے اس وقت ایک بھائی کو وہ بلاۓ اور پوچھئے کہ بھائی تھے میرا حال معلوم ہے کہ مجھ پر کیا گذر رہی ہے اس وقت تو میری کیا مدد کرے گا۔ وہ جواب دیتا ہے کہ تیری تیجاداری کروں گا، علاج کروں گا، ہر قسم کی خدمت کروں گا اور جب تو مر جائے گا تو نہ لاؤں گا، کفن پہناؤں گا اور کندھے پر اٹھا کر لے جاؤں گا اور

دفن کے بعد تیر اذکر خیر کروں گا۔ حضور ﷺ نے فرمایا یہ بھائی تو اہل و عیال ہیں۔ پھر وہ دوسرے بھائی سے یہی سوال کرتا ہیں۔ وہ کہتا ہے کہ میرے تیر اوسطہ زندگی کا ہے۔ جب تو مر جاوے گا تو میں دوسری جگہ چلا جاؤں گا۔ یہ بھائی ماں ہے۔ پھر تیرے بھائی کو بلا کر پوچھتا ہے۔ وہ کہتا ہے کہ میں قبر میں تیر اساتھی ہوں، وحشت کی جگہ تیر اول بہلانے والا ہوں، جب تیر احباب کتاب ہونے لگے تو نکیوں کے پڑوے میں بیٹھ کر اس کو جھکاؤں گا۔ یہ بھائی عمل ہے۔ حضور ﷺ نے فرمایا، اب بتاؤ کون سا بھائی کا رآمد ہوا۔ صحابہ نے عرض کیا یہ رسول اللہ یہی بھائی کا رآمد ہے۔ پہلے دونوں توبے فائدہ ہی رہے۔ (ایضاً)

۸۔ حضور ﷺ کا ارشاد، جس کا کھانا پینا حرام ہوا س کی دعا قبول نہیں ہوتی

نبی اکرم ﷺ کا ارشاد ہے کہ اللہ تعالیٰ شانہ خود پاک ہیں اور پاک مال ہی قبول فرماتے ہیں مسلمانوں کو اسی چیز کا حکم دیا جس کا اپنے رسولوں کو حکم فرمایا۔ چنانچہ کلام پاک میں ارشاد ہے۔ یَا يَحْمَلُ الرَّسُولُ كُلُّمَا مِنْ الْكَيْبَاتِ وَأَعْلَمُوا أَصَاحِ الْحَلَطَاتِ إِنَّمَا تَعْمَلُونَ عَلَيْهِمْ۔

”اے رسولو! پاک چیزوں کو کھاؤ اور نیک عمل کرو، میں تمہارے اعمال سے باخبر ہوں“ دوسری جگہ ارشاد ہے۔ يَا تَهَا الَّذِينَ أَمْتُوا كُلُّوا مِنْ طَيِّبَاتِ مَا رَزَقْنَاكُمْ۔ ”اے ایمان والو! ہمارے دیئے ہوئے پاک رزق میں سے کھاؤ“ اس کے بعد حضور ﷺ نے ایک شخص کا ذکر فرمایا کہ لمبے سفر کرتا (اور مسافر کی دعا قبول ہوتی ہے) اور اس کے ساتھ ہی بکھرے ہوئے بالوں والا، غبار آلو دہ کپڑوں والا (یعنی پریشان حال) دونوں ہاتھ آسمان کی طرف پھیلا کر کہتا ہے اے اللہ (اے اللہ، اے اللہ، لیکن کھانا بھی حرام ہے، پینا بھی حرام ہے لباس بھی حرام ہے، ہمیشہ حرام ہی کھایا) تو اس کی دعا کہاں قبول ہو سکتی ہے۔

ف: لوگوں کو ہمیشہ سوچ رہتا ہے کہ مسلمانوں کی دعائیں قبول نہیں ہوتیں۔ لیکن حالات کا اندازہ اس حدیث شریف سے کیا جاسکتا ہے۔ اگرچہ اللہ جل شانہ اپنے فضل سے کبھی کافر کی دعا بھی قبول فرمائیتے ہیں جبکہ فاسق کی۔ لیکن متقی کی دعا اصل چیز ہے اسی لئے متقویوں سے دعا کی تمنا کی جاتی ہے جو لوگ چاہتے ہیں کہ ہماری دعائیں قبول ہوں ان کو بہت ضروری ہے کہ حرام بال سے احتراز کریں اور ایسا کون ہے جو یہ چاہتا ہے کہ میری دعاء قبول نہ ہو۔

۹۔ حضرت عمر رضی اللہ عنہ کا اپنی بیوی کو مشک تولنے سے انکار

حضرت عمر رضی اللہ عنہ کی خدمت میں ایک مرتبہ بھرین سے مشک آیا۔ ارشاد فرمایا کہ کوئی اس کو تول کر مسلمانوں میں تقسیم کر دیتا۔ آپ رضی اللہ عنہ کی اہلیہ حضرت عائشہ رحمۃ اللہ علیہ نے عرض کیا میں تول دوں۔ آپ رضی اللہ عنہ نے سن کر سکوت فرمایا۔ تھوڑی دیر میں پھر بھی ارشاد فرمایا کہ کوئی اس کو تول دیتا کہ میں تقسیم کر دیتا۔ آپ رضی اللہ عنہ کی اہلیہ نے پھر بھی عرض کیا۔ آپ رضی اللہ عنہ نے سکوت فرمایا۔ تیسرا دفعہ میں ارشاد فرمایا کہ مجھے یہ پسند نہیں کہ تو اس کو اپنے ہاتھ سے ترازو کے پلڑے میں رکھے اور پھر ان ہاتھوں کو اپنے بدن پر پھیرے اور اتنی مقدار کی زیادتی مجھے حاصل ہو۔

ف: یہ کمال احتیاط تھی اور اپنے آپ کو محل تہمت سے بچانا، ورنہ جو بھی تو لے گا اس کے ہاتھ تو لے گا ہی۔ اس لئے اس کے جواز میں کوئی تروونہ تھا لیکن پھر بھی حضرت عمر رضی اللہ عنہ نے اپنی بیوی کیلئے اس کو گوارانہ فرمایا۔ حضرت عمر بن عبدالعزیز رحمۃ اللہ علیہ کو عمر بھانی بھی کہا جاتا ہے۔ ان کے زمانہ میں ایک مرتبہ مشک تو لا جارہا تھا تو انہوں نے اپنی ناک بند فرمائی اور ارشاد فرمایا کہ مشک کا نفع تو خوشبو ہی سو گھنٹا ہے۔ (احیاء علوم الدین)

ف: یہے اختیاط اُن صحابہ رضی اللہ عنہم اور تابعین کی اور ہمارے بڑوں کی، پیشواؤں کی۔

۱۰۔ حضرت عمر بن عبدالعزیز کا تجاج کے حاکم کو حاکم نہ بنانا

حضرت عمر بن عبدالعزیز رحمۃ اللہ علیہ نے ایک شخص کو کسی جگہ کا حاکم بنایا۔ کسی شخص نے عرض کیا کہ یہ صاحب تجاج بن یوسف کے زمانہ میں اسکی طرف سے بھی حاکم رہ چکے ہیں۔ عمر بن عبدالعزیز رحمۃ اللہ علیہ نے ان حاکم کو معزول کر دیا۔ انہوں نے عرض کیا کہ میں نے تو تجاج بن یوسف کے یہاں تھوڑے ہی زمانہ کام کیا۔ عمر بن عبدالعزیز رحمۃ اللہ علیہ نے فرمایا کہ برا ہونے کیلئے اتنا ہی کافی ہے کہ تو نے اس کے ساتھ ایک دن یا اس سے بھی کم رہا۔ (احیاء)

ف: مطلب یہ ہے کہ پاس رہنے کا اثر ضرور پڑتا ہے۔ جو شخص متقویوں کے پاس رہتا ہے اس کے اوپر غیر معمولی اور غیر محسوس طریقہ سے تقویٰ کا اثر پڑتا ہے اور جو فاسقوں کے پاس رہتا ہے اس کے اوپر فتن کا اثر ہوتا ہے۔ اسی وجہ سے بُری صحبت سے روکا جاتا ہے۔ آدمی تو درکنار جانوروں تک کے اثرات پاس رہنے سے آتے ہیں۔ حضور اقدس ﷺ کا ارشاد ہے کہ فخر اور بڑائی اونٹ اور گھوڑے والوں میں ہوتی ہے اور مسکنت بکری والوں میں۔ حضور ﷺ کا ارشاد ہے کہ صالح آدمی کے پاس مٹھنے والوں کی مثال اس شخص کی سی ہے جو مشکل والے پاس بیٹھا ہے کہ اگر مشکل نہ بھی ملتے تب بھی اسکی خوبصورت دماغ کی فرحت ہو گی اور بے ساتھی کی مثال آگ کی بھٹی والے کی سی ہے کہ اگر چنگاری نہ بھی پڑے تو وہاں تو کہیں گیا ہی نہیں۔

پانچواں باب

نماز کے شغف اور شوق اور اس میں خشوع و خضوع

نماز ساری عبادتوں میں سب سے زیادہ اہم چیز ہے۔ قیامت میں ایمان کے بعد سب سے پہلے نماز ہی کا سوال ہونا ہے۔ حضور

صلی اللہ علیہ وسلم کا ارشاد ہے کہ کفر اور اسلام کے درمیان میں نماز ہی آڑ ہے اس کے علاوہ اور بہت سے ارشادات اس بارہ میں وارد ہے جو میرے ایک دوسرے (رسالہ فضائل نماز) میں مذکور ہیں۔

۱۔ اللہ تعالیٰ کا ارشاد و نوافل والے کے حق میں

حق تعالیٰ شانہ ارشاد فرماتے ہیں جو شخص میرے کسی ولی سے دشمنی کرتا ہے۔ میری طرف سے اس کو لڑائی کا اعلان ہے اور کوئی شخص میرا قرب اس چیز کی نسبت زیادہ حاصل نہیں کر سکتا جو میں اس پر فرض کی ہے۔ یعنی سب سے زیادہ قرب اور نزدیکی مجھ سے فرائض کے ادا کرنے سے حاصل ہوتی ہے اور نوافل کی وجہ سے بندہ مجھ سے قریب ہوتا رہتا ہے یہاں تک کہ میں اس کو اپنا محبوب بنایتا ہوں تو پھر میں اس کا کان بن جاتا ہوں جس سے سے اور اسکی آنکھ بن جاتا ہوں جس سے وہ دیکھے اور اس کا ہاتھ بن جاتا ہوں جس سے وہ کسی چیز کو پکڑے اور اس کا پاؤں بن جاتا ہوں جس سے وہ چلے۔ اگر وہ مجھ سے مانگتا ہے تو میں اس کو عطا کرتا ہوں اور کسی چیز سے پناہ چاہتا ہے تو میں پناہ دیتا ہوں۔

ف: آنکھ کا ان بن جانے کا مطلب ہے کہ اس کا دیکھنا، سننا، چلنا، پھرنا، سب میری خوشی کے تابع بن جاتا ہے اور کوئی ہات

بھی میری خلاف مرضی نہیں ہوتی۔ کس قدر خوش نصیب ہیں وہ لوگ جن کو فرائض کے بعد نوافل پر کثرت کی توفیق ہو اور یہ دولت نصیب ہو جائے۔ اللہ تعالیٰ شانہ اپنے فضل سے مجھے اور میرے دوستوں کو بھی نصیب فرمائیں۔

۲۔ حضور ﷺ کا تمام رات نماز پڑھنا

ایک شخص نے حضرت عائشہ رحمۃ اللہ علیہ سے دریافت کیا کہ حضور ﷺ کی کوئی عجیب بات جو آپ نے دیکھی ہو وہ سن دیں۔ حضرت عائشہ رحمۃ اللہ علیہ نے فرمایا کہ حضور ﷺ کی کوئی بات عجیب نہ تھی۔ ہر بات عجیب ہی تھی۔ ایک دن رات کو تشریف لائے اور میرے پاس لیٹ گئے۔ پھر فرمانے لگے۔ لے چھوڑ میں تو اپنے رب کی عبادت کرو۔ یہ فرمाकر نماز کے لیے کھڑے ہو گئے اور رونا شروع کیا۔ یہاں تک کہ آسنوسینہ مبارک تک بہنے لگے۔ پھر رکوع فرمایا، اس میں بھی اسی طرح روتے رہے، پھر سجدہ کیا اس میں بھی اسی طرح روتے رہے، پھر سجدہ سے اٹھے اس میں بھی اسی طرح روتے رہے، یہاں تک کہ حضرت بلاں نے آکر صحیح کی نماز کیلئے آواز دی۔ میں نے عرض کیا یا رسول اللہ آپ اتنے روئے حالانکہ آپ معصوم ہیں اگلے پچھلے سب گناہوں کی (اگر بافرض ہوں تو بھی تو) مغفرت کا وعدہ اللہ تعالیٰ نے فرمار کھا ہے۔ آپ ﷺ نے ارشاد فرمایا کہ پھر میں شکر گذار نہ بنوں۔ اس کے بعد ارشاد فرمایا کہ میں ایسا کیوں نہ کرتا حالانکہ آج مجھ پر یہ آئیں نازل ہو گیں *إِنَّ فِي خُلُقِ السَّفَوَاتِ وَالْأَرْضِ*۔ آل عمران کا اخیر رکوع (اقامۃ الْجَمِیع)

یہ متعدد روایات میں آیا ہے کہ حضور ﷺ رات کو اس قدر لمبی نماز پڑھ کرتے تھے کہ کھڑے کھڑے پاؤں پر ورم آگیا تھا۔ لوگوں نے عرض کیا یا رسول اللہ ﷺ آپ اتنی مشقت اٹھاتے ہیں حالانکہ آپ ﷺ بخشے بخشائے ہیں۔ آپ ﷺ نے فرمایا کہ میں شکر گذار بندہ نہ بنوں۔ (بخاری)

۳۔ حضور ﷺ کا چار رکعت میں چھ پارے پڑھنا

حضرت عوفؓ سُکتے ہیں کہ میں ایک مرتبہ حضور ﷺ کے ہم رکاب تھا۔ حضور ﷺ نے مسوک فرمائی، وضو فرمایا اور نماز کی نیت ہاندھی۔ میں بھی حضور ﷺ کے ساتھ نماز میں شریک ہو گیا۔ حضور ﷺ نے سورہ بقرہ ایک رکعت میں پڑھی اور جو آیتِ رحمت کی اتنی حضور اس جگہ دیر تک رحمت کی دعا مانگتے رہتے اور جو آیتِ عذاب کی آتی اس جگہ دیر تک عذاب سے پناہ مانگتے رہتے۔ سورۃ کے ختم پر رکوع کیا اور اتنا ہی لمبارکوں کیا جتنی دیر میں سورہ بقرہ پڑھی جاتی، اور رکوع میں **سُبْحَانَ رَبِّ الْجَنَّٰتِ وَالْفَلَكُوْنَ وَالْعَظَمَةِ** پڑھتے جاتے تھے پھر اتنا ہی لمبا سجدہ کیا، پھر دوسری رکعت میں اسی طرح سورہ آل عمران پڑھی اور اسی طرح ایک ایک رکعت میں ایک سورۃ پڑھتے رہتے۔ اس طرح چار رکعتوں میں سواچھ پارے ہوتے ہیں۔ یہ کتنی بھی نماز ہوئی ہو گی جن میں ہر آیتِ عذاب پر دیر تک دعا کامانگنا اور پھر اتنا لمبارکوں اور سجدہ تھا۔ حضرت حدیفہؓ بھی اپنا ایک قصہ حضور ﷺ کے ساتھ نماز پڑھنے کا اسی طرح نقل کرتے ہیں اور فرماتے ہیں کہ چار رکعتوں میں چار سورتیں سورہ بقرہ سے لے کر سورہ مائدہ کے ختم تک پڑھیں۔

ف: ان چار سورتوں کے سواچھ پارے ہوئے ہیں جو حضور ﷺ نے چار رکعتوں میں پڑھے اور حضور اکرم ﷺ کی عادت شریفہ تجوید و تر تیل کے ساتھ پڑھنے کی تھی جیسا کہ اکثر احادیث میں ہے۔ اس کے ساتھ ہی ہر آیتِ رحمت اور آیتِ عذاب پر تکھرنا اور دعا کامانگنا پھر اتنا ہی لمبارکوں سجدہ۔ اس سے اندازہ ہو سکتا ہے کہ اس طرح چار رکعات میں کس قدر وقت خرچ ہوا ہو گا۔ بعض مرتبہ حضور ﷺ نے ایک رکعت میں سورہ بقرہ، آل عمران، مائدہ تین سورتیں پڑھیں جو تقریباً پانچ پارے ہوتے ہیں۔ یہ جب ہی ہو سکتا ہے جب نماز میں چین اور آنکھوں کی تھنڈک نصیب ہو جائے۔ نبی اکرم ﷺ کا پاک ارشاد ہے کہ میری آنکھوں کی تھنڈک نماز میں ہے۔ **اللَّهُمَّ ازْرُقْنِي إِيمَانَكَ**

۳۔ حضرت ابو بکر صدیقؓ و حضرت ابن زبیرؓ و حضرت علیؓ وغیرہ کی نمازوں کی حالات

مجاہد رحمۃ اللہ علیہ، حضرت ابو بکر صدیق رضی اللہ عنہ اور حضرت عبد اللہ بن زبیر رضی اللہ عنہ کا حال نقل کرتے ہیں کہ جب وہ نماز میں کھڑے ہوتے تھے تو ایسا معلوم ہوتا تھا کہ ایک لکڑی گڑی ہوئی ہے۔ (تاریخ اخلفاء) یعنی بالکل حرکت نہیں ہوتی ہے۔ علماء نے لکھا ہے کہ حضرت زبیر رضی اللہ عنہ نے حضرت ابو بکر صدیق رضی اللہ عنہ سے نماز سیکھی اور انہوں نے حضور ﷺ سے یعنی جس طرح حضور ﷺ نماز پڑھتے تھے اسی طرح ابو بکر صدیق رضی اللہ عنہ پڑھتے تھے اور اسی طرح عبد اللہ بن زبیر رضی اللہ عنہ۔ ثابت رضی اللہ عنہ کہتے ہیں کہ عبد اللہ بن زبیر رضی اللہ عنہ کی نماز ایسی ہوتی تھی کہ گویا لکڑی ایک جگہ کاڑی۔ ایک شخص کہتے ہیں کہ ابن زبیر رضی اللہ عنہ جب سجدہ کرتے تو اس قدر لمبا اور بے حرکت ہوتا تھا کہ چڑیاں آکر کر پر بیٹھ جاتیں۔ بعض مرتبہ اتنا مبارکوں کرتے کہ تمام رات صحیح رکوع ہی میں رہتے۔ بعض اوقات سجدہ اتنا لمبا ہوتا کہ پوری رات گذر جاتی۔ جب حضرت ابن زبیر رضی اللہ عنہ سے لڑائی ہو رہی تھی تو ایک گولہ مسجد کی دیوار پر لگا جس سے دیوار کا ایک لکڑا اڑا، اور حضرت ابن زبیر رضی اللہ عنہ کے حلق اور داڑھی کے درمیان کو گزار۔ مگر ان کو کوئی انتشار ہوانہ رکوع سجدہ منحصر کیا۔ ایک مرتبہ نماز پڑھ رہے تھے میٹا جس کا نام ہاشم تھا پاس سورہ تھا۔ چھت میں سے ایک سانپ گرا، اور بچہ پر لپٹ گیا۔ وہ چلا یا، گھروالے سب دوڑے ہوئے آئے، شور مج گیا۔ اس سانپ کو مارا، ابن زبیر رضی اللہ عنہ اسی اطمینان سے نماز پڑھتے رہے۔ سلام پھیر کر فرمائے گے۔ کچھ شور کی سی آواز آئی تھی کیا تھا۔ یوں نے کہا اللہ تم پر رحم کرے بچہ کی توجان بھی گئی تھی تمہیں پتے ہی نہ چلا۔ فرمائے گے تیر اناس ہوا گر نماز میں دوسری طرف توجہ کرتا تو نماز کہاں باقی رہتی (ہدایہ وغیرہ) حضرت عمرؓ کے اخیر زمانہ میں جب ان کے خبر مارا گیا جس کی وجہ سے ان کا انتقال ہوا تو ہر وقت خون بہتا تھا اور اکثر غفلت بھی ہو جاتی تھی لیکن اس حالت میں بھی جب نماز کیلئے متینہ کئے جاتے تو اسی حالت میں نماز ادا فرماتے اور ارشاد فرماتے کہ اسلام میں اس کا کوئی حصہ نہیں جو نماز چھوڑ دے حضرت عثمان رضی اللہ عنہ تمام رات جاگتے اور ایک رکعت میں پورا قران شریف ختم کر لیتے۔ حضرت علیؓ کی عادت شریفہ یہ تھی جب نماز کا وقت آ جاتا

تو بدن میں کچکی آجائی چہرہ ذرہ ہو جاتا۔ کسی نے پوچھا کہ یہ کیا بات ہے فرمایا کہ اس امانت کا وقت ہے جس کو اللہ جل شانہ نے آسمانوں اور زمین اور پہاڑوں پر اتارا تو وہ اس کے تحمل سے عاجز ہو گئے اور میں نے اس کا تحمل کیا ہے۔ خلف بن ایوب رضی اللہ عنہ سے کسی نے پوچھا کہ تمہیں نماز میں سکھیاں دق نہیں کرتیں۔ فرمایا کہ فاسق لوگ حکومت کے کوڑے کھاتے ہیں اور حرکت نہیں کرتے اور اس پر فخر کرتے ہیں اور اپنے صبر و تحمل پر اکثرتے ہیں کہ اتنے کوڑے مارے میں ہلاک نہیں۔ میں اپنے رب کے سامنے کھڑا ہوں اور ایک مکھی کی وجہ سے حرکت کر جاؤں۔ مسلم بن یسар رحمۃ اللہ علیہ جب نماز کیلئے کھڑے ہوتے تو اپنے گھروالوں سے کہتے کہ تم ہاتیں کرتے رہو مجھے تمہاری ہات کا پتہ ہی سنیں لپٹے گا ایک مرتبہ بصرہ کی جامع مسجد میں نماز پڑھ رہے تھے کہ مسجد کا ایک حصہ گرا۔ لوگ اس کی وجہ سے دوڑے دہاں جمع ہوئے۔ شور و شغب ہوا مگر ان کو پتہ ہی نہ چلا۔ حاتم اصم رحمۃ اللہ علیہ سے کسی نے ان کی نماز کی کیفیت پوچھی تو کہنے لگے کہ جب نماز کا وقت آتا ہے تو وضو کے بعد اس جگہ پہنچ کر جہاں نماز پڑھوں گا تھوڑی دیر بیٹھتا ہوں کہ بدن کے تمام حصوں میں سکون پیدا ہو جائے۔ پھر نماز کیلئے کھڑا ہوتا ہوں اس طرح کہ بیت اللہ کو اپنی نگاہ کے سامنے سمجھتا ہوں اور پل صراط کو پاؤں کے نیچے، جنت کو دائیں طرف اور جہنم کو بائیں طرف اور موت کے فرشتے کو اپنے پیچھے کھڑا ہوا خیال کرتا ہوں اور سمجھتا ہوں کہ یہ آخری نماز ہے۔ اس کے بعد پورے خشوع خضوع سے نماز پڑھتا ہوں اور اس کے بعد امید اور ڈر کے درمیان رہتا ہوں کہ نامعلوم قبول ہوتی یا نہیں۔ (احیاء علوم الدین)

۵۔ ایک مہاجر اور ایک انصاری کی چوکیداری اور انصاری کا نماز میں تیر کھانا

نبی اکرم ﷺ ایک غزوہ سے واپس تشریف لارہے تھے شب کو ایک جگہ قیام فرمایا اور ارشاد فرمایا کہ آج شب کو حفاظت اور چوکیدارہ کوں کرے گا۔ ایک مہاجری اور ایک انصاری حضرت عمار بن یاسر رضی اللہ عنہ اور حضرت عباد بن بشر رضی اللہ عنہ

نے عرض کیا کہ ہم دونوں کریں گے حضور نے ایک پہاڑی جہاں سے دشمن کے آنے کا راستہ ہو سکتا تھا بتاوی کہ اس پر دونوں کا قیام کرو۔ دونوں حضرات وہاں تشریف لے گئے۔ وہاں جا کر انصاری نے مہاجری سے کہا کہ رات کو دو حصوں میں منقسم کر کے ایک حصہ میں آپ سورہ بیت میں جاتا ہوں۔ دوسرے حصہ میں آپ جائیں میں سوتا ہوں کہ دونوں کے تمام رات جانے میں یہ بھی اختیال ہے کہ کسی وقت نیند کا غلبہ ہو جائے اور دونوں کی آنکھ لگ جائے۔ اگر کوئی خطرہ جانے والے کو محسوس ہو تو اپنے ساتھی کو جگالے۔ رات کا پہلا حصہ انصاری کے جانے کا قرار پایا اور مہاجری سو گئے انصاری نے نماز کی نیت ہاندھلی۔ دشمن کی جانب سے ایک شخص آیا اور دور سے کھڑے ہوئے شخص کو دیکھ کر تیر مارا اور جب کوئی حرکت نہ ہوئی تو دوسری اور پھر اسی طرح تیر اتیر مارا اور ہر تیر ان کے بدن میں گھستا رہا اور یہ ہاتھ سے اسکو بدن سے نکال کر پھینکتے رہے اس کے بعد اطمینان سے رکوع کیا، سجده کیا، نماز پوری کر کے اپنے ساتھی کو جگایا۔ وہ تو ایک کی جگہ دو کو دیکھ کر بھاگ گیا کہ نامعلوم کتنے ہوں۔ مگر ساتھی نے جب اٹھ کر دیکھا تو انصاری کے بدن سے تین جگہ سے خون ہی خون بہہ رہا تھا۔ مہاجری نے فرمایا۔ سبحان اللہ تم نے مجھے شروع ہی میں نہ جگایا۔ انصاری نے فرمایا کہ میں نے ایک سورۃ (سورہ کہف) شروع کر کی تھی میرا دل نہ چاہا کہ اس کو ختم کرنے سے پہلے رکوع کروں۔ اب بھی مجھے اس کا اندیشہ ہوا کہ ایسا نہ ہو کہ میں بار بار تیر لگنے سے مر جاؤں اور حضور ﷺ نے جو حفاظت کی خدمت پرداز کر کر کی ہے وہ فوت ہو جائے۔ اگر مجھے یہ اندیشہ نہ ہوتا تو میں مر جاتا مگر سورۃ ختم کرنے سے پہلے رکوع نہ کرتا۔ (بنیقی، ابو داؤود)

ف: یہ تھی ان حضرات کی نماز اور اس کا شوق کہ تیر پر تیر کھائے جائیں اور خون ہی خون ہو جائے مگر نماز کے لطف میں فرق نہ پڑے۔ ایک ہماری نماز ہے کہ اگر مچھر بھی کاث لے تو نماز کا خیال جاتا ہے۔ بھڑکا تو پوچھنا ہی کیا۔ یہاں ایک فقیہ مسئلہ بھی اختلافی ہے کہ خون لکھنے سے ہمارے امام یعنی امام اعظم رحمۃ اللہ علیہ کے نزدیک وضو ثابت جاتا ہے۔ امام شافعی رحمۃ اللہ علیہ کے

نزویک نہیں ٹوٹا۔ ممکن ہے کہ ان صحابی کا نہ بہبھی یہی ہوا اس وقت تک اس مسئلہ کی تحقیق نہ ہوئی ہو کہ حضور ﷺ اس مجلس میں تشریف فرمانہ تھے یا اس وقت تک یہ حکم ہوا ہی نہ ہو۔

۶۔ حضرت ابو طلحہ رضی اللہ عنہ کا نماز میں خیال آجائے سے باغ وقف کرنا

حضرت ابو طلحہ رضی اللہ عنہ ایک مرتبہ اپنے باغ میں نماز پڑھ رہے تھے۔ ایک پرندہ اڑا اور چونکہ باع گنجان تھا اسے اس کو جلدی سے ہاہر جانے کا راستہ نہ ملا۔ کبھی اس طرف کبھی اس طرف اڑتا رہا اور لکھنے کا راستہ ڈھونڈتا رہا۔ ان کی نگاہ اس پر پڑی اور اس منظر کی وجہ سے ادھر خیال لگ گیا اور نگاہ اس پر ندے کے ساتھ پھرتی رہی۔ دفعتہ نماز کا خیال آیا تو سہو ہو گیا کہ کوئی رکعت ہے نہایت قلق ہوا کہ اس باغ کی وجہ سے یہ مصیبت پیش آئی کہ نماز میں بھول ہوئی فوراً حضور ﷺ کی خدمت حاضر ہوئے اور پورا قصہ عرض کر کے دو خواست کی کہ اس باغ کی وجہ سے یہ مصیبت پیش آئی اسلئے میں اس کو اللہ کے راستے میں دیتا ہوں۔ آپ ﷺ جہاں دل چاہے اس کو صرف فرمادیجئے۔ اسی طرح ایک اور قصہ حضرت عثمان رضی اللہ عنہ کے زمانے خلافت میں پیش آیا کہ ایک انصاری اپنے باغ میں نماز پڑھ رہے تھے کھجوریں پکنے کا زمانہ شباب پر تھا اور خوشے کھجوروں کے بوجھ اور کثرت سے جھکے پڑے تھے۔ نگاہ خوشوں پر پڑی اور کھجوروں سے بھرے ہونے کی وجہ سے بہت ہی اچھے معلوم ہوئے۔ خیال ادھر لگ گیا جس کی وجہ سے یہ بھی یاد نہ رہا کہ کتنی رکعتیں ہوں گی۔ اس کے رنج اور صدمہ کا ایسا غلبہ ہوا کہ اس کی وجہ سے یہ مٹھان لی کہ اس باغ ہی کواب نہیں رکھنا جسکی وجہ سے یہ مصیبت پیش آئی۔ چنانچہ حضرت عثمانؓ کی خدمت میں حاضر ہوئے اور آکر عرض کیا کہ یہ اللہ کے راستے نے میں خرچ کرنا چاہتا ہوں اس کو جو چاہے کہجئے۔ انہوں نے اس باغ کو پچاس ہزار میں فروخت کر کے اس کی قیمت دینی کاموں میں خرچ فرمادی (موطا

امام مالک)

ف: یہ ایمان کی غیرت ہے کہ نماز جسی کی اہم چیز میں خیال آجائے سے پچاس ہزار درہم کا پانچ صدقہ کر دیا۔ ہمارے شاہ ولی

اللہ صاحب رحمۃ اللہ علیہ نے قول جبیل میں صوفیہ کی نسبت کی قس میں تحریر فرماتے ہوئے اس کے متعلق تحریر فرمایا ہے کہ یہ نسبت ہے اللہ کی اطاعت کو ماسوی پر مقدم رکھنا اور اس پر غیرت کرنا، کہ ان حضرات کو اس پر غیرت آئی کہ اللہ کی اطاعت میں کسی دوسری چیز کی طرف توجہ کیوں ہوئی؟

۷۔ حضرت ابن عباس رضی اللہ عنہ کا نماز کی وجہ سے آنکھ بنانا

حضرت عبداللہ بن عباس رضی اللہ عنہ کی آنکھ میں جب پانی اتر آیا تو آنکھ بنانے والے حاضر خدمت ہوئے اور عرض کیا کہ اجازت ہو تو ہم آنکھ بنادیں۔ لیکن پانچ دن تک آپ کو اختیاط کرنا پڑے گی کہ سجدہ بجائے زمین کے کسی اوپنجی لکڑی پر کرنا ہو گا۔ انہوں نے فرمایا یہ ہر گز نہیں ہو سکتا و اللہ ایک رکعت بھی مجھے اس طرح پڑھنا منظور نہیں۔ حضور ﷺ کا ارشاد مجھے معلوم ہے کہ جو شخص ایک نماز بھی جان کر چھوڑے وہ حق تعالیٰ شانہ سے اسی طرح ملے گا کہ حق سخانہ و تعالیٰ اس پر ناراض ہوں گے۔ (در منثور)

ف: اگرچہ شرعاً نمازاً اس طرح سے مجبوری کی حالت میں پڑھنا جائز ہے اور یہ صورت نماز چھوڑنے کی وعید میں داخل نہیں ہوتی مگر حضرات صحابہ رضی اللہ عنہم کو نماز کے ساتھ جو شغف تھا اور نبی اکرم ﷺ کے ارشاد پر عمل کرنے کی جس قدر اہمیت تھی اس کی وجہ سے حضرت ابن عباس رضی اللہ عنہ نے آنکھ بنانے کو بھی پسند نہ کیا کہ ان حضرات کے نزدیک ایک نماز پر ساری دنیا قربان تھی۔ آج ہم نے جیائی سے جو چاہے ان مر منٹے والوں کی شان میں منہ سے نکال دیں۔ جب کل ان کا سامنا ہو گا اور یہ فدائی میدانِ حشر کی سیر کے لطف اڑا رہے ہوں گے جب حقیقت معلوم ہو گی کہ یہ کیا تھے اور ہم نے ان کے ساتھ کیا برہتا کیا۔

۸۔ صحابہ رضی اللہ عنہ کا نماز کے وقت فوراً دکانیں بند کرنا

حضرت عبد اللہ بن عمر رضی اللہ عنہ ایک مرتبہ بازار میں تشریف رکھتے تھے کہ جماعت کا وقت ہو گیا دیکھا کہ فوراً سب اپنی اپنی دکانیں بند کر کے مسجد میں داخل ہو گئے۔ ابن عمر رضی اللہ عنہ فرماتے ہیں کہ انہی لوگوں کی شان میں یہ آیت نازل ہوئی۔

رِجَالٌ لَا تُلْهِنُهُمْ بِخَارَةٍ وَلَا يَنْعِمُ عَنْ ذِكْرِ اللَّهِ (سورہ نور ۱۸) ترجمہ پوری آیت شریفہ کا یہ ہے کہ ”ان مسجدوں میں ایسے لوگ صبح و شام اسکی پاکی بیان کرتے ہیں جن کو اللہ کی یاد سے اور بالخصوص نماز پڑھنے اور زکوٰۃ دینے سے، نہ خریدنا غفلت میں ڈالتا ہے ہے نایبِ چنان۔ وہ ایسے دن کی پکڑ سے ڈرتے ہیں جس میں بہت سے دل اور بہت سی آنکھیں اللہ جائیں گے“ (ما خواذ از بیان القرآن)

حضرت ابن عباس رضی اللہ عنہ فرماتے ہیں کہ وہ لوگ تجارت وغیرہ اپنے اپنے کاروبار میں مشغول ہوتے تھے لیکن جب اذان کی آواز سننے تو سب کچھ چھوڑ کر فوراً مسجد میں چلے جاتے۔ ایک جگہ کہتے ہیں۔ خدا کی قسم یہ لوگ تاجر تھے مگر ان کی تجارت ان کو اللہ کے ذکر سے نہیں روکتی تھی۔ حضرت عبد اللہ بن مسعود رضی اللہ عنہ ایک مرتبہ بازار میں تشریف رکھتے تھے کہ اذان ہو گئی۔ انہوں نے دیکھا کہ لوگ اپنے اپنے سامان کو چھوڑ کر نماز کی طرف چل دیئے۔ ابن مسعود رضی اللہ عنہ نے فرمایا یہی لوگ ہیں جن کو اللہ جل شانہ نے **رِجَالٌ لَا تُلْهِنُهُمْ بِخَارَةٍ وَلَا يَنْعِمُ عَنْ ذِكْرِ اللَّهِ** سے یاد فرمایا۔ ایک حدیث میں حضور ﷺ کا در شاد ہے کہ قیامت کے دن جب حق تعالیٰ شانہ تمام دنیا کو ایک جگہ جمع فرمائیں گے تو ارشاد ہو گا۔ کہاں ہیں وہ لوگ جو خوشی اور سچ دنوں حالتوں میں اللہ کی حمد کرنے والے تھے تو مختصر جماعت اٹھے گی اور بغیر حساب کتاب کے جنت میں داخل ہو جائے گی۔ پھر ارشاد ہو گا کہاں ہیں وہ لوگ جو راتوں میں اپنی خواب گاہ سے دور رہتے اور اپنے رب کو خوف اور غبت کے ساتھ یاد کرتے تھے تو ایک دوسرا مختصر جماعت اٹھے گی اور وہ بھی جنت میں بغیر حساب کتاب کے داخل ہو جائے کی۔ پھر ارشاد ہو گا کہاں ہیں وہ لوگ جن کو تجارت یا نایبِ چنان اللہ

کے ذکر سے نہیں روکتا تھا۔ تو ایک تیری مختصر جماعت کھڑی ہو گی اور جنت میں بغیر حساب داخل ہو گی۔ اس کے بعد بقیہ لوگوں کا حساب شروع ہو جائے گا۔ (در منثور)

۹۔ حضرت خبیب رضی اللہ عنہ کا قتل کے وقت نماز پڑھنا

اور زید رضی اللہ عنہ و عاصم رضی اللہ عنہ کا قتل

احد کی لڑائی میں جو کافر مارے گئے تھے ان کے عزیزوں میں انتقال کا جوش زور پر تھا۔ سلاف نے جس کے دو بیٹے اس لڑائی میں مارے گئے تھے متن مانی تھی کہ اگر عاصم کا جنہوں نے اس کے بیٹے کو قتل کیا تھا) سرہاتھ آجائے تو اس کی کھوپڑی میں شراب پیو توں گی۔ اس نے اعلان کیا تھا کہ جو عاصم کا سر لائے گا اس کو سواونٹ انعام دوں گی۔ سفیان بن خالد کو اس لائق نے امداد کیا وہ ان کا سر لانے کی کوشش کرے چنانچہ اس نے عضل و قارہ کے چند آدمیوں کو مدینہ منورہ بھیجا۔ ان لوگوں نے اپنے کو مسلمان ظاہر کیا اور حضور اقدس ﷺ سے تعلیم و تبلیغ کیلئے اپنے ساتھ چند حضرات کو بھیجنے کی درخواست کی اور حضرت عاصم کے بھی ساتھ بھیجنے کی درخواست کی کہ ان کا وعظ پسندیدہ بتالایا۔ چنانچہ حضور ﷺ نے دس آدمیوں کو اور بعض روایات میں چھ آدمیوں کو ان کے ساتھ کر دیا۔ جن میں حضرت عاصم رضی اللہ عنہ بھی تھے۔ راستہ میں جا کر ان لے جانے والوں نے بد عهدی کی، اور دشمنوں کو مقابلہ کیلئے بلا یا جود و سوآدمی تھے اور ان میں سے سو آدمی بہت مشہور تیر انداز تھے اور بعض روایات میں ہے کہ حضور ﷺ نے ان حضرات کو مکہ والوں کی خبر لانے کے لیے بھیجا تھا۔ راستہ میں بولھیان کے دو سو آدمیوں سے مقابلہ ہوا۔ یہ مختصر جماعت دس آدمیوں کی یا چھ آدمیوں کی، یہ حالت دیکھ کر ایک پہاڑی پر جس کا نام فد فد تھا چڑھ گئی۔ کفار نے کہا کہ ہم تمہارے خون سے اپنی زمین رنگنا نہیں چاہتے۔ صرف اہل مکہ سے تمہارے بدله میں کچھ مال لینا چاہتے ہیں۔ تم ہمارے ساتھ آ جاؤ ہم تم کو قتل نہیں کریں گے مگر انہوں

نے کہا کہ ہم کافر کے عہد میں انہیں چاہتے اور ترکش سے تیر نکال کر مقابلہ کیا۔ جب تیر ختم ہو گئے تو نیزوں سے مقابلہ کیا۔ حضرت

عاصم رضی اللہ عنہ نے ساتھیوں سے جوش میں کہا کہ تم سے دھوکہ کیا گیا مگر گھبرانے کی ہات نہیں۔ شہادت کو غینہت سمجھو۔

تمہارا محبوب تمہارے ساتھ ہے اور جنت کی حوریں تمہارے منتظر ہیں۔ یہ کہہ کر جوش سے مقابلہ کیا اور جب نیزہ ٹوٹ گیا تو تمہارے مقابلہ کیا۔ مقابلوں کا مجمع کشیر تھا۔ آخر شہید ہو گئے اور دعا کی کہ یا اللہ اپنے رسول کو ہمارے قصہ کی خبر کر دے چنانچہ یہ دعا قبول ہوئی اور اسی وقت اس واقعہ کا علم حضور ﷺ کو ہو گیا اور چونکہ عاصم یہ بھی سن پکے تھے کہ سلافہ میرے سر کی کھوپڑی میں شراب پینے کی منت مانی ہے اس لئے مرتب وقت دعا کی یا اللہ میرا سر تیرے راستے میں کالا جارہا ہے تو ہی اس کا محافظہ ہے وہ دعا قبول ہوئی اور

شہادت کے بعد جب کافروں نے سر کاٹنے کا رادہ کیا تو اللہ تعالیٰ نے شہید کی مکھیوں کا اور بعض روایتوں میں بھڑوں کا ایک غول بھیج

دیا جنہیوں نے ان کے بدن کو چاروں طرف سے گھیر لیا۔ کافروں کو خیال تھا کہ رات کے وقت جب یہ اڑ جائیں گی تو سرکاث لیں گے

مگر رات کو ایک بارش کی رو آئی اور ان کی لفڑ کو بہا کر لے گئی۔ اسی طرح سات آدمی اور تین آدمی شہید ہو گئے۔ غرض تین باقی رہ

گے۔ حضرت خبیب رضی اللہ عنہ اور زید بن دشنہ رضی اللہ عنہ اور عبد اللہ بن طارق رضی اللہ عنہ۔ ان تینوں حضرات سے پھر

انہوں نے عہد پیمان کیا کہ تم نیچے آجائو ہم تم سے بد عہدی نہ کریں گے۔ یہ تینوں حضرات نیچے اتر آئے اور نیچے اترنے پر کفار ان کی

کمانوں کی تانتہ اتار کر ان کی مشکلیں باندھیں۔ حضرت عبد اللہ بن طارق رضی اللہ عنہ نے فرمایا کہ یہ پہلی بد عہدی ہے میں تمہارے

ساتھ ہر گز نہ جاؤں گا ان شہید ہونے والوں کا اقتداء ہی مجھے پسند ہے۔ انہوں نے زبردستی ان کو کھینچنا چاہا مگر یہ نہ ملے تو ان لوگوں

نے ان کو بھی شہید کر دیا۔ صرف دو حضرات ان کے ساتھ رہے جن کو لے جا کر ان لوگوں نے مکہ والوں کے ہاتھ فروخت کر دیا۔

ایک حضرت زید بن دشنہ رضی اللہ عنہ، جن کو صفوان بن امیہ نے پچاس اونٹ کے بدله میں خریدا، تاکہ اپنے باپ امیہ کے بدله میں

قتل کرے۔ دوسرے حضرت خبیب جن کو حبیر بن ابی اہاب نے سوا اونٹ کے بدله میں خریدا، تاکہ اپنے باپ کے بدله میں ان کو قتل

کرے۔ بخاری شریف کی روایت ہے کہ حارث بن عامر کی اولاد نے خریدا کہ انہوں نے بد مر میں حارث کو قتل کیا تھا۔ صفوان نے تو اپنے قیدی حضرت زیدؑ کو فوراً ہی حرم سے باہر اپنے غلام کے ہاتھ پہنچ دیا کہ قتل کر دیئے جاویں اس کا تمادی کیکھنے کے واسطے اور بھی بہت سے لوگ جمع ہوئے جن میں ابوسفیان بھی تھا۔ اس نے حضرت زید رضی اللہ عنہ سے شہادت کے وقت پوچھا کہ اے زیدا! تجھ کو خدا کی قسم تجھ کہنا کیا تجھ کو یہ پسند ہے کہ محمد ﷺ کی گردان تیرے بد لے میں مار دی جائے اور تجھ کو چھوڑ دیا جائے کہ اپنے اہل و عیال میں خوش و خرم رہے۔ حضرت زید رضی اللہ عنہ نے فرمایا کہ خدا کی قسم مجھے یہ بھی گوارا نہیں کہ حضور ﷺ جہاں ہیں وہیں ان کے ایک کائنات بھی چھبے اور ہم اپنے گھر آرام سے رہیں۔ یہ جواب سن کر قریش حیران رہ گئے۔ ابوسفیان نے کہا کہ محمد ﷺ کے ساتھیوں کو جتنی ان سے محبت دیکھی اس کی نظر کہیں نہیں دیکھی۔ اس کے بعد حضرت زید رضی اللہ عنہ شہید کر دیئے گئے۔ حضرت خبیب رضی اللہ عنہ ایک عرصہ تک قید میں رہے۔ حجیر کی باندی جو بعد میں مسلمان ہو گئیں کہتے ہیں کہ جب خبیب رضی اللہ عنہ ہم لوگوں کی قید میں تھے تو ہم نے دیکھا کہ خبیب رضی اللہ عنہ ایک دن انگور کا بہت بڑا خوشہ آدمی کے سر کے برابر ہاتھ میں لئے ہوئے انگور کھا رہے ہیں اور مکہ میں اس وقت انگور بالکل نہیں تھا۔ وہی کہتی ہیں کہ جن ان کے قتل کا وقت قریب ایسا تو انہوں نے صفائی کے لئے استرا مانگا وہ دے دیا گیا۔ اتفاق سے ایک کمسن بچہ اس وقت خبیب رضی اللہ عنہ کے پاس چلا گیا۔ ان لوگوں نے دیکھا کہ استرا ان کے ہاتھ میں ہے اور بچہ ان کے پاس، یہ دیکھ کر گھبرائے۔ خبیب رضی اللہ عنہ نے فرمایا کیا تم یہ سمجھتے ہو کہ میں بچہ کو قتل کر دوں گا، ایسا نہیں کر سکتا۔ اس کے بعد ان کو حرم سے باہر لا گیا اور سولی پر لٹکانے کے وقت آخری خواہش کے طور پر پوچھا گیا کہ کوئی تمنا ہو تو بتاؤ انہوں نے فرمایا کہ مجھے انتی مہلت دی جائے کہ دور کعت نماز پڑھ لوں کہ دنیا سے جانے کا وقت ہے اور اللہ جل جلالہ کی ملاقات قریب ہے۔ چنانچہ مہلت دی گئی۔ انہوں نے دور کعتیں نہایت اطمینان سے پڑھیں اور پھر فرمایا کہ اگر مجھے یہ خیال نہ ہوتا کہ تم لوگ یہ سمجھو گے کہ میں موت کے ڈر کی وجہ سے دیر کر دہا ہوں تو دور کعت اور پڑھتا۔ اس

کے بعد سولی پر لکھا دیے گئے تو انہوں نے یہ دعا کی یا اللہ کوئی ایسا شخص نہیں ہے جو تیرے رسول پاک ﷺ تک میرا آخری سلام پہنچا دے۔ چنانچہ حضور ﷺ کو بذریعہ وحی اسی وقت سلام پہنچایا گیا۔ حضور ﷺ نے فرمایا و علیکم السلام یا خبیب۔ اور ساتھیوں کو اطلاع فرمائی کہ خبیبؑ کو قریش نے قتل کر دیا۔ حضرت خبیبؑ کو جب سولی پر چڑھایا گیا تو چالیس کافروں نے نیزے لیکر چاروں طرف سے ان پر حملہ کیا اور بدن کو چھلنی کر دیا اس وقت کسی نے قسم دے کر یہ بھی پوچھا کہ تم یہ پسند کرتے ہو کہ تمہاری جگہ محمد (ﷺ) کو قتل کر دیں اور تم کو چھوڑ دیں انہوں نے فرمایا و اللہ العظیم مجھے یہ پسند نہیں کہ میری جان کے فدیہ میں ایک کائنات بھی حضور ﷺ کے چھبھے۔ (فتح الاسلام)

ف: ویسے تو ان قصوں کا ہر ہر لفظ عبرت ہے لیکن اس قصہ میں دو چیزوں خاص طور پر قابل قدر اور قابل عبرت ہیں۔ ان حضرات کی نبی کریم ﷺ کے ساتھ محبت و عشق کہ اپنی جان جائے اور اس کے بدله میں اتنا لفظ کہنا بھی گوار نہیں کہ حضور ﷺ کو کسی قسم کی تکلیف معمولی سی بھی پہنچ جائے اس لئے کہ حضرت خبیبؑ سے صرف زبان سے ہی کہلانا چاہتے تھے اور صرف ربان سے کہنا ہی تھا ورنہ بدله میں حضور کو تکلیف پہنچانے پر تو ان کفار کو بھی قدرت نہ تھی بلکہ وہ لوگ خود ہی ہر وقت تکلیف پہنچانے کی کوشش میں رہتے تھے جس میں بدله بے بدله سب برابر تھا۔ دوسری چیز نماز کی عظمت اور اس کا شغف کہ اسے آخر وقت میں عام طور پر بیوی بچوں کو آدمی یاد کرتا ہے۔ صورت دیکھنا چاہتا ہے، یہاں وسلام کہتا ہے مگر ان حضرات کو یہاں وسلام دینا ہے حضور ﷺ کو اور آخری تمنا ہے تو دور کعت نماز کی۔

۱۰۔ حضور ﷺ کی جنت میں معیت کیلئے نماز کی مدد

حضرت ربیعہ رضی اللہ عنہ کہتے ہیں کہ میں نبی اکرم ﷺ کی خدمت میں رات گذراتا تھا اور تہجد کے وقت وضو کا پانی اور دوسری ضروریات مثلاً مسواک مصلیٰ وغیرہ رکھتا تھا۔ ایک مرتبہ حضور ﷺ نے میری خدمات سے خوش ہو کر فرمایا، مانگ کیا مانگتے ہے۔ انہوں نے عرض کیا یا رسول اللہ جنت میں آپؐ کی رفاقت۔ آپؐ نے فرمایا اور کچھ، کہا بس یہی چیز مطلوب ہے۔ آپؐ ﷺ نے فرمایا۔ اچھا میری مدد کیجیو، سجدوں کی کثرت سے۔ (ابوداؤد)

ف: اس میں تنبیہ ہے اس امر پر کہ صرف دعا پر بھروسہ کر کے نہ بیٹھنا چاہیے بلکہ کچھ طلب اور عمل کی بھی ضرورت ہے اور اعمال میں سب سے اہم نماز ہے کہ جتنی اسکی کثرت اتنے ہی سجدے زیادہ ہونگے جو لوگ ان سہارے پر بیٹھے رہتے ہیں کہ فلاں ہیر فلاں بزرگ سے دعا کرائیں گے۔ سخت غلطی ہے۔ اللہ جل شانہ نے اس دنیا کو اسباب کیسا تھوڑا چلا�ا ہے اگرچہ بے اسباب ہر چیز پر قدرت ہے اور قدرت کے اظہار کے واسطے کبھی ایسا بھی کر دیتے ہیں۔ لیکن عام عادت یہی ہے کہ دنیا کے کاروبار اسباب سے لگار کھے ہیں۔ حیرت ہے کہ ہم لوگ دنیا کے کاموں میں تو تقدیر اور صرف دعا پر بھروسہ کر کے کبھی نہیں بیٹھے۔ پچاس طرح کی کوشش کرتے ہیں مگر دین کے کاموں میں تقدیر اور وعائیق میں آجائی ہے۔ اس میں شک نہیں کہ اللہ والوں کی دعائیں اہم ہے مگر حضور ﷺ نے بھی ارشاد فرمایا کہ سجدوں کی کثرت سے میری دعا کی مدد کرنا۔

چھٹا باب

ایشارہ و ہمدردی اور اللہ کی راہ میں خرچ کرنا

ایثار کہتے ہیں اپنی ضرورت کے وقت دوسرے کو ترجیح دینا۔ اول تو صحابہ کرام رضی اللہ عنہم کی ہروا، ہر عادت ایسی ہی ہے جس کی برابری تو درکنار اس کا کچھ حصہ بھی کسی خوشی قسم کو نصیب ہو جائے تو عین سعادت ہے۔ لیکن بعض عادتیں ان میں سے ایسی ممتاز ہیں کہ انہیں کا حصہ تھیں۔ ان کے منجد ایثار ہے کہ حق تعالیٰ شانہ نے کلام اللہ شریف میں اس کی تعریف فرمائی اور **يُؤْتُرُونَ عَلَىٰ أَنفُسِهِمْ وَلَوْكَانَ بِهِمْ خَصَّاصَةٌ** میں اس صفت کو ذکر فرمایا کہ وہ لوگ اپنے اوپر دوسروں کو ترجیح دیتے ہیں گواں پر فاقہ ہی ہو۔

۱۔ صحابی رضی اللہ عنہ کا مہمان کی خاطر چراغ بجھادینا

ایک صحابی رضی اللہ عنہ حضور ﷺ کی خدمت میں حاضر ہوئے اور بھوک اور پریشانی کی حالت کی اطلاع دی۔ حضور ﷺ نے اپنے گھروں میں آدمی بھیجا کہیں کچھ نہ ملا تو حضور ﷺ نے صحابہ سے فرمایا کہ کوئی شخص ہے جو ان کی ایک رات کی مہمانی قبول کرے۔ ایک انصاری صحابی رضی اللہ عنہ نے عرض کیا یا رسول اللہ میں مہمانی کروں گا۔ ان کو گھر لے گئے اور بیوی سے فرمایا کہ یہ حضور ﷺ کے مہمان ہیں جو اکرم کر سکے اس میں کسر نہ کرنا اور کوئی چیز چھپا کرنہ رکھنا۔ بیوی نے کہا خدا کی قسم بچوں کے قابل کچھ تھوڑا سار کھا ہے اور کچھ بھی گھر میں نہیں۔ صحابی نے فرمایا کہ بچوں کو بہلا کر سلااد بھیو اور جب وہ سو جائیں تو کھانا لے کر مہمان کے ساتھ بیٹھ جاویں گے اور تو چراغ درست کرنے کے بہانے سے اٹھ کر اس کو بجھادینا۔ چنانچہ بیوی نے ایسا ہی کیا اور دونوں میاں بیوی اور بچوں نے فاقہ سے رات گزاری۔ جس پر یہ آیت **يُؤْتُرُونَ عَلَىٰ أَنفُسِهِمْ** نازل ہوئی۔ (سورہ حشر) ترجمہ۔ ”اور ترجیح دیتے ہیں اپنی جانوں پر اگرچہ ان پر فاقہ ہی ہو۔“

ف: اس قسم کے متعدد واقعات ہیں جو صحابہ کے یہاں پہیش آئے چنانچہ ایک دوسرا واقعہ اس قسم کا لکھا ہے۔

۲۔ روزہ دار کے لئے چراغ بجھادینا

ایک صحابی روزہ پر روزہ رکھتے تھے۔ افطار کیلئے کوئی چیز کھانے کی میسر نہ آتی تھی۔ ایک انصاری صحابی حضرت ثابت رضی اللہ عنہ نے تاز لیا۔ یہوی سے کہا کہ میں رات کو ایک مہمان کو لاوں گا۔ جب کھانا شروع کریں تو تم چراغ کو درست کرنے کے حیله سے بجھادینا اور اتنے مہمان کا پیٹ نہ بھر جائے خود نہ کھانا۔ چنانچہ انہوں نے ایسا ہی کیا۔ ساتھ میں سب شریک رہے جیسے کھار ہے ہوں صبح کو حضرت ثابت رضی اللہ عنہ جب حضور ﷺ کی مجلس میں حاضر ہوئے تو حضور ﷺ نے فرمایا کہ رات کا تمہارا اپنے مہمان کے ساتھ کا برتاو حق تعالیٰ شان کو بہت ہی پسند آیا۔ (در منشور)

۳۔ ایک صحابی کا زکوٰۃ میں اونٹ دینا

حضرت ابی بن کعب رضی اللہ عنہ فرماتے ہیں کہ مجھے ایک مرتبہ حضور ﷺ نے زکوٰۃ کا مال وصول کرنے کیلئے بھیجا۔ میں ایک صاحب کے پاس گیا اور ان سے ان کے مال کی تفصیل معلوم کی تو ان پر ایک اونٹ کا بچہ ایک سالہ واجب تھا۔ میں نے ان سے اس کا مطالبہ کیا۔ وہ فرمائے گئے کہ ایک سال کا بچہ نہ دودھ کے کام کا، نہ سواری کے کام۔ انہوں نے ایک نیس عمدہ جوان اونٹ سامنے کی کہ یہ لے جاؤ۔ میں نے کہا میں تو اس کو نہیں لے سکتا کہ مجھے عمدہ مال لینے کا حکم نہیں۔ البتہ اگر تم یہی دینا چاہتے ہو تو حضور اقدس ﷺ سفر میں ہیں اور آج پڑا فلاں جگہ تمہارے قریب ہی ہے حضور اقدس ﷺ کی خدمت میں جا کر پیش کر دو۔ اگر منظور فرمایا تو مجھے انکار نہیں ورنہ میں معذرو ہوں۔ وہ اس اونٹ کو لے کر میرے ساتھ ہو لئے اور حضور اقدس ﷺ کی خدمت میں حاضر ہو کر عرض کیا کہ یا رسول اللہ میرے پاس آپ کے قاصد زکوٰۃ کا مال لینے آئے تھے اور خدا کی قسم مجھے آج تک یہ سعادت نصیب نہیں ہوئی کہ رسول اللہ ﷺ یا ان کے قاصد نے میرے مال میں کبھی تصرف فرمایا ہوا اس لئے میں نے اپنی سارے مال سامنے

کر دیا۔ انہوں نے فرمایا کہ اس میں ایک سالہ اونٹ کا بچہ زکوٰۃ کا واجب ہے۔ حضور ﷺ ! ایک سال کے بچے سے نہ تودو دھ کا ہی نفع ہے نہ سواری کا۔ اس لئے میں نے ایک عمدہ جوان اونٹ پیش کی تھی جس کو انہوں نے قبول نہیں فرمایا اس لئے میں خود لے کر حاضر ہوا ہوں۔ حضور ﷺ نے فرمایا کہ تم پر واجب توبہ ہے جو انہوں نے بتلائی۔ مگر تم اپنی طرف سے اس سے زیادہ عمدہ مال دو تو قبول ہے اللہ تعالیٰ اس کا اجر مرحمت فرمائیں۔ انہوں نے عرض کیا کہ یہ حاضر ہے۔ حضور ﷺ نے قبول فرمایا اور برکت کی دعا فرمائی۔

ف: یہ زکوٰۃ کے مال کا منظر ہے آج بھی اسلام کے بہت سے دعویدار ہیں اور حضور ﷺ کی محبت کا دم بھی بھرتے ہیں لیکن زکوٰۃ کے ادا کرنے میں زیادتی کا توکیا ذکر ہے۔ پوری مقدار بھی ادا کرنا موت ہے۔ جو اونچے طبقے والے زیادہ مال والے کہلاتے ہیں ان کے بیہاں تو اکثر و پیشتر اس کا ذکر ہی نہیں لیکن جو متوسط حیثیت کے لوگ ہیں اور اپنے کو دیندار سمجھتے ہے وہ بھی اس کی کوشش کرتے ہے کہ جو خرچ اپنے عزیز رشتہ داروں میں یا کسی دوسری جگہ مجبوری سے پیش آجائے اس میں زکوٰۃ ہی کی نیت کر لیں۔

۳۔ حضرات شیخین رضی اللہ عنہم کا صدقہ میں مقابلہ

حضرت عمر رضی اللہ عنہ فرماتے ہیں کہ ایک مرتبہ حضور ﷺ نے صدقہ کرنے کا حکم فرمایا اتفاقاً اس زمانہ میرے پاس کچھ مال موجود تھا۔ میں نے کہا آج میرے پاس اتفاق سے مال موجود ہے اگر میں ابو بکر صدیق رضی اللہ عنہ سے کبھی بھی بڑھ سکتا ہوں تو آج بڑھ جاؤں گا۔ یہ سوچ کر خوشی خوشی میں گھر گیا اور جو کچھ بھی گھر میں رکھا تھا اس میں سے آدھا لے آیا۔ حضور ﷺ نے فرمایا کہ گھر والوں کیلئے کیا چھوڑا۔ میں نے عرض کیا کہ چھوڑا آیا۔ حضور ﷺ نے فرمایا آخر کیا چھوڑا۔ میں نے عرض کیا کہ آدھا چھوڑ آیا۔ اور حضرت ابو بکر صدیق رضی اللہ عنہ جو کچھ رکھا تھا۔ سب لے آئے۔ حضور ﷺ نے فرمایا۔ ابو بکر گھر والوں کیلئے کیا

چھوڑا۔ انہوں نے فرمایا ان کیلئے اللہ اور اس کے رسول پاک ﷺ کے نام کی برکت اور ان کی رضا اور خوشنودی کو چھوڑ آیا۔ حضرت عمر رضی اللہ عنہ کہتے ہیں۔ میں نے کہا حضرت ابو بکر رضی اللہ عنہ سے کبھی نہیں بڑھ سکتا۔

ف: خوبیوں اور نیکیوں میں اس کی کوشش کرنا کہ دوسرے سے بڑھ جاؤں یہ مستحسن اور مندوب ہے۔ قرآن پاک میں

بھی اسکی ترغیب آئی ہے۔ یہ قصہ غزوہ تبوک کا ہے۔ اس وقت میں حضور ﷺ نے چندہ کی خاص طور پر ترغیب فرمائی تھی۔ اور صحابہ کرام نے اپنے اپنے حوصلہ کے موافق بلکہ ہمت و وسعت سے زیادہ اعتماد فرمائیں جن کا ذکر باب ۲ کے قصہ ۹ میں بھی مختصر طور پر گذرایا ہے۔ **جَزَاءُمُ اللَّهُ عَنْهُ وَعَنْ سَائِرِ الْمُسْلِمِينَ أَحْسَنُ الْجَزَاءِ۔**

۵۔ صحابہ رضی اللہ عنہم کا دوسروں کی وجہ سے پیاسے مرنا

حضرت ابو حمّم بن حذیفہ رضی اللہ عنہ کہتے ہیں کہ یہ موک کی لڑائی میں میں اپنے چپاڑا بھائی کی تلاش میں نکلا کہ وہ لڑائی میں شریک تھے اور ایک مشکلہ پانی کا میں نے اپنے ساتھ لیا کہ ممکن ہے وہ پیاسے ہوں تو پانی پلانوں اتفاق سے وہ ایک جگہ اس حالت میں پڑے ہوئے ملے کہ دم توڑ رہے تھے اور جان کنی شروع تھی۔ میں نے پوچھا پانی کا گھونٹ دوں۔ انہوں نے اشارے سے ہاں کی۔ اتنے میں دوسرے صاحب نے جو قریب ہی پڑے تھے اور وہ بھی مرنے کے قریب تھے آہ کی۔ میرے چپاڑا بھائی نے آواز سنی تو مجھے ان کے پاس جانے کا اشارہ کیا۔ میں ان کے پاس پانی لے کر گیا۔ وہ ہشام بن ابی العاص رضی اللہ عنہ تھے۔ ان کے پاس پہنچا ہی تھا کہ ان کے قریب ایک تیرے صاحب اسی حال میں پڑے دم توڑ رہے تھے۔ تو انہوں نے آہ کی۔ ہشام نے مجھے ان کے پاس جانے کا

اشارہ کر دیا۔ میں ان کے پاس پانی لے کر پہنچا تو ان کا دم نکل چکا تھا۔ ہشامؓ کے پاس واپس آیا تو وہ بھی جان بحق ہو چکے تھے۔ ان کے پاس سے اپنے بھائی کے پاس لوٹا تو اتنے میں وہ بھی ختم ہو چکے تھے۔ **اَنَّ اللَّهَ وَإِنَا إِلَيْهِ رَاجِعُونَ**۔ (در آیہ)

ف : اس نوع کے متعدد واقعات کتب حدیث میں ذکر کئے گئے۔ کیا انتہا ہے اس ایشارہ کی کہ اپنا بھائی تو دم تو زر ہا ہو اور پیاسا ہو۔ ایسی حالت میں کسی دوسرے کی طرف توجہ کرنا بھی مشکل ہو جاتا ہے چہ جائیکہ اس کو پیاسا چھوڑ کر دوسرے کو پانی پلانے چلا جائے اور ان مرنے والوں کی روحوں کو اللہ جل شانہ اپنے لطف و فضل سے نوازیں کہ مرنے کے وقت بھی جب ہوش و حواس سب ہی جواب دے دیتے ہیں یہ لوگ ہمدردی میں جان دیتے ہیں۔

۶۔ حضرت حمزہ رضی اللہ عنہ کا کفن

حضور اقدس ﷺ کے چچا حضرت حمزہ رضی اللہ عنہ غزوہ احمد میں شہید ہو گئے اور بے در کافروں نے آپ کے کان، ناک وغیرہ اعضا کاٹ دیئے اور سینہ چیز کر دل نکالا اور طرح طرح کے قلم کئے۔ لڑائی کے ختم پر حضور ﷺ اور دوسرے صحابہؓ شہیدوں کی لاشیں تلاش فرمائیں کی تجھیز و تغییر کا انتظام فرمائی ہے تھے کہ حضرت حمزہ رضی اللہ عنہ کو اس حالت میں دیکھا۔ نہایت صدمہ ہوا اور ایک چادر سے ان کو ڈھانک دیا۔ اتنے میں حضرت حمزہ کی حقیقی بہن حضرت صفیہؓ تشریف لائیں کہ اپنے بھائی کی حالت کو دیکھیں۔ حضور ﷺ نے اس خیال سے کہ آخر عورت ہیں ایسے ظلموں کے دیکھنے کا تحمل مشکل ہو گا، ان کے صاحبزادہ حضرت زبیر رضی اللہ عنہ سے ارشاد فرمایا کہ اپنی والدہ کو دیکھنے سے منع کرو۔ انہوں نے والدہ سے عرض کیا کہ حضور ﷺ نے دیکھنے کو منع فرمایا۔ انہوں نے کہا کہ میں نے یہ سنائے کہ میرے بھائی کے ناک، کان وغیرہ کاٹ دیئے گے۔ اللہ کے راستے میں یہ

کوئی بڑی بات ہے۔ ہم اس پر راضی ہیں۔ میں اللہ سے ثواب کی امید رکھتی ہوں۔ اور انشاء اللہ صبر کروں گی۔ حضرت زبیر رضی اللہ عنہ نے حضور ﷺ سے جا کر اس کلام کو ذکر کیا تو حضور ﷺ نے اس جواب کو سن کر دیکھنے کی اجازت عطا فرمادی۔ آکر دیکھا، إِنَّ اللَّهَ يُپْطِحُ الْأَنْوَافَ اور ان کے استغفار اور دعا کی۔ ایک روایت میں ہے کہ غزوہ احد میں جہاں نعشیں رکھی ہوئی تھیں۔ ایک عورت تیزی سے آرہی تھی حضور اقدس ﷺ نے فرمایا۔ دیکھو عورت کو روکو۔ حضرت زبیر رضی اللہ عنہ کہتے ہیں، میں نے پہچان لیا کہ میری والدہ ہیں میں جلدی سے روکنے کیلئے بڑھا۔ مگر وہ قوی تھیں ایک گھونسہ میرے مارا اور کہا، پرے ہٹ۔ میں نے کہا کہ حضور ﷺ نے منع فرمایا ہے تو فوراً گھڑی ہو گئیں۔ اس کے بعد دو کپڑے نکالے اور فرمایا کہ میں اپنے بھائی کے کفن کیلئے لائی تھی کہ میں ان کے انتقال کی خبر سن چکی تھی۔ ان کپڑوں میں ان کو کفنا دینا۔ ہم لوگ وہ کپڑے لے کر حضرت حمزہ رضی اللہ عنہ کو کفانا نے لگے کہ برابر میں ایک انصاری شہید پڑے ہوئے تھے جن کا نام سہیل رضی اللہ عنہ تھا ان کا بھی کفار نے ایسا ہی حال کر کھا تھا جیسا کہ حضرت حمزہ رضی اللہ عنہ کا تھا۔ میں اس بات سے شرم آئی کہ حضرت حمزہ رضی اللہ عنہ کو دو کپڑوں میں کفن دیا جائے اور انصاری کے پاس ایک بھی نہ ہو۔ اسلئے ہم نے دونوں کیلئے ایک ایک کپڑا تجویز کر دیا۔ مگر ایک کپڑا ان میں بڑا تھا، دوسرا چھوٹا۔ تو ہم نے قرعہ ڈالا کہ قرعہ میں جو کپڑا جن کے حصے میں آئے گا وہ ان کے کفن میں لگایا جائے۔ قرعہ میں بڑا کپڑا حضرت سہیل رضی اللہ عنہ کے حصے میں آیا۔ اور چھوٹا حضرت حمزہ رضی اللہ عنہ کے حصے میں آیا۔ جوان کے قد سے بھی کم تھا کہ اگر سر کو ڈھانک دو اور پاؤں پر پتے کھل جاتے اور پاؤں کی طرف کیا جاتا تو سر کھل جاتا۔ حضور اکرم ﷺ نے ارشاد فرمایا کہ سر کو کپڑے سے ڈھانک دو اور پاؤں پر پتے وغیرہ ڈال دو۔ (خیس) ابن سعد رضی اللہ عنہ کی روایت میں ہے کہ حضرت صفیہ رحمۃ اللہ علیہ جب دو کپڑے لیکر حضرت حمزہ رضی اللہ عنہ کی نعش پر پہنچیں تو ان کے قریب ہی ایک انصاری اسی حال میں پڑے ہوئے تھے تو ایک ایک کپڑے میں دونوں کو کفن دیا گیا۔ حضرت حمزہ رضی اللہ عنہ کا کپڑا بڑا تھا۔ یہ روایت مختصر ہے اور خیس کی روایت مفصل ہے۔

ف: یہ دو جہاں کے بادشاہ کے چپا کا کفن ہے وہ بھی اس طرح کہ ایک عورت اپنے بھائی کیلئے دو کپڑے دیتی ہیں اس میں یہ گوارا نہیں کہ دوسرا النصاری بے کفن رہے۔ ایک ایک کپڑا ہانت دیا جاتا ہے اور پھر چھونا کپڑا اس شخص کے حصہ میں آتا ہے جو کئی وجہ سے ترجیح کا استحقاق بھی رکھتا ہے۔ غریب پروری اور مساوات کے دعویدار اگر اپنے دعوؤں میں سچے ہیں تو ان پاک ہستیوں کا اتباع کریں جو کہہ کر نہیں بلکہ کر کے دکھانے لئے ان کا ہیر و کہنا بھی شرم کی ہاتھ ہے۔

۷۔ بکرے کی سر کا چکر کاٹ کرو اپس آنا

حضرت ابن عمر رضی اللہ عنہ فرماتے ہیں کہ ایک صحابی رضی اللہ عنہ کو کسی شخص نے بکرے کی سری ہدیہ کے طور پر دی۔ انہوں نے خیال فرمایا کہ میرے فلاں ساتھی زیادہ ضرورت مند ہیں، کنبہ والے ہیں اور ان کے گھروالے زیادہ محتاج ہیں اس لئے ان کے پاس بھیج دی۔ ان کو ایک تیرے صاحب کے متعلق یہی خیال پیدا ہوا، اور ان کے پاس بھیج دی۔ غرض اسی طرح سات گھروں میں پھر کروہ سری سب سے پہلے صحابی رضی اللہ عنہ کے گھروٹ آئی۔ (در منثور)

ف: اس قصہ سے ان حضرات کا عام طور سے محتاج اور ضرور مند ہونا بھی معلوم ہوتا ہے اور یہ بھی کہ ہر شخص کو دوسرے کی ضرورت اپنے سے مقدم معلوم ہوتی تھی۔

۸۔ حضرت عمر رضی اللہ عنہ کا اپنی بیوکا زچگی میں لے جانا

امیر المؤمنین حضرت عمر رضی اللہ عنہ اپنے خلافت کے زمانہ میں بسا اوقات رات کو چوکیدارہ کے طور پر شر کی حفاظت بھی فرمایا کرتے تھے۔ ایک مرتبہ اسی حالت میں ایک میدان میں گذر ہوا۔ دیکھا کہ ایک خیمہ بالوں کا بنا ہوا گا ہوا ہے جو پہلے وہاں

نہیں دیکھا تھا۔ اس کے قریب پہنچے تو دیکھا کہ ایک صاحب وہاں بیٹھے ہوئے ہیں اور خیمہ سے کچھ کرانے کی آواز آ رہی ہے۔ سلام کر کے ان صاحب کے پاس بیٹھ گئے اور دریافت کیا کہ تم کون ہو۔ انہوں نے کہا ایک مسافر ہوں جنگل کا رہنے والا ہوں۔ امیر المومنین کے سامنے کچھ اپنی ضرروت پیش کر کے مدد چاہنے کے واسطے آیا ہوں۔ دریافت فرمایا کہ یہ خیمہ میں سے آواز کیسی آ رہی ہے۔ ان صاحب نے کہا میاں جاؤ اپنا کام کرو۔ آپ نے اصرار فرمایا کہ نہیں بتا دو کچھ تکلیف کی آواز ہے۔ ان صاحب نہ کہا کہ عورت کی ولادت کا وقت قریب ہے، درود زہ ہو رہا ہے آپ رضی اللہ عنہ نے دریافت فرمایا کہ کوئی دوسرا عورت بھی پاس ہے۔ انہوں نے کہا کوئی نہیں۔ آپ وہاں سے اٹھے اور مکان تشریف لے گئے اور اپنی بیوی حضرت ام کلثوم رحمۃ اللہ علیہ سے فرمایا کہ ایک بڑے ثواب کی چیز مقدر سے تمہارے لئے آئی ہیں۔ انہوں نے پوچھا کیا ہے آپ رضی اللہ عنہ نے فرمایا ایک گاؤں کی رہنے والی بیچاری تھا ہے۔ اس کو درود زہ ہو رہا ہے۔ انہوں نے ارشاد فرمایا ہاں ہاں تمہاری صلاح ہو تو میں تیار ہوں اور کیوں نہ تیار ہو تیں کہ یہ بھی آخر حضرت سیدہ فاطمہ رحمۃ اللہ علیہ کی ہی صاحبزادی تھیں۔ حضرت عمر رضی اللہ عنہ نے فرمایا کہ ولادت کے واسطے جن چیزوں کی ضرورت پڑتی ہو۔ تیل گوڈوں وغیرہ لے لو اور ایک ہانڈی اور کچھ گھنی اور دانے وغیرہ بھی ساتھ لے لو، وہ لے کر چلیں۔ حضرت عمر رضی اللہ عنہ خود پیچھے پیچھے ہوئے وہاں پہنچ کر حضرت ام کلثوم رحمۃ اللہ علیہ تو خیمہ میں چل گئیں اور آپ آگ جلا کر اس ہانڈی میں دانے ابالے، گھنی ڈالا تھے میں ولادت سے فراغت ہو گئی۔ اندر سے حضرت ام کلثوم رحمۃ اللہ علیہ نے آواز دے کر عرض کیا۔ امیر المومنین! اپنے دوست کو لڑکا پیدا ہونے کی بشارت دیجئے امیر المومنین کا لفظ جب ان صاحب کے کان میں پڑا تو وہ بڑے گھبرائے۔ آپ رضی اللہ عنہ نے فرمایا گھبرانے کی بات نہیں۔ وہ ہانڈی خیمہ کے پاس رکھ دی کہ اس عورت کو بھی کچھ کھلادیں۔ اس کے بعد ہانڈی باہر دے دی۔ حضرت عمر رضی اللہ عنہ نے اس بدوسے کہا کہ لو تم بھی کھائو۔ رات بھر تمہاری جانے میں گذر گئی۔ اس کے بعد اہلیہ کو ساتھ لے کر گھر تشریف لے آئے اور ان صاحب سے فرمادیا کہ کل تمہارے لئے انتظام کر دیا جائے گا۔

ف: ہمارے زمانے کا کوئی بادشاہ یار نہیں، کوئی معمول حیثیت کا مال دار بھی ایسا ہے جو غرب کی ضرورت میں مسافر

کی مدد کے واسطے اس طرح یہوی کورات کو جنگل میں لے جائے اور خود اپنے آپ چولہا دھونک کر پکائے۔ مال دار کو چھوڑیے کوئی دیندار بھی ایسا کرتا ہے۔ سوچنا چاہیے کہ جن کے ہم نام لیوا ہیں اور ان جیسی برکات کی ہر بات میں امید رکھتے ہیں، کوئی کام بھی ہم ان جیسا کر لیتے ہیں۔

۹۔ ابو طلحہ رضی اللہ عنہ کا باعث وقف کرنا

حضرت انس رضی اللہ عنہ فرماتے ہیں کہ ابو طلحہ انصاری رضی اللہ عنہ مدینہ منورہ میں سب سے زیادہ اور سب سے بڑے باعث والے تھے۔ ان کا ایک باعث تھا جس کا نام بیرحاء تھا۔ وہ ان کو بہت ہی زیادہ محبوب تھا مسجد نبویؐ کے قریب تھا۔ پانی بھی اس میں نہات شیرین اور افراط سے تھا۔ حضور ﷺ بھی اکثر اس باعث میں تشریف لے جاتے اور اس کا پانی نوش فرماتے۔ جب قران شریف کی آیت لَئِ تَنَالُوا الْأَرْضَ حَتَّىٰ تُنْفَعُوا مِقَا تُحِبُّونَ ترجمہ۔ ”تم یہی (کے کامل درج) کو نہیں پہنچ سکتے جب تک ایسی چیزوں سے خرچ نہ کرو گے جو تم کو پسند ہیں“ نازل ہوئی تو ابو طلحہ رضی اللہ عنہ حضور ﷺ کی خدمت میں حاضر ہوئے اور عرض کیا کہ مجھے اپنا باعث بیرحاء سے زیادہ محبوب ہے اور اللہ تعالیٰ کا ارشاد ہے کہ محبوب مال اللہ کے راستے میں خرچ کرو۔ اس لئے وہ اللہ کے راستے میں دیتا ہوں۔ آپ جیسا مناسب سمجھیں اس کے موافق اس کو خرچ فرمادیں۔ حضور ﷺ نے بہت زیادہ سرست کاظہار فرمایا۔ اور فرمایا کہ بہت ہی عمدہ مال ہے۔ میں یہ مناسب سمجھتا ہوں کہ اس کو اپنے اہل قرابت میں تقسیم کر دو۔ ابو طلحہ رضی اللہ عنہ نے اس کو اپنے رشتہ داروں میں تقسیم فرمادیا۔ (در منشور)

ف: ہم بھی اپنا کوئی محبوب ترین مال جائیداد کوئی ایک آدھ وعظمن کر، قرآن پاک کی کوئی آیت پڑھ کر یا سن کر اس طرح

بے دھڑک خیرات کر دیتے ہیں۔ اگر وقف وغیرہ کرنے کا خیال بھی آتا ہے تو زندگی سے مایوس ہو جانے کے بعد یا وارثوں سے خفا ہو کر ان کی محروم کرنے کی نیت سے اور برس کے برس اس سوچ میں لگادیتے ہیں کہ کوئی صورت ایسی پیدا ہو جائے کہ میری زندگی میں تو میرے ہی کام آؤے بعد میں جو ہو وہ ہوتا رہے۔ ہاں نام و نمود کی کوئی چیز ہو، بیاہ شادی کی تقریب ہو تو سودی قرض سے بھی انکار نہیں۔

۱۰۔ حضرت ابوذر رضی اللہ عنہ کا اپنے خدام کو تشکیل کرنا

حضرت ابوذر غفاری رضی اللہ عنہ مشہور صحابی ہیں جن کے سلام لانے کا قصہ باب ۱ کے ۵ پر گذر چکا۔ یہ بڑے زاہد لوگوں میں تھے۔ مال نہ اپنے پاس جمع رکھتے تھے نہ یہ چاہتے تھے کہ کوئی دوسرا جمع رکھے۔ مالدار لوگوں سے ہمیشہ لڑائی رہتی تھی۔ اس لئے حضرت عثمان رضی اللہ عنہ کے حکم سے ربذہ میں رہنے لگے تھے۔ جو بیگل میں ایک معمولی سی آبادی تھی۔ اس لئے حضرت ابوذر رضی اللہ عنہ کے پاس چند اونٹ تھے اور ایک نالتوال ضعیف ساچر واہاتھا۔ جوان کی خبر گیری کرتا تھا۔ اسی پر گذر تھا۔ ایک شخص قبلہ بنو سلیم کے آپ کی خدمت میں حاضر ہوئے اور یہ تمباخا ہر کی میں آپ کی خدمت میں رہنا چاہتا ہوں تاکہ آپ کے فیوض سے استفادہ حاصل کروں۔ میں آپ کے چروائے کی مدد کرتا رہوں گا اور آپ کی برکات سے فائدہ بھی حاصل کروں گا۔ حضرت ابوذر رضی اللہ عنہ نے ارشاد فرمایا کہ میرا دوست وہ ہے جو میری اطاعت کرے اگر تم بھی میری اطاعت کے لئے تیار ہو تو شوق سے رہو۔ کہنا نہ مانو تو تمہاری ضرورت نہیں، سلیمانی صاحب نے عرض کیا کسی چیز میں آپ کی اطاعت چاہتے ہیں۔ فرمایا کہ جب میں اپنے مال میں سے کسی چیز کے خرچ کا حکم کروں تو عمدہ مال خرچ کیا جائے۔ وہ کہتے ہیں کہ میں نے قبول کیا اور رہنے لگا۔ اتفاق سے ایک دن ان

سے کسی نے ذکر کیا کہ پانی پر کچھ لوگ رہتے ہیں جو ضرورت مند ہیں، کھانے کے محتاج ہیں، مجھ سے فرمایا، ایک اونٹ لے آؤ۔ میں گیا۔ میں نے دیکھا کہ ایک بہت ہی عمدہ اونٹ ہے جو نہایت قیمتی نہایت کار آمد اور سواری میں مطیع۔ میں نے حسب و عدہ اس کو لے جانے کا ارادہ کیا۔ مگر مجھے خیال ہوا کہ عربا کو کھلانا ہی تو ہے اور یہ اونٹ بہت زیادہ کار آمد ہے۔ حضرت کی اور متعلقین کی ضرورت کا ہے۔ اس کو چھوڑ کر اس سے ذرا کم درجہ کی عمدہ اونٹ کہ اس اونٹ کے علاوہ اور ہاتھی سب سے بہتر تھی، لے کر حاضر خدمت ہوا، فرمایا کہ تم نے خیانت کی۔ میں سمجھ گیا اور واپس آگر وہی اونٹ لے گیا۔ پاس ٹھیٹھے والوں سے ارشاد فرمایا کہ دو آدمی ایسے ہیں جو اللہ کے واسطے ایک کام کریں۔ دو آدمی اٹھے، انہوں نے اپنے کو پیش کیا۔ فرمایا کہ اس کو ذبح کرو اور ذبح کے بعد گوشت کاٹ کر جتنے گھر پانی پر آہاد ہیں ان کو شمار کر کے ابوذر کا یعنی اپنا گھر بھی ایک عدد ان میں شمار کرو اور سب کو برابر تقسیم کر دو۔ میرے گھر بھی اتنا ہی جائے جتنا ان میں سے ہر گھر میں جائے۔ انہوں نے تعییل ارشاد کی اور تقسیم کر دیا۔ اس کے بعد مجھے بلا یا اور فرمایا کہ تو نے میری وصیت عمدہ مال خرچ کرنے کی جان بوجھ کر چھوڑی یا بھول گیا تھا تو معدود رہے میں نے عرض کیا کہ بھولا تو نہیں تھا۔ میں اول اسی اونٹ کو لیا تھا مگر مجھے خیال ہوا کہ یہ بہت کار آمد ہے۔ آپ کو اکثر اس کی ضرورت رہتی ہے۔ محض اس وجہ سے چھوڑ دیا تھا فرمایا اپنی ضرورت کا دن بتاؤ۔ میری ضرورت کا دن وہ ہے جس دن قبر کے گڑھے میں اکیلا ڈال دیا جاؤں گا۔ وہ دن میری ضرورت اور احتیاج کا ہے۔ مال کے اندر تین حصہ دار ہیں۔ ایک تقدیر جو مال لے جانے میں کسی چیز کا تنقیح نہیں کرتی۔ اچھا براہر قسم کا لے جاتی ہے۔ دوسرا اور ثجو اس کے انتظار میں ہے تو مرے تو وہ لے لے۔ اور تیسرا حصہ دار تو خود ہے اگر ہو سکتا ہو اور تیسرا طاقت میں تو تو تینوں حصہ داروں میں سب سے زیادہ عاجز نہ ہیں۔ اللہ تعالیٰ کا ارشاد ہے۔ *لَنْ تَأْلُوِ الْبَرَّ حَتَّىٰ تُنْفِعُوا مِقَاتُجِبُونَ*۔ اسلئے جو مال مجھے سب سے زیادہ پسند ہے اس کو میں اپنے لئے آگے چلتا کروں تاکہ وہ میرے لئے جمع رہے۔ (در منثور)

ف: ”تین حصہ داروں میں سب سے زیادہ عاجز نہ ہن“ کا مطلب یہ ہے کہ جو ہو سکے اپنے لئے اخترت کا ذخیرہ جمع کر لے۔ ایسا نہ ہو کہ مقدر غالب آجائے اور وہ مال تجھ سے ضائع ہو جائے یا تو مر جائے اور وہ دوسروں کے قبضہ میں آجائے کہ بعد میں کوئی کسی کو نہیں پوچھتا۔ آل اولاد یوں بچے سب تھوڑے بہت دنوں روکر چپ ہو جائیں گے۔ ایسا بہت کم ہوتا ہے کہ مرنے والے کے لئے بھی کچھ صدقہ خیرات کر دیں اور اس کو یاد رکھیں۔ ایک حدیث میں حضور ﷺ کا ارشاد وارد ہے۔ آدمی کہتا ہے کہ میرا مال، میرا مال، حالانکہ اس کا مال صرف وہ ہے جو کھالیا اور ختم کر دیا یا پہن لیا اور پر اندا کر دیا یا اللہ کے راستے میں خرچ کر دیا اور اپنے لئے خزانہ میں جمع کر دیا۔ اس کے سوا جو کچھ ہے وہ دوسروں کا مال ہے۔ لوگوں کے لئے جمع کر دہا ہے۔ ایک حدیث میں آیا ہے۔

حضرت ﷺ نے دریافت فرمایا تم میں سے ایسا کون شخص ہے جس کو اپنے وارث کا مال اپنے سے اچھے لگے۔ صحابہؓ نے عرض کیا یا رسول اللہ ایسا کون ہو گا جس کو دوسرے کا مال اپنے سے زیادہ محبوب ہو۔ حضور ﷺ نے فرمایا کہ اپنا مال صرف وہی ہے جو آگے بیچ دیا جائے اور جو چھوڑ دیا جائے وہ وراث کا مال ہے۔ (مسکوۃ)

۱۱۔ حضرت جعفر رضی اللہ عنہ کا قصہ

حضرت جعفر طیار رضی اللہ عنہ حضور اقدس ﷺ کے چچازاد بھائی اور حضرت علیؑ کے حقیقی بھائی ہیں۔ اول تو یہ سارا ہی گھرانہ اور خاندان بلکہ آل اولاد سخاوت، کرم، شجاعت، بہادری میں ممتاز رہے اور ہیں۔ لیکن حضرت جعفرؑ مسکین کے ساتھ خاص تعلق رکھتے تھے اور زیادہ انھنَا بیٹھنا غرہاء ہی کے ساتھ ہوتا تھا۔ کفار کی تکالیف سے تنگ ہو کر اول ج بشہ کی ہجرت کی اور کفار نے وہاں بھی چیچا کیا تو نجاشی کے بیہاں اپنے صفائی پیش کرنا پڑی جس کا قصہ پہلے ہاں کے نمبر ۱۰ پر گذر۔ وہاں سے واپسی پر مدینہ طیبہ کی ہجرت کی اور غزوہ موتہ میں شہید ہوئے جس کا قصہ اگلے ہاں کے ختم پر آ رہا ہے۔ ان کے نقال کی خبر پر حضور ﷺ ان کے گھر

تعزیت کے طور پر تشریف لے گئے اور ان کے صاحبزادوں عبداللہ اور عون اور محمد کو بلایا۔ وہ سب کم عمر تھے ان کے سر پر ہاتھ پھیر اور برکت کی دعا فرمائی۔ ساری ہی اولاد میں ہاپ کارنگ تھا مگر عبداللہ میں سخاوت کا مضمون بہت زیادہ تھا۔ اسی وجہ سے ان کا لقب قطب السخاء، سخاوت کا قطب تھا۔ سات برس کی عمر میں حضور ﷺ سے بیعت ہوئی۔ انہی عبداللہ بن جعفرؑ کی شخص نے حضرت علی کرم اللہ وجہہ کے یہاں سفارش کرائی۔ ان کی شفارش پر اس کا کام ہو گیا۔ تو اس نے نذرانہ کے طور پر چالیس ہزار درہم بھیجے۔ انہوں نے واپس کر دیئے کہ ہم لوگ اپنی نیکی کو فروخت نہیں کیا کرتے۔ ایک مرتبہ کہیں سے دو ہزار درہم نذرانہ میں آئے۔ اسی مجلس میں تقسیم فرمادیئے۔ ایک تاجر بہت سی شکر لے کر آیا مگر ہزار میں فروخت نہ ہوئی۔ اس کو فکر و رنج ہوا۔ عبداللہ بن جعفرؑ نے اپنے کارندوں سے کہا کہ ساری شکر اس سے خرید لواور لوگوں میں مفت لٹادو۔ رات کو قبلہ میں جو مہماں آ جاتا تھا وہ ان کے یہاں سے کھانا پینا ہر قسم کی ضروریات پوری کرتا۔ (اصابہ)

حضرت زبیر رضی اللہ عنہ ایک لڑائی میں شریک تھے، ایک دن اپنے بیٹے عبداللہ کو وصیت فرمائی کہ میرا خیال یہ ہے کہ آج میں شہید ہو جاؤں گا۔ میرا قرضہ ادا کر دینا اور فلاں فلاں کام کرنا، یہ وصیتیں کر کے اسی دین شہید ہو گئے۔ صاحبزادے نے جب قرضہ کو جوڑا تو بائیس لاکھ درہم تھے اور قرضہ بھی اس طرح ہوا تھا کہ امانت دار بہت مشہور تھے۔ لوگ اپنی اپنی امانتیں بہت کثرت سے رکھتے یہ فرمادیتے کہ رکھنے کی جگہ تو میرے پاس نہیں یہ رقم قرضہ ہے۔ جب تمہیں ضرورت ہو لے لینا۔ یہ کہہ کر اس کو صدقہ کر دیتے اور یہ بھی وصیت کی کہ جب کوئی مشکل پیش آئے تو میرے مولیٰ سے کہہ دینا۔ عبداللہ کہتے ہیں کہ میں مولیٰ کو نہ سمجھا میں نے پوچھا کہ آپ کے مولیٰ کون؟ فرمایا کہ اللہ تعالیٰ۔ چنانچہ حضرت عبداللہؓ نے تمام قرضہ ادا کر دیا۔ کہتے ہیں کہ جب کوئی وقت پیش آتی میں کہتا کہ اے زبیر رضی اللہ عنہ کے مولیٰ فلاں کام نہیں ہوتا، وہ فوراً ہو جاتا۔ یہ عبداللہ بن زبیر رضی اللہ عنہ کہتے ہیں کہ میں نے ایک مرتبہ ان عبداللہ بن جعفر رضی اللہ عنہ سے کہا کہ میرے والد کے قرضہ کی فہرست میں تمہارے ذمہ دس لاکھ درہم

لکھے ہیں۔ کہنے لگے کہ جب چاہو لے لو۔ اس کے بعد معلوم ہوا کہ مجھ سے غلطی ہوئی۔ میں دوبارہ گیا میں نے کہا کہ وہ تو تمہارے ان کے ذمہ ہیں۔ کہنے لگے کہ میں نے معاف کر دیئے۔ میں نے کہا کہ میں معاف نہیں کرتا۔ کہنے لگے جب تمہیں سہولت ہو دے دینا۔ میں نے کہا کہ اس کے بدل میں زمین لے لو۔ غنیمت کے مال میں بہت سی زمین آئی ہوئی ہے۔ عبد اللہ بن جعفر رضی اللہ عنہ نے کہا اچھا۔ میں نے ایک زمین ان کو دے دی۔ جو معمولی حیثیت کی تھی۔ پانی وغیرہ بھی اس میں نہیں تھا۔ انہوں نے فوراً قبول کر لی اور غلام سے کہا کہ اس زمین میں مصلی بچھا دے۔ اس نے مصلی بچھا دیا۔ دور کعت نمازو وہاں پڑھی اور بہت دیر تک سجدہ میں پڑے رہے۔ نماز سے فارغ ہو کر غلام سے کہا کہ اس جگہ کو کھودو۔ اس نے کھودنا شروع کیا۔ ایک پانی کا چشمہ وہاں سے اٹلنے لگا۔ (اسد الغابہ)

ف: ان حضرات صحابہ کرام کے یہاں یہ اور اس قسم کی چیزیں جو اس باب میں لکھی گئیں کوئی بڑی بات نہ تھی۔ ان حضرات کی عام عادتیں ایسی ہی تھیں۔

ساتواں باب

بہادری، دلیری اور موت کا شوق

جس کا لازمی نتیجہ بہادری ہے کہ جب آدمی مرنے ہی کے سر ہو جائے تو پھر سب کچھ کر سکتا ہے۔ ساری بزدی، سوچ فکر زندگی ہی کے واسطے ہے اور جب مرنے کا اشتیاق پیدا ہو جائے تو نہ مال کی محبت رہے نہ دشمن کا خوف۔ کاش مجھے بھی ان چوں کے طفیل یہ دولت نصیب ہو جاتی۔

۱۔ ابن جحش رضی اللہ عنہ اور حضرت سعد رضی اللہ عنہ کی دعا

حضرت عبد اللہ بن جحش رضی اللہ عنہ نے غزوہ احمد میں حضرت سعد بن ابی و قاص رضی اللہ عنہ سے کہا کہ اے سعد آؤمل کر دعا کریں۔ ہر شخص اپنی ضرورت کے موافق دعا کرے دوسرا امین کہے کہ یہ قبول ہونے کے زیادہ قریب ہے دونوں حضرات نے ایک کونے میں جا کر دعا فرمائی۔ اول حضرت سعد رضی اللہ عنہ نے دعا کی یا اللہ جب کل کو لڑائی ہو تو میرے مقابلہ میں ایک بڑے بہادر کو مقرر فرماجو سخت حملہ والا ہو وہ مجھ پر سخت حملہ کرے اور میں اس پر زور وار حملہ کروں۔ پھر مجھے اس پر فتح نصیب فرما کے میں اس کو تیرے راستے میں قتل کروں اور اس کی فتحیت حاصل کروں۔ حضرت عبد اللہ بن و قاص رضی اللہ عنہ نے آمین کہی اور اس کے بعد حضرت عبد اللہ رضی اللہ عنہ نے دعا کی۔ اے اللہ کل کو میدان میں ایک بہادر سے مقابلہ کر اجو سخت حملہ والا ہو۔ میں اس پر شدت سے حملہ کروں، وہ بھی مجھ پر زور کا حملہ کرے اور پھر وہ مجھے قتل کر دے پھر میرے ناک کا نکاث لے۔ پھر قیامت میں جب تیرے حضور میں پیشی ہو تو تو کہے کہ عبد اللہ تیرے ناک کاں کیوں کاٹے گئے میں عرض کروں یا اللہ تیرے اور تیرے رسول کے راستے میں کاٹے گئے پھر تو کہے کہ جس ہے میرے ہی راستے میں کاٹے گے۔ حضرت سعد رضی اللہ عنہ نے آمین کہی۔ دوسرے دن لڑائی ہوئی اور دونوں حضرات کی دعائیں اسی طرح سے قبول ہو یہی جس طرح مانگی تھیں۔ (خیس) سعد رضی اللہ عنہ کہتے ہیں کہ عبد اللہ بن جحش کی دعائیں اسی طرح سے بہتر تھیں۔ میں شام کو دیکھا کہ ان کے ناک کا ناک ایک تاگے میں پر وئے ہوئے ہیں۔ احمد کی لڑائی میں ان کی تکوار بھی ٹوٹ گئی تھی۔ حضور ﷺ نے ان کو ایک ٹھنپی عطا فرمائی جن ان کے ہاتھ میں جا کر تکوار بن گئی اور عرصہ تک بعد میں رہی اور دوسو دینار کو فروخت ہوئی۔ (اصابہ) دینار سونے کے ایک سکہ کا نام ہے۔

ف: اس قصہ میں جہاں ایک جانب کمال بہادری ہے کہ بہادر دشمن سے مقابلہ کی تمنا ہے وہاں دوسری جانب کمال عشق

بھی کہ محبوب کے راستے میں بدن کے لکڑے لکڑے ہونے کی تمنا کرے اور آخر میں جب وہ پوچھیں کہ سب کیوں ہوا تو میں عرض
کروں کہ تمہارے لئے!

مرے لائے کے لکڑے دفن کرنا سومزاروں میں
رہے گا کوئی تو تین ستم کے یادگاروں میں

۲۔ احد کی لڑائی میں حضرت علی رضی اللہ عنہ کی بہادری

غزوہ احد میں مسلمانوں کو کچھ شکست ہوئی تھی جس کی بڑی وجہ نبی اکرم ﷺ کے ایک ارشاد پر عمل نہ کرنا تھی جس کا ذکر
باب نمبر اقصہ نمبر ۲ میں گذر چکا۔ اس وقت مسلمان چاروں طرف سے کفار کے نیچے میں آگئے جس کی وجہ سے بہت سے لوگ شہید
بھی ہو گئے اور کچھ بجا گے بھی۔ نبی اکرم ﷺ بھی کفار کے ایک جنگی کے نیچے میں آگئے اور کفار نے یہ مشہور کردیا تھا کہ حضور ﷺ
شہید ہو گئے۔ صحابہؓ اس خبر سے پریشان حال تھے اور اسی وجہ سے بہت سے بجا گے بھی اور ادھر ادھر متفرق ہو گئے۔ حضرت علی کرم
الله وجہہ فرماتے ہیں کہ جب کفار نے مسلمانوں کو گھیر لیا اور حضور اقدس ﷺ میری نظر سے او جھل ہو گئے تو میں نے حضور ﷺ
کو اول زندوں میں تلاش کیا۔ پھر شہدا میں جا کر تلاش کیا وہاں بھی نہ پایا تو میں نے اپنے دل میں کہا کہ ایسا تو ہو نہیں سکتا کہ حضور
ﷺ لڑائی سے بجاگ جائیں۔ بظاہر حق تعالیٰ ہمارے اعمال کی وجہ سے ہم پر نارضا ہوئے اس لئے اپنے پاک رسول کو آسمان پر اٹھا لیا
اس لئے اب اس سے بہتر کوئی صورت نہیں کہ میں بھی تکوار لے کر کافروں کے جنگی میں گھس جاؤں یہاں تک کہ مرا جاؤں۔ میں
نے تکوار لے کر حملہ کیا یہاں تک کہ کفار کے نیچے میں سے ہٹنے گئے اور میری نگاہ نبی اکرم ﷺ پر پڑ گئی تو بیحد مرست ہوئی اور میں
نے سمجھا کہ اللہ جل شانہ نے ملائکہ کیدر یعہ سے اپنے محبوب کی حفاظت کی۔ میں حضور ﷺ کے پاس جا کر کھڑا ہوا کہ ایک

جماعت کی جماعت کفار کی حضور ﷺ پر حملہ کیلئے آئی۔ حضور ﷺ نے فرمایا، علیٰ ان کو روکو۔ میں نے تنہا اس جماعت کا مقابلہ کیا اور ان کے منہ پھیر دیئے اور بعضوں کو قتل کر دیا۔ اس کے بعد پھر ایک جماعت حضور ﷺ پر حملہ کی نیت سے بڑھی۔ آپ ﷺ نے پھر حضرت علیؓ کی طرف اشارہ فرمایا۔ انہوں نے پھر تنہا اس جماعت کا مقابلہ کیا۔ اس کے بعد جریل نے اگر حضرت علیؓ کی اس جوانمردی اور مدد کی تعریف کی تو حضور ﷺ نے فرمایا اللہ مِنْيَ وَأَنَا هُنَّہ ”بیشک علی مجھ سے ہیں اور میں علی سے ہوں“ یعنی کمال اتحاد کی طرف اشارہ فرمایا تو حضرت جریل نے عرض کیا وَأَنَا مِنْكُمَا ”میں تم دونوں سے ہوں“ (قرۃ العینون)

ف: ایک تنہا آدمی کا جماعت سے بھڑانا اور نبی اکرم ﷺ کی مقدس ذات کو نہ پا کر مر جانے کی نیت سے کفار کے جمگھٹے میں گھس جانا جہاں ایک طرف حضور ﷺ کے ساتھ پچی محبت اور عشق کا پتہ دیتا ہیں وہاں دوسرا جانب کمال بہادری اور دلیری جرات کا بھی نقشہ پیش کرتا ہے۔

۳۔ حضرت حنظله رضی اللہ عنہ کی شہادت

غزوہ احد میں حضرت حنظله رضی اللہ عنہ اول سے شریک نہیں تھے کہتے ہیں کہ ان کی نبی شادی ہوئی تھی بیوی سے ہم بستر ہوئے تھے۔ اس کے بعد عسل کی تیاری کر رہے تھے اور عسل کرنے کیلئے بیٹھے بھی گئے سر کو دھور رہے تھے کہ ایک دم مسلمانوں کی شکست کی آواز کان میں پڑی جس کی تاب نہ لاسکے اسی حالت میں تکوار ہاتھ میں لی اور لڑائی کے میدان کی طرف بڑھے چلے گئے اور کفار پر حملہ کیا اور برابر بڑھتے چلے گئے کہ اسی حالت میں شہید ہو گئے۔ چونکہ شہید کو اگر جنپی نہ ہو تو بغیر عسل دے دفن کیا جاتا ہے اس لئے انکو بھی اسی طرح کر دیا۔ مگر حضور ﷺ نے دیکھا کے ملائکہ ان کو عسل دے رہے ہیں۔ حضور ﷺ نے صحابہؓ سے

ملائکہ کے غسل دینے کا نزد کرہ فرمایا ابو سعید ساعدیؓ سمجھتے ہے کہ میں نے حضور ﷺ کا یہ ارشاد سن کر حظہ گو جا کر دیکھا تو ان کے سے غسل کا پانی بپک رہا تھا۔ حضور ﷺ نے واپسی پر تحقیق فرمایا تو ان کے بغیر نہانے جانے کا قصہ معلوم ہوا۔ (ایضاً)

ف: یہ بھی کمال بہادری ہے۔ بہادر آدمی کو اپنے ارادہ میں تاخیر کرنا دشوار ہوتا ہے اس لئے اتنا انتظار بچھی نہیں کیا کہ غسل پورا کر لیتے۔

۲۔ عمرو بن جموج رضی اللہ عنہ کی تمنائے شہادت

حضرت عمرو بن جموج رضی اللہ عنہ پاؤں سے لنگڑے تھے۔ ان کے چار بیٹے تھے جو اکثر حضور ﷺ کی خدمت میں بھی حاضر ہوتے اور لڑائیوں میں شرکت بھی کرتے تھے، غزوہ احد میں عمرو بن جموج رضی اللہ عنہ کو بھی شوق پیدا ہوا کہ میں بھی جاؤں۔ لوگوں نے کہا کہ تم معذور ہو، لنگڑے پن کی وجہ سے چلناد شوار ہے۔ انہوں نے فرمایا، کیسی بڑی بات ہے کہ میرے بیٹے تو جنت میں جائیں اور میں رہ جاؤں۔ بیوی نے بھی ابھار نے کیلئے طعنہ کے طور پر یہ کہا، کہ میں تو دیکھ رہی ہوں کہ لڑائی سے بھاگ کر لوٹ آیا۔ عمروؓ نے یہ سن کر ہتھیار لئے اور قبلہ منہ کر کے دعا کی۔ اللہم لا تردى لى آنلى (اے اللہ مجھے اپنے اہل کی طرف نہ لوٹائیو) اس کے بعد حضور ﷺ کی خدمت میں حاضر ہوئے اور اپنی قوم کے منع کرنے کا اور اپنی خواہش کا اظہار کیا اور کہا کہ میں امید کرتا ہوں کہ اپنے لنگڑے پیر سے جنت میں چلوں پھر وہ۔ حضور ﷺ نے فرمایا کہ اللہ نے تم کو معذرو کیا ہے تو نہ جانے میں کیا حرج ہے۔ انہوں نے پھر خواہش کی تو آپ ﷺ نے اجازت دے دی۔ ابو طلحہؓ سمجھتے ہیں کہ میں نے عمرو کو لڑائی میں دیکھا کہ اکڑتے ہوئے جاتے تھے اور کہتے تھے کہ خدا کی قسم میں جنت کا مشتاق ہوں۔ ان کا ایک پیٹا بھی ان کے چیچے دوڑا ہوا جاتا تھا۔ دونوں

لڑتے رہے حتیٰ کہ دونوں شہید ہوئے۔ ان کی بیوی اپنے خاوند اور بیٹے کی لفڑ کو اونٹ پر لاد کر دفن کے لئے مدینہ لانے لگیں تو وہ اونٹ بیٹھ گیا۔ بڑی وقت سے اس کو مار کر اٹھایا اور مدینے لانے کی کوشش کی۔ مگر وہ احمد بنی کی طرف کامنہ کرتا تھا ان کی بیوی نے حضور ﷺ سے ذکر کیا۔ آپ ﷺ نے فرمایا کہ اونٹ کو بھی حکم ہے۔ کیا عمر وچلتے ہوئے کچھ کہہ کر گئے تھے انہوں نے عرض کیا کہ قبلہ کی طرف منہ کر کے یہ دعا کی تھی۔ اللہم لا ترڈنی الی اہلی آپ ﷺ نے فرمایا۔ اسی وجہ سے یہ اونٹ اس طرف نہیں جاتا۔ (قرۃ العيون)

ف: اسی کا نام ہے جنت کا شوق اور بھی ہے وہ سچا عشق اللہ کا اور اس کے رسول کا جس کی وجہ سے صحابہؓ کہاں سے کہاں پہنچ گئے کہ ان کے بعد بھی ویسے ہی رہتے۔ بہتیری کو کوشش کی کہ اونٹ چلے گریا تو وہ بیٹھ جاتا یا احمد کی طرف چلتا تھا۔

۵۔ حضرت مصعب بن عمير رضی اللہ عنہ کی شہادت

حضرت مصعب بن عمير رضی اللہ عنہ اسلام لانے سے پہلے بڑے ناز کے پلے ہوئے اور مالدار لڑکوں میں تھے ان کے باپ ان کیلئے دودو سو درہم کا جوڑا خرید کر پہناتے تھے۔ نو عمر تھے بہت زیادہ ناز و نعمت میں پرروش پاتے تھے۔ اسلام کے شروع ہی زمانے میں گھروالوں سے چھپ کر مسلمان ہو گئے اور اسی حالت میں رہتے۔ کسی نے ان کے گھروالوں کو بھی خبر کر دی۔ انہوں نے ان کو باندھ کر قید کر دیا۔ روز ایسی حالت میں گذرے۔ اور جب موقع ملا تو چھپ کر بھاگ گئے۔ اور جو لوگ جہش کی بھرت کر رہے تھے ان کے ساتھ بھرت کر کے چلے گئے وہاں سے واپس مدینہ منورہ کی بھرت فرمائی اور زہد و فقر کی زندگی بسر کرنے لگے اور اسی تجھی کی حالت تھی کہ ایک مرتبہ حضور ﷺ تشریف فرماتھے۔ حضرت مصعب رضی اللہ عنہ سامنے سے گزرے، ان کے پاس صرف

ایک چادر تھی جو کئی جگہ سے پھٹی ہوئی تھی اور ایک جگہ بجائے کپڑے کے چڑے کا پیوند لگا ہوا تھا۔ حضور ﷺ ان کی اس حالت اور اس پہلی حالت کا تذکرہ فرماتے ہوئے آنکھوں میں آنسو بھر لایے۔ غزوہ احد میں مہاجرین کا جہنڈا ان کے ہاتھ میں تھا۔ جب مسلمان نہادت پر یہاں کی حالت میں منتشر ہو رہے تھے تو یہ جھے ہوئے کھڑے تھے۔ ایک کافران کے قریب آیا اور تووار سے ہاتھ کاٹ دیا کہ جہنڈا اگر جاوے، اور مسلمانوں کو گویا کھلی ٹکست ہو جائے انہوں نے فوراً دوسرا سے ہاتھ میں لے لیا۔ اس نے دوسرے ہاتھ کو بھی کاٹ دیا۔ انہوں نے دونوں ہازروں کو جوڑ کر سینہ سے جہنڈے کو چنالیا کہ گرے نہیں۔ اس نے ان کے تیر مارا جس سے شہید ہو گئے مگر زندگی میں جہنڈے کو نہ کرنے دیا۔ اس کے بعد جہنڈا اگر جس کو فوراً دوسرا سے شخص نے اٹھالیا۔ جب ان کو دفن کرنے کی نوبت آئی تو صرف ایک چادر ان کے پاس تھی جو پورے بدن پر نہیں آتی تھی۔ اگر سر کی طرف سے ڈھانکا جاتا تو پاؤں کھل جاتے اور پاؤں کی طرف سے جاتی تو سر کھل جاتا۔ حضور ﷺ نے ارشاد فرمایا کہ چادر کو سر کی جانب کر دیا جائے اور پاؤں پر اذخر کے پتے ڈال دیئے جائیں۔ (قرۃ العین و الاصادہ)

ف: یہ آخری زندگی ہے اس نازک اور نازوں سے پلے ہوئے کی جو دوسورہم کا جوڑ اپہنتا تھا کہ آج اس کو کفن کی ایک چادر بھی پوری نہیں ملتی اور اس پر ہمت یہ کہ زندگی میں جہنڈا نہ گرنے دیا۔ دونوں ہاتھ کٹ گئے مگر پھر بھی اس کو نہ چھوڑا۔ بڑے نازوں کے پلے ہوئے تھے مگر ایمان ان لوگوں کے دلوں میں کچھ اس طرح سے جنتا تھا کہ پھر وہ اپنے سوا کسی چیز کا بھی نہ چھوڑتا تھا۔ روپیہ، پیشہ، راحت، آرام ہر قسم کی چیز سے ہٹا کر اپنے میں لگایتا تھا۔

۶۔ قادسیہ کی لڑائی میں حضرت سعد رضی اللہ عنہ کا خط

عراق کی لڑائی کے وقت حضرت عمر رضی اللہ عنہ کا ارادہ خود لڑائی میں شرکت فرمانے کا تھا۔ عوام اور خواص دونوں قسم

کے مجموعوں سے کئی روز تک اس میں مشورہ ہوتا رہا کہ حضرت عمر رضی اللہ عنہ کا خود شریک ہونا زیادہ مناسب ہے یا مدینہ منورہ رہ کر لشکروں کے روانہ کرتے رہنے کا انتظام زیادہ مناسب ہے۔ عوام کی رائے تھی کہ خود شرکت مناسب ہے۔ اور خواص کی رائے تھی کہ دوسری صورت زیادہ بہتر ہے۔ مشوروں کی گفتگو میں حضرت سعد بن ابی و قاص رضی اللہ عنہ کا بھی تذکرہ آگیا۔ انکو سب نے پسند کر لیا کہ اگر ان کو بھیجا جاوے تو بہت مناسب ہے۔ پھر حضرت عمر رضی اللہ عنہ کے جانے کی ضرورت نہیں۔ حضرت سعد رضی اللہ عنہ بڑے بہادر اور عرب کے شیروں میں شمار ہوتے تھے۔ غرض یہ تجویز ہو گئی اور انکو بھیج دیا گیا۔ جب قادیہ پر حملہ کیلئے پہنچے تو شاہ کسری نے ان کے مقابلہ کیلئے رستم کو جو مشہور پہلوان تھا، تجویز کیا۔ رستم نے ہر چند کوشش کی اور ہاوشہ سے ہارہا اس کی درخواست کی کہ مجھے اپنے پاس رہنے دیں۔ خوف کا غالبہ تھا مگر اظہار اس کا کرتا تھا کہ میں یہاں لشکروں کے بھیجنے میں اور صلاح مشورہ میں مددوں گا۔ مگر ہاوشہ نے جس کا نام یزد گرد تھا قبول نہ کیا اور اس کو مجبور آجٹنگ میں شریک ہونا پڑا۔ حضرت سعد رضی اللہ عنہ جب روانہ ہونے لگے تو حضرت عمر نے ان کو وصیت فرمائی۔ جس کے الفاظ کا مختصر ترجمہ یہ ہے۔ ”سعد تمہیں یہ بات دھوکہ میں نہ ڈالے کہ تم حضور ﷺ کے ماموں کہلاتے ہو اور حضور ﷺ کے صحابی ہو۔ اللہ تعالیٰ برائی کو برائی سے نہیں مدد ہوتے بلکہ برائی کو بھلائی سے دھوتے ہیں۔ اللہ تعالیٰ کے اور بندوں کے درمیان کوئی رشتہ نہیں ہے اس کے یہاں صرف اس کی بندگی مقبول ہے۔ اللہ کے یہاں شریف رذیل سب برابر ہیں سب ہی اس کے بندے ہیں اور وہ سب کارب ہے۔ اس کے انعامات بندگی سے حاصل ہوتے ہیں۔ ہر امر میں اس چیز کو دیکھنا جو حضور ﷺ کا طریقہ تھا وہی عمل کی چیز ہے۔ میری نصیحت کو یاد رکھنا۔ تم ایک بہت بڑے کام کے لئے بھیجے جا رہے ہو، اس سے چھکا را صرف حق کے اتباع سے ہو سکتا ہے۔ اپنے آپ کو اور اپنے ساتھیوں کو خوبی کا عادی بنانا، اللہ کے خوف کو اختیار کرنا اور اللہ کا خوف دو بالتوں میں جمع ہوتا ہے کہ اس کی اطاعت میں اور گناہ سے پرہیز کرنے میں۔ اور اللہ

کی اطاعت جس کو بھی نصیب ہوئی، دنیا سے بغض اور اخترت کی محبت سے نصیب ہوئی۔ (اشر) اس کے بعد حضرت سعد بن نبات

بشاشت سے لشکر لے کر وانہ ہوئے جس کا اندازہ اس خط سے ہوتا ہے جوانہوں نے رسم کو لکھا ہے جس میں وہ لکھتے ہیں۔ فَلَمَّا مَعَ

قَوْمًا يُحِبُّونَ الْفَوْتَ كَمَا يُحِبُّونَ الْعَاجِمَ الْخَافِرَ ”پیشک میرے ساتھ ایک ایسی جماعت ہے جو موت کو ایسا محبوب رکھتی ہے

جیسا کہ تم لوگ شراب پینے کو محبوب رکھتے ہو“ (تفیر عزیزی جلد اول)

ف: شراب کے دلدادوں سے پوچھو کہ اس میں کیا مزہ ہے جو لوگ موت کو ایسا محبوب رکھتے ہوں کامیابی کیوں نہ ان کے

قدم چوئے۔

۷۔ حضرت وہب بن قابوس رضی اللہ عنہ کی احمد میں شہادت

حضرت وہب بن قابوس رضی اللہ عنہ ایک صحابی ہیں جو کسی وقت میں مسلمان ہوئے تھے اور اپنے گھر کسی گاؤں میں رہتے تھے۔ بکریاں چراتے تھے۔ اپنے بستیجے کے ساتھ ایک رسی میں بکریاں باندھے ہوئے مدینہ منورہ پہنچے، پوچھا کہ حضور ﷺ کہاں تشریف لے گئے۔ معلوم ہوا کہ احمد کی لڑائی پر گئے ہوئے ہیں۔ بکریاں کو وہیں چھوڑ کر حضور ﷺ کے پاس پہنچ گئے۔ اتنے میں ایک جماعت کفار کی حملہ کرتی آئی۔ حضور ﷺ نے فرمایا جوان کو منتشر کر دے وہ جنت میں میرا ساختی ہے۔ حضرت وہب رضی اللہ عنہ نے زور سے تکوار چلانی شروع کی اور سب کو ہٹا دیا۔ دوسری مرتبہ پھر یہی صورت پیش آئی۔ تیسرا مرتبہ پھر ایسا ہی ہوا۔ حضور ﷺ نے ان کو جنت کی خوشخبری دی۔ اس کا سنا تھا کہ تکوار لے کر کفار کے جمگھٹے میں گھس گئے اور شہید ہوئے۔ حضرت سعد بن ابی و قاص شکتے ہیں کہ میں نے وہب رضی اللہ عنہ جیسی دلیری اور بہادری کسی کی بھی لڑائی میں نہیں دیکھی اور شہید ہونے

کے بعد حضور ﷺ کو میں نے دیکھا کہ وہ بڑے سرہانے کھڑے تھے اور ارشاد فرماتے تھے کہ اللہ تم سے راضی ہو۔ میں تم سے راضی ہوں اس کے بعد حضور ﷺ نے خود اپنے دست مبارک سے دفن فرمایا ہا جو دیکھ اس لڑائی میں حضور اقدس ﷺ خود بھی زخمی تھے۔ حضرت عمر رضی اللہ عنہ فرماتے ہیں کہ مجھے کسی کے عمل پر بھی اتنا رٹک نہیں آیا جتنا وہ بہ رضی اللہ عنہ کے عمل پر آیا۔ میرا دل چاہتا ہے کہ اللہ کے یہاں ان جیسا اعمال نامہ لے پہنچوں۔ (الاصابہ و قرۃ العین)

ف: ان پر رٹک اس خاص کارنامہ کی وجہ سے ہے کہ جان کو جان نہیں سمجھا ورنہ خود حضرت عمر رضی اللہ عنہ اور دوسرے حضرات کے دوسرے کارنامے اس کے کہیں بڑھے ہوئے ہیں۔

۸۔ بیر معونة کی لڑائی

بیر معونة کی ایک مشہور لڑائی ہے جس میں ستر صحابہؓ کی ایک بڑی جماعت پوری کی پوری شہید ہوئی جن کو قراءہ کرتے ہیں۔ اسلئے کہ سب حضرات قرآن مجید کے حافظ تھے اور سوائے چند مہاجرین کے اکثر انصار تھے۔ حضور ﷺ کو ان کے ساتھ بڑی محبت تھی۔ کیونکہ یہ حضرات رات کا اکثر حصہ ذکر و تلاوت میں گزارتے تھے اور دن کو حضور ﷺ کی یہیوں کے گھروں کی ضررویات لکڑی پانی وغیرہ پہنچایا کرتے تھے۔ اس مقبول جماعت کو مجد کارہنے والا قوم بنی عامر کا ایک شخص جس کا نام عامر بن مالک اور کنیت ابو براء تھی اپنے ساتھ اپنی پناہ میں تبلیغ اور وعظ کے نام سے لے گیا تھا۔ حضور اقدس ﷺ نے ارشاد بھی فرمایا کہ مجھے اندیشہ ہے کہ میرے اصحاب کو مضرت نہ پہنچے مگر اس شخص نے بہت زیادہ اطمینان دلایا۔ آپ ﷺ نے ان ستر صحابہؓ کو ہمراہ کر دیا اور ایک والا نامہ عامر بن طفیل کے نام جو بنی عامر کا رکیس تھا، تحریر فرمایا جس میں اسلام کی دعوت تھی یہ حضرات مدینہ سے رخصت ہو کر بیر معونة تو پھر گئے اور دوسرا تھی ایک حضرت عمر بن امیہ دوسرے حضرت مندر بن عمر سب کے اوپر کو لے چرانے کیلئے تشریف

لے گئے۔ اور حضرت حرام اپنے ساتھ دو حضرات کو ساتھیوں میں سے لے کر عامر بن طفیل کے پاس حضور ﷺ کا والا نامہ دینے کیلئے تشریف لے گئے قریب پہنچ کر حضرت حرام رضی اللہ عنہ نے اپنے ساتھیوں سے فرمایا کہ تم یہاں ٹھہر جاؤ میں آگے جاتا ہوں۔ اگر میرے ساتھ کوئی دغناہ کی گئی تو تم بھی چلے آنا ورنہ نہیں سے واپس ہو جانا کہ تمن کے مارے جانے سے ایک کامارا جانا بہتر ہے۔ عامر بن طفیل اس عامر بن مالک کا بھتیجا تھا جو ان صحابہؓ کو اپنے ساتھ لا یا تھا اس کو اسلام سے اور مسلمانوں سے خاص عدوات تھی۔ حضرت حرام رضی اللہ عنہ نے والا نامہ دیا تو اس نے غصہ میں پڑھا بھی نہیں بلکہ حضرت حرامؓ کے ایک ایسا نیزہ مارا جو پار نکل گیا۔ حضرت حرام رضی اللہ عنہ **فُرْثٌ وَ رَبُّ الْكَفَّةِ** (رب کعبہ کی قسم میں تو کامیاب ہو گیا) کہہ کر جان بحق ہوئے۔ اس نے نہ اسکی پرواہ کی کہ قاصد کو مارنا کسی قوم کے نزدیک بھی جائز نہیں اور نہ اس کا لحاظ کیا کہ میرے چھپا ان حضرات کو اپنی پناہ میں لا یا ہے۔ ان کو شہید کرنے کے بعد اس نے اپنی قوم کو جمع کیا اور اسپر آمادہ کیا کہ ان مسلمانوں میں سے ایک کو بھی زندہ نہ چھوڑو لیکن ان لوگوں نے ابو براء کی پناہ کی وجہ سے ترود کیا تو اس نے آس پاس کے اور لوگوں کو جمع کیا اور بہت بڑی جماعت کے ساتھ ان ستر صحابہ رضی اللہ عنہم کا مقابلہ کیا۔ یہ حضرات آخر کہاں تک مقابلہ کرتے اور چاروں طرف سے کفار میں گھیرے ہوئے تھے۔ بھرا ایک کعب بن زید کے جن میں کچھ زندگی کی رمق باقی تھی اور کفار ان کو مردہ سمجھ کر چھوڑ گئے تھے انہوں نے آسمان کی طرف دیکھا تو مردار خور جانور اڑ رہے تھے۔ دونوں حضرات یہ کہہ کر لوٹ کے ضرور کوئی حادثہ پیش آیا۔ یہاں آکر دیکھا تو اپنے ساتھیوں کو شہید پایا اور سواروں کو خون کی بھری ہوئی تکواریں لئے ہوئے ان کے گرد چکر لگاتے دیکھا۔ یہ حالت دیکھ کر دونوں حضرات ٹھٹھکے اور باہم مشورہ کیا کہ کیا کرنا چاہیے۔ عمر بن امیہؓ نے کہا کہ چلو واپس چل کر حضور ﷺ کو اطلاع دیں مگر حضرت منذر رضی اللہ عنہ نے جواب دیا کہ خبر تو ہو ہی جاوے گی۔ میرا تو دل نہیں مانتا کہ شہادت کو چھوڑوں اور اس جگہ سے چلا جاؤں جہاں ہمارے دوست پرے سو رہے ہیں۔ آگے بڑھو اور ساتھیوں سے جاملو۔ چنانچہ دونوں آگے بڑھے اور میدان میں کو دیگئے۔ حضرت منذر رضی اللہ عنہ شہید ہوئے

اور حضرت عمر بن امیہ گرفتار ہوئے مگر چونکہ عامر کی ماں کے ذمہ کسی منت کے سلسلہ میں ایک غلام کا آزاد کرنا تھا اسلئے عامر نے ان کو اس منت پر آزاد کیا۔ ان حضرات میں حضرت ابو بکر صدیق کے غلام حضرت عامر بن فسیرہ رضی اللہ عنہ بھی تھے۔ ان کے قاتل جبار بن سلمی کہتے ہیں کہ میں نے جب ان کو برچھامار اور وہ شہید ہوئے تو انہوں نے کہا **فَزْتُ وَاللَّهُ** " خدا کی قسم میں کامیاب ہو گیا" اس کے بعد میں نے دیکھا کہ ان کی لفظ آسان کو اڑی چل گئی۔ میں بہت صحیر ہوا اور میں نے بعد میں لوگوں سے پوچھا کہ میں نے خود برچھامار اورہ مرے لیکن پھر بھی وہ کہتے ہیں میں کامیاب ہو گیا، تو وہ کامیابی کیا ہے۔ لوگوں نے بتایا کہ وہ کامیابی جنت کی تھی۔ اس پر میں مسلمان ہو گیا۔ (خمیس)

ف: یہ ہی ہیں وہ لوگ جن پر اسلام کو بجا طور پر فخر ہے بے شک موت ان کے لئے شراب سے زیادہ محظوظ تھی اور کیوں نہ ہوتی جب دنیا میں کام ہی ایسے کیے تھے جن پر اللہ کے یہاں کی سرخروکی تھی تھی۔ اس لئے جو مرتا تھا وہ کامیاب ہوتا تھا۔

۹۔ حضرت عمر بن الحنفیہ کا قول کہ کھجوریں کھانا طویل زندگی ہے

غزوہ بدرا میں حضور ﷺ ایک خیمه میں تشریف فرماتھے۔ آپ ﷺ نے صحابہؓ سے ارشاد فرمایا کہ انہوں اور بڑھوائی جنت کی طرف سے جس کی چوڑائی آسان وزمین سے کہیں زیادہ ہے اور متقيوں کے واسطے بنائی گئی ہے۔ حضرت عمر بن الحنفیہ ایک صحابی ہے وہ بھی سن رہے تھے کہنے لگے واہ واہ۔ حضور ﷺ نے فرمایا۔ واہ واہ کس بات پر کہا۔ عرض کیا یا رسول اللہ مجھے یہ تمنا ہے کہ میں بھی ان میں سے ہوتا آپؐ نے فرمایا، تم بھی ان میں سے ہو۔ اس کے بعد جھوپی میں سے چند کھجوریں ٹکال کر کھانے لگے۔ اس کے بعد

کہنے لگے کہ ان بھجوروں کے ختم ہونے کا انتظار جو ہاتھ میں ہیں، بڑی لمبی زندگی ہے کہاں تک انتظار کروں گا۔ یہ کہہ کر ان کو سچینک دیا اور تکوار لے کر مجمع میں گھس گئے۔ اور شہید ہونے تک لڑتے رہے۔ (طبقات ابن سعد)

ف: حقیقت میں یہی لوگ جنت کے قدر داں ہیں اور اس پر یقین رکھنے والے۔ ہم لوگوں کو بھی اگر یقین ہو جائے تو ساری باتیں سہل ہو جائیں۔

۱۰۔ حضرت عمر رضی اللہ عنہ کی ہجرت

حضرت عمر رضی اللہ عنہ کا توذکر ہی کیا ہے بچہ بچہ ان کی بہادری سے واقف اور شجاعت کا معرفہ ہے۔ اسلام کے شروع میں جب مسلمان سب ہی ضعف کی حالت میں تھے، حضور ﷺ نے خود اسلام کی قوت کے واسطے عمر رضی اللہ عنہ کے مسلمان ہونے کی دعا کی جو قبول ہوئی۔ حضرت عبد اللہ بن مسعود رضی اللہ عنہ فرماتے ہیں کہ ہم لوگ کعبہ کے قریب اس وقت تک نماز نہیں پڑھ سکتے تھے جب تک کہ عمر رضی اللہ عنہ مسلمان نہیں ہوئے۔ حضرت علی رضی اللہ عنہ فرماتے ہیں کہ اول اول ہر شخص ہجرت چھپ کر کی۔ مگر عمر رضی اللہ عنہ نے ہجرت کا رادہ کیا تو تکوار گلے میں ڈالی، کمان ہاتھ میں لی اور بہت سے تیر ساتھ لئے اول مسجد میں گئے طوافِ طمینان سے کیا۔ پھر نہایتِ طمینان سے نماز پڑھی اس کے بعد کفار کے مجموعوں میں گئے اور فرمایا کہ جس کا یہ دل چاہے کہ اس کی ماں اس کو روئے، اس کی بیوی راندھ ہو، اس کے بچے یتیم ہوں وہ مکہ سے باہر آ کر میرا مقابلہ کرے۔ یہ الگ الگ جماعتوں کو منا کر تشریف لے گئے۔ کسی ایک شخص کی بھی ہمت نہ پڑی کہ پیچھا کرتا۔ (اسد الغابہ)

۱۱۔ غزوہ موتہ کا قصہ

حضور اقدس ملکیتہم نے مختلف بادشاہوں کے پاس تبلیغی دعوت نامے ارسال فرمائے تھے۔ ان میں ایک خط حضرت حارث

بن عمر ازدی رضی اللہ عنہ کے ہاتھ بھری کے بادشاہ کے پاس بھی بھیجا تھا۔ جب یہ موت پہنچ تو شر حبیل غسانی نے جو قصر کے حکام سے ایک شخص تھا ان کو قتل کر دیا۔ قاصدوں کا قتل کسی کے نزدیک بھی پسندیدہ نہیں۔ حضور ملکیتہم کو یہ بات بہت گراں ہوئی اور آپ نے تین ہزار کا ایک لشکر تجویز فرمایا کہ حضرت زید بن حارثہ رضی اللہ عنہ کو ان پر امیر مقرر فرمایا اور ارشاد فرمایا کہ اگر یہ شہید ہو جائیں تو جعفر بن الجیل طالب رضی اللہ عنہ امیر بنائے جائیں، وہ بھی شہید ہو جائیں تو عبد اللہ بن رواحد رضی اللہ عنہ امیر ہوں وہ بھی شہید ہو جائیں تو پھر مسلمان جس کو دل چاہے امیر بنائیں۔ ایک یہودی اس گفتگو کو سن رہا تھا اس نے کہا یہ تینوں تو ضرور شہید ہوں گے پہلے انبیاء کی اس قسم کی کلام کا یہی مطلب ہوتا ہے حضور اقدس ملکیتہم نے ایک سفید جنڈا بنا کر زید رضی اللہ عنہ کے حوالے فرمایا اور خود مع ایک جماعت کے ان حضرات کو رخصت فرمانے تشریف لے گئے۔ شہر کے ہاہر جب پہنچانے والے واپس آنے لگے تو ان مجاہدین کیلئے دعا کی کہ حق تعالیٰ شانہ حکم سلامتی کے ساتھ کامیابی کے ساتھ واپس لائے اور ہر قسم کی برائی سے محفوظ رکھے۔

حضرت عبد اللہ بن رواحد رضی اللہ عنہ نے اس کے جواب میں تین شعر پڑھے جن کا مطلب یہ تھا کہ ”میں تو اپنے رب سے گناہوں کی مغفرت چاہتا ہوں اور یہ چاہتا ہوں کہ ایک ایسی تکوار ہو جس سے میرے خون کے فوارے چھوٹے لگیں یا ایسا برچھا ہو جو آنتوں اور کاچبہ کو چیرتا نکل جائے اور جب لوگ میری قبر پر گزریں تو یہ کہیں کہ اللہ تجھ غازی کو رشید اور کامیاب کرے والقی تو تور شید اور کامیاب تھا“ اس کے بعد یہ حضرات روانہ ہو گئے۔ شر حبیل کو بھی ان کی روائی کا علم ہوا وہ ایک لاکھ فوج کے ساتھ مقابلہ کے لیے تیار ہوا۔ یہ حضرات کچھ آگے چلے تو معلوم ہوا کہ خود ہر قل روم کا بادشاہ بھی ایک لاکھ فون ساتھ لئے ہوئے مقابلہ کے لئے آ رہا ہے۔ ان حضرات کو خبر سے ترد ہوا، کہ اتنی بڑی جمیعت کا مقابلہ کیا جاوے یا حضور اقدس ملکیتہم کو اطلاع دے جاوے۔ حضرت عبد اللہ بن رواحد نے لکا کر فرمایا۔ اے لوگو! تم کس بات سے گھبرا رہے ہو، تم کس چیز کے ارادہ سے نکلے ہو۔ تمہارا مقصد شہید ہو

جاتا ہے۔ ہم لوگ کبھی موت اور آدمیوں کر کثرت کے زور پر نہیں لڑے۔ ہم صرف اس دین کی وجہ سے لڑے ہیں جس کی وجہ سے اللہ نے ہم میں اکرام نصیب فرمایا ہے۔ آگے بڑھو، دو کامیابیوں میں سے ایک تو ضروری ہے یا شہادت یا غلبہ۔ یہ سن کر مسلمانوں نے ہمت کی اور آگے بڑھ گئے۔ حتیٰ کہ موت پر پہنچ کر لڑائی شروع ہو گئی۔ حضرت زید نے جہنڈا ہاتھ میں لیا اور میدان میں پہنچے۔ گھسان کی لڑائی شروع ہوئی۔ شر جیل کا بھائی بھی مارا گیا اور اس کے ساتھ بھاگ گئے۔ خود شر جیل بھی بھاگ کر ایک قلعہ میں چھپ گیا اور ہر قل کے پاس مدد کیلئے آدمی بھیجا۔ اس نے تقریباً دو لاکھ فوج بھیجی اور لڑائی زور سے ہوتی رہی۔ حضرت زید شہید ہوئے تو حضرت جعفرؑ نے جہنڈا لیا اور اپنے گھوڑے کے خود ہی پاؤں کاٹ دیئے یا کہ واپسی کا خیال بھی دل میں نہ آئے اور چند اشعار پڑھے جن کا ترجمہ یہ ہے۔ ”اے لوگو! کیا ہی اچھی چیز ہے جنت اور کیا ہی اچھا ہے اس کا قریب ہونا۔ کتنی بہترین چیز ہے اور کتنا سخت ہے اس کا پانی اور ملک روم کے لوگوں پر عذاب کا وقت آگیا۔ مجھ پر لازم ہے کہ ان کو ماروں“ یہ اشعار پڑھے اور اپنے گھوڑے کے پاؤں خود ہی کاٹ پکے تھے کہ واپسی کا خیال بھی دل میں نہ آئے اور تکوار لے کر کافروں کے مجمع میں گھس گئے۔ امیر ہونے کی وجہ سے جہنڈا بھی انہی کے پاس تھا۔ اول جہنڈا ایکس ہاتھ میں لیا تھا۔ کافروں نے دیاں کاٹ دیا کہ جہنڈا اگر جائے۔ انہوں نے فوراً ایکس ہاتھ میں لیا۔ انہوں نے وہ بھی کاٹ دیا تو انہوں نے دونوں بازوؤں سے اس کو تھاما اور منہ سے مضبوطی سے پکڑ لیا۔ ایک شخص نے پیچھے سے ان کے دو ٹکڑے کر دئے جس سے یہ گرپڑے۔ اس وقت ان کی عمر تینیں سال کی تھی۔ حضرت عبد اللہ بن عمرؓ کہتے ہیں کہ ہم نے بعد میں نعشوں میں سے حضرت جعفرؓ کو جب انھیلیا تو ان کے بدن کے اگلے حصہ میں نوے (۹۰) زخم تھے۔ جب یہ شہید ہو گئے تو لوگوں نے عبد اللہ بن رواحؓ کو آواز دی۔ وہ لشکر کے ایک کونہ میں گوشت کا ٹکڑا کھا رہے تھے کہ تین دن سے کچھ پچھنچنے کو بھی نہ ملا تھا۔ وہ آواز سنتی گوشت کے ٹکڑے کو پھینک کر اپنے آپ کو ملامت کرتے ہوئے کہ جعفرؓ تو شہید ہو جائیں اور تو دنیا میں مشغول رہے۔ آگے بڑھے اور جہنڈا لے کر قتال شروع کر دیا۔ انگلی میں زخم آیا وہ لٹک گئی تو انہوں نے پاؤں سے اس کٹی ہوئی انگلی کو دبا کر ہاتھ سے کھینچا وہ

الگ ہو گئی۔ اور اس کو پھینک دیا اور آگے بڑھے۔ اس گھسان اور پریشانی کی حالت میں تھوڑا ساتر دد بھی پیش آیا کہ نہ ہمت نہ مقابلہ کی قوت۔ لیکن اس تردود کو تھوڑی دیر گذری تھی کہ اپنے دل کو مخاطب بنانے کر کہا، اور دل کس چیز کا اب اشتیاق ہا قی ہے جس کی وجہ سے تردود ہے۔ کیا بیوی کا ہے؟ تو اس کو تین طلاق، یا غلاموں کا ہے؟ تو وہ سب آزاد، یا ہاغ کا ہے؟ تو وہ اللہ کے راستہ میں صدق۔ اس کے بعد چند اشعار پڑھے جن کا ترجمہ یہ ہے۔ ” قسم ہے اے دل تجھے اتنا ہو گا، خوشی سے اتریاناً گواری سے اتر۔ تجھے اطمینان کی زندگی گزارے ہوئے ایک زمانہ گزر چکا۔ سوچ تو آخر تو ایک قطرہ منی ہے دیکھ کر کافروں پر کھنچے چلے آرہے ہے۔ تجھے کیا ہوا کہ جنت کو پسند نہیں کرتا۔ اگر تو قتل نہ ہو تو ویسے بھی آخر مرے ہی گا“ اس کے بعد گھوڑے سے اترے۔ ان کے پچاڑا بھائی گوشت کا ایک ٹکڑا لائے کہے ذرا سا کھالو، کمر سیدھی کرلو۔ کئی دن سے کچھ نہیں کھایا۔ انہوں نے لے لیا۔ اتنے میں ایک جانب سے ہلے کی آواز آئی۔ اس کو پھینک دیا اور تکوار لے کیا جماعت میں گھس گئے۔ اور شہید ہونے تک لڑتے تکوار چلاتے رہے۔ (غمیں)

ف: صحابہؓ کی پوری زندگی کا یہی نمونہ ہے ان کا ہر ہر قصہ دنیا کی بے ثباتی اور آخرت کے شوق کا سبق دیتا ہے۔ صحابہ کرامؓ کا تو پوچھنا ہی کیا تابعین پر بھی یہ رنگ چڑا ہوا تھا۔ ایک قصہ پر اس بات کو ختم کرتا ہوں جو دوسرے رنگ کا ہے دشمن سے مقابلہ کے نمونے تو آپ دیکھے ہی چکے ہیں۔ اب حکومت کے سامنے کامنظر بھی دیکھ لجئے۔ نبی اکرم ﷺ کا ارشاد ہے۔ **أَفْضَلُ الْجِهَادِ كُلُّهُ حَقٌّ ؟ عِنْدَ سُلْطَانٍ جَاهِيرٍ** ”بہترین جہاد ظالم بادشاہ کے سامنے حق بات کہنا ہے“

حضرت سعید بن جبیرؓ اور حجاجؓ کی گفتگو

حجاج کا ظلم و ستم دنیا میں مشہور ہے گواں زمانہ کے بادشاہ باوجود ظلم و ستم کے دین کی اشاعت کا کام بھی کرتے رہتے تھے لیکن پھر بھی دین دار اور عادل بادشاہوں کے لحاظ سے وہ بدترین شمار ہوتے تھے۔ اور اس وجہ سے لوگ ان سے بیزار تھے۔ سعید بن جبیرؓ نے بھی ابن الاشعشؑ کے ساتھ مل کر حجاج کا مقابلہ کیا۔ حجاج، عبد الملک بن مروان کی طرف سے حاکم تھا۔ سعید بن جبیر رحمۃ اللہ علیہ مشہور تابعی ہیں اور بڑے علماء میں سے ہے۔ حکومت اور ہالخصوص حجاج کو ان سے بعض وعداوت تھی اور چونکہ مقابلہ کیا تھا اس لئے عدوات کا ہونا بھی ضروری تھا۔ مقابلہ میں حجاج ان کو گرفتار نہ کر سکا۔ یہ نکست کے بعد چھپ کر مکہ مکرمہ چلے گئے۔ حکومت نے اپنے ایک خاص آدمی کو مکہ کا حاکم بنایا اور پہلے حاکم کو اپنے پاس بلا�ا۔ اس نے حاکم نے جا کر خطبہ پڑھا جس کے اخیر میں عبد الملک بن مروان بادشاہ کا یہ حکم بھی سنایا کہ جو شخص سعید بن جبیرؓ کو ملکانہ دے اس کی خیر نہیں اس کے بعد اس حاکم نے خود اپنی طرف سے بھی قسم کھائی کہ جس کے گھر میں بھی وہ ملے گا اس کو قتل کیا جائے گا۔ اور اس کے گھر کو نیز اس کے پڑوسیوں کے گھر کو ڈھاؤں گا۔

غرض بڑی وقت سے مکہ کے حاکم نے ان کو گرفتار کر کے حجاج کے پاس بھیج دیا۔ اس کو غصہ نکالنے اور ان کو قتل کرنے کا موقع مل گیا۔ سامنے بلا یا اور پوچھا، حجاج: ترانام کیا ہے۔ سعید: میر انام سعید ہے۔ حجاج: کس کا پیٹا ہوں (سعید کا ترجمہ نیک بخت ہے اور جبیر کے معنی اصلاح کی ہوئی چیز) اگرچہ ناموں میں معنی اکثر مقصود نہیں ہوتے لیکن حجاج کو ان کے نام کا اچھے معنی والا ہونا پسند نہیں آیا۔ اس لئے کہا نہیں تو شقی بن کسری ہے۔ (شقی کہتے ہے بد بخت کو اور کسری ٹوٹی ہوئی چیز) سعید: میری والدہ میر انام تجوہ سے بہتر جانتی تھیں۔ حجاج: تو بھی بد بخت اور تیری ماں بھی بد بخت۔ سعید: غیب کا جانے والا تیرے علاوہ اور ہے (یعنی علام الغیوب) حجاج: اب میں تجوہ موت کے گھاٹ لاتا ہوں۔ سعید: تو میری ماں نے میر انام درست رکھا۔ حجاج: اب میں تجوہ کو زندگی کے بدلہ کیسا جہنم رسید کرتا ہوں۔ سعید: اگر میں جانتا کہ یہ تیرے اختیار میں ہے تو تجوہ کو معبوود بنایتا۔ حجاج: حضور اقدس ﷺ کی نسبت تیرا کیا عقیدہ ہے۔ سعید: وہ رحمت کے نبی تھے اور اللہ کے رسول تھے جو بہترین نصیحت کے ساتھ تمام دنیا کی

طرف بیجے گئے۔ حجاج: خلفا کی نسبت تیرا کیا خیال ہے۔ سعید: میں ان کا محافظ نہیں ہوں۔ ہر شخص اپنے کئے کا ذمہ دار ہے۔ حجاج:

میں انکو برآ کہتا ہوں یا اچھا۔ سعید: جس چیز کا مجھے علم نہیں اس میں کیا کہہ سکتا ہوں، مجھے اپنا ہی حال معلوم ہے۔ حجاج: ان میں سے سب سے پسندیدہ ترے زدیک کون ہے۔ سعید: جو سب سے زیادہ میرے مالک کو راضی کرنے والا تھا۔ بعض کتب میں بجائے اس کے یہ جواب ہے کہ ان کے حالات بعض کو بعض پر ترجیح دیتے ہیں۔ حجاج: سب سے زیادہ راضی رکھنے والا کون تھا۔ سعید: اس کو وہی جانتا ہے جو دل کے بھیدوں اور چھپے ہوئے رازوں سے واقف ہے۔ حجاج: حضرت علیؑ جنت میں ہے یادو زخ میں۔ سعید: اگر میں جنت اور جہنم میں جاؤں اور وہاں والوں کو دیکھ لوں گا تو بتا سکتا ہوں۔ حجاج: میں قیامت میں کیسا آدمی ہوں گا۔ سعید: میں اس سے کم ہوں کہ غیب پر مطلع کیا جاؤں حجاج: تو مجھ سے سچ بولنے کا رادہ نہیں کرتا۔ سعید: میں نے جھوٹ بھی نہیں کہا۔ حجاج: تو کبھی ہستا کیوں نہیں۔ سعید: کوئی بات ہنسنے کی دیکھتا نہیں اور وہ شخص کیا ہنسنے جو منی سے بنا ہو اور قیامت میں اس کو جانا ہو اور دنیا کے فتنوں میں دن رات رہتا ہو۔ حجاج: میں تو ہستا ہوں۔ سعید: اللہ نے ایسے ہی مختلف طریقوں میں ہم کو بنایا ہے۔ حجاج: میں تجھے قتل کرنے والا ہوں۔ سعید: میری موت کا سبب پیدا کرنے والا اپنے کام سے فارغ ہو چکا۔ حجاج: میں اللہ کے زدیک تجھ سے زیادہ محبوب ہوں۔ سعید: اللہ پر کوئی بھی جرأت نہیں کر سکتا۔ جب تک کہ اپنا مرتبہ معلوم نہ کرے اور غیب کی اللہ ہی کو خبر ہے۔ حجاج: میں کیوں جرأت نہیں کر سکتا حالانکہ میں جماعت کے بادشاہ کے ساتھ ہوں۔ اور تو باغیوں کی جماعت کے ساتھ ہے۔ سعید: میں جماعت سے علیحدہ نہیں ہوں اور فتنہ کو خود ہی پسند نہیں کرتا اور جو تقدیر میں ہے اس کو کوئی نال نہیں سکتا۔ حجاج: ہم جو کچھ امیر المؤمنین کے لئے جمع کرتے ہیں اس کو تو کیا سمجھتا ہے۔ سعید: میں نہیں جانتا کہ کیا جمع کیا۔ حجاج: نے سونا چاندی کے کپڑے وغیرہ کامنگا کران کے سامنے رکھ دئے۔ سعید: یہ اچھی چیزیں ہیں اگر اپنی شرط کے موافق ہوں۔ حجاج: شرط کیا ہے۔ سعید: یہ کہ تو ان سے ایسی چیزیں خریدے جو بڑے گمراہت کے دن یعنی قیامت کیدن امن پیدا کرنے والی ہوں۔ ورنہ ہر دو وہ پلانے والی دو دھپتے

کو بھول جائے گی اور حمل گر جائیں گے اور آدمی کو اچھی چیز کے سوا کچھ بھی کام نہ دے گی۔ حجاج: ہم نے جو جمع کیا ہے اچھی چیز نہیں۔ سعید: تو نے کیا جمع کیا تو ہی اس کی اچھائی کو سمجھ سکتا ہے۔ حجاج: کیا تو اس میں سے کوئی چیز اپنے لئے پسند کرتا ہے۔ سعید: صرف اس چیز کو پسند کرتا ہوں جس کو اللہ پسند کرے۔ حجاج: تیرے لئے ہلاکت ہو۔ سعید: ہلاکت اس شخص کیلئے ہے جو جنت سے ہنا کر جہنم میں داخل کر دیا جائے۔ حجاج (دق ہو کر): بتا کہ میں تجھے کس طریقے سے قتل کروں۔ سعید: جس طرح سے قتل ہونا اپنے لئے پسند ہو۔ حجاج: کیا تجھے معاف کر دوں۔ سعید: معافی اللہ کے یہاں کی معافی ہے۔ تیر امعاف کرنا کوئی چیز نہیں۔ حجاج نے جلاد کو حکم دیا کہ اس کو قتل کر دو۔ سعید: ہا ہر لائے گئے اور ہنسے۔ حجاج: کو اس کی اطلاع دی گئی پھر بلا یا گیا اور پوچھا۔ حجاج: تو کیوں ہنسا۔ سعید: تیری اللہ پر جرات اور اللہ تعالیٰ کے تجھ پر حلم سے۔ حجاج: میں اس کو قتل کرتا ہوں جس نے مسلمانوں کی جماعت میں تفریق کی۔ پھر جلاد سے خطاب کر کے کہا۔ میرے سامنے اس کی گردان اڑاؤ۔ سعید: میں دور کعت نماز پڑھ لوں۔ نماز پڑھی قبلہ رخ ہو کر ^{إِنَّمَا مَنْ يُحِبُّ وَيُنْهَا} وَجْهُنَّمُ وَجْهُنَّمُ لِلَّذِي قَطَرَ السَّمَوَاتِ وَالْأَرْضَ خَيْرًا وَمَا آتَا مِنَ الْمُشْرِكِينَ پُرْهَا یعنی "میں نے منہ اس پاک ذات کی طرف کیا جس نے آسمان زمین بنائے اور میں سب طرف سے ہٹ کر ادھر متوجہ ہوا اور نہیں ہوں مشرکین میں سے"۔ حجاج: اس کا منہ قبلہ سے پھیر دو اور نصاریٰ کے قبلہ کی طرف کر دوانہوں نے بھی اپنے دین میں تفریق کی اور اختلاف پیدا کیا چنانچہ فوراً پھیر دیا گیا۔ سعید: فلنتا تو لا فشم وجہ اللہ الکافی بالسر آئن۔ جدھر تم منہ پھیر دادھر بھی خدا ہے و بھیوں کا جانے والا ہے۔ حجاج: اوندھا ذال دو (یعنی زمین کی طرف منہ کر دو) ہم تو ظاہر پر عمل کرنے کے ذمہ دار ہیں۔ سعید: مِنْهَا خَلَقْنَاكُمْ وَمِنْهَا نَعْنَدُكُمْ وَمِنْهَا نَخْرُجُ كُمْ تَارِقًا خَرَّی۔ ہم نے زمین ہی سے تم کو پیدا کیا اور اسی میں تم کو لوٹائیں گے اور اسی سے پھر دوبارہ انٹھائیں گے۔ حجاج: اس کو قتل کر دو۔ سعید: میں تجھے اس بات کا گواہ بنتا ہوں اشْهَدُ ان لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَشَهَدُ انَّ مُحَمَّدًا عَبْدُهُ وَرَسُولُهُ۔ تو اس کو محفوظ رکھنا۔ جب میں تجھے قیامت کے دن ملوں گا تو لے لوں گا۔ اس کے بعد وہ شہید کر دیئے گئے۔ ان اللہ وانا الیہ راجعون۔ ان کے انتقال کے بعد بدن سے خون

بہت زیادہ نکلا جس سے حاجج کو بھی حیرت ہوئی۔ اپنے طبیب سے اس کی وجہ پوچھی۔ اس نے کہا کہ ان کا دل نہایت مطمئن تھا اور قتل کا ذرا بھی خوف ان کے دل میں نہیں تھا۔ اس نے خون اپنی اصلی مقدار پر قائم رہا، مخالف اور لوگوں کے کہ خوف سے ان کا خون پہلے ہی خشک ہو جاتا ہے۔ (علام سلف کتاب الامامت والسیاست)

ف: اس قصہ کے سوال و جواب میں کتب میں کمی زیادتی بھی ہے۔ اور بھی بعض سوال جواب نقل کے گئے۔ ہی میں تو نمونہ ہی دکھانا تھا اسلئے اسی پر اکتفاء کیا گیا۔ تابعین کے اس فہم کے قصے بہت زیادہ ہیں۔ حضرت امام اعظم رحمۃ اللہ علیہ، امام مالک رحمۃ اللہ علیہ، امام احمد بن حنبل رحمۃ اللہ علیہ وغیرہ حضرات اسی حق گوئی کی وجہ سے ہمیشہ مشقتیں برداشت فرماتے رہے۔ لیکن حق کو ہاتھ سے نہیں چھوڑا۔

آٹھواں باب

علمی و اولہ اور اس کا انبہاک

چونکہ اصل دین کلمہ توحید ہے اور وہی سب کمالات کی بنیاد ہے۔ جب تک وہ نہ ہو کوئی کار خیر بھی مقبول نہیں۔ اس نے صحابہ کرام رضی اللہ عنہم کی ہمت ہالخصوص ابتدائی زمانہ میں زیادہ تر کلمہ توحید کے پھیلانے اور کفار سے جہاد کرنے میں مشغول تھی اور علمی انبہاک کے لئے فارغ و یکسونہ تھے لیکن اس کے باوجود ان مشاغل کے ساتھ ان کا انبہاک اور شوق و شغف جس کا شرہ آج چودہ سو برس تک علوم قرآن و حدیث کا بقا ہے، ایک کھلی ہوئی چیز ہے۔ ابتدائے اسلام کے بعد جب کچھ فراغت ان حضرات کو میر ہو سکی اور جماعت میں بھی کچھ اضافہ ہوا تو ایت کلام اللہ تعالیٰ المُؤْمِنُونَ لَيَسْتَفِرُوا كَلَّا فَيَطَّلَعُوا نَفَرٌ مِّنْ كُلِّ فَرْقَةٍ مُّتَّخِذٌ طَرَيْنَ لَيَقُولُوا فِي الدِّينِ وَلَيَدْرِزُوا

وَقَوْمٌ إِذَا رَجَعُوا لَتَّبِعُهُمْ مَكَارٌ وَنَاطَ نَازِلٌ هُوَيْ جَسْ كَاتِرْ جَمْدِ يَهْ هُوَيْ - ”مُسْلِمُوں کو یہ نہ چاہیے کہ سب کے سب نکل کھڑے ہوں سو ایسا کیوں نہ کیا جاوے کہ ان کی ہر بڑی جماعت میں سے ایک چھوٹی جماعت جایا کرے تاکہ باقی ماندہ لوگ دین کی سمجھ بوجھ حاصل کرتے رہیں اور تاکہ وہ قوم کو جب وہ ان کے پاس واپس آؤں، ڈراؤں تاکہ وہ احتیاط رکھیں“ (بیان القرآن)

حضرت عبد اللہ بن عباسؓ فرماتے ہیں اُنْفَرِرُوا خَفَافًا وَنِقْلًا اور اِلَاسْتَفِرِرُوا يَعْدُدُ كُمْ عَدًا بِالْيَمَاءُ سے جو معلوم ہوتا ہے اس کو ناکلن المُؤْمُنُونَ لِيَتَسْفِرُوا نے منسوخ کر دیا۔ صحابہ کرام رضی اللہ عنہم اجمعین کو حق تعالیٰ شانہ نے جامعیت عطا فرمائی تھی اور اس وقت کے لئے یہ چیز نہایت ہی ضروری تھی کہ وہی ایک مختصر سی جماعت دین کے سارے کام سنjalنے والی تھی۔ مگر تابعین کے زمانہ میں جب اسلام پھیل گیا اور مسلمانوں کی بڑی جماعت اور جمیعت ہو گئی نیز صحابہ کرام جیسی جامعیت بھی باقی نہ رہی تو ہر ہر شعبہ دین کے لئے پوری توجہ سے کام کرنے والے اللہ تعالیٰ نے پیدا فرمائے۔ محمد میں کی مستقل جماعت بنی شروع ہو گئی جن کا کام احادیث کا ضبط اور ان کا پھیلانا تھا۔ فقهاء کی علیحدہ جماعت ہوئی، صوفیاء، تراء، مجاہدین غرض دین کے ہر ہر شعبہ کو مستقل سنjalنے والے پیدا ہوئے۔ اس وقت کے لئے یہ ہی چیز مناسب اور ضروری تھی۔ اگر یہ صورت نہ ہوتی تو ہر شعبہ میں کمال اور ترقی دشوار تھی۔ اس لئے ہر شخص تمام چیزوں میں انتہائی کمال پیدا کرے یہ بہت دشوار ہے۔ یہ صفت حق تعالیٰ شانہ نے انبیاء علیہم الصلوٰۃ والسلام بالخصوص سید الانبیاء علیہ افضل الصلوٰۃ والسلام ہی کو عطا فرمائی تھی۔ اس لئے اس ہاب میں صحابہ کرام رضی اللہ عنہم کے علاوہ اور ویگر حضرات کے واقعات بھی ذکر کئے جائیں گے۔

فتورے کا کام کرنے والی جماعت کی فہرست

اگرچہ صحابہ کرام رضی اللہ عنہم جہاد اور اعلائے کلمۃ اللہ کی مشعوی کے باوجود سب ہی علمی مشغله تھا لیکن ایک جماعت فتوے کے ساتھ مخصوص تھی شخص ہر وقت جو کچھ حاصل کر لیتا تھا، اس کو پھیلانا پہنچانا یہی اس کا مشغله تھا لیکن ایک جماعت فتوے کے ساتھ مخصوص تھی جو حضور اقدس ﷺ کے زمانہ میں بھی فتوے کا کام کرتی تھی۔ وہ حضرات حسب ذیل ہیں۔ حضرت ابو بکر، حضرت عمر، حضرت عثمان، حضرت علی، حضرت عبدالرحمن بن عوف، ابی بن کعب، حضرت عبد اللہ بن مسعود، معاذ بن جبل، عمار بن یاسر، حذیفہ، سلمان فارسی، زید بن ثابت، ابو موسیٰ، ابو الدرد اور رضی اللہ عنہم اجمعین۔

ف: یہ ان حضرات کے کمال علم کی بات ہے کہ حضور ﷺ کی موجودگی میں یہ لوگ اہل فتویٰ شمار کئے جاتے تھے۔

۲ حضرت ابو بکر صدیق کا مجموعہ کو جلا دینا

حضرت عائشہؓ فرماتی ہیں کہ میرے باپ حضرت ابو بکر صدیقؓ پانچ سو احادیث کا ذخیرہ جمع کیا تھا۔ ایک رات میں نے دیکھا کہ وہ نہادت بے چین ہیں، کروٹیں بدلتے ہیں۔ مجھے یہ حالت دیکھ کر بے چینی ہوئی۔ دریافت کیا کہ کوئی تکلیف ہے یا کوئی فکر کی بات سننے میں آئی ہے۔ غرض تمام رات اسی بے چینی میں گزری اور صحیح کو فرمایا کہ وہ احادیث جو میں نے تیرے پاس رکھوار کھی ہیں، اخالا، میں لے کر آئی، آپ نے جلا دیا، میں نے پوچھا کہ کیوں جلا دیا۔ ارشاد فرمایا کہ مجھے اندیشه ہوا کہ کہیں ایسا نہ ہو کہ میں مر جاؤں اور یہ میرے پاس ہوں ان میں دوسروں کی سنی ہوئی روایتیں میں کہ میں نے معتبر سمجھا ہوا اور واقع میں وہ معتبر نہ ہوں اور اس کی روایت میں کوئی گزبہ ہو جس کا وہاں مجھ پر ہو۔

ف: حضرت ابو بکر صدیقؓ کا یہ تو علمی کمال اور شغف تھا کہ انہوں نے پانچ سو احادیث کا ایک رسالہ جمع کیا اور اس کے بعد اس کو جلا دینا یہ کمال احتیاط تھا۔ اکابر صحابہ رضی اللہ عنہم کا حدیث کے بارے میں احتیاط کا بھی حال تھا۔ اسی وجہ سے اکثر صحابہ رضی اللہ عنہم سے بہت کم روایتیں نقل کی جاتی ہیں۔ ہم لوگوں کو اس واقعہ سے سبق لینے کی ضرورت ہے جو منبروں پر بیٹھ کر بے دھڑک احادیث نقل کر دیتے ہیں۔ حالانکہ حضرت ابو بکر صدیقؓ ہر وقت کے حاضر باش، سفر حضر کے ساتھی، ہجرت کے رفیق، صحابہؓ کہتے ہیں کہ ہم میں بڑے عالم حضرت ابو بکرؓ تھے۔ حضرت عمرؓ فرماتے ہیں کہ حضور ﷺ کے وصال کے بعد جب بیعت کا قصہ پیش آیا اور حضرت ابو بکر صدیقؓ نے تقریر فرمائی تو کوئی آیت اور کوئی حدیث اسی نہیں چھوڑی جس میں انصار کی فضیلت آئی ہو اور حضرت ابو بکرؓ نے اپنی تقریر میں نہ فرمادی ہو، اس سے اندازہ ہوتا ہے کہ قرآن پاک پر کتنا عبور تھا اور احادیث کس قدر یاد تھیں۔ مگر پھر بھی بہت کم روایتیں حدیث کی آپ سے منقول ہیں۔ یہی راز حضرت امام اعظم رحمۃ اللہ علیہ سے بھی حدیث کی روایتیں بہت کم نقل کی گئی ہیں۔

تبليغ حضرت مصعب بن عمیرؓ

مصعب بن عمیرؓ جن کا ایک قصہ ساتویں باب کے نمبر ۵ پر بھی گزر چکا ہے ان کو حضور اقدس ﷺ نے مدینہ منورہ کی اس جماعت کے ساتھ جو سب سے پہلے مٹی کی گھاؤ میں مسلمان ہوئی تھی، تعلیم اور دین کے سکھانے کے لئے بھیج دیا تھا۔ یہ مدینہ طیبہ میں ہر وقت تعلیم اور تبلیغ میں مشغول رہتے لوگوں کو قرآن پڑھاتے اور دین کی ہاتیں سکھلاتے تھے۔ اسعد بن زرارؓ کے پاس ان کا قیام تھا اور مقرری (پڑھانے والا، مدرس) کے نام سے مشہور ہو گئے تھے۔ سعد بن معاذ اور اسید بن حضیرؓ یہ دونوں سرداروں میں تھے۔ ان کو یہ ہات ناگوار ہوئی۔ سعد نے اسید سے کہا کہ تم اسعد کے پاس جاؤ اور ان سے کہو کہ ہم نے یہ سنا ہے کہ تم کسی پر دیسی کو

اپنے ساتھ لے آئے ہو جو ہمارے ضعیف ا لوگوں کو بیو قوف بنتا ہے۔ بہکتا ہے۔ وہ اسعد کے پاس گئے اور ان سے سختی سے یہ گفتگو کی۔

اسعدؑ نے کہا کہ تم ان کی بات سن لو، اگر تمہیں پسند آئے قبول کرو، اگر سننے کے بعد ناپسند ہو تو رونے کا مصاائقہ نہیں۔ اسید نے کہا کہ یہ انصاف کی بات ہے۔ سنتے لگے۔ حضرت مصعبؓ نے اسلام کی خوبیاں سنائیں اور کلام اللہ شریف کی آئینیں تلاوت کیں۔ حضرت اسیدؓ نے کہا کیا ہی اچھی باتیں ہیں اور کیا ہی بہتر کلام ہے۔ جب تم اپنے دین میں کسی کو داخل کرتے ہو تو کس طرح داخل کرتے ہو۔ ان لوگوں نے کہا کہ تم نہا لو، پاک کپڑے پہنوا اور کلمہ شہادت پڑھو۔ حضرت اسیدؓ نے اسی وقت سب کام کئے اور مسلمان ہو گئے۔ اس کے بعد یہ سعدؑ کے پاس گئے اور ان کو بھی اپنے ہمراہ لے آئے۔ ان سے بھی یہی گفتگو ہوئی، سعدؓ بن معاذ بھی مسلمان ہو گئے اور مسلمان ہوتے ہی اپنی قوم بنوالا اشل کے پاس گئے۔ ان سے جا کر کہا کہ میں تم لوگوں کی نگاہ میں کیسا آدمی ہوں۔ انہوں نے کہا کہ ہم میں سب سے افضل اور بہتر ہو۔ اس پر سعدؑ نے کہا کہ مجھے تمہارے مردوں اور عورتوں سے کلام حرام ہے جب تک تم مسلمان نہ ہو جاؤ اور محمد ﷺ پر ایمان نہ لے آؤ۔ ان کے اس کہنے سے قبلہ اشل کے سب مرد عورت مسلمان ہو گئے اور حضرت مصعبؓ کو تعلیم دینے میں مشغول ہو گئے۔

ف: صحابہ کرام رضی اللہ عنہم کا یہ عام دستور تھا کہ جو شخص بھی مسلمان ہو جاتا وہ مستقل ایک مبلغ ہوتا اور جو بات اسلام کی اس کو آتی تھی اس کو پھیلانا اور دوسروں تک پہنچانا اس کی زندگی کا ایک مستقل کام تھا جس میں نہ کھیتی مانع تھی نہ تجارت نہ پیشہ نہ ملازمت۔

حضرت ابی بن کعبؓ کی تعلیم

حضرت ابی بن کعبؓ مشہور صحابہؓ اور مشہور قاریوں میں ہیں۔ اسلام لانے سے پہلے لکھنا پڑھنا جانتے تھے۔ عرب میں لکھنے کا عام دستور نہیں تھا۔ اسلام کے بعد سے اس کا چرچا ہوا۔ لیکن یہ پہلے سے واقف تھے حضور اقدس ﷺ کی خدمت میں حاضر رہ کر وہی بھی لکھا کرتے تھے۔ قرآن شریف کے بڑے ماہر تھے اور ان لوگوں میں تھے جنہوں نے حضور ﷺ کی زندگی ہی میں تمام قرآن شریف حفظ کر لیا تھا۔ حضور ﷺ کا ارشاد ہے کہ میری امت کے بڑے قاری ابی بن کعب ہیں۔ تجد میں آٹھ راتوں میں قرآن پاک ختم کرنے کا اہتمام تھا۔ ایک مرتبہ حضور اقدس ﷺ نے ارشاد فرمایا کہ اللہ جل شانہ نے مجھے ارشاد فرمایا ہے کہ تم قرآن شریف سناؤ۔ عرض کیا یا رسول اللہ۔! اللہ تعالیٰ نے میرا نام لیکر کہا۔ حضور ﷺ نے فرمایا ہاں تیرا نام لے کر کہا۔ یہ سن کر فرط خوشی سے روئے گے۔

ذکر میرا مجھ سے بہتر ہے کہ اس محفل میں ہے

جندب بن عبد اللہ کہتے ہیں کہ میں مدینہ طیبہ علم حاصل کرنے کے لئے حاضر ہوا تو مسجد نبوی میں حدیث پڑھانے والے متعدد حضرات تھے اور شاگروں کے حلقے متفرق طور پر علیحدہ علیحدہ ہر استاد کے پاس موجود تھے۔ میں ان حلقوں پر گزرتا ہوا ایک حلقہ پر پہنچا جس میں ایک صاحب مسافرانہ ہیئت کے ساتھ دو کپڑے بدن پر ڈالے ہوئے بیٹھے حدیث پڑھا رہے تھے۔ میں نے لوگوں سے دریافت کیا کہ یہ کون بزرگ ہیں۔ بتایا کہ مسلمانوں کے سردار ابی بن کعب ہیں۔ میں ان کے حلقہ درس میں بیٹھ گیا۔ جب حدیث سے فارغ ہوئے تو گھر جانے لگے۔ میں بھی پیچھے ہو لیا، وہاں جا کر دیکھا، ایک پر انسا گھر ختنہ حالت، نہایت معمولی سامان، زاہدانہ زندگی۔ (طبقات) حضرت ابی سعیدؓ کہتے ہیں کہ ایک مرتبہ حضور اقدس ﷺ نے (میرا متحان کیا) ارشاد فرمایا کہ قرآن شریف میں سب سے بڑی آیت (برکت اور فضل کے اعتبار سے) کوئی نہیں ہے۔ میں نے عرض کیا کہ اللہ اور اس کے رسولؐ کی بہتر جانتے ہیں۔

حضور ﷺ نے دوبارہ سوال فرمایا۔ مجھے ادب مانع ہوا، میں نے پھر وہی جواب دیا۔ تیسری مرتبہ پھر ارشاد فرمایا۔ میں نے عرض کیا آئیت اکبری۔ حضور ﷺ خوش ہوئے اور فرمایا۔ اللہ تعالیٰ تیر اعلم مبارک کرے۔ ایک مرتبہ حضور اقدس ﷺ نماز پڑھا رہے تھے ایک آیت چھوٹ گئی۔ حضرت ابیؓ نماز میں لقمہ دیا۔ حضور ﷺ نے نماز کے بعد ارشاد فرمایا کہ کس نے بتایا۔ حضرت ابیؓ نے عرض کیا، میں نے بتایا تھا۔ حضور ﷺ نے ارشاد فرمایا۔ میرا بھی یہ گمان تھا کہ تم نے ہی بتایا ہو گا۔

ف: یہ حضرت ابیؓ با وجود اس علمی شغف اور قرآن پاک کی مخصوص خدمات کے حضور ﷺ کے ساتھ ہر غزوہ میں شریک ہوئے ہیں حضور ﷺ کا کوئی جہاد ایسا نہیں جس میں ان کی شرکت نہ ہوئی ہو۔

حضرت حذیفہؓ کا اہتمام فتن

حضرت حذیفہؓ مشہور صحابہ میں ہیں۔ صاحب التیر (بجیدی) ان کا لقب ہے۔ حضور اقدس ﷺ نے منافقین اور فتنوں کا علم ان کو بتایا تھا۔ کہتے ہیں کہ ایک مرتبہ حضور اقدس ﷺ نے قیامت تک جتنے فتنے آنے والے ہیں سب کو نمبردار بتایا تھا۔ کوئی ایسا فتنہ جس میں تین سو آدمیوں کے بقدر لوگ شریک ہوں، حضور ﷺ اپلکہ اس فتنہ کا حال اور اس کے مقتداء کا حال مع اس کے نیز اس کی ماں کا نام، اس کے باپ کا نام اس کے قبیلہ کا نام صاف بتاویا تھا۔ حضرت حذیفہؓ فرماتے ہیں کہ لوگ حضور ﷺ سے خیر کی باتیں دریافت کیا کرتے تھے اور میں برائی کی باتیں دریافت کیا کرتا تھا، تاکہ اس سے بچا جائے۔ ایک مرتبہ میں نے دریافت کیا یا رسول اللہ ﷺ! یہ خیر و خوبی جس پر آجکل آپ کی برکت سے ہم لوگ ہیں، اس کے بعد بھی کوئی برائی آنے والی ہے۔ حضور ﷺ نے فرمایا۔ ہاں برائی آنے والی ہے۔ میں نے عرض کیا کہ اس برائی کے بعد پھر بھائی اوت کر آئے گی یا نہیں۔ حضور ﷺ نے فرمایا کہ حذیفہؓ اللہ کا کلام پڑھ اور اس کے معانی پر غور کر، اس کے احکام کی اتباع کر (مجھے فکر سوار تھا) میں

نے عرض کیا یادِ رسول اللہ! اس براہی کے بعد پھر بھلائی لوٹ کر آئے گی یا نہیں۔ حضور ﷺ نے فرمایا۔ ہاں پھر بھلائی ہو گی لیکن دل ایسے نہیں ہوں گے جیسے پہلے تھے۔ میں نے عرض کیا یادِ رسول اللہ! اس بھلائی کے بعد پھر براہی ہو گی۔ حضور ﷺ نے فرمایا۔ ہاں ایسے لوگ پیدا ہو جائیں گے جو آدمیوں کو گمراہ کریں گے اور جہنم کی طرف لے جائیں گے۔ میں نے عرض کیا کہ اگر میں اس زمانہ کہ پاؤں تو کیا کروں۔ حضور ﷺ نے فرمایا۔ اگر مسلمانوں کی کوئی متحده جماعت ہو اور ان کا کوئی ہادشاہ ہو تو اس کے ساتھ ہو جانا اور نہ ان سب فرقوں کو چھوڑ کر ایک کونہ میں علیحدہ بیٹھ جانا یا کسی درخت کی جڑ میں جا کر بیٹھ جانا اور مرنے تک وہیں بیٹھے رہنا۔ چونکہ ان کو منافقوں کا حال حضور ﷺ نے سب کا بتلا دیا تھا۔ اس لئے حضرت عمرؓ سے دریافت فرمایا کرتے تھے کہ میرے حکام میں کوئی منافق تو نہیں۔ ایک مرتبہ انہوں نے عرض کیا کہ ایک منافق ہے لیکن میں نام نہیں بتاؤں گا۔ حضرت عمرؓ نے ان کو معزول کر دیا۔ غالباً اپنی فرات سے پہچان لیا ہو گا۔ جب کوئی شخص مر جاتا تو حضرت عمرؓ تحقیق فرماتے کہ حذیفہؓ ان کے جنازہ میں شریک ہیں یا نہیں۔ اگر حذیفہؓ شریک ہوتے تو حضرت عمرؓ بھی نماز پڑھتے ورنہ وہ بھی نہ پڑھتے۔ حضرت حذیفہؓ کا جب انتقال ہونے لگا نہایت گھبراہٹ اور بے چینی میں رو رہے تھے۔ لوگوں نے دریافت کیا۔ فرمایا کہ دنیا چھوٹے پر نہیں رواہ بالکہ موت تو مجھے محظوظ ہے، البتہ اس پر رواہ ہوں کہ مجھے اس کی خبر نہیں کہ میں اللہ کی نار ارضی پر جا رہا ہوں، یا خوشنودی پر۔ اس کے بعد کہا کہ یہ میری دنیا کی آخری گھڑی ہے۔ یا اللہ تجھے معلوم ہے کہ مجھے تجھ سے محبت ہے اس لئے اپنی ملاقات میں برکت عطا فرم۔ (ابوداؤد۔ اسد الغابہ)

حضرت ابو ہریرہؓ کا احادیث کو حفظ کرنا

حضرت ابو ہریرہؓ نہایت مشہور اور جلیل القدر صحابی ہیں۔ اور اتنی کثرت سے حدیثیں ان سے نقل ہیں کہ کسی دوسرے صحابی سے اتنی زیادہ نقل کی ہوئی موجود نہیں۔ اس پر لوگوں کو تجب ہوتا تھا کہ یہ میں یہ مسلمان ہو کر تشریف لائے اور اداہ میں ہے

حضور اقدس ﷺ کا وصال ہو گیا۔ اتنی قلیل مدت میں جو تقریباً چار برس ہوتی ہے اتنی زیادہ حدیثیں کیسے یاد ہوئیں۔ خود حضرت ابو ہریرہؓ کی وجہ بتاتے ہیں۔ فرماتے ہیں لوگ کہتے ہیں کہ ابو ہریرہؓ بہت روایتیں نقل کرتے ہیں۔ میرے مہاجر بھائی تجادت پیشہ تھے ہزار میں آنا جانا پڑتا تھا اور میرے انصاری بھائی کھنچی کا کام کرتے تھے اس کی مشغولی ان کو درپیش رہتی تھی اور ابو ہریرہؓ اصحاب صفو کے ماسکین میں سے ایک مسکین تھا جو حضور اقدس ﷺ کی خدمت اقدس میں جو کچھ کھانے کو مل جاتا تھا اس پر قناعت کے پڑا رہتا تھا۔ ایسے اوقات میں موجود ہوتا تھا جس میں وہ نہیں ہوتے تھے اور ایسی چیزیں یاد کر لیتا تھا جن کو وہ یاد نہیں کر سکتے تھے۔ ایک مرتبہ میں نے حضور ﷺ سے حافظہ کی شکلیت کی۔ حضور ﷺ نے فرمایا، چادر بچھا۔ میں نے چادر بچھائی۔ حضور ﷺ نے دونوں ہاتھوں سے اس میں کچھ ارشاد فرمایا۔ اس کے بعد فرمایا، اس چادر کو ملا لے۔ میں نے اپنے سینہ سے ملا لیا۔ اس کے بعد سے کوئی چیز نہیں بھولا۔ (بخاری)

ف: اصحاب صفو وہ لوگ کہلاتے ہیں جو حضور اقدس ﷺ کی گویا خانقاہ کے رہنے والے تھے ان حضرات کے اخراجات کا کوئی خاص نظم نہیں تھا۔ گویا حضور ﷺ کے مہمان تھے جو کہیں سے کچھ صدقہ کے طور پر آتا۔ اس پر ان کا زیادہ تر گذر تھا۔ حضرت ابو ہریرہؓ بھی انہی لوگوں میں تھے۔ با اوقات کئی کئی وقت فاقہ کے بھی ان پر گذر جاتے تھے۔ بعض اوقات بھوک کی وجہ سے جنون کی سی حالت ہو جاتی تھی جیسا کہ تیرے باب کے قصہ نمبر ۳ میں گذرائیکن اس کے باوجود احادیث کا کثرت سے یاد کرنا ان کا مشغله تھا جس کی بدولت آج سب سے زیادہ احادیث انہی کی بتائی جاتی ہیں۔ ابن جوزی نے تکمیل میں لکھا ہے کہ پانچ ہزار تین سو چوہتر ۵۳۷۴ حدیثیں ان سے مروی ہیں۔ ایک مرتبہ حضرت ابو ہریرہؓ نے جنازہ کے متعلق ایک حدیث بیان کی کہ حضور اقدس ﷺ کا ارشاد ہے۔ جو شخص جنازہ کی نماز پڑھ کر واپس آجائے اس کو ایک قیراط ثواب ملتا ہے اور جو دفن تک شریک رہے اس کو

دو قیراط ثواب ملتا ہے اور ایک قیراط کی مقدار احاد کے پہاڑ سے بھی زیادہ ہے۔ حضرت عبد اللہ بن عمرؓ کا اس حدیث میں کچھ تردد ہوا۔ انہوں نے فرمایا، ابو ہریرہؓ سوچ کر کہو۔ ان کے غصہ آگیا۔ سیدھے حضرت عائشہؓ کے پاس گئے اور عرض کیا میں آپ کو قسم دیکھ پوچھتا ہوں، یہ قیراط والی حدیث آپؐ نے حضور ﷺ سے سُنی؟ انہوں نے فرمایا۔ ہاں سُنی ہے۔ ابو ہریرہؓ فرمانے لگے کہ مجھے حضور کے زمانہ میں نہ تو باغ میں کوئی درخت لگاتا تھا، نہ بازار میں مال بیچنا تھا۔ میں تو حضور اقدس ﷺ کے دربار میں پڑا رہتا تھا اور صرف یہ کام تھا کہ کوئی بات یاد کرنے کو مل جائے یا کچھ کھانے کو مل جائے۔ حضرت عبد اللہ بن عمرؓ نے فرمایا۔ پہلک تم ہم لوگوں سے زیادہ حاضر ہاں تھے اور احادیث کو زیادہ جانتے والے (مسند احمد)

اس کے ساتھ ہی ابو ہریرہؓ کہتے ہیں میں بارہ ہزار مرتبہ روزانہ استغفار پڑھتا ہوں اور ایک تاگہ ان کے پاس تھا جس میں ایک ہزار گرہ لگی ہوئی تھی، رات کو اس وقت تک نہیں سوتے تھے جب تک اس کو سبحان اللہ کے ساتھ پورا نہیں کر لیتے تھے۔ (تذکرہ)

قتل مسیلمہ و قرآن کا جمع کرنا

حضور اقدس ﷺ کے وصال کے بعد مسیلمہ کذاب کا (جس نے حضور ﷺ کے سامنے ہی نبوت کا دعویٰ کر دیا تھا) اثر بڑھنے لگا اور چونکہ عرب میں ارتاداد بھی زور شور سے شروع ہو گیا تھا اس سے اس کو اور بھی تقویت پہنچی۔ حضرت ابو بکر صدیقؓ نے اس سے لڑائی کی حق تعالیٰ شانہ، نے اسلام کو قوت عطا فرمائی اور مسیلمہ قتل ہوا۔ لیکن اس لڑائی میں صحابہ کرام رضوان اللہ علیہم اجمعین کی بھی ایک بڑی جماعت شہید ہو گئی۔ بالخصوص قرآن پاک کے حافظوں کی ایک بڑی جماعت شہید ہوئی۔ حضرت عمرؓ امیر المؤمنین حضرت ابو بکر صدیقؓ کی خدمت میں حاضر ہوئے اور عرض کیا کہ اس لڑائی میں قاری بہت شہید ہو گے۔ اگر اسی طرح

ایک دولڑائی میں اور شہید ہو گئے تو قرآن پاک کا بہت حصہ صالح ہو جانے کا اندیشہ ہے اس لئے اس کو ایک جگہ لکھوا کر محفوظ کر لیا جائے۔ حضرت ابو بکر صدیقؓ نے فرمایا۔ ایسے کام کی کیسے جرات کرتے ہو جس کو حضور اقدس ﷺ نے نہیں کیا۔ حضرت عمرؓ پر اصرار فرماتے رہے اور ضرورت کا اظہار کرتے رہے بالآخر حضرت ابو بکر صدیقؓ کی رائے بھی موافق ہو گئی تو حضرت زید بن ثابتؓ کو (جن کا قصہ ہاب نمبر ۱۸ پر آرہا ہے) بلا یا۔ زیدؓ کہتے ہیں کہ میں حضرت ابو بکر صدیقؓ کی خدمت میں حاضر ہوا تو حضرت عمرؓ بھی تشریف رکھتے تھے۔ حضرت ابو بکرؓ نے اول اپنی اور حضرت عمرؓ کی ساری گفتگو نقل فرمائی۔ اس کے بعد ارشاد فرمایا کہ تم جوان ہو اور دانش مند، تم پر کسی قسم کی بد گمانی بھی نہیں اور ان سب ہاتوں کے علاوہ یہ کہ خود حضور اقدس ﷺ کے زمانہ میں بھی تم وحی کے لکھنے پر مأمور رہ چکے ہو۔ اس لئے اس کام کو تم کرو۔ لوگوں کے پاس سے قرآن پاک جمع کرو اور اس کو ایک جگہ نقل کر دو۔ زیدؓ کہتے ہیں کہ خدا کی قسم اگر مجھے یہ حکم فرماتے کہ فلاں پہاڑ کو توڑ کر اوہر سے اُدھر منتقل کر دو تو یہ حکم بھی میرے لئے قرآن پاک جمع کرنے کے حکم سے سہل تھا۔ میں نے عرض کیا کہ آپ حضرات ایسا کام کس طرح کر رہے ہیں جس کو حضور اقدس ﷺ نے نہیں کیا۔ وہ حضرات مجھے سمجھاتے رہے۔ ایک حدیث میں آیا ہے کہ حضرت ابو بکر صدیقؓ نے زیدؓ سے کہا کہ اگر تم عمرؓ کی موافقت کرو تو میں اس کا حکم دوں اور نہیں تو پھر میں بھی ارادہ نہ کروں۔ زیدؓ بن ثابتؓ کہتے ہیں کہ طویل گفتگو کے بعد حق تعالیٰ شانہ نے میرا بھی اسی جانب شرح صدر فرمادیا کہ قرآن پاک کو یکجا جمع کیا جائے چنانچہ میں نے قمیل ارشاد میں لوگوں کے پاس جو قرآن شریف متفرق طور پر لکھا ہوا تھا اور جوان حضرات صحابہ کرامؓ کے سینوں میں بھی محفوظ تھا، سب کو تلاش کر کے جمع کیا۔ (در منثور)

ف: اس قصہ میں اول تو ان حضرات کے اتباع کا اہتمام معلوم ہوتا ہے کہ پہاڑ کا منتقل کرنا ان کے لئے سہل تھا کہ کوئی ایسا کام کیا جائے جس کو حضور ﷺ نے نہیں کیا۔ اس کے بعد کلام پاک کا جمع کرنا جو دین کی اصل ہے، اللہ نے ان حضرات کے اعمال نامہ

میں رکھا تھا۔ پھر حضرت زیدؑ نے اتنا اہتمام اس کے جمع فرمانے میں کیا کہ کوئی آیت بغیر لکھی ہوئی نہیں لیتے تھے۔ جو حضور اقدس ملکیت اللہ عزیز کے زمانہ کی لکھی ہوئی تھیں انہی سے جمع کرتے تھے اور حفاظ کے سینوں سے اس کا مقابلہ کرتے تھے اور چونکہ تمام قرآن شریف متفرق جگہوں میں لکھا ہوا تھا۔ اس نے اس کی تلاش میں گو محنت ضرور کرنا پڑی مگر سب مل گیا۔ ابی بن کعبؓ جن کو خود حضور ملکیت اللہ عزیز نے قرآن پاک کا سب سے زیادہ ماہر بتایا ان کی اعانت کرتے تھے۔ اس محنت سے کلام اللہ شریف کو ان حضرات نے سب سے پہلے جمع فرمایا۔

حضرت ابن مسعودؓ کی احتیاط روایت حدیث میں

حضرت عبد اللہ بن مسعودؓ بڑے مشہور صحابہ میں ہیں اور ان صحابہؓ میں شمار ہیں جو فتویٰ کے مالک تھے۔ ابتدائے اسلام ہی میں مسلمان ہو گئے تھے اور جہش کی بھرپورت بھی کی تھی۔ تمام غزوات میں حضور ملکیت اللہ عزیز کے ساتھ شریک رہے اور مخصوص خادم ہونے کی وجہ سے صاحب النعل، صاحب الوسادة، صاحب المطہرة۔ جوتے والے، سکنیے والے، وضو کے پانی والے، یہ القاب بھی ان کے لئے ہیں۔ اس نے کہ حضور اقدس ملکیت اللہ عزیز کی یہ خدمتیں اکثر ان کے پس درہتی تھیں۔ حضور ملکیت اللہ عزیز کا ان کے ہارے میں یہ بھی ارشاد ہے کہ اگر میں کسی کو بغیر مشورہ امیر بناؤں تو عبد اللہ بن مسعودؓ کو بناؤں۔ حضور ملکیت اللہ عزیز کا یہ بھی ارشاد تھا کہ تمہیں ہر وقت حاضری کی اجازت ہے۔ حضور ملکیت اللہ عزیز کا یہ بھی ارشاد ہے کہ جس شخص کو قرآن شریف بالکل ایسی طرح پڑھنا ہو جس طریقہ سے اُترا ہے تو عبد اللہ بن مسعودؓ کے طریقہ کے موافق پڑھے۔ حضور ملکیت اللہ عزیز کا یہ بھی ارشاد ہے کہ ابن مسعودؓ جو حدیث تم سے بیان کریں اس کو جس سمجھو۔ ابو موسیٰ اشعریؓ سمجھتے ہیں کہ ہم لوگ جب یمن سے آئے تو ایک زمانہ تک ابن مسعودؓ کو اہل بیت میں سے سمجھتے رہے اس لئے کی اتنی کثرت سے ان کی اور ان کی والدہ کی آمد و رفت حضور ملکیت اللہ عزیز کے گھر میں تھی جیسی گھر کے آدمیوں کی ہوتی ہے۔ (بخاری)

لیکن ان سب باتوں کے باوجود اب عمر و شیبائی ہے کہ میں ایک سال تک ابن مسعود کے پاس رہا۔ میں نے کبھی ان کو حضور ﷺ کی طرف منسوب کر کے بات کرتے نہیں سن لیکن کبھی اگر حضور ﷺ کی طرف کوئی بات منسوب کر دیتے تھے تو بدن پر کچھی آجائی تھی عمرو بن میمون ہے کہ میں ہر جعرات کو ایک سال تک ابن مسعود کے پاس آتا رہا، میں نے کبھی حضور ﷺ کی طرف نسبت کر کے بات کرتے نہیں سن۔ ایک مرتبہ حدیث بیان فرماتے ہوئے زہان پر یہ جاری ہو گیا کہ حضور ﷺ نے یہ ارشاد فرمایا تو بدن کا نیپ گیا، آنکھوں میں آنسو بھر آئے، پیشانی پر پسینہ آگیا، رگس پھول گئیں اور فرمایا ان شاء اللہ بھی فرمایا تھا یا اس کے قریب قریب تھا یا اس سے کچھ زیادہ یا اس سے کچھ کم۔ (مقدمہ او جزالمسالک و مندادحمد)

ف: یہ تھی ان حضرات صحابہ کرامؓ کی احتیاط حدیث شریف کے بارہ میں اس لئے کہ حضور ﷺ کا ارشاد ہے کہ جو میری طرف سے جھوٹ نقل کرے، اپنا ٹھکانہ جنم میں بنالے، اس خوف کی وجہ سے یہ حضرات باوجود یہ مسائل حضور ﷺ کے ارشادات اور حالات ہی سے بتاتے تھے مگر یہ نہیں کہتے تھے کہ حضور ﷺ کا یہ ارشاد ہے کہ خدا خواست جھوٹ نہ نکل جائے۔ اس کے مقابل ہم اپنی حالتیں دیکھتے ہیں کہ بے دھڑک، بے تحقیق حدیث نقل کر دیتے ہیں ذرا بھی نہیں جھجکتے، حالانکہ حضور ﷺ کی طرف منسوب کر کے بات کا نقل کرنا بڑی سخت ذمہ داری ہے۔ فقہ حنفی انجی عبد اللہ بن مسعود سے زیادہ تر لیا گیا ہے۔

حضرت ابوالدرداءؓ کے پاس حدیث کیلئے جانا

کثیر بن قیس ہے کہ میں حضرت ابوالدرداءؓ رضی اللہ عنہ کے پاس دمشق کی مسجد میں بیٹھا ہوا تھا ایک شخص ان کی خدمت میں آئے اور کہا کہ میں مدینہ منورہ سے صرف ایک حدیث کی وجہ سے آیا ہوں۔ میں نے سنایا کہ وہ آپ نے حضور اقدس ﷺ سے سُنی ہے۔ ابوالدرداءؓ نے پوچھا کوئی اور تجارتی کام نہیں تھا۔ انہوں نے کہا نہیں۔ ابوالدرداءؓ نے پھر پوچھا کہ کوئی

دوسری غرض تو نہ تھی۔ کہا نہیں، صرف حدیث ہی معلوم کرنے کے لئے آیا ہوں۔ ابوالدرداءؓ نے فرمایا کہ میں نے حضور ﷺ سے سنائے ہے کہ جو شخص کوئی راستہ علم حاصل کرنے کے لئے چلتا ہے حق تعالیٰ شانہ اُس کیلئے جنت کا راستہ سہل فرمادیتے ہیں اور فرشتے اپنے پر طالب علم کی خوشنودی کے واسطے بچا دیتے ہیں اور طالب علم لے لئے آسمان زمین کے رہنے والے استغفار کرتے یہیں یعنی کہ مجددیاں جو پانی میں رہتی یہیں وہ بھی استغفار کرتی ہیں اور عالم کی فضیلت عابد پر ایسی ہے جیسا کہ چاند کی فضیلت تمام ستاروں پر ہے اور علماء، انبیاء کے وارث ہیں۔ انبیاء کی دینار و درہم کا وارث نہیں بناتے بلکہ علم کا وارث بناتے ہیں۔ جو شخص علم کو حاصل کرتا ہے۔ وہ ایک بڑی دولت کو حاصل کرتا ہے۔ (ابن ماجہ)

ف: حضرت ابوالدرداءؓ فقہائے صحابہؐ میں ہیں۔ حکیم الامت کہلاتے ہیں۔ فرماتے ہیں کہ میں حضور ﷺ کی نبوت کے وقت تجارت کیا کرتا تھا۔ میں نے مسلمان ہونے کے بعد چاہا کہ تجارت اور عبادت دونوں کو جمع کروں مگر دونوں اکٹھی نہ رہ سکیں تو مجھے تجارت چھوڑنا پڑی اب میراول یہ بھی گوارا نہیں کرتا کہ بالکل دروازہ ہی پر دکان ہو جس کی وجہ سے ایک بھی نماز فوت نہ ہو اور روزانہ چالیس دینار کا نفع ہو اور میں ان سب کو صدقہ کر دوں۔ کسی نے پوچھا کہ ایسی تجارت سے کیوں خفا ہوئے کہ نماز بھی نہ جائے اور اتنا نفع روزانہ کا اللہ کے راستے میں خرچ ہو، پھر بھی پسند نہیں کرتے۔ فرمایا حساب تو دینا ہی پڑے گا۔ ابوالدرداءؓ یہ بھی فرماتے ہیں کہ مجھے موت سے محبت ہے اپنے مولیٰ سے ملاقات کے شوق میں۔ اور فقر سے محبت ہے تواضع کے واسطے اور بیماری سے محبت ہے گناہ حلنے کے واسطے (تذکرہ) اور کے قصہ میں ایک حدیث کی خاطراتا طویل سفر کیا ہے۔ ان حضرات کے ہاں حدیث حاصل کرنے کے لئے سفر کرنا کچھ اہم نہیں تھا ایک ایک حدیث سننے اور معلوم کرنے کے لئے ذور ذور کا سفر طے کر لینا ان حضرات کو بہت سهل تھا۔ شعبیؓ رحمۃ اللہ علیہ ایک مشہور محدث ہیں، کوفہ کے رہنے والے ہیں۔ اپنے کسی شاگرد کو ایک مرتبہ حدیث سنائی اور فرمایا کہ

لے، گھر بیٹھے مفت مل گئی، ورنہ اس سے کم کے لئے بھی مدینہ منورہ کا سفر کرنا پڑتا تھا کہ ابتداء میں حدیث کا مخزن مدینہ طیبہ ہی تھا۔ علمی شغف رکھنے والے حضرات نے بڑے طویل سفر علم کی خاطر اختیار فرمائے ہیں۔ سعید بن المسیب رحمۃ اللہ علیہ جو ایک مشہور تابعی ہیں کہتے ہیں کہ میں ایک ایک حدیث کی خاطر راتوں اور دنوں پیدل چلا ہوں۔ امام الانہمہ امام بخاری شوال ۱۹۳ھ میں پیدا ہوئے۔ ۲۰۵ھ میں یعنی گیارہ سال کی عمر میں حدیث پڑھنا شروع کی تھی۔ عبد اللہ بن مبارک کی سب تصانیف بچپن ہی میں حظا کر لی تھیں۔ اپنے شہر میں جتنی احادیث مل سکیں ان کو حاصل کر لینے کے بعد ۲۱۶ھ میں سفر شروع کیا۔ والد کا انتقال ہو چکا تھا اس وجہ سے یتیم تھے والدہ سفر میں ساتھ تھیں۔ اس کے بعد بیجنگ، بغداد، مکہ مکرمہ، بصرہ، کوفہ، شام، عَسْقَلَان، حِمْص، دمشق ان شہروں میں گئے اور ہر جگہ جو ذخیرہ حدیث کامل سکا حاصل فرمایا اور ایسی نوع مری میں استاد حدیث بن گنے تھے کہ منه پر داڑھی کا ایک ہال بھی نہ اکلا تھا۔ کہتے ہیں کہ میری انحصارہ برس کی عمر تھی جب میں نے صحابہ تابعین کے فیصلے تصنیف کئے۔ حاشر رحمۃ اللہ علیہ اور ان کے ساتھی کہتے ہیں کہ امام بخاری رحمۃ اللہ علیہ ہم لوگوں کے ساتھ استاد کے پاس جایا کرتے۔ ہم لوگ لکھتے اور بخاری ویسے ہی واپس آجاتے۔ ہم نے کئی روز گذر جانے پر ان سے کہا کہ تم وقت ضائع کرتے ہو۔ وہ چپ ہو گئے۔ جب کئی مرتبہ کہا تو کہنے لگے کہ تم نے دُق ہی کر دیا۔ لا اُتم نے کیا لکھا، ہم نے اپنا مجموعہ احادیث کالا جو پندرہ ہزار حدیثوں سے زیادہ مقدار میں تھا۔ انہوں نے اس سب کو حفظ سنادیا۔ ہم دنگ رہ گئے۔

حضرت ابن عباسؓ کا انصاری کے پاس جانا

حضرت عبد اللہ بن عباسؓ کہتے ہیں کہ حضور اقدس طیبینہمؐ کے وصال کے بعد میں نے ایک انصاری سے کہا کہ حضور طیبینہمؐ کا تو وصال ہو گیا۔ ابھی تک صحابہؓ کی بڑی جماعت موجود ہے، آتو ان سے پوچھ پوچھ کر مسائل یاد کریں۔ ان انصاری نے کہا، کیا ان

صحابہ کرام کی جماعت کے ہوتے ہوئے بھی لوگ تم سے مسئلہ پوچھنے آئیں گے صحابہؓ کی بڑی جماعت موجود ہے غرض ان صاحب نے توبہت کی نہیں۔ میں مسائل کے پیچھے پڑ گیا اور جن صاحب کے متعلق بھی مجھے علم ہوتا کہ فلاں حدیث انہوں نے حضور ﷺ سے سُنی ہے، ان کے پاس جاتا اور تحقیق کرتا۔ مجھے مسائل کا بہت بڑا ذخیرہ النصار سے ملا۔ بعض لوگوں کے پاس جاتا اور معلوم ہوتا کہ وہ سور ہے ہیں تو اپنی چادر و ہیں چوکھت پر رکھ کر انتظار میں بیٹھ جاتا۔ گوہو اسے منہ پر اور بدن پر مٹی بھی پڑتی رہتی مگر میں وہیں بیٹھا رہتا۔ جب وہ اٹھتے تو جس بات کو معلوم کرنا تھا، وہ دریافت کرتا۔ وہ حضرات کہتے بھی کہ تم نے حضور ﷺ کے چچا زاد بھائی ہو کر کیوں تکلیف کی مجھے بلا لیتے مگر میں کہتا کہ میں علم حاصل کرنے والا ہوں اس لئے میں ہی حاضر ہونے کا زیادہ مستحق تھا۔ بعض حضرات پوچھتے کہ تم کب سے بیٹھے ہو۔ میں کہتا بہت دیر سے۔ وہ کہتے تم نے برائیا، مجھے اطلاع کر دیتے۔ میں کہتا۔ میرا دل نہ چاہا کہ تم میری وجہ سے اپنی ضروریات سے فارغ ہونے سے پہلے آؤ۔ حتیٰ کی ایک وقت میں یہ بھی نوبت آئی کہ لوگ علم حاصل کرنے کے واسطے میرے پاس جمع ہونے لگے۔ تب ان انصاری صاحب کو بھی قلق ہوا۔ کہنے لگے کہ یہ لڑکا ہم سے زیادہ ہوشیار تھا۔ (دارمی)

ف: متفرق علمی کارنائے: یہی چیز تھی جس نے حضرت عبد اللہ بن عباسؓ کو اپنے وقت میں جبرا الامہ اور جبرا العلم کا لقب دلوایا۔ جب ان کا انتقال ہوا تو طائف میں تھے۔ حضرت علیؓ کے صاحبزادہ محمدؓ نے جنازہ کی تمازپڑھائی اور فرمایا کہ اس امت کا امام رب ای آج رخصت ہوا۔ حضرت عبد اللہ بن عمرؓ کہتے ہیں کہ ابن عباسؓ کی شانِ نزول جانتے میں سب سے ممتاز ہیں۔ حضرت عمرؓ ان کو علماء کی ممتاز صفت میں جگہ دیتے تھے۔ یہ سب اسی جانشناپی کا شمرہ تھا۔ ورنہ اگر یہ صاحبزادگی کے زعم میں رہتے تو یہ مراتب کیسے حاصل ہوتے۔ خود آقا نے نادر نبی کریم ﷺ کا ارشاد ہے کہ جن سے علم حاصل کرو ان کے ساتھ تو اضع سے پیش آؤ۔ بخاری میں مجاہد رحمۃ اللہ علیہ سے نقل کیا کہ جو شخص پڑھنے میں حیا کرے یا تکبر کرے، وہ علم حاصل نہیں کر سکتا۔ حضرت علیؓ کرم اللہ وجہہ کا ارشاد ہے جس

شخص نے مجھ کو ایک حرف بھی پڑھا دیا میں اس کا غلام ہوں خواہ وہ مجھے آزاد کر دے یا بچ دے۔ یحییٰ بن کثیر رحمۃ اللہ علیہ کہتے ہیں کہ علم تن پروری کے ساتھ حاصل نہیں ہوتا۔ امام شافعی رحمۃ اللہ علیہ کا رشاد ہے کہ جو شخص علم کو بے دلی اور استغنا کے ساتھ حاصل کرے، وہ کامیاب نہیں ہو سکتا۔ ہاں جو شخص خاکساری اور تگدستی کے ساتھ حاصل کرنا چاہے وہ کامیاب ہو سکتا ہے۔ مغیرہ رحمۃ اللہ علیہ کہتے ہیں کہ ہم لوگ اپنے استاد ابراہیم رحمۃ اللہ علیہ سے ایسے ڈرتے تھے جیسا کہ ہادشاہ سے ڈرا کرتے ہیں۔ یحییٰ بن مسیم رحمۃ اللہ علیہ بہت بڑے محدث ہیں۔ امام بخاری رحمۃ اللہ علیہ ان کے متعلق کہتے ہیں کہ محمد بن مسیم کا بحق احترام وہ کرتے تھے اتنا کسی دوسرے کو کرتے میں نے نہیں دیکھا۔ امام ابو یوسف رحمۃ اللہ علیہ کہتے ہیں کہ میں نے بزرگوں سے سنا ہے کہ جو استاد کی قدر نہیں کرتے وہ کامیاب نہیں ہوتا۔ اس قصہ میں جہاں حضرت عبد اللہ بن عباس کے استاذہ کے ساتھ تواضع اور انکساری معلوم ہوتی ہے اس کے ساتھ ہی علم کا شغف اور اہتمام بھی معلوم ہوتا ہے کہ جس شخص کے پاس کسی حدیث کا ہونا معلوم ہوتا، فوراً جاتے اس کو حاصل فرماتے خواہ اس میں کتنی ہی مشقت، محنت اور تکلیف اٹھانا پڑتی اور حق یہ ہے کہ بے محنت اور مشقت کے علم تو درکنار معمولی سی چیز بھی حاصل نہیں ہوتی اور یہ تو ضرب المثل ہے ”**مَنْ طَلَبَ الْعُلُّى سَهِرَ اللَّيْلَى**“ جو شخص بلند مرتبوں کا طالب ہو گا راتوں کو جائے گا۔ حارث بن یزید، ابن شبر مدد، قعقاع، مغیرہ چاروں حضرات عشاء کی نماز کے بعد علمی بحث شروع کرتے، صبح کی اذان تک ایک بھی جدانہ ہوتا۔ آیث بن سعد کہتے ہیں کہ امام زہری عشاء کے بعد باوضو پیش کر حدیث کا سلسلہ شروع فرماتے تو صبح کر دیتے۔ (دارمی) ڈا اور دی رحمۃ اللہ علیہ کہتے ہیں کہ امام ابو حیفہ رحمۃ اللہ علیہ اور امام مالک رحمۃ اللہ علیہ کو میں نے دیکھا کہ مسجد نبوی میں عشاء کے بعد سے ایک مسئلہ میں بحث شروع اور وہ بھی اس طرح کہ نہ کوئی طعن و تشنیع ہوتی نہ تغییظ، اور اسی حالت میں صبح ہو جاتی اور اسی جگہ صبح کی نماز پڑھتے (مقدمہ) اہن فرات بغدادی رحمۃ اللہ علیہ ایک محدث ہیں۔ جب انتقال ہوا تو اٹھارہ صندوق کتابوں کے چھوڑے جن میں سے اکثر خود اپنے قلم کی لکھی ہوئی تھیں اور کمال یہ ہے کہ محمد بن مسیم کے نزدیک صحتِ نقل اور

عمر میں بھی اضطرار کے اعتبار سے ان کا لکھا ہوا مختصر بھی ہے۔ ابن جوزی رحمۃ اللہ علیہ مشہور محدث ہیں تین سال کی عمر میں باپ نے مفارقت کی، تیسی کی حالت میں پرورش پائی۔ لیکن مختصر کی حالت یہ تھی کہ جمعہ کی نماز کے علاوہ گھر سے دور نہیں جاتے تھے۔ ایک مرتبہ منبر پر کہا کہ میں نے اپنی ان انگلیوں سے دو ہزار جلدیں لکھی ہیں۔ ذہانی سوسے زیادہ خود ان کی اپنی تصنیفات ہیں۔ کہتے ہیں کہ کوئی وقت ضائع نہیں جاتا تھا۔ چار گزر وزانہ لکھنے کا معمول تھا۔ درس کا یہ عالم تھا کہ مجلس میں بعض مرتبہ ایک لاکھ سے زیادہ شاگردوں کا اندازہ کیا گیا۔ امراء، وزراء، سلاطین تک مجلس درس میں حاضر ہوتے تھے۔ ابن جوزی رحمۃ اللہ علیہ خود کہتے ہیں کہ ایک لاکھ آدمی مجھ سے بیعت ہوئے اور ٹیکس ہزار میرے ہاتھ پر مسلمان ہوئے ہیں۔ اس سب کے ہا وجود شیعوں کا ذریعہ تھا۔ اس وجہ سے تکلیفیں بھی اٹھانا پڑیں۔ (تذکرہ) احادیث لکھنے کے وقت میں قلموں کے تراشے جمع کرتے رہتے تھے۔ مرتبہ وقت وصیت کی تھی کہ میرے نہانے کا پانی اسی سے گرم کیا جائے۔ کہتے ہیں کہ صرف غسل میت کے پانی گرم کرنے ہی کے لئے کافی نہ تھا بلکہ گرم کرنے کے بعد نیچے بھی گیا تھا۔ یحییٰ بن معین رحمۃ اللہ علیہ حدیث کے مشہور استاذ ہیں، کہتے ہیں کہ میں نے اپنے ہاتھوں سے دس لاکھ حدیثیں لکھی ہیں۔ ابن حیر طبری رحمۃ اللہ علیہ مشہور مورخ ہیں۔ صحابہؓ اور تابعین کے احوال کے ماہر، چالیس سال تک ہمیشہ چالیس ورق لکھنے کا معمول تھا۔ ان کے انتقال پر شاگردوں نے روزانہ کی لکھائی کا حساب لگایا تو بلوغ کے بعد سے مر نے تک چودہ ورق روزانہ کا او سط انکلای۔ ان کی تاریخ مشہور ہے عام طور سے ملتی ہے۔ جب اس کی تصنیف کا ارادہ ظاہر کیا تو لوگوں سے پوچھا کہ تمام عالم کی تاریخ سے تو تم لوگ بہت خوش ہو گے۔ لوگوں نے پوچھا کہ انداز آئندگی بڑی ہو گی، کہنے لگے تیس ہزار اور اراق پر آئے گی۔ لوگوں نے کہا، اس کے پورا کرنے سے پہلے عمریں فنا ہو جائیں گی۔ کہنے لگے کہ ان اللہ ہمیں پست پڑ گئیں اس کے بعد مختصر کیا اور تقریباً تین ہزار ورق پر لکھی۔ اسی طرح ان کی تفسیر کا بھی قصہ ہوا، وہ بھی مشہور ہے اور عام طور پر ملتی ہے۔ دارقطنی رحمۃ اللہ علیہ حدیث کے مشہور مصنف ہیں، حدیث حاصل کرنے کے لئے بغداد، کوفہ، واسطہ، مصر اور شام کا سفر کیا۔ ایک مرتبہ استاذ کی مجلس میں بیٹھے تھے، استاذ پر ہ

رہے تھے اور یہ کوئی کتاب نقل کر رہے تھے۔ ایک ساتھی نے اعتراض کیا کہ تم دوسری طرف متوجہ ہو۔ کہنے لگے کی میری اور تمہاری توجہ میں فرق ہے بتاؤ اب تک استاذ نے کتنی حدیثیں سنائیں۔ وہ سوچنے لگے، اور قطعی رحمۃ اللہ علیہ نے کہا کہ شیخ نے اخبارہ حدیثیں سنائیں۔ پہلی یہ تھی، دوسری یہ تھی، اسی طرح ترتیب و ادب کی سب معنڈ کے سنادیں۔ حافظ آثر رحمۃ اللہ علیہ ایک محدث ہیں، احادیث کے یاد کرنے میں بڑے مشاق تھے، ایک مرتبہ حج کو تشریف لے گئے۔ وہاں خراسان کے دو بڑے استاذ حدیث آئے ہوئے تھے اور حرم شریف میں دونوں علیحدہ علیحدہ درس دے رہے تھے۔ ہر ایک کے پاس پڑھنے والوں کا ایک بڑا جماعت موجود تھا، یہ دونوں کے درمیان بیٹھے گئے اور دونوں کی حدیثیں ایک ہی وقت میں لکھ دیاں۔ عبد اللہ بن مبارک رحمۃ اللہ علیہ مشہور محدث ہیں۔ حدیث حاصل کرنے میں ان کی مختین مشہور ہیں۔ خود کہتے ہیں کہ میں نے چار ہزار استاذوں سے حدیث حاصل کی ہے۔ علی ابن الحسن رحمۃ اللہ علیہ کہتے ہیں کہ ایک رات سخت سردی تھی، میں اور ابن مبارک رحمۃ اللہ علیہ مسجد سے عشاء کے بعد نکلے۔ دروازہ پر ایک حدیث میں گفتگو شروع ہو گئی، میں کچھ کہتا رہا وہ بھی فرماتے رہے۔ وہیں کھڑے کھڑے صبح کی اذان ہو گئی۔ حمیدی رحمۃ اللہ علیہ ایک مشہور محدث ہیں جنہوں نے بخاری رحمۃ اللہ علیہ اور مسلم رحمۃ اللہ علیہ کی احادیث کو ایک جگہ جمع بھی کیا ہے۔ رات بھر لکھتے تھے اور گرمی کے موسم میں جب گرمی بہت ستائی تو ایک گلمن میں پانی بھر لیتے اور اس میں بیٹھ کر لکھتے۔ سب سے الگ رہتے تھے۔ شاعر بھی ہیں۔ ان کے شعر ہیں۔

لِقَاءُ النَّاسِ لَيْسَ يُفِيدُ شَيْئًا

سِوَى الْهَدِيَّانِ مِنْ قِيلٍ وَقَالٍ

فَأَقْلَلُ مِنْ لِقَاءِ النَّاسِ إِلَّا

ترجمہ: — ” لوگوں کی ملاقات کچھ فائدہ نہیں دیتی بجز قیل و قال کی بکواس کے اس لئے لوگوں کی ملاقات کم کر بجز اس کے علم حاصل کرنے کے واسطے استاذ سے یا اصلاح نفس کے واسطے کسی شیخ سے ملاقات ہو۔“

امام طبرانی رحمۃ اللہ علیہ مشہور محدث ہیں۔ بہت سی تصنیف فرمائی ہیں۔ کسی نے ان کی کثرت تصنیف کو دیکھ کر پوچھا کہ کس طرح لکھیں؟ کہنے لگے کہ تمیں برس بوریے پر گزار دیئے۔ یعنی رات دن بوریے پر پڑے رہتے تھے۔ ابوالعباس شیرازی رحمۃ اللہ علیہ کہتے ہیں کہ میں نے طبرانی رحمۃ اللہ علیہ سے تین لاکھ حدیثیں لکھی ہیں۔ امام ابوحنیفہ رحمۃ اللہ علیہ بڑی شدت کے ساتھ ناسخ اور منسوخ احادیث کی تحقیق فرماتے تھے۔ کوفہ جو اس زمانہ میں علم کا گھر کھلاتا تھا اس میں جتنے محدثین تھے سب کی احادیث کو جمع فرمایا تھا۔ اور جب کوئی ہاہر سے محدث آتے تو شاگردوں کو حکم فرماتے کہ ان کے پاس کوئی ایسی حدیث ہو جو اپنے پاس نہ ہو تو اس کی تحقیق کرو۔ ایک علمی مجلس امام صاحب کے یہاں تھی جس میں محدث، فقیہ، اہل لغت کا مجمع تھا۔ جب کوئی مسئلہ درپیش ہوتا تو اس مجلس میں اس پر بحث ہوتی اور بعض مرتبہ ایک ایک مہینہ بحث رہتی۔ اس کے بعد جب کوئی ہاتھے ہوتی تو وہ مذہب قرار دی جاتی اور لکھ لی جاتی۔ امام ترمذی رحمۃ اللہ علیہ کے نام سے کون ناواقف ہو گا۔ احادیث کا کثرت سے یاد کرنا اور یاد کرنا ان کی خصوصی شان تھی۔ اور قوت حافظ میں ضرب المثل تھے۔ بعض محدثین نے ان کا امتحان لیا اور چالیس حدیثیں ایسی سنائیں جو غیر معروف تھیں۔ امام ترمذی رحمۃ اللہ علیہ نے فوراً سناؤیں۔ خود امام ترمذی کہتے ہیں کہ میں نے مکہ مکرمہ کے راستے میں ایک شیخ کی احادیث کے دو جزو نقل کئے تھے۔ اتفاق سے خود ان شیخ سے ملاقات ہو گئی۔ میں نے درخواست کی کہ وہ دونوں جزو، احادیث کے استاذ سے سن بھی لوں۔ انہوں نے قبول کر لیا۔ میں سمجھ رہا تھا کہ وہ جزو میرے پاس ہیں۔ مگر استاذ کی خدمت میں گیا تو بجائے ان کے دوسارے جزو بھی لوں۔

ہاتھ میں تھے۔ استاذ نے سنا نا شروع کیا۔ اتفاقاً ان کی نظر پڑی تو میرے ہاتھ میں سادے جزو تھے۔ نداض ہو کر فرمایا، تمہیں شرم نہیں آتی، میں نے قصہ بیان کیا اور عرض کیا کہ آپ جو سناتے ہیں وہ مجھے یاد ہو جاتا ہے۔ استاذ کو یقین نہ آیا، فرمایا اچھا سنا گو، میں نے سب حدیثیں سنا دیں۔ فرمایا کہ تم کو پہلے سے یاد ہوں گی۔ میں نے عرض کیا کہ اور نئی حدیثیں سنا دیجئے۔ انہوں نے چالیس اور سنا دیں، میں نے ان کو بھی فوراً سنا دیا اور ایک بھی غلطی نہیں کی۔ محدثین رحمۃ اللہ علیہ نے جو جو مختصر احادیث کے یاد کرنے میں، ان کو پھیلانے میں کی ہیں ان کا اتباع تواریخ کنار ان کا شمار بھی مشکل ہے۔ قرطمه رحمۃ اللہ علیہ ایک محدث ہیں۔ زیادہ مشہور بھی نہیں۔ ان کے ایک شاگرد اؤود کہتے ہیں کہ لوگ ابو حاتم رحمۃ اللہ علیہ وغیرہ کے حافظہ وغیرہ کا ذکر کرتے ہیں، میں نے قرطمه رحمۃ اللہ علیہ سے زیادہ حافظہ نہیں دیکھا۔ ایک مرتبہ میں ان کے پاس گیا، کہنے لگے کہ ان کتب میں سے جو نئی دل چاہے اٹھاؤ، میں سنا دوں گا۔ میں نے کتاب آلا شریہ اٹھائی وہ ہر باب کے اخیر سے اول کی طرف پڑھتے گئے اور پوری کتاب سنا دی۔ ابو زرعہ کہتے ہیں کہ امام احمد بن حنبل رحمۃ اللہ علیہ کو دس لاکھ حدیثیں یاد تھیں۔ اسحاق بن راہو یہ رحمۃ اللہ علیہ کہتے ہیں کہ ایک لاکھ حدیثیں میں نے جمع کی ہیں۔ اور تمیں ہزار مجھے از بریا دیں۔ خفاف رحمۃ اللہ علیہ کہتے ہیں کہ اسحق رحمۃ اللہ علیہ نے گیارہ ہزار حدیثیں اپنی یاد سے ہیں لکھوائیں اور پھر ان کو نمبروار سیانہ کوئی حرفاً کم ہوانہ زیادہ۔ ابو سعد اصفہانی بغدادی سولہ سال کی عمر میں ابو نصر رحمۃ اللہ علیہ کی احادیث سُننے کے لئے بغداد پہنچے۔ راستے میں ان کے انتقال کی خبر سن کر بے ساختہ روپڑے، چینیں نکل گئیں کہ ان کی سند کہاں ملے گی۔ اتنا رنج کہ رونے میں چینیں نکل جائیں جب ہی ہو سکتا ہے جب کسی چیز کا عشق ہو جائے، ان کو مسلم شریف پوری حفظ یاد تھی اور حفظ ہی طلب کو لکھوایا کرتے تھے۔ گیارہ حج کے، جب کھانا کھانے پیش کھوئے تو آنکھوں میں آنسو بھر آتے۔ ابو عمر ضریر رحمۃ اللہ علیہ پیدائشی نامی نہیں تھے مگر حفاظ حدیث میں شمار ہیں علم فقہ، تاریخ، فرائض، حساب میں کامل مہارت رکھتے تھے۔ ابو الحسین اصفہانی رحمۃ اللہ علیہ کو بخاری شریف اور مسلم شریف دونوں یاد تھیں۔ بالخصوص بخاری شریف کا تو یہ حال تھا کہ جو کوئی سند پڑھتا اس کا متن

یعنی حدیث پڑھ دیتے اور جو متن پڑھتا، اس کی سند پڑھ دیتے تھے۔ شیخ تقدیم الدین بعلکی رحمۃ اللہ علیہ نے چار مہینے میں مسلم شریف تمام حفظ کر لی تھی اور جمع بین الصحیحین کے بھی حافظ تھے۔ صاحب کرامت بزرگ تھے۔ قرآن پاک کے بھی حافظ تھے کہتے ہیں کہ سورہ انعام ساری ایک دن میں حفظ کر لی تھی۔ ابن السنی رحمۃ اللہ علیہ، امام نسائی رحمۃ اللہ علیہ کے مشہور شاگرد ہیں، حدیث لکھنے میں اخیر تک مشغول رہے۔ ان کے صاحبزادے کہتے ہیں کہ میرے والد نے لکھنے لکھنے دوات میں قلم رکھا اور دونوں ہاتھ دعا کے واسطے اٹھائے اور اسی حالت میں انتقال ہو گیا۔ علامہ ساجی نے بچپن میں فقہ حاصل کیا۔ اس کے بعد علم حدیث کا شغل رہا، ہرات میں دس برس قیام کیا جس میں چھ مرتبہ ترمذی شریف اپنے ہاتھ سے لکھی۔ ابن منذہ رحمۃ اللہ علیہ سے غرائب شعبہ پڑھ رہے تھے کہ اسی حال میں ابن منذہ رحمۃ اللہ علیہ کا عشاء کی نماز کے بعد انتقال ہوا۔ پڑھنے والے سے پڑھانے والے کا اول علمی قابل قدر ہے کہ اخیر وقت تک پڑھتے رہے۔ ابو عمرو خفاف رحمۃ اللہ علیہ کو ایک لاکھ حدیثیں از بر تھیں۔ امام بخاری رحمۃ اللہ علیہ کے استاذ عاصم بن علی رحمۃ اللہ علیہ جب بغداد پہنچے تو شاگروں کا اس قدر ہجوم تھا کہ اکثر ایک لاکھ سے زائد ہو جاتے تھے۔ ایک مرتبہ اندازہ لگایا گیا تو ایک لاکھ بیس ہزار ہوئے۔ اسی وجہ سے بعض الفاظ کو کئی کئی مرتبہ کہنا پڑتا۔ ان کے ایک شاگرد کہتے ہیں کہ ایک مرتبہ حدیث الائیت کو چودہ مرتبہ کہنا پڑا۔ ظاہر بات ہے سو لاکھ آدمیوں کو اواز پہنچانے کے واسطے بعض لفظوں کو کئی کئی مرتبہ کہنا ہی پڑے گا۔ ابو مسلم بصری رحمۃ اللہ علیہ جب بغداد پہنچے تو ایک بڑے میدان میں حدیث کادرس شروع ہوا۔ سات آدمی کھڑے ہو کر لکھواتے تھے۔ جس طرح عید کی عجیبیں کی جاتی ہیں۔ سبق کے بعد دو میں شمار کی گئیں تو چالیس ہزار سے زیادہ تھیں اور جو لوگ سننے والے تھے وہ ان سے علیحدہ۔ فریابی رحمۃ اللہ علیہ کی مجلس میں اسی طرح لکھوانے والے تین سو سو لہ تھے اس سے جمیع کا اندازہ اپنے آپ ہو جاتا ہے۔ اس محنت اور مشقت سے یہ پاک علم آج تک زندہ ہے۔ امام بخاری رحمۃ اللہ علیہ فرماتے ہیں کہ میں نے چھ لاکھ حدیثیں میں سے انتخاب کر کے بخاری شریف لکھی ہے۔ جس میں سات ہزار دو سو پچھتر حدیثیں ہیں، اور ہر حدیث لکھنے وقت دور کعت نفل نماز

پڑھ کر حدیث لکھی ہے۔ جب یہ بغداد پہنچ توہاں کے محدثین نے ان کا امتحان لیا، اس طرح کہ آومی متعین ہوئے ان میں ہر شخص نے دس حدیثیں چھانٹیں ان کو بدل بدل کر ان سے پوچھا۔ یہ سوال کے جواب میں ۔۔۔ ”مجھے معلوم نہیں“ کہتے رہے۔ جب دس کے دس پوچھے چکے تو انہوں نے سب سے پہلے پوچھنے والے کو مخاطب کر کے فرمایا کہ تم نے سب سے پہلی حدیث یہ پوچھی تھی تم نے اس طرح بیان کی یہ غلط ہے اور صحیح اس طرح ہے دوسری حدیث یہ پوچھی تھی وہ اس طرح تم نے بیان کی یہ غلط ہے اور صحیح اس طرح ہے غرض اسی طرح سو کی سو حدیثیں ترتیب وار بیان فرمادیں کہ ہر حدیث کو اول اس طرح پڑھتے جس طرح امتحان لینے والے نے پڑھا تھا پھر کہتے کہ یہ غلط ہے اور صحیح اس طرح ہے۔ امام مسلم رحمۃ اللہ علیہ نے چودہ برس کی عمر میں حدیث پڑھنا شروع کی۔ اسی میں اخیر تک مشغول رہے۔ خود کہتے ہیں کہ میں نے تین لاکھ احادیث میں سے چھانٹ کر مسلم شریف تصنیف کی ہے جس میں ہارہ ہزار حدیثیں ہیں۔ امام ابو داؤد اور رحمۃ اللہ علیہ کہتے ہیں کہ میں نے پانچ لاکھ احادیث سنی ہیں جن میں سے انتخاب کر کے سنن ابو داؤد شریف تصنیف کی ہے جس میں چار ہزار آٹھ سو حدیثیں ہیں۔ یوسف مزی رحمۃ اللہ علیہ مشہور محدث ہیں۔ اسلامی رجال کے امام ہیں۔ اول اپنے شہر میں فقد اور حدیث حاصل کیا۔ اس کے بعد مکہ مکرمہ، مدینہ منورہ، حلب۔ حجات بعلک وغیرہ کا سفر کیا۔ بہت سی کتابیں اپنے قلم سے لکھیں۔ تہذیب الکمال دو سو جلدوں میں تصنیف کی اور کتاب الاطراف اسی ۸۰ جلدوں سے زیادہ میں۔ ان کی عادات شریفہ تھی کیا کثیر پڑھتے، بات کسی سے بہت ہی کم کرتے تھے۔ اکثر اوقات کتاب کے دیکھنے میں مشغول رہتے تھے۔ حاسدوں کی عداوت کا شکار بھی بنے گمرا نقام نہیں لیا۔ ان حضرات کے حالات کا احاطہ ڈشوار ہے۔ بڑی بڑی کتابیں ان کے حالات اور جانشنازوں کا احاطہ نہیں کر سکیں۔ یہاں نمونہ کے طور پر چند حضرات کے دو چار واقعات کا ذکر اس لئے کیا ہا کہ یہ معلوم ہو کہ یہ علم حدیث جو آج ساز ہے تیرہ سو برس تک نہیں آب و تاب سے باقی ہے وہ کس محنت اور جانشنازی سے باقی رکھا گیا ہے اور جو لوگ علم حاصل کرنے کا دعویٰ کرتے ہیں اپنے آپ کی طالب علم کہتے ہیں وہ کتنی محنت اور مشقت اس لئے گوارا کرتے ہیں۔ اگر ہم لوگ یہ

چاہیں کہ ہم اپنی عیش و عشرت، راحت و آرام، سیر و تفریق اور دنیا کے دوسرے مشاغل میں لگے رہیں اور حضور ﷺ کے پاک کلام کا یہ شیوع اسی طرح ہاتھ رہے تو ”ایں خیال است و محال است و جنون“ کے سوا اور کیا ہو سکتا ہے۔

نوال باب

حضور ﷺ کی فرمان برداری اور امثال حکم

اور یہ دیکھنا کہ حضور ﷺ کا منشاء مبارک کیا ہے۔ ویسے تو صحابہ کرام رضی اللہ عنہم کا ہر فعل فرمان برداری تھا اور گذشتہ قصوں سے بھی یہ بات خوب روشن ہے۔ لیکن خاص طور سے چند قصے اس باب میں اس لئے ذکر کئے جاتے ہیں کہ ہم لوگ اپنی حالتوں کا اس باب سے خاص طور پر مقابلہ کر کے دیکھیں کہ ہم اللہ اور اس کے رسول پاک ﷺ کے احکام کی فرمان برداری کہاں تک کرتے ہیں جس پر ہم لوگ ہر وقت اس کے بھی منتظر رہتے ہیں کہ وہ برکات و ترقیات اور ثمرات جو صحابہ کرامؐ کو حاصل ہوتے تھے میں بھی حاصل ہوں۔ اگر واقعی ہم لوگ اس چیز کے مُنتہی ہیں توہ میں بھی وہ کرنا چاہیے جو وہ حضرات کر کے دھلانے گئے ہیں۔

حضرت عبد اللہ بن عمرؓ کا چادر کو جلا دینا

حضرت عبد اللہ بن عمرؓ بن العاصؓ کہتے ہیں کہ ایک مرتبہ سفر میں ہم لوگ حضور اکرم ﷺ کے ساتھ تھے۔ میں حضور ﷺ کی خدمت میں حاضر ہوا۔ میرے اوپر ایک چادر تھی جو کشم کے رنگ میں ہلکی سی رنگی ہوئی تھی۔ حضور ﷺ نے دیکھ کر فرمایا، یہ کیا اوڑھ رکھا ہے۔ مجھے اس سوال سے حضور ﷺ کی ناگواری کے آثار معلوم ہوئے۔ میں گھروالوں کے پاس واپس ہوا تو انہوں نے چولھا جلا رکھا تھا۔ میں نے وہ چادر اس میں ڈال دی۔ دوسرے روز جب حاضر ہوئی تو حضور ﷺ نے فرمایا وہ چادر کیا

ہوئی؟ میں نے قصہ سنادیا۔ آپ ﷺ نے ارشاد فرمایا۔ عورتوں میں سے کسی کو کیوں نہ پہنادی۔ عورتوں کے پہنے میں تو مضاائقہ نہ تھا۔ (ابوداؤد)

ف: اگرچہ چادر کے جلانے کی ضرورت نہ تھی مگر جس کے دل میں کسی کی ناگواری اور ناراضی کی چوت لگی ہوئی ہو، وہ اتنی سوچ کا متحمل ہی نہیں ہوتا کہ اس کی کوئی اور صورت بھی ہو سکتی ہے۔ ہاں مجھے جیسا نالائق ہوتا، تو نامعلوم کتنے احتمالات پیدا کر لیتا کہ یہ ناگواری کس وجہ کی ہے اور دریافت تو کروں اور کوئی صورت اجازت کی بھی ہو سکتی ہے یا نہیں اور حضور ﷺ نے پوچھا ہی تو ہے منع تو نہیں کیا وغیرہ وغیرہ۔

انصاری کا مکان کوڈھادینا

حضور اقدس ﷺ مرتبہ دولت کده سے باہر تشریف لے جا رہے تھے۔ راستہ میں ایک قبہ (گنددار جمروہ) دیکھا جو اونچا بنा ہوا تھا۔ ساتھیوں سے دریافت فرمایا کہ یہ کیا ہے؟ انہوں نے عرض کیا کہ فلاں انصاری نے قبہ بنایا ہے۔ حضور ﷺ سن کر خاموش ہو رہے۔ کسی دوسرے وقت وہ انصاری حاضر خدمت ہوئے اور سلام کیا۔ حضور ﷺ نے اعراض فرمایا، اور سلام کا جواب بھی نہ دیا۔ انہوں نے اس خیال سے کہ شاید خیال نہ ہوا ہو، دوبارہ سلام کیا۔ حضور اقدس ﷺ نے پھر بھی اعراض فرمایا اور جواب نہیں دیا۔ وہ اس کے کیسے متحمل ہو سکتے تھے۔ صحابہؓ سے جو وہاں موجود تھے، دریافت کیا، پوچھا، تحقیق کیا، کہ میں آج حضور ﷺ کی نظروں کو پھیرا ہوا پاتا ہوں، خیر تو ہے۔ انہوں نے کہا کہ حضور ﷺ ہاہر تشریف لے گئے تھے۔ راستہ میں تمہارا قبہ دیکھا تھا اور دریافت فرمایا تھا کہ یہ کس کا ہے۔ یہ سن کر وہ انصاری فوراً گئے اور اس کو توڑ کر ایسا زمین کے برابر کر دیا کہ نام و نشان بھی نہ رہا اور پھر آ

کر عرض بھی نہیں کیا۔ اتفاقاً حضور ﷺ ہی کا اس جگہ کسی دوسرے موقع پر گذر ہوا تو دیکھا کہ وہ قبۃ وہاں نہیں ہے۔ دریافت فرمایا۔ صحابہؓ نے عرض کیا، کہ انصاری نے آنحضرت ﷺ کے اعراض کا کئی روز ہوئے ذکر کیا تھا۔ ہم نے کہہ دیا تھا کہ تمہارا قبۃ دیکھا ہے انہوں نے اکر اس کو بالکل توڑ دیا۔ حضور ﷺ نے ارشاد فرمایا کہ ہر تعمیر آدمی پر وہاں ہے مگر وہ تعمیر جو سخت ضرورت اور مجبوری کی ہو۔ (ابوداؤد)

ف: یہ کمال عشق کی باتیں ہیں ان حضرات کو اس کو تحمل نہیں تھا کہ چہرہ انور کو رنجیدہ دیکھیں یا کوئی شخص اپنے سے حضور ﷺ کی گرفتاری کو محسوس کرے۔ ان صحابیؓ نے قبۃ کو گرا یا اور پھر یہ بھی نہیں کہ گرانے کے بعد جانے کے طور پر اکر کہتے کہ آپ ﷺ کی خوشی کے واسطے گرا دیا ہلکہ جب حضور ﷺ کا خود ہی اتفاق سے اوہر کو تشریف لے جانا ہوا تو ملاحظہ فرمایا۔ حضور ﷺ کو تعمیر میں روپے کا ضائع کرنا خاص طور سے ناگوار تھا۔ بہت سی احادیث میں اس کا ذکر آیا ہے۔ خود ازاں مطہراتؓ کے مکانات کھجور کی ٹہنیوں کے میخ تھے جن پر ناث کے پردے پڑے رہتے تھے تاکہ اجنبی نگاہ اندر نہ جاسکے۔ ایک مرتبہ حضور ﷺ کہیں سفر میں تشریف لے گئے۔ حضرت ام سلمہؓ کو کچھ ٹروت حاصل تھی، انہوں نے اپنے مکان پر بجائے ٹنوں کے کچھ ایشیں لگا لیں۔ واپسی پر جب حضور ﷺ نے ملاحظہ فرمایا تو دریافت کیا کہ یہ کیا کیا؟ انہوں نے عرض کیا کہ اس میں بے پر دگی کا احتمال رہتا ہے۔ حضور ﷺ نے فرمایا کہ بدترین چیز جس میں آدمی کا روپیہ خرچ ہو، تعمیر ہے۔ عبد اللہ بن عمرؓ کہتے ہیں کہ ایک مرتبہ میں اور میری والدہ اپنے مکان کی ایک دیوار کو جو خراب ہو گئی تھی درست کر رہے تھے، حضور ﷺ نے ملاحظہ فرمایا اور ارشاد فرمایا کہ موت اس دیوار کے گرنے سے زیادہ قریب ہے۔ (ابوداؤد)

صحابہؓ کا سرخ چادر وں کو آتا رہا

حضرت رافعؑ کہتے ہیں کہ ہم لوگ ایک مرتبہ سفر میں حضور اقدس اللہ علیہ السلام کے ہم رکاب تھے اور ہمارے اوپر چادریں پڑی ہوئی تھیں جن میں سُرخ ڈورے تھے۔ حضور علیہ السلام نے ارشاد فرمایا میں دیکھتا ہوں کہ یہ سرخی تم پر غالب ہوتی جاتی ہے۔ حضور علیہ السلام کا یہ ارشاد فرمانا تھا کہ ہم لوگ ایک دم ایسے گھبرا کے آئٹھے کہ ہمارے بھائیوں سے اونٹ بھی ادا ہو جو بھائیوں لگے اور ہم نے فوراً سب چادریں اوپر چادریں سے آٹار لیں۔ (ابوداؤد)

ف: صحابہ رضی اللہ عنہم جمیعن کی زندگی میں اس قسم کے واقعات کوئی اہمیت نہیں رکھتے۔ ہاں ہماری زندگی کے اعتبار سے ان پر تعجب ہوتا ہے۔ ان حضرات کی عام زندگی ایسی ہی تھی۔ عرو بن مسعود جب صلح حدیبیہ میں (جس کا قصہ باب ا کے نمبر ۳ پر گزرا) کفار کی طرف سے قاصد کی حیثیت سے آئے تھے تو مسلمانوں کی حالت کا بڑی غور سے مطالعہ کیا تھا اور مکہ واپس جا کر کفار سے کہا تھا کہ میں بڑے بڑے بادشاہوں کے یہاں قاصد بن کر گیا ہوں۔ فارس، روم اور جشہ کے بادشاہوں سے ملا ہوں، میں نے کسی بادشاہ کے یہاں یہ بات نہیں دیکھی کہ اس کے درباری اس کی اس قدر تعظیم کرتے ہوں جتنی محمد (علیہ السلام) کی جماعت ان کی تعظیم کرتی ہے۔ کبھی ان کا بلغم زمین پر گرنے نہیں دیتی، وہ کسی نہ کسی کے ہاتھ پر پڑتا ہے اور وہ اس کو منہ اور بدن پر مل لیتا ہے۔ جب وہ کوئی حکم کرتے ہیں تو ہر شخص دوڑتا ہے کہ تعقیل کرے۔ جب وہ وضو کرتے ہیں تو وضو کا پانی بدن پر ملتے اور لینے کے واسطے ایسے دوڑتے ہیں گویا آپس میں جنگ وجدل ہو جاوے گا اور جب وہ بات کرتے ہیں تو سب چپ ہو جاتے ہیں۔ کوئی شخص ان کی طرف عظمت کی وجہ سے نگاہ انھا کر نہیں دیکھ سکتا۔

حضرت واکل گاذ باب کے لفظ سے بال کٹوادینا

وائل بن حجر کہتے ہیں کہ میں ایک مرتبہ حاضر خدمت ہوا۔ میرے سر کے بال بہت بڑھے ہوئے تھے میں سامنے آیا تو حضور ﷺ نے ارشاد فرمایا ذہبِ ذہب۔ میں یہ سمجھا کہ میرے بالوں کو ارشاد فرمایا۔ میں واپس گیا اور ان کو کٹوادیا۔ جب دوسرے دن خدمت میں حاضری ہوئی تو ارشاد فرمایا کہ میں نے تمہیں نہیں کہا تھا لیکن اچھا کیا۔ (ابوداؤد)

ف: ذہب کے معنی منہوس کے بھی ہیں اور بری چیز کے بھی۔ یہ اشاروں پر مر منٹ کی بات ہے کہ منشاء سمجھنے کے بعد خواہ وہ غلط ہی سمجھا ہوا س کی تعمیل میں دیر نہ ہوئی تھی۔ یہاں حضور ﷺ نے ارشاد ہی فرمادیا کہ تم کو نہیں کہا تھا مگر یہ چونکہ اپنے متعلق سمجھے اس لئے کیا مجال تھی کی دیر ہوتی۔ ابتدائے اسلام میں نماز میں بولنا جائز تھا پھر منسوخ ہو گیا۔ حضرت عبداللہ بن مسعود رضی اللہ عنہ حاضر خدمت ہوئے، حضور ﷺ نماز پڑھ رہے تھے۔ انہوں نے حسبِ معمول سلام کیا چونکہ نماز میں بولنا منسوخ ہو چکا تھا۔ حضور ﷺ نے جواب نہ دیا۔ وہ فرماتے ہیں کہ حضور ﷺ کے جواب نہ دینے سے نئی اور پرانی باتیں یاد آکر مختلف خیالات نے مجھے آگھیر۔ کبھی سوچتا فلاں بات سے ناراضی ہوئی، کبھی خیال کرتا کہ فلاں بات پیش آئی۔ آخر حضور ﷺ نے جب سلام پھیرا اور ارشاد فرمایا کہ نماز میں کلام کرنا منسوخ ہو گیا ہے اس لئے میں نے سلام کا جواب نہیں دیا تھا۔ تب جان میں جان آئی۔

حضرت سہیل بن حنظلیہؓ کی عادت اور خریمؓ کا بال کٹوادیا

دمشق میں سہیلؓ بن حنظلیہؓ نامی ایک صحابی رہا کرتے تھے جو نہایت یکسو تھے۔ بہت کم کسی سے ملتے جلتے تھے اور کہیں آتے جاتے نہ تھے۔ دن بھر نماز میں مشغول رہتے یا تسبیح اور وظائف میں مسجد میں آتے جاتے۔ راستے میں حضرت ابوالدرداءؓ پر جو مشہور صحابی ہیں گذر ہوتا۔ ابوالدرداءؓ فرماتے کہ کوئی کلمہ خیر سناتے جاؤ تمہیں کوئی نقصان نہیں ہے میں نفع ہو جائے گا۔ تو وہ کوئی واقعہ حضور ﷺ کے زمانہ کا یا کوئی حدیث سنادیتے۔ ایک مرتبہ اسی طرح جا رہے تھے، ابوالدرداءؓ نے معمول کے موافق درخواست کی

کہ کوئی کلمہ خیر سنتے جائیں۔ کہنے لگے کہ ایک مرتبہ حضور اقدس ﷺ نے ارشاد فرمایا کہ خریمِ اسدی اچھا آدمی ہے۔ اگر دو باتیں نہ ہوں۔ ایک سر کے ہال بہت بڑے رہتے ہیں دوسرے لگلی شخصوں کے نیچے ہاندھتے ہے۔ ان کو حضور ﷺ کا یہ ارشاد پہنچا فوراً چاقو لے کر ہال کا نوں کے نیچے سے کاٹ دیئے اور لگلی آدمی پنڈلی تک ہاندھنا شروع کر دی۔ (ابوداؤد)

ف: بعض روایات میں آیا ہے کہ خود حضور اقدس ﷺ نے ان سے ان دونوں باتوں کا ارشاد فرمایا اور انہوں نے قسم کھا

کر کہا کہ اب سے نہ ہوں گی۔ مگر دونوں روایتوں میں کچھ اشکال نہیں۔ یہ ہو سکتا ہے کہ خود ان سے ارشاد فرمایا ہو اور غیبت میں بھی ارشاد فرمایا ہو جو سننے والے نے ان سے جا کر عرض کر دیا۔

حضرت ابن عمرؓ کا اپنے بیٹے سے نہ بولنا

حضرت عبد اللہ بن عمرؓ نے ایک مرتبہ ارشاد فرمایا کہ حضور اقدس ﷺ نے ارشاد فرمایا تھا کہ عورتوں کے مسجد جانے کی اجازت دے دیا کرو۔ ابن عمرؓ کے ایک صاحبزادہ نے عرض کیا کہ ہم تو اجازت نہیں دے سکتے، یونکہ وہ اس کو آئندہ چل کر بہانہ بنالیں گی آزادی اور فساد و آوارگی کا۔ حضرت ابن عمرؓ بہت ناراض ہوئے، بُرا بھلا کہا اور فرمایا کہ میں تو حضور ﷺ کا ارشاد سناؤں اور تو کہے کہ اجازت نہیں دے سکتے اس کے بعد سے ہمیشہ کے لئے ان صاحبزادے سے بولنا چھوڑ دیا۔ (ابوداؤد)

ف: صاحبزادہ کا یہ کہنا کہ فساد کا حیلہ بنالیں گی، اپنے زمانہ کی حالت دیکھ کر تھا۔ اسی وجہ سے خود حضرت عائشہؓ ارشاد فرماتی

ہیں کہ اگر حضور ﷺ اس زمانہ کی عورتوں کا حال دیکھتے تو ضرور عورتوں کو مسجد میں جانے سے منع فرمادیتے حالانکہ حضرت عائشہؓ کا زمانہ حضور اقدس ﷺ کے کچھ زیادہ بعد کا نہیں لیکن اس کے ہا وجود حضرت ابن عمرؓ کو اس کا تجھٹ نہیں ہوا کہ حضور ﷺ کے

ارشاد کو سن کر اس میں کوئی تردد کیا جائے اور صرف اس بات پر کہ حضور ﷺ کے ارشاد پر انہوں نے انکار کیا عمر بھر نہیں بولے اور حضرات صحابہ کرام رضی اللہ عنہم کو بھی اس میں وقتیں اٹھانے پر یہیں کہ حضور اقدس ﷺ کے پاک ارشاد کی اہمیت کی وجہ سے جوان کی جان تھی، مسجد سے روکنا بھی مشکل تھا اور زمانہ کے فساد کی وجہ سے جس کا اندریشہ اسی وقت سے شروع ہو گیا تھا، اجازت بھی مشکل تھی چنانچہ حضرت عائشہؓ جن کے کئی نکاح ہوئے جن میں سے حضرت عمرؓ سے بھی ہوا وہ مسجد میں تشریف لے جاتی تھیں اور حضرت عمرؓ کو گراں ہوتا تھا۔ کسی نے ان کو کہا کہ عمرؓ کو گراں ہوتا ہے۔ انہوں نے کہا کہ اگر ان کو گراں ہے تو منع کر دیں حضرت عمرؓ کے وصال کے بعد حضرت زبیرؓ سے نکاح ہوا۔ ان کو بھی یہ چیز گراں تھی مگر ورنہ کی ہمت نہ ہوئی۔ تو ایک مرتبہ عشاء کی نماز کے لئے یہ جہاں کو جاتی تھیں، راستے میں بیٹھ گئے اور جب یہ پاس سے گذریں تو ان کو چھیڑا خاوند تھے اس لئے ان کو تو جائز تھا ہی مگر ان کو خبر نہ ہوئی۔ انہیں اسکا کہ یہ کون ہیں۔ اس کے بعد سے انہوں نے جانا چھوڑ دیا۔ دوسرے وقت حضرت زبیرؓ نے پوچھا کہ مسجد میں کیوں جانا چھوڑ دیا؟ کہنے لگیں کہ اب زمانہ نہیں رہا۔

حضرت ابن عمرؓ سے سوال کہ نماز قصر قرآن میں نہیں

حضرت عبداللہ بن عمرؓ سے ایک شخص نے پوچھا کہ قرآن شریف میں مقسم کی نماز کا بھی ذکر ہے اور خوف کی نماز کا بھی، مسافر کی نماز کا ذکر نہیں۔ انہوں نے فرمایا کہ برادرزادہ اللہ جل شانہ نے حضور اقدس ﷺ کو نبی بنا کر بھیجا، ہم لوگ انجام تھے کچھ نہیں جانتے تھے بس جو ہم نے ان کو کرتے دیکھا وہ کریں گے (شفا)

ف: مقصود یہ ہے کہ ہر مسئلہ کا صراحت قرآن شریف میں ہو ناضر و ری نہیں۔ عمل کے واسطے حضور اقدس ﷺ سے ثابت ہو جانا کافی ہے۔ خود حضور اقدس ﷺ کا ارشاد ہے کہ مجھے قرآن شریف عطا ہوا اور اس کے برابر اور آحکام دیئے گئے۔

عنقریب وہ زمانہ آنے والے ہے کہ پیٹ بھرے لوگ اپنے گدوں پر بیٹھ کر کہیں گے کہ بس قرآن شریف کو مضبوط پکڑ لو جو اس میں آحکام
ہیں ان پر عمل کرو (ابوداؤد)

ف: پیٹ بھرے سے مراد یہ ہے کہ اس قسم کے فاسد خیال دولت کے نشہ سے ہی پیدا ہوتے ہیں۔

حضرت ابن مغفلؓ کا خذف کی وجہ سے کام چھوڑ دینا

عبداللہ بن مغفلؓ کا ایک نو عمر بھتیجے خذف سے کھیل رہا تھا۔ انہوں نے دیکھا اور فرمایا کہ برادرزادہ ایسا نہ کرو۔ حضور ﷺ نے ارشاد فرمایا کہ اس سے فالذہ کچھ نہیں، نہ شکار ہو سکتا ہے اور نہ دشمن کو نقصان پہنچایا جا سکتا ہے اور اتفاقاً کسی کے لگ جائے تو انکھے پھوٹ جائے، دانت ٹوٹ جائے۔ بھتیجا کم عمر تھا، اس نے جب پہنچا کو غافل دیکھا تو پھر کھیلنے لگا۔ انہوں نے دیکھ لیا، فرمایا کہ میں تجھے حضور ﷺ کا ارشاد نہیں تھا۔ تو پھر اسی کام کو کرتا ہے۔ خدا کی قسم تجوہ سے کبھی بات نہیں کروں گا۔ ایک دوسرے قصہ میں اس کے بعد ہے خدا کی قسم نہ تیرے جنازہ میں شریک ہوں گا، نہ تیری عیادت کروں گا۔ (سنن ابن ماجہ و دار می)

ف: خذف اس کو کہتے ہیں کہ انگوٹھے پر چھوٹی سی کنکری رکھ کر اس کو انگلی سے چینک دیا جائے پھر میں عام طور سے اس طرح کھیلنے کا مرض ہوتا ہے وہ ایسا تو ہوتا نہیں کہ اس سے شکار ہو سکے۔ ہاں انکھے میں کسی کے اتفاقاً لگ جائے تو اس کو زخمی کر ہی دے۔
حضرت عبد اللہ بن مغفلؓ کا تحمل نہ ہو سکا کہ حضور ﷺ کا ارشاد نہیں کے بعد بھی وہ بچ اس کام کو کرے۔ ہم لوگ صحیح سے شام تک حضور ﷺ کے کتنے ارشادات سنتے ہیں اور ان کا کتنا اہتمام کرتے ہیں، ہر شخص خود ہی اپنے متعلق فیصلہ کر سکتا ہے۔

حضرت حکیم بن حرامؓ کا سوال نہ کرنے کا عہد

حکیم بن حرام ایک صحابی ہیں۔ حضور ﷺ کی خدمت میں حاضر ہوئے۔ کچھ طلب کیا، حضور ﷺ نے عطا فرمایا پھر کسی موقع پر کچھ مانگا، حضور ﷺ نے پھر مرحمت فرمادیا۔ تیسری دفعہ پھر سوال کیا، حضور ﷺ نے عطا فرمادیا اور یہ ارشاد فرمایا حکیم یہ مال بزر ہاگ ہے، ظاہر میں بڑی مشینی چیز ہے مگر اس کا دستور یہ ہے کہ اگر دل کے استغنا سے ملے تو اس میں برکت ہوتی ہے اور اگر طمع اور لائق سے حاصل ہو تو اس میں برکت نہیں ہوتی ایسا ہو جاتا ہے (جیسے جو عابقر کی بیماری ہو) کہ ہر وقت کھائے جائے اور پیٹ نہ بھرے۔ حکیم نے عرض کیا، یا رسول اللہ ﷺ آپ کے بعد اب کسی کے نہیں تائوں گا۔ اس کے بعد حضرت ابو بکر صدیقؓ نے اپنے زمانہ خلافت میں حکیمؓ کو بیت المال سے کچھ عطا فرمانے کا ارادہ کیا، انہوں نے انکار کر دیا۔ اس کے بعد حضرت عمرؓ نے اپنے زمانہ خلافت میں ہارہارا صرار کیا مگر انہوں نے انکار ہی فرمادیا۔ (سنن ابن ماجہ)

ف: یہی وجہ ہے کہ آجکل ہم لوگوں کے ماؤں میں برکت نہیں ہوتی کہ لائق اور طمع میں گھرے رہتے ہیں۔

حضرت حدیثہ کا جاسوسی کے لئے جانا

حضرت حدیثہ فرماتے ہیں کہ غزوہ خندق میں ہماری ایک طرف تو مکہ کے کفار اور ان کے ساتھ دوسرے کافروں کے بہت سے گروہ تھے جو ہم پر چڑھائی کر کے آئے تھے اور حملہ کے لئے تیار تھے اور دوسری طرف خود مدینہ منورہ میں بنو قریظہ کے یہود ہماری دشمنی پر تلنے ہوئے تھے جن سے ہر وقت اندریشہ تھا کہ کہیں مدینہ منورہ کو خالی دیکھ کر وہ ہمارے اہل و عیال کو بالکل ختم نہ کر دیں۔ ہم لوگ مدینہ منورہ سے باہر لڑائی کے سلسلہ میں پڑے ہوئے تھے۔ منافقوں کی جماعت گھر کے خالی اور تنہا ہونے کا بہانہ کر کے اجازت لے کر اپنے گھروں کو واپس جا رہی تھی اور حضور اقدس ﷺ ہر اجازت مانگنے والے کو اجازت مرحمت فرمادیتے تھے۔ اسی دوران میں ایک رات آندھی اس قدر شدت سے آئی کہ نہ اس سے پہلے کبھی اتنی آئی اور نہ اس کے بعد۔ اندھیرا اس قدر زیادہ کہ آدمی کو پاس

والا آدمی تو کیا، اپنا ہاتھ بھی نظر نہیں آتا تھا اور ہوا اتنی سخت کہ اس کا شور بجلی کی طرح گرج رہا تھا۔ منافقین اپنے گھروں کو لوٹ رہے تھے۔ ہم تین سو کا مجمع اسی جگہ تھا۔ حضور اقدس ﷺ ایک ایک کا حال دریافت فرمائے تھے اور اسی اندر ہیری میں ہر طرف تحقیقات فرمائے تھے۔ اتنے میں میرے پاس کو حضور ﷺ کا گذر ہوا۔ میرے پاس نہ تو دشمن سے بچاؤ کے واسطے کوئی ہتھیار، نہ سردی سے بچاؤ کے لئے کوئی کپڑا، صرف ایک چھوٹی سی چادر تھی جو اوڑھنے میں گھنون تک آتی تھی اور وہ بھی میری نہیں بیوی کی تھی۔ میں اس کو اوڑھے ہوئے گھنون کے بل زمین سے چمٹا ہوا بیٹھا تھا۔ حضور ﷺ نے دریافت فرمایا کون ہے۔ میں نے عرض کیا حذیفہ مگر مجھ سے سردی کے مارے اٹھا بھی نہ گیا اور شرم کے مارے زمین سے چٹ گیا۔ حضور ﷺ نے ارشاد فرمایا کہ اٹھ کھڑا ہو اور دشمنوں کے جھنے میں جا کر ان کی خبر لا کہ کیا ہو رہا ہے۔ میں اس وقت گھبراہٹ، خوف اور سردی کی وجہ سے سب سے زیادہ خستہ حال تھا۔ مگر تمیل ارشاد میں اٹھ کر فوراً چل دیا۔ جب میں جانے لگا تو حضور ﷺ نے دعا دی۔ اللہُمَّ اخْفِظْهُ مِنْ شَرِّيْنِ يَدِيْهِ وَ مِنْ خَلْفِهِ وَ عَنْ يَعْيَيْنِهِ وَ عَنْ شَقَالِهِ وَ مِنْ فَوْقَهِ وَ مِنْ تَحْيَيْهِ، یا اللہ آپ اس کی حفاظت فرمائیں سامنے سے اور چیچے سے، دائیں سے اور بائیں سے، اوپر سے اور نیچے سے۔، حذیفہ سمجھتے ہیں کہ حضور ﷺ کا ارشاد فرماتا تھا کہ گویا مجھ سے خوف اور سردی بالکل ہی جاتی رہی اور ہر ہر قدم پر یہ معلوم ہوتا تھا گویا گرمی میں چل رہا ہوں۔ حضور ﷺ نے چلتے وقت یہ بھی ارشاد فرماتا تھا کہ کوئی حرکت نہ کر کے آئیو۔ چپ چاپ دیکھ کر آجائو کہ کیا ہو رہا ہے، میں وہاں پہنچا تو دیکھا کہ آگ جل رہی ہے اور لوگ سینک رہے ہیں۔ ایک شخص آگ پر ہاتھ سینکتا ہے اور کوکھ پر پھیر لیتا ہے اور ہر طرف سے واپس چل دو، واپس چل دو کی آوازیں آرہی ہیں۔ ہر شخص اپنے قبیلہ والوں کو آواز دے کر کہتا ہے کہ واپس چلو اور ہوا کی تیزی کی وجہ سے چاروں طرف سے پھر ان کے خیموں پر برس رہے تھے۔ خیموں کی رسیاں ٹوٹتی جاتی تھیں اور گھوڑے وغیرہ جانور ہلاک ہو رہے تھے۔ ابوسفیان جو ساری جماعتوں کا اس وقت گویا سردار بن رہا تھا آگ پر سینک رہا تھا۔ میرے دل میں آیا کہ موقع اچھا ہے اس کو نمٹاتا چلوں۔ ترکش میں سے تیر نکال کر کمان میں بھی رکھ لیا، مگر پھر

حضور ﷺ کا ارشاد یاد آیا کہ کوئی حرکت نہ کی جیوں دیکھ کر چلے آنا۔ اس لئے میں نے تیر کو ترکش میں رکھ دیا۔ ان کوشہ ہو گیا کہنے لگے، تم میں سے کوئی جاسوس ہے ہر شخص اپنے برابروالے کا ہاتھ پکڑ لے، میں نے جلدی سے ایک آدمی کا ہاتھ پکڑ کر پوچھا، تو کون؟ وہ کہنے لگا، سبحان اللہ تو مجھے نہیں جانتا میں فلاں ہوں۔ میں وہاں سے واپس آیا۔ جب آدھے راستہ پر تھا تو تقریباً میں سورئامہ ہاندھے ہوئے مجھے ملے۔ انہوں نے کہا، اپنے آقا سے کہہ دینا کہ اللہ نے دشمنوں کا انتظام کر دیا ہے فکر رہیں۔ میں واپس پہنچا تو حضور ﷺ ایک چھوٹی سی چادر اوڑھے نماز پڑھ رہے تھے۔ یہ ہمیشہ کی عادت شریفہ تھی کہ جب کوئی گھبراہٹ کی ہات پیش آتی تو حضور ﷺ نماز کی طرف متوجہ ہو جایا کرتے تھے۔ نماز سے فراغت پر میں نے وہاں کا جو منظر دیکھا تھا عرض کر دیا۔ جاسوس کا قصہ سن کر دندان مبارک چکنے لگے۔ حضور ﷺ نے مجھے اپنے پاؤں مبارک کے قریب لٹالیا اور اپنی چادر کا ذرا سا حصہ مجھ پر ڈال دیا۔ میں نے اپنے سینہ کو حضور ﷺ کے تکووں سے چھٹالیا۔ (در منثور)

ف: ان ہی حضرات کا یہ حصہ تھا اور ان ہی کو زیبا تھا کہ اس قدر سختیوں اور دقتوں کی حالت میں بھی تعیل ارشاد تن، من جان مال سب سے زیادہ عزیز تھی۔ اللہ جل شانہ بلا استحقاق اور بلا اہلیت مجھ ناپاک کو بھی ان کے اتباع کا کوئی حصہ نصیب فرمادیں تو رہے قسم۔

سوال باب

عورتوں کا دینی جذبہ

حقیقت یہ ہے کہ اگر عورتوں میں دین کا شوق اور نیک اعمال کا جذبہ پیدا ہو جائے تو اولاد پر اس کا اثر ضروری ہے۔ اس کے برخلاف ہمارے زمانہ میں اولاد کو شروع ہی سے ایسے ماحول میں رکھا جاتا ہے جس میں اس پر دین کے خلاف اثر پڑے یا کم از کم یہ کہ دین کی طرف سے بے تو جبی پیدا ہو جائے۔ جب ایسے ماحول میں ابتدائی زندگی گذرے گی تو اس سے جو نتائج پیدا ہوں گے وہ ظاہر ہیں۔

تبیحات حضرت فاطمہؓ

حضرت علیؓ نے اپنے شاگرد سے فرمایا میں تھیں اپنا اور فاطمہؓ کا جو حضور ﷺ کی سب سے زیادہ لاؤں بیٹھی تھیں قصہ سناؤں۔ شاگرد نے کہا ضرور۔ فرمایا کہ وہ اپنے ہاتھ سے چکلی پیشی تھیں جس کی وجہ سے ہاتھ میں نشان پڑ گئے تھے اور خود پانی کی مشک بھر کر لاتی تھیں جس کی وجہ سے سینہ پر مشک کی رسی کے نشان پڑ گئے تھے اور گھر کی جہاز وغیرہ بھی خود ہی دیتی تھیں جس کی وجہ سے تمام کپڑے میلے کچلے رہتے تھے۔ ایک مرتبہ حضور اقدس ﷺ کے پاس کچھ غلام ہندیاں آگئیں، میں نے فاطمہؓ سے کہا کہ تم بھی جا کر حضور ﷺ سے ایک خدمت گار مانگ لوتا کہ تم کو کچھ مدد مل جاوے۔ وہ حضور ﷺ کی خدمت میں حاضر ہو گیں، وہاں مجمع تھا اور شرم مزاج میں بہت زیادہ تھی۔ اس لئے شرم کی وجہ سے سب کے سامنے ہاپ سے بھی مانگتے ہوئے شرم آئی، واپس آگئیں۔ دوسرے دن حضور اقدس ﷺ خود تشریف لائے۔ ارشاد فرمایا کہ فاطمہؓ کل تم کس کام کے لئے گئی تھیں۔ وہ شرم کی وجہ سے چپ ہو گئیں۔ میں نے عرض کیا کہ یار رسول اللہ ان کی یہ حالت ہے کہ چکلی کی وجہ سے ہاتھوں میں گئے پڑ گئے اور مشک کی وجہ سے سینہ پر رسی سے نشان ہو گئے ہر وقت کے کاروبار کی وجہ سے کپڑے میلے رہتے ہیں۔ میں نے ان سے کل کہا تھا کہ آپؐ کے پاس خادم آئے ہوئے یہاں ایک یہ بھی مانگ لیں اس لئے گئی تھیں۔ بعض روایات میں آیا ہے کہ حضرت فاطمہؓ نے عرض کیا کہ یار رسول اللہ میرے اور علیؓ کے پاس ایک ہی بستر ہے اور وہ بھی مینڈھے کی ایک کھال ہے۔ رات کو اس کو بچھا کر سو جاتے ہیں، صبح کو اسی پر گھاس دانہ ڈال کر

اونٹ کو کھلاتے ہیں۔ حضور نے ارشاد فرمایا کہ بیٹی صبر کر۔ حضرت موسیٰ اور ان کی بیوی کے پاس دس تک ایک ہی بچھونا (بستہ) تھا۔ وہ بھی حضرت موسیٰ کا چونگہ تھا۔ رات کو اسی کو بچھا کر سوچاتے تھے۔ تو تقویٰ حاصل کر اور اللہ سے ذرا اور اپنے پروردگار کافر اپنے ادا کرتی رہ اور گھر کے کار و ہار کو انجام دیتی رہ اور جب سونے کے واسطے لینا کرے تو سبحان اللہ ۳۳ مرتبہ، الحمد للہ ۳۳ مرتبہ اور اللہ اکبر ۳۳ مرتبہ پڑھ لیا کرو۔ یہ خادم سے زیادہ اچھی چیز ہے۔ حضرت فاطمہؓ نے عرض کیا میں اللہ اور اس کے رسول ﷺ سے راضی ہوں۔ (ابو اودھ)

ف: یعنی جو اللہ اور اس کے رسول ﷺ کی رضا میرے بارہ میں ہو مجھے بخوبی منظور ہے۔ یہ تھی زندگی دو جہاں کے باڈشاہ کی بیٹی کی۔ آج ہم لوگوں میں سے کسی کے پاس دوپیسہ ہو جائیں تو اس کے گھر والے گھر کا کام کانج درکنار اپنا کام بھی نہ کر سکیں۔ پانچانہ میں لوٹا بھی ماما ہی رکھ کر آئے۔ اس واقعہ میں جو اپر ذکر کیا گیا صرف سونے کے وقت کا ذکر ہے دوسری حدیثوں میں ہر نماز کے بعد ۳۳ مرتبہ تینوں کلے اور ایک مرتبہ *لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْفَلْكُ وَلَهُ الْخَفْدُ وَهُوَ عَلَى كُلِّ شَيْءٍ بِقِدْرٍ* بھی آیا ہے۔

حضرت عائشہؓ کا صدقہ

حضرت عائشہؓ کی خدمت میں دو گونیں درہموں کی بھر کر پیش کی گئیں جن میں ایک لاکھ سے زیادہ درہم تھے۔ حضرت عائشہؓ نے طباق منگایا اور ان کو بھر کر تقسیم فرمانا شروع کر دیا اور شام تک سب ختم کر دیئے۔ ایک درہم بھی باقی نہ چھوڑا۔ خود روزہ دار تھیں۔ افطار کے وقت باندی نے کہا کہ افطار کے لئے کچھ لے آئو۔ وہ ایک روٹی اور زیتون کا تیل لے آئیں اور عرض کرنے لگیں،

کیا اچھا ہوتا کہ ایک درہم کا گوشت ہی منگا لیتیں۔ آج ہم روزہ گوشت سے افطار کر لیتے۔ فرمائے گئیں، اب طعن دینے سے کیا ہوتا ہے۔ اس وقت یادداہ تومیں منگا لیتی۔ (تدکرہ)

ف: حضرت عائشہؓ کی خدمت میں اس نوع کے نذرانہ امیر معاویہؓ، حضرت عبداللہ بن زیرؓ وغیرہ حضرات کی طرف سے پیش کئے جاتے تھے۔ کیونکہ زمانہ فتوحات کی کثرت کا تھا۔ مکانوں میں غد کی طرح سے اشرفیوں کے انبار پرے رہتے تھے اور اس کے باوجود اپنی زندگی نہایت سادہ اور نہایت معمولی گذاری جاتی تھی کہ افطار کے واسطے بھی ماماکے یادداہانے کی ضرورت تھی۔ پچیس ہزار روپے کے قریب تقسیم کر دیا اور خیال بھی نہ آیا کہ میراروزہ ہے اور گوشت بھی منگانا ہے آج کل اس قسم کے واقعات اتنے دور ہو گئے ہیں کہ خود واقعہ سے سچا ہونے میں تردد ہونے لگا لیکن اس زمانہ کی عام زندگی جن لوگوں کی نظر میں ہے۔ ان کے نزدیک یہ اور اس قسم کے سینکڑوں واقعات کچھ بھی تعجب کی چیز نہیں۔ خود حضرت عائشہؓ کے بہت سے واقعات اس کے قریب قریب ہیں۔ ایک دفعہ روزہ دار تھیں اور گھر میں ایک روٹی کے سوا کچھ نہ تھا۔ ایک فقیر نے اگر سوال کیا، خادم سے فرمایا کہ وہ روٹی اس کو دے دو۔ اس نے عرض کیا کہ افطار کے لئے گھر میں کچھ بھی نہیں، فرمایا، کیا مضافات ہے، وہ روٹی اس کو دے دو۔ اس نے دیدی۔ (موطا)

ایک مرتبہ ایک سانپ مار دیا۔ خواب میں دیکھا کوئی کہتا ہے کہ تم نے ایک مسلمان کو قتل کر دیا فرمایا، اگر مسلمان ہوتا تو حضور ﷺ کی بیویوں کے بیان نہ آتا۔ اس نے کہا، مگر پردے کی حالت میں آیا تھا، اس پر گھبرا کر انکھ کھل دیتی اور بارہ ہزار درہم جو ایک آدمی کا خون بہا ہوتے ہیں صدقے کے۔ غزوۃ کہتے ہیں کہ میں نے ایک دفعہ دیکھا کہ ستر ۷۰ ہزار درہم صدقہ کے اور اپنے کرتے میں پیوند لگ رہا تھا۔ (طبقات)

حضرت ابن زیرؓ کا حضرت عائشہؓ کو صدقہ سے روکنا

حضرت عبد اللہ بن زبیرؓ، حضرت عائشہؓ سے بھا نجے تھے اور وہ ان سے بہت محبت فرماتی تھیں انہوں نے ہی گویا بھا نجے کو پالا تھا۔ حضرت عائشہؓ کی اس فیاضی سے پریشان ہو کر کہ خود تکلیفیں اٹھائیں اور جو آئے وہ فوراً خرچ کر دیں، ایک دفعہ کہہ دیا کہ خالہ کا ہاتھ کی طرح روکنا چاہیے۔ حضرت عائشہؓ کو بھی یہ فقرہ پہنچ گیا۔ اس پر ناراضی ہو گئیں کہ میرا ہاتھ روکنا چاہتا ہے اور ان سے نہ بولنے کی نذر کے طور پر قسم کھائی۔ حضرت عبد اللہ بن زبیرؓ کو خالہ کی ناراضی کا بہت صدمہ ہوا۔ بہت سے لوگوں سے سفارش کرائی، مگر انہوں نے اپنی قسم کا عذر فرمادیا۔ آخر جب عبد اللہ بن زبیرؓ بہت ہی پریشان ہوئے تو حضور اقدس ﷺ کی نیخیاں کے دو حضرات کو سفارشی بنائے گئے وہ دونوں حضرات اجازت لے کر اندر گئے۔ یہ بھی چھپ کر ساتھ ہو لئے، جب دونوں پرده کے پیچے بیٹھے اور حضرت عائشہؓ پر دہ کے اندر بیٹھے کر ہاتھیت فرمائے گئیں تو یہ جلدی سے پرده میں چلے گئے اور جا کر خالہ سے لپٹ گئے اور بہت روئے اور خوشامد کی۔ وہ دونوں حضرات بھی سفارش کرتے رہے اور مسلمان سے بولنا چھوڑنے کے متعلق حضور ﷺ کے ارشادات یاد دلاتے رہے اور احادیث میں جو ممانعت اس کی آئی ہے وہ سناتے رہے جس کی وجہ سے حضرت عائشہؓ ان احادیث میں جو ممانعت اور مسلمان سے بولنا چھوڑنے پر جو عتاب وارد ہوا، اس کی تاب نہ لاسکیں اور رونے لگیں۔ آخر معاف فرمایا اور بولنے لگیں۔ لیکن اپنی اس قسم کے کفارہ میں بار بار غلام آزاد کرتی تھیں۔ حتیٰ کہ چالیس غلام آزاد کئے اور جب بھی اس قسم توڑنے کا خیال آتا، اتنا روئیں کہ دوپٹہ تک آسوان سے بھیگ جاتا۔ (بخاری)

ف: ہم لوگ صح سے شام تک کتنی قس میں ایک سانس میں کھالیتے ہیں اور پھر اس کی کتنی پرواہ کرتے ہیں، اس کا جواب اپنے ہی سوچنے کا ہے۔ دوسرا شخص کون ہر وقت پاس رہتا ہے جو بتاوے لیکن جن لوگوں کے ہاں اللہ کے نام کی وقعت ہے، اور اللہ

سے عہد کر لینے کے بعد پورا کرنا ضروری ہے ان سے پوچھو کہ عہد کے پورانہ ہونے سے دل پر کیا گذر تی ہے۔ اسی وجہ سے حضرت عائشہؓ موجب یہ واقعہ یاد آتا تھا تو بہت زیادہ رو تی تھیں۔

حضرت عائشہؓ کی حالت اللہ کے خوف سے

حضرت عائشہؓ سے حضور اقدس ﷺ کو جتنی محبت تھی وہ کسی سے مخفی نہیں، حتیٰ کہ جب حضور ﷺ سے کسی نے پوچھا کہ آپ کو سب سے زیادہ محبت کس سے ہے تو آپ ﷺ نے فرمایا اُنھے۔ اس کے ساتھ ہی مسائل سے اتنی واقف تھیں کہ بڑے بڑے صحابہؓ مسائل کی تحقیق کے لئے آپؐ کی خدمت میں حاضر ہوتے تھے۔ حضرت جبریلؓ ان کو سلام کرتے تھے۔ جن میں بھی حضرت عائشہؓ کو حضور ﷺ کی بیوی ہونے کی بشارت دی گئی ہے۔ منافقوں نے آپؐ پر تہمت لگائی تو قرآن شریف میں آپؐ کی براءۃ نازل ہوئی۔ خود حضرت عائشہؓ فرماتی ہیں کہ دس خصوصیات مجھ میں ایسی ہیں کہ کوئی دوسری بیوی ان میں شریک نہیں، اب ان سعدؓ نے ان کو مفصل نقل کیا ہے۔ صدقہ کی کیفیت پہلے قصوں سے معلوم ہو ہی چکی، لیکن ان سب ہاؤں کے ہا وجود اللہ کے خوف کا یہ حال تھا، فرمایا کرتیں کہ کاش میں درخت ہی ہو جاتی کہ تسبیح کرتی رہتی اور کوئی آخرت کا مطالبہ مجھ سے نہ ہوتا، کاش میں پتھر ہوتی، کاش میں مٹی کا ڈالا ہوتی، کاش میں پیدا ہی نہ ہوتی، کاش میں درخت کا پتا ہوتی، کاش میں کوئی گھاس ہوتی۔ (بخاری)

ف: اللہ کے خوف کا یہ منظر دوسرے باب کے پانچویں چھٹے قصہ میں بھی گذر چکا ہے۔ ان حضرات کی یہ عام حالت تھی۔

اللہ سے ڈرنا نہیں کا حصہ تھا۔

حضرت ام سلمہؓ کے خاوند کی دعا اور ہجرت

ام المومنین حضرت ام سلمہ حضور اقدس ﷺ سے پہلے حضرت ابو سلمہ صحابیؓ کے نکاح میں تھیں۔ دونوں میں بہت ہی زیادہ محبت اور تعلق تھا۔ جس کا اندازہ اس قصر سے ہوتا ہے کہ ایک مرتبہ ام سلمہ نے ابو سلمہ سے کہا کہ میں نے یہ سنائے کہ اگر مرد اور عورت دونوں جنتی ہوں اور عورت ا (اگر عورت دوسرے خاوند سے نکاح کر لے تو اس میں دو حدیثیں وارد ہوتی ہیں۔ ایک حدیث میں آیا ہے کہ وہ دوسرے کو ملے گی اور دوسری حدیث میں آیا ہے کہ اس کو اختیار دیدیا جاوے گا کہ جس خاوند کے پاس رہتا چاہے اس کو اختیار کر لے۔ یہ دوسری حدیث زیادہ مشہور ہے اور یہ بھی ہو سکتا ہے کہ جن عورتوں کے دونوں خاوند برابر ہوں ان کے حق میں پہلی حدیث ہو۔ اس بارہ میں بھی روایات مختلف ہیں کہ ہر شخص کو کتنی پہبندان ملیں گی۔) مرد کے بعد کسی سے نکاح نہ کرے تو وہ عورت جنت میں اسی مرد کو ملے گی۔ اسی طرح اگر مرد دوسری عورت سے نکاح نہ کرے تو وہی عورت اس کو ملے گی۔ اس لئے لاوہم اور تم دونوں عہد کر لیں کہ ہم میں سے جو پہلے مر جائے تو دوسرا نکاح نہ کرے۔ ابو سلمہ نے کہا کہ تم میرا کہنا مان لوگی، ام سلمہ نے کہا کہ میں تو اسی واسطے مشورہ کر رہی ہوں کہ تمہارا کہنا مانوں۔ ابو سلمہ نے کہا کہ تو میرے بعد نکاح کر لینا۔ پھر دعا کی کہ یا اللہ میرے بعد ام سلمہ گو مجھ سے بہتر خاوند عطا فرماجو نہ اس کو رنج پہنچائے اور نہ تکلیف دے۔ ابتدائے اسلام میں دونوں میاں یوں نے جبشہ کی ہجرت ساتھی ہی کی۔ اس کے بعد وہاں سے واپسی پر مدینہ طیبہ کی ہجرت کی۔ جس کا مفصل قصہ خود ام سلمہ بیان کرتی ہیں کہ جب ابو سلمہ نے ہجرت کا ارادہ کیا تو اپنے اونٹ پر سامان لادا اور مجھے اور میرے بیٹے سلمہ گو سوار کرایا اور خود اونٹ کی نکیل ہاتھ میں لے کر چلے۔ میرے میکے کے لوگوں بنو مغیرہ نے دیکھ لیا۔ انہوں نے ابو سلمہ سے کہا کہ تم لپنی ذات کے بادے میں تو آزاد ہو سکتے ہو گرہم اپنی بیٹی کو تمہارے ساتھ کیوں جانے دیں، کہ یہ شہر در شہر پھرے۔ یہ کہہ کر اونٹ کی نکیل ابو سلمہ کے ہاتھ سے چھین لی اور مجھے زبردستی واپس لے آئے، میرے سرال کے لوگ بنو عبدالاسد کو جو ابو سلمہ کے رشتہ دار تھے جب اس قصہ کی خبر ملی تو وہ میرے میکے والوں بنو مغیرہ والوں سے جھکڑنے لگے کہ تمہیں اپنی لڑکی کا تو اختیار ہے مگر ہم اپنے لڑکے سلمہ گو تمہارے پاس کیوں

چھوڑ دیں جب کہ تم نے اپنی لڑکی کو اس کے خاوند کے پاس نہیں چھوڑا اور یہ کہہ کر میرے لڑکے سلسلہ کو بھی مجھ سے پہنچ لیا۔ اب میں اور میرا لڑکا اور میرا شوہر تینوں جدا جدا ہو گئے۔ خاوند تو مدینہ چلے گئے۔ میں اپنے میکر میں رہ گئی اور بیٹا دھیال میں پہنچ گیا۔ میں روز میدان میں نکل جاتی اور شام تک روپا کرتی۔ اسی طرح پورا ایک سال مجھے روتے گزر گیا۔ نہ میں خاوند کے پاس جا سکی نہ بچہ مجھے مل سکا۔ ایک دن میرے ایک چچا زاد بھائی نے میرے حال پر ترس کھا کر اپنے لوگوں سے کہا کہ تمہیں اس مسکین نہ پر ترس نہیں آتا کہ اس کو بچہ اور خاوند سے تم نے جدا کر کھا ہے اس کو کیوں نہیں چھوڑ دیتے۔ غرض میرے چچا زاد بھائی نے کہہ سن کر اس ہات پر ان سب کو راضی کر لیا۔ انہوں نے مجھے اجازت دے دی کہ تو اپنے خاوند کے پاس جانا چاہتی ہے تو چل جا۔ یہ دیکھ کر بنو عبد الاسعد نے بھی لڑکا دے دیا۔ میں نے ایک اونٹ تیار کیا اور بچہ گود میں لیکر اونٹ پر تھا سوار ہو کر مدینہ کو چل دی۔ تین چار میل چلی تھی کہ تعییم میں عثمان بن طلحہ مجھے ملے۔ مجھ سے پوچھا کر ایکلی کہاں جا رہی ہو؟ میں نے کہا کہ اپنے خاوند کے پاس مدینہ جا رہی ہوں۔ انہوں نے کہا کہ کوئی تمہارے ساتھ نہیں۔ میں نے کہا کہ اللہ کی ذات کے سوا کوئی نہیں ہے۔ انہوں نے میرے اونٹ کی نگلیل پکڑی اور آگے آگے چل دیئے۔ خدا پاک کی قسم مجھے عثمان سے زیادہ شریف آدمی کوئی نہیں ملا۔ جب اترنے کا وقت ہوتا وہ میرے اونٹ کو بٹھا کر خود علیحدہ درخت کی آڑ میں ہو جاتے۔ میں اتر جاتی اور جب سوار ہونے کا وقت ہوتا، اونٹ کو سامان وغیرہ لا د کر میرے قریب بٹھا دیتے، میں اس پر سوار ہو جاتی اور وہ آکر نگلیل پکڑ کر آگے آگے چلنے لگتے۔ اسی طرح ہم مدینہ منورہ پہنچے، جب قبائل پہنچے تو انہوں نے کہا کہ تمہارا خاوند یہی ہے۔ اس وقت تک ابو سلمہ قبایل میں مقیم تھے۔ عثمان مجھے وہاں پہنچا کر خود کمک مکرمہ واپس ہو گئے۔ پھر کہا کہ خدا کی قسم عثمان بن طلحہ سے زیادہ کریم اور شریف آدمی میں نے نہیں دیکھا اور اس سال میں جتنی مشقت اور تکلیف میں نے برداشت کی شاید ہی کسی نے کی ہو۔ (اسد الغاب)

ف: اللہ پر بھروسہ کی بات تھی کہ تھا بھرت کے ارادہ سے چل دیں۔ اللہ جل شانہ نے اپنے فضل سے ان کی مدد کا سامان مہیا کر دیا۔ جو اللہ پر بھروسہ کر لیتا ہے اللہ جل شانہ اس کی مدد فرماتا ہے۔ بندوں کے دل اسی کے قبضہ میں ہیں۔ بھرت کا سفر اگر کوئی محروم نہ ہو تو تھا بھی جائز ہے۔ بشرطیکہ بھرت فرض ہو۔ اس لئے ان کے تھا سفر پر شرعی اشکال نہیں۔

حضرت ام زیادؓ کی چند عورتوں کے ساتھ خبر میں شرکت

حضور اقدس ﷺ کے زمانہ میں مردوں کو توجہاد کی شرکت کا شوق تھا ہی، جس کے واقعات کثرت سے نقل کئے جاتے ہیں۔ عورتیں بھی اس چیز میں مردوں سے پیچھے نہیں تھیں، ہمیشہ مشتاق رہتی تھیں اور جہاں موقع مل جاتا پہنچ جاتیں۔ ام زیادؓ کہتی ہیں کہ خیر کی لڑائی میں ہم چھ عورتیں جہاد میں شرکت کے لئے چل دیں۔ حضور اقدس ﷺ کو اطلاع ملی تو ہم کو بلایا۔ حضور ﷺ کے چہرۂ انور پر غصہ کے آثار تھے۔ ارشاد فرمایا کہ تم کس کی اجازت سے اعیسیٰ اور کس کے ساتھ اعیسیٰ۔ ہم نے عرض کیا، یا رسول اللہ ہم کو اون بننا آیا ہے اور جہاد میں اس کی ضرورت پڑتی ہے۔ زخموں کی دو اعیسیٰ بھی ہمارے پاس ہیں، اور کچھ نہیں تو مجاہدین کو تیر ہی پکڑانے میں مدد دیں گی، اور جو پیمار ہو گا اس کی دواداروں کی مدد ہو سکے گی۔ ستودغیرہ گھولے اور پلانے میں کام دیں گی۔ حضور ﷺ نے ٹھہر جانے کی اجازت دیدی (ابوداؤد)

ف: حق تعالیٰ شانہ نے اس وقت عورتوں میں بھی کچھ ایسا اولوٰہ اور جرأت پیدا فرمائی تھی جو آجکل مردوں میں بھی نہیں ہے۔ دیکھئے یہ سب اپنے شوق سے خود ہی پہنچ گئیں اور کتنے کام اپنے کرنے کے تجویز کرنے۔ خسین کی لڑائی میں ام سلیمؓ باوجود یہ کاملہ تھیں، عبد اللہ بن ابی طلحہؓ پیٹ میں تھے، شریک ہو گئیں اور ایک خبر ساتھ لئے رہتی تھیں۔ حضور ﷺ نے فرمایا۔ یہ کس لئے

ہے، عرض کیا کہ اگر کوئی کافر میرے پاس آئے گا تو اس کے پیٹ میں بھونک دوں گی۔ اس سے پہلے احمد وغیرہ کی لڑائی میں بھی یہ شریک ہوئی تھیں۔ زخمیوں کی دوا دار اور بیماروں کی خدمت کرتی تھیں۔ حضرت انسؓ سُبْحَانَهُ وَبِحَمْدِهِ اور ام حرام سلیمؓ کو دیکھا کہ نہایت مستعدی سے مٹک بھر کر لاتی تھیں اور زخمیوں کو پانی پلاتی تھیں اور جب خالی ہو جاتی تو پھر بھر لاتیں۔

حضرت اُم حرام کی غزوہ البحر میں شرکت کی تمنا

حضرت اُم حرامؓ حضرت انسؓ کی خالہ تھیں۔ حضور اقدس ﷺ کثرت سے ان کے گھر تشریف لے جاتے اور کبھی دوپھر وغیرہ کو وہیں آرام بھی فرماتے تھے۔ ایک مرتبہ حضور اقدس ﷺ ان کے گھر آرام فرمادیکے مسکراتے ہوئے اٹھے۔ اُم حرامؓ نے عرض کیا کہ یار رسول اللہ ﷺ میرے ماں ہاپ آپ پر قربان ہوں کس ہات پر آپ مسکرا رہے تھے۔ آپ نے فرمایا کہ میری امت کے کچھ لوگ مجھے دکھلائے گے جو سمندر پر لڑائی کے ارادہ سے اس طرح سوار ہوئے جیسے تختوں پر ہادشاہ بیٹھے ہوں۔ اُم حرامؓ نے عرض کیا یار رسول اللہ ﷺ دعا فرمادیجئے کہ حق تعالیٰ شانہ مجھے بھی ان میں شامل کر دیں۔ حضور ﷺ نے فرمایا تم بھی ان میں شامل ہو گی۔ اس کے بعد پھر حضور ﷺ نے آرام فرمایا اور پھر مسکراتے ہوئے اٹھے۔ اُم حرامؓ نے پھر مسکرانے کا سبب پوچھا، آپ ﷺ نے پھر اسی طرح ارشاد فرمایا۔ اُم حرامؓ نے پھر وہی درخواست کی کہ یار رسول اللہ ﷺ دعا فرماویں کہ میں بھی ان میں ہوں، آپ ﷺ نے ارشاد فرمایا کہ تم پہلی جماعت میں ہو گی۔ چنانچہ حضرت عثمانؓ کے زمانہ خلافت میں امیر معاویہؓ نے جو شام کے حاکم تھے جزاً قبرص پر حملہ کرنے کی اجازت چاہی۔ حضرت عثمانؓ نے اجازت دے دی، امیر معاویہؓ نے ایک لشکر کے ساتھ حملہ فرمایا جس میں اُم حرامؓ بھی اپنے خاوند حضرت عبادہؓ کے ساتھ لشکر میں شریک ہو گیں اور وہاں پر ایک خپر پر سوار ہو رہی تھیں کہ وہ بد کا اور یہ اس پر سے گر گئیں، جس سے گردن ٹوٹ گئی اور انتقال فرمائیں اور وہیں دفن کی گئیں۔ (بخاری)

ف: یہ ولولہ تھا جہاد میں شرکت کا کہ ہر لڑائی میں شرکت کی دعا کرتی تھیں مگر چونکہ ان دونوں لڑائیوں میں سے پہلی لڑائی میں انتقال فرمانا متعین تھا اس لئے دوسری لڑائی میں شرکت نہ ہو سکی اور اسی وجہ سے حضور ﷺ نے اس میں شرکت کی دعا بھی نہ فرمائی تھی۔

حضرت ام سلیمؓ کا لڑکے کے مرنے پر عمل

ام سلیمؓ حضرت انسؓ کی والدہ تھیں جو اپنے پہلے خاوند یعنی حضرت انسؓ کے والد کی وفات کے بعد یہوہ ہو گئی تھیں اور حضرت انسؓ کی پرورش کے خیال سے کچھ دنوں تک نکاح نہیں کیا تھا۔ اس کے بعد حضرت ابو طلحہؓ سے نکاح کیا جن سے ایک صاحبزادہ ابو عمیرؓ پیدا ہوئے جن سے حضور اقدس ﷺ جب ان کے گھر تشریف لے جاتے ہیں بھی فرماتے تھے، اتفاق سے ابو عمیرؓ کا انتقال ہو گیا۔ ام سلیمؓ نے ان کو تمہلا یا ذھلا کیا، کفن پہنایا اور ایک چار پائی پر لٹادیا۔ ابو طلحہؓ کا روزہ تھا۔ ام سلیمؓ نے ان کے لئے کھانا وغیرہ تیار کیا اور خود اپنے آپ کو بھی آراستہ کیا۔ خوشبو وغیرہ لگائی۔ رات کو خاوند آئے، کھانا وغیرہ بھی کھایا۔ بچہ کا حال پوچھا تو انہوں نے کہہ دیا کہ اب سکون معلوم ہوتا ہے بالکل اچھا ہو گیا۔ وہ بے فکر ہو گئے، رات کو خاوند نے صحبت بھی کی، صبح کو جب وہ اٹھے تو کہنے لگیں کہ ایک ہات دریافت کرنا تھی۔ اگر کوئی شخص کسی کو مانگی چیز دیدے، پھر وہ اسے واپس کر دینا چاہیے یا اسے روک لے واپس نہ کرے وہ کہنے لگے کہ ضرور واپس کر دینا چاہیے، روکنے کا کیا حق ہے مانگی چیز کا تو واپس کرنا ہی ضروری ہے۔ یہ سن کر ام سلیمؓ نے کہا کہ تمہارا لڑکا جو اللہ کی امانت تحاوہ اللہ نے لے لیا۔ ابو طلحہؓ کو اس پر رنج ہوا اور کہنے لگے کہ تم نے مجھ کو خبر بھی نہ دی صبح کو حضور ﷺ کی خدمت میں ابو طلحہؓ نے اس سارے قصہ کو عرض کیا۔ حضور اقدس ﷺ نے دعا دی اور فرمایا کہ شاید اللہ جل شانہ اس رات میں

برکت عطا فرمادیں۔ ایک انصاری کہتے ہیں کہ میں نے حضور ﷺ کی دعا کی برکت دیکھی کہ اس رات کے حمل سے عبد اللہ بن ابی طلحہ پیدا ہوئے، جن کے نوبچے ہوئے اور سب نے قرآن شریف پڑھا (بخاری و فتح الباری)

ف: بڑے صبر اور ہمت کی بات ہے کہ اپنا بچہ مر جائے اور ایسی طرح اس کو برداشت کرے کہ خاوند کو بھی محسوس نہ ہونے دے چوں کہ خاوند کا روزہ تھا اس لئے خیال ہوا کہ خبر ہونے پر کھانا بھی مشکل ہو گا۔

حضرت ام حبیبہ کا پنے باپ کو بستر پر نہ بٹھانا

ام المؤمنین حضرت ام حبیبہ حضور اقدس ﷺ سے پہلے عبد اللہ بن بجھش کے نکاح میں تھیں۔ دونوں خاوند یوں ساتھ ہی مسلمان ہوئے اور جہش کی بھرت بھی اکٹھے ہی کی۔ وہاں جا کر خاوند مرتد ہو گیا اور اسی حالت میں ارتداد میں انتقال کیا۔ حضرت ام حبیبہ نے یہ یوگی کا زمانہ جہش میں ہی گزارا۔ حضور اقدس ﷺ نے وہیں نکاح کا پیغام بھیجا اور جہش کے بادشاہ کی معرفت نکاح ہوا۔ حبیبہ کہ باب کے ختم پر یہیوں کے بیان میں آئے گا۔ نکاح کے بعد مدینہ طیبہ تشریف لائیں۔ صلح کے زمانہ میں ان کے باپ ابوسفیان مدینہ طیبہ آئے کہ حضور ﷺ سے صلح کی مصبوطی کے لئے گفتگو کرنا تھی۔ بیٹی سے ملنے گئے وہاں بستر بچھا ہوا تھا اس پر بٹھنے لگے تو حضرت ام حبیبہ نے وہ بستر اٹ دیا۔ باپ کو تعجب ہوا کہ بجائے بستر بچھانے کے اس بچھے ہوئے کو بھی اٹ دیا۔ پوچھا کہ یہ بستر میرے قابل نہیں تھا اس لئے لپیٹ دیا یا میں بستر کے قابل نہیں تھا۔ حضرت ام حبیبہ نے فرمایا کہ یہ اللہ کے پاک اور پیارے رسول ﷺ کا بستر ہے اور تم بوجہ مشرک ہونے کے ناپاک ہو، اس پر کیسے بٹھا سکتی ہوں۔ باپ کو اس بات سے بہت رنج ہوا اور کہا کہ تم مجھ سے جدا ہونے کے بعد بُری عادتوں میں مبتلا ہو گئیں۔ مگر حضرت ام حبیبہ کے دل میں حضور ﷺ کی جو عظمت تھی اس لحاظ سے وہ کب اس کو گوارا کر سکتی تھیں کہ کوئی ناپاک مشرک، باپ ہو یا غیر ہو، حضور ﷺ کے بستر پر بیٹھ سکے۔ ایک مرتبہ حضور ﷺ سے چاشت

کی بارہ رکعتوں کی فضیلت سنی تو ہمیشہ ان کو پابندی سے نجہادیاں۔ ان کے والد بھی جن کا قصہ ابھی گذرائے بعد میں مسلمان ہو گئے تھے۔

جب ان کا انتقال ہوا تو تیسرے دن خوشبو منگالی اور اس کو استعمال کیا اور فرمایا کہ مجھے نہ خوشبو کی ضرورت نہ رغبت، مگر میں نے حضور اقدس ﷺ کو یہ فرماتے سنا کہ عورت کو جائز نہیں کہ خاوند کے علاوہ کسی پر تین دن سے زیادہ سوگ کرے۔ ہاں خاوند کے لئے چار مہینہ دس دن ہیں۔ اسلئے خوشبو استعمال کرتی ہوں کہ سوگ نہ سمجھا جائے۔ جب خود اپنے انتقال کا وقت ہوا تو حضرت عائشہؓ کو بلا یا اور ان سے کہا کہ میرا تمہارا معاملہ سوکن کا تھا اور سوکنوں میں آپس میں کسی نہ کسی ہات پر تھوڑی بہت رنجش ہو ہی جاتی ہے۔ اللہ مجھے بھی معاف فرماویں اور تمہیں بھی۔ حضرت عائشہؓ نے فرمایا اللہ تھمہیں سب معاف کرے اور در گذر فرمائیں۔ یہ سن کر کہنے لگیں کہ تم نے مجھے اس وقت بہت ہی خوشی پہنچائی اللہ تھمہیں بھی خوش و خرم رکھے۔ اس کے بعد اسی طرح ام سلمہؓ کے پاس بھی آدمی بھیجا۔

(طبقات)

ف: سوکنوں کے جو تعلقات آپس میں ہوتے ہیں، وہ ایک دوسرے کی صورت بھی دیکھنا نہیں چاہا کرتیں۔ مگر ان کو یہ

اهتمام تھا کہ دنیا کا جو معاملہ ہو وہ نیکیں نہ نمٹ جائے۔ آخرت کا بوجھ سر پر نہ رہے اور حضور ﷺ کی محبت اور عظمت کا اندازہ تو اس بستر کے معاملہ سے ہو ہی گیا۔

حضرت زینبؓ کا افک کے معاملہ میں صفائی پیش کرنا

ام المؤمنین حضرت زینب بنت جحشؓ رشتہ میں حضور اقدس ﷺ کی پھوپھی زاد بہن تھیں۔ شروع ہی زمانہ میں مسلمان

ہو گئی تھیں۔ ابتداء میں نکاح حضرت زیدؓ سے ہوا جو حضور ﷺ سے آزاد کئے ہوئے غلام تھے۔ اور حضور ﷺ کے متینی بھی تھے (جسکو لے پاک کہتے ہیں) اسی وجہ سے زید بن محمد کہلاتے تھے مگر حضرت زیدؓ سے حضرت زینبؓ کا نباهہ ہو سکا تو انہوں نے طلاق

دے دی۔ حضور اقدس ﷺ نے اس خیال سے کہ زمانہ جاہلیت کی ایک رسم ٹوٹے وہ یہ کہ متنبئی بالکل ہی بیٹھے جیسا ہوتا ہے اور اس کی بیوی سے نکاح بھی نہ کرنا چاہیے۔ اس نے نکاح کا پیغام بھیج دیا کہ میں اپنے رب سے مشورہ کر لوں۔ یہ کہہ کرو ضو کیا اور نماز کی نیت باندھی کہ اللہ سے مشورہ کے بغیر میں کچھ جواب نہیں دیتی۔ جس کی برکت یہ ہوئی کہ اللہ جل شانہ نے خود حضور ﷺ کا نکاح حضرت زینبؓ سے کیا اور قرآن پاک کی آیت نازل ہوئی۔ **فَلَمَّا قَضَى رَبُّهُ مِنْهَا وَطَرَّا زَوْجَنَا كَهَا لِكِنَّا لِيْكُونَ عَلَى الْمُؤْمِنِينَ حَرَجٌ فِي أَزْوَاجٍ أَذْعَنَّ نِسَاءٌ إِذَا قَضَوْهُ مِنْهُنَّ وَطَرَّا وَكَانَ أَمْرُ اللَّهِ مَفْعُولاً** ”پس جب زیدؑ نے اپنی حاجت کو اس سے پورا کر لیا تو ہم نے اس کو تمہارے نکاح میں دے دیتا کہ نہ رہے مومنین پر تنگی اپنے لے پا لکوں کی بیویوں کے ہارہ میں جب کہ وہ اپنی حاجت ان سے پوری کر چکیں اور اللہ کا حکم ہو کر ہی رہا“ جب حضرت زینبؓ کو اس آیت کے نازل ہونے پر نکاح کی خوشخبری دی گئی تو جس نے بھارت دی تھی، اس کو وہ زیور ٹکال کر دیدیا جو وہ اس وقت پہن رہی تھیں اور خود سجدہ میں گر گئیں اور دو میئے کے روزوں کی منت مانی۔ حضرت زینبؓ کو اس بات کا بجا طور پر فخر تھا کہ سب بیویوں کا نکاح ان کے عزیز رشتہ داروں نے کیا مگر حضرت زینبؓ کا نکاح آسمان پر ہوا اور قرآن پاک میں نازل ہوا۔ اسی وجہ سے حضرت عائشہؓ سے مقابلہ کی نوبت بھی آجائی تھی کہ ان کو حضور اقدس ﷺ کی سب سے زیادہ محبوب ہونے پر ناز تھا اور ان کو آسمان کے نکاح پر ناز تھا۔ لیکن اس کے باوجود حضرت عائشہؓ پر تہمت کے قصہ میں جب حضور اقدس ﷺ نے منہملہ اوروں کے ان سے بھی دریافت کیا، تو انہوں نے عرض کیا کہ میں نے عائشہؓ میں بھائی کے سوا کچھ نہیں جانتی۔ یہ تھی سچی دین داری ورنہ یہ وقت سوکن کے الزام لگانے کا تھا اور خاوند کی نگاہ سے گرانے کا۔ بالخصوص اس سوکن کے جو لاذلی بھی تھی مگر اس کے باوجود زور سے صفائی کی اور تعریف کی۔ حضرت زینبؓ بڑی بزرگ تھیں۔ روزے بھی کثرت سے رکھتی تھیں اور نوافل بھی کثرت سے پڑھتی تھیں۔ اپنے ہاتھ سے محنت بھی کرتی تھیں اور جو حاصل ہوتا تھا اس کو صدقہ کر دیتی تھیں۔ حضور ﷺ سے وصال کے وقت ازواج مطہرات نے پوچھا کہ ہم میں سب سے پہلے آپ سے کون سی

بیوی ملے گی۔ آپ ﷺ نے فرمایا جس کا ہاتھ لمبا ہو۔ وہ لکڑی لے کر ہاتھ ناپنے لگیں۔ لیکن بعد میں معلوم ہوا کہ ہاتھ کے لمبا ہونے سے بہت زیادہ خرچ کرنا مراد تھا۔ چنانچہ سب سے پہلے حضرت زینبؓ کا وصال ہوا۔ حضرت عمر رضی اللہ عنہ نے جب ازدواج مطہرات کی تجوہ مقرر فرمائی اور ان کے پاس ان کے حصے کامال ہارہ ہزار درہم بھیجے۔ تو یہ سمجھیں کہ یہ سب کا ہے فرمانے لگیں تھیں، کیلئے تو اور یہاں زیادہ مناسب تھیں، قاصد نے کہا، کہ یہ سب آپؓ کا حصہ ہے اور تمام سال کے لئے ہے تو تعجب سے کہنے لگیں، سبحان اللہ اور منہ پر کپڑا ذال لیا کہ اس مال کو دیکھیں نہیں۔ اس کے بعد فرمایا کہ مجرہ کے کونہ میں ڈال دیا جائے اور اس پر ایک کپڑا ذال دیا۔ پھر برزہؓ سے فرمایا (جو اس قصہ کو نقل کر رہے ہیں) کہ اس میں سے ایک مٹھی بھر کر فلاں کو دے آؤ اور ایک مٹھی فلاں کو، غرض رشتہ دار اور غریبوں، بیواؤں کو ایک ایک مٹھی تھیں تھیں فرمادیا۔ اس میں جب ذرا سارہ گیا تو برزہؓ نے بھی خواہش ظاہر کی، فرمایا جو کپڑے کے نیچے رہ گیا وہ تم لے جاؤ۔ وہ کہتے ہیں کہ میں نے جورہ گیا تھا وہ لے لیا اور لے کر گناہ چورا سی درہم تھے۔ اس کے بعد دونوں ہاتھ انداختا کر دعا کی کہ یا اللہ آئندہ سال یہ مال مجھے نہ ملے کہ اس کے آنے میں بھی فتنہ ہے چنانچہ دوسرے سال تجوہ آنے سے پہلے ہی ان کا وصال ہو گیا۔ حضرت عمرؓ کو خبر ہوئی کہ وہ ہارہ ہزار تو ختم کر دیئے گئے تو انہوں نے ایک ہزار اور بھیجے کہ اپنی ضرورتوں میں خرچ کریں۔ انہوں نے وہ بھی اسی وقت تقسیم کر دیئے۔ باوجود کثرت فتوحات کے انتقال کے وقت نہ کوئی درہم چھوڑانہ مال، صرف وہ گھر ترکہ تھا جس میں رہتی تھیں۔ صدقہ کی کثرت کی وجہ سے ماوی المسائین (مسائین کا شکرانہ) ان کا لقب تھا۔ (طبقات ابن سعد) ایک عورت کہتی ہیں کہ میں حضرت زینبؓ کے یہاں تھی اور ہم گیر و سے کپڑے رنگنے میں مشغول تھے۔ حضور اقدس ﷺ تشریف لے آئے ہم کو رنگتے ہوئے دیکھ کر واپس تشریف لے گئے۔ حضرت زینبؓ کو خیال پیدا ہوا کہ حضور ﷺ کہ یہ چیز ناگوار ہوئی، سب کپڑوں کو جو رنگ تھے فوراً دھو ڈالا۔ دوسرے موقع پر حضور ﷺ تشریف لائے، جب دیکھا کہ وہ رنگ کا منظر نہیں ہے تو اندر تشریف لائے۔ (ابوداؤ)

ف: عورتوں کو بالخصوص مال جو محبت ہوتی ہے وہ بھی مخفی نہیں اور رنگ وغیرہ سے جوانس ہوتا ہے وہ بھی محتاج بیان

نہیں لیکن وہ بھی آخر عورتیں تھیں جو مال کار کھانا جانتی ہیں نہ تھیں اور حضور ﷺ کا معمولی سا اشارہ پا کر سارا رنگ دھوڑا۔

حضرت خنساءؓ کی اپنے چار بیٹوں سمیت جنگ میں شرکت

حضرت خنساءؓ مشہور شاعرہ ہیں۔ اپنی قوم کے چند آدمیوں کے ساتھ مدینہ اگر مسلمان ہوئیں۔ ابن اثیر رحمۃ اللہ علیہ کہتے ہیں کہ اہل علم کا اس پر اتفاق ہے کسی عورت نے ان سے بہتر شعر نہیں کہانہ ان سے پہلے نہ ان کے بعد۔ حضرت عمرؓ کے زمانہ خلافت میں ۱۶ھ میں قادسیہ کی لڑائی ہوئی، جس میں خنساءؓ اپنے چاروں بیٹوں سمیت شریک ہوئیں۔ لڑکوں کو ایک دن پہلے بہت فصیحت کی اور لڑائی کی شرکت پر بہت ابھارا، کہنے لگیں کہ میرے بیٹو! تم اپنی خوشی سے مسلمان ہوئے ہو اور اپنی ہی خوشی سے تم نے ہجرت کی۔ اس ذات کی قسم جس کے سوا کوئی معبد نہیں کہ جس طرح تم ایک ماں کے پیٹ سے پیدا ہوئے ہو، اسی طرح ایک باپ کی اولاد ہو۔ میں نے نہ تمہارے باپ سے خیانت کی نہ تمہارے ماموں کو رسا کیا، نہ میں نے تمہاری شرافت میں کوئی دھبہ لگایا، نہ تمہارے نسب کو میں نے خراب کیا۔ تمہیں معلوم ہے کہ اللہ جل شانہ نے مسلمانوں کے لئے کافروں سے لڑائی میں کیا کیا ثواب رکھا ہے۔

تمہیں یہ ہات بھی یاد رکھنا چاہیے کہ آخرت کے ہاتھی رہنے والی زندگی دنیا کی فنا ہو جانے والی زندگی سے کہیں بہتر ہے۔ یا تُھَا الدِّين
أَمْتُوا أَصْبِرُوا وَاصْبِرُوا وَزَابْطُوا وَ اتَّقُوا اللَّهَ لَعَلَّكُمْ تُفْلِحُونَ ترجمہ: "اے ایمان والو! نکالیف پر صبر کرو (اور کفار کے مقابلہ میں) صبر کرو اور مقابلہ کے لئے تیار ہو، تاکہ تم پورے کامیاب ہو" (بیان القرآن) لذائلک صحیح کو جب تم صحیح و سالم اٹھو تو بہت ہوشیاری سے لڑائی میں شریک ہو، اور اللہ تعالیٰ سے مقابلہ میں مدد مانگتے ہوئے بڑھو اور جب تم دیکھو کہ لڑائی زور پر آگئی اور اس کے شعلے بھڑکنے لگے تو اس کی گرم آگ میں گھس جانا اور کافروں کے سردار کا مقابلہ کرنا۔ انشاء اللہ جنت میں اکرام کے

ساتھ کامیاب ہو کر ہو گے۔ چنانچہ جب صحیح کو لڑائی زوروں پر ہوئی تو چاروں لڑکوں میں سے ایک ایک نمبر وار آگے بڑھتا تھا اور اپنی ماں کی نصیحت کو آشعار میں پڑھ کر امنگ پیدا کرتا تھا اور جب شہید ہو جاتا تھا تو اسی طرح دوسرا بڑھتا تھا اور شہید ہونے تک لڑتا رہتا تھا۔ بالآخر چاروں شہید ہوئے اور جب ماں کو چاروں کے مرنے کی خبر ہوئی تو انہوں نے کہا کہ اللہ کا شکر ہے جس نے ان کی شہادت سے مجھے شرف بخشنا۔ مجھے اللہ کی ذات سے امید ہے کہ اس کی رحمت کے سایہ میں ان چاروں کے ساتھ میں بھی رہوں گی۔ (اسد الغاہ)

ف: ایسی بھی اللہ کی بندی میں ہوتی ہیں جو چاروں جوان بیٹوں کو لڑائی کی تیزی اور زور میں گھس جانے کی ترغیب دیں اور جب چاروں شہید ہو جائیں اور ایک ہی وقت میں سب کام آجائیں تو اللہ کا شکر ادا کریں۔

حضرت صفیہؓ کا یہودی کو تہہمازنا

حضرت صفیہؓ حضور اقدس ﷺ کی پھوپھی اور حضرت حمزہؓ کی حقیقی بہن تھیں۔ احمد کی لڑائی میں شریک ہوئیں اور جب مسلمانوں کو کچھ شکست ہوئی اور بھاگنے لگے تو وہ برچھا ان کے منہ پر مار مار کر واپس کرتی تھیں۔ غزوہ خندق میں حضور اقدس ﷺ نے سب مستورات کو ایک قلعہ میں بند فرمادیا تھا اور حضرت حسان بن ثابتؓ کو بطور میافظ کے چھوڑ دیا تھا۔ یہود کے لئے یہ موقع بہت نفیمت تھا کہ وہ تو اندر نی دشمن تھے ہی۔ یہود کی ایک جماعت نے عورتوں پر حملہ کا رادہ کیا اور ایک یہودی حالات معلوم کرنے کے لئے قلعہ پر پہنچا۔ حضرت صفیہؓ نے کہیں سے دیکھ لیا۔ حضرت حسانؓ سے کہا کہ یہ یہودی موقع دیکھنے آیا ہے تم قلعہ سے باہر نکلو اور اس کو مار دو۔ وہ ضعیف تھے۔ ضعف کی وجہ سے ان کی ہمت نہ ہوئی تو حضرت صفیہؓ نے ایک خیمه کا کھونٹا اپنے ہاتھ میں لیا اور خود نکل کر اس کا سر کچل دیا۔ پھر قلعہ میں واپس آکر حضرت حسانؓ سے کہا کہ چونکہ وہ یہودی مرد تھا، نا محروم ہونے کی وجہ سے میں نے اس کا سامان اور کپڑے نہیں اٹا دے تم اس کے سب کپڑے اٹا داؤ اور اس کا سر بھی کاٹ لاؤ۔ حضرت حسانؓ ضعیف تھے جس کی وجہ سے

اس کی بھی ہمت نہ فرمائے۔ تو دوبارہ تشریف لے گئیں اور اس کا سرکاش لائیں اور دیوار پر سے یہود کے مجمع میں پھینک دیا۔ وہ دیکھ کر کہنے لگے کہ ہم تو پہلے ہی سے سمجھتے تھے کہ محمد ﷺ عورتوں کو بالکل تھانہ نہیں چھوڑ سکتے ہیں۔ ضرور ان کے محافظ مردانہ موجود ہیں۔ (اسد الغابہ)

ف : ۲۰ھ میں حضرت صفیہؓ کا وصال ہوا۔ اس وقت ان کی عمر تہتر ۳۷ سال کی تھی۔ اس لحاظ سے خندق کی لڑائی میں جو ۵۵ھ میں ہوئی ان کی عمر انھاون ۵۸ سال کی ہوئی۔ آج کل اس عمر کی عورتوں کو گھر کا کام کا ج بھی دو بھر ہو جاتا ہے چہ جائیکہ ایک مرد کا اس طرح تھا قتل کر دینا اور ایسی حالت میں کہ یہ تھا عورتیں اور دوسرا جانب یہود کا مجمع۔

حضرت آسماءؓ کا عورتوں کے اجر کے بارے میں سوال

آسماءؓ بنت یزید النصاری صحابیہ حضور اقدس ﷺ کی خدمت میں حاضر ہوئیں اور عرض کیا۔ یا رسول اللہؐ میرے ماں باپ آپ پر قربان، میں مسلمان عورتوں کی طرف سے بطور قاصد کے حضور ﷺ کی خدمت میں حاضر ہوئی ہوں۔ میشک آپ ﷺ کو اللہ جل شانہ نے مرد اور عورت دونوں کی طرف نبی بنایا کر بھیجا۔ اس لئے ہم عورتوں کی جماعت آپ ﷺ پر ایمان لائی اور اللہ پر ایمان لائی۔ لیکن ہم عورتوں کی جماعت مکانوں میں گھری رہتی ہے، مردوں کے گھروں میں گڑی رہتی ہے اور مردوں کی خواہیں ہم سے پوری کی جاتی ہے۔ ہم ان کی اولاد کو پیٹ میں اٹھائے رہتی ہیں اور ان سب بالتوں کے باوجود بہت سے ثواب کے کاموں میں ہم سے بڑھے رہتے ہیں۔ جمعہ میں شریک ہوتے ہیں، جماعت کی نمازوں میں شریک ہوتے ہیں، یہاروں کی عیادت کرتے ہیں، جنازوں میں شریک ہوتے ہیں، حج پرج کرتے رہتے ہیں اور ان سب سے بڑھ کر جہاد کرتے رہتے ہیں اور جب وہ حج کے لئے یا عمرہ کے لئے جاتے ہیں تو ہم عورتیں ان کے ماں کی حفاظت کرتی ہیں، ان کے لئے کپڑا بفتی ہیں، ان کی

اولاد کو پالتی ہیں۔ کیا ہم ثواب میں ان کی شریک نہیں؟ حضور اقدس ﷺ کی طرف متوجہ ہوئے اور ارشاد فرمایا کہ تم نے دین کے ہارہ میں اس عورت سے بہتر سوال کرنے والی کوئی سُنی؟ صحابہؓ نے عرض کیا، یا رسول اللہ! ہم کو خیال بھی نہ تھا کہ عورت بھی ایسا سوال کر سکتی ہے۔ اس کے بعد حضور اقدس ﷺ آسماءؓ کی طرف متوجہ ہوئے اور ارشاد فرمایا کہ غور سے سن اور سمجھ اور جن عورتوں نے تُجھ کو بھیجا ہے ان کو بتاوے کہ عورت کا اپنے خاوند کے ساتھ اچھا برتابو کرنا اور اس کی خوشنودی کو ڈھونڈنا اور اس پر عمل کرنا ان سب چیزوں کے ثواب کے برابر ہے۔ آسماءؓ یہ جواب سن کر نہادت خوش ہوتی واپس ہو گئیں۔ (اسد الغافر)

ف: عورتوں کا اپنے خاوندوں کے ساتھ اچھا برتابو کرنا اور ان کی اطاعت و فرمانبرداری کرنا بہت ہی قیمتی چیز ہے مگر

عورتیں اس سے بہت ہی غافل ہیں۔ صحابہؓ کرام] نے ایک مرتبہ حضور اقدس ﷺ کی خدمت اقدس میں عرض کیا کہ عجمی لوگ اپنے بادشاہوں اور سرداروں کو سجدہ کرتے ہیں۔ آپؐ اس کے زیادہ مستحق ہیں کہ ہم آپؐ کو سجدہ کریں۔ حضور اقدس ﷺ نے منع فرمایا اور ارشاد فرمایا کہ اگر میں اللہ کے سوا کسی کو سجدہ کا حکم کرتا تو عورتوں کو حکم دیتا کہ اپنے خاوندوں کو سجدہ کیا کریں۔ پھر حضور ﷺ نے فرمایا اس ذات کی قسم جس کے قبضہ میں میری جان ہے کہ عورت اپنے رب کا حق اس وقت تک ادا نہیں کر سکتی جب تک کہ خاوند کا حق ادا نہ کرے۔ ایک حدیث میں آیا ہے کہ ایک اونٹ آیا اور حضور ﷺ کو سجدہ کیا۔ صحابہؓ نے عرض کیا جب یہ جانور آپؐ کو سجدہ کرتا ہے تو ہم زیادہ مستحق ہیں کہ آپؐ کو سجدہ کریں۔ حضور ﷺ نے منع فرمایا اور یہی ارشاد فرمایا کہ اگر کسی کو حکم کرتا کہ سوا سجدہ کے سو اسجدہ کرے تو عورت کو حکم کرتا کہ اپنے خاوند کو سجدہ کرے۔ ایک حدیث میں آیا ہے کہ جو عورت ایسی حالت میں مرے کہ خاوند اس سے راضی ہو وہ جنت میں جائے گی۔ ایک حدیث میں آیا ہے کہ اگر عورت خاوند سے نادر ارض ہو کر علیحدہ رات

گزارے تو فرشتے اس پر لعنت کرتے رہتے ہیں۔ ایک حدیث میں آیا ہے کہ دو آدمیوں کی نماز قبولیت کے لئے آسمان کی طرف اتنی بھی نہیں جاتی کہ سر سے اوپر ہو جائے، ایک وہ غلام جو اپنے آقا سے بھاگا ہوا اور ایک وہ عورت جو کہ خاوند کی نافرمانی کرتی ہو۔

حضرت اُمّ عمارہ کا اسلام اور جنگ میں شرکت

حضرت اُمّ عمارہ انصاریہ ان عورتوں میں ہیں جو شروع زمانہ میں مسلمان ہوئیں اور پیغمبر میں شریک ہوئیں۔ عقبہ کے معنی گھانی کے ہیں۔ حضور صلی اللہ علیہ وسلم اول چھپ کر مسلمان کرتے تھے کیونکہ مشرک و کافروں کو مسلموں کو سخت تکلیف پہنچاتے تھے۔ مدینہ کے کچھ لوگ حج کے زمانہ میں آتے تھے اور مٹی کے پہاڑ میں ایک گھانی میں چھپ کر مسلمان ہوتے تھے۔ تیری مرتبہ جو لوگ مدینہ سے آئے ہیں ان میں یہ بھی تھیں۔ بھرت کے بعد جب لڑائیوں کا سلسلہ شروع ہوا تو یہ اکثر لڑائیوں میں شریک ہوئیں۔

باخصوص احمد، حدیثیہ، خیبر، عمرۃ القضا، حسین اور یمامہ کی لڑائی میں۔ احمد کی لڑائی کا قصہ خود ہی سناتی ہیں کہ میں مشکیزہ پانی کا بھر کر احمد کو چل دی کہ دیکھوں مسلمانوں پر کیا گذری اور کوئی پیاساز خی ملا تو پانی پلا دو گی۔ اس وقت ان کی عمر تین تالیس ۲۳ برس کی تھی۔ ان کے خاوند اور دو بیٹے بھی لڑائی میں شریک تھے۔ مسلمانوں کو فتح اور غلبہ ہو رہا تھا۔ مگر تھوڑی دیر میں جب کافروں کو غلبہ ظاہر ہونے لگا تو میں حضور صلی اللہ علیہ وسلم کے قریب پہنچ گئی اور جو کافر اور ہر کاڑھ کرتا تھا اس کو ہٹاتی تھی۔ ابتداء میں ان کے پاس ڈھال بھی نہ تھی بعد میں ملی، جس پر کافروں کا حملہ روکتی تھیں، کمر پر ایک کپڑا باندھ رکھا تھا، جس کے اندر مختلف چیزوں کے بھرے ہوئے تھے۔ جب کوئی زخمی ہو جاتا تو ایک چیزوں کا کال کر جلا کر اس زخم میں بھردتیں۔ خود بھی کئی جگہ سے زخمی ہوئیں۔ بارہ تیرہ جگہ زخم آئے جن میں ایک بہت سخت تھا۔ ام سعید رحمۃ اللہ علیہ کہ میں نے ان کے مونڈھے پر ایک بہت گہرا زخم دیکھا، میں نے پوچھا کہ یہ کس طرح پڑا تھا، کہنے لگیں کہ احمد کی لڑائی میں جب لوگ ادھر اور ہر پریشان پھر رہے تھے تو ان قیمہ یہ کہتا ہوا بڑھا کہ محمد (صلی اللہ علیہ وسلم) کہاں ہیں، مجھے

کوئی بتا دو کہ کدھر ہیں؟ اگر آج وہ بچ گئے تو میری نجات نہیں۔ مصعب بن عمیرؓ اور چند آدمی اس کے سامنے آگئے ان میں میں بھی تھی۔ اس نے میرے مونڈھے پر وار کیا۔ میں نے بھی اس پر کٹی وار کئے مگر اس پر دوہری زرہ تھی اس لئے زرہ سے حملہ رک جاتا تھا۔ یہ زخم ایسا سخت تھا کہ سال بھر تک علاج کیا مگر اچھانہ ہوا۔ اسی دوران میں حضور ﷺ نے حمراء الاسد کی لڑائی کا اعلان فرمادیا۔ اُم عمارہ بھی کمر باندھ تیار ہو گئیں، مگر چونکہ پہلا زخم بالکل ہر اتحادی شریک نہ ہو سکیں۔ حضور ﷺ جب حمراء الاسد سے واپس ہوئے تو سب سے پہلے اُم عمارہ کی خیریت معلوم کی اور جب معلوم ہوا کہ افقاً ہے تو بہت خوش ہوئے۔ اس زخم کے علاوہ اور بھی بہت سے زخم اُحد کی لڑائی میں آئے تھے۔ اُم عمارہ کہتی ہیں کہ اصل میں وہ لوگ گھوڑے سوار تھے اور ہم پیدل تھے اگر وہ بھی ہماری طرح پیدل ہوتے جب ہات تھی، اس وقت اصل مقابلہ کا پتہ چلتا۔ جب گھوڑے پر کوئی آتا اور مجھے مارتا تو اس کے حملوں کو میں ڈھال پر روکتی رہتی اور جب وہ مجھ سے منہ موڑ کر دوسرا طرف چلتا تو میں اس کے گھوڑے کی نانگ پر حملہ کرتی اور وہ کٹ جاتی جس سے وہ بھی گرتا اور سوار بھی گرتا جب وہ گرتا تو حضور ﷺ میں بھرے لڑکے کو آواز دیکر میری مدد کو سمجھتے، میں اور وہ دونوں مل کر اس کو نہ دیتے۔ ان کے بیٹے عبد اللہ بن زیدؓ کہتے ہیں کہ میرے باسیں بازو پر زخم آیا اور خون تھمتا نہ تھا۔ حضور ﷺ نے ارشاد فرمایا کہ اس پر پٹی باندھ لو۔ میری والدہ اسیں اپنی کمر میں سے کچھ کپڑا انکالا، پٹی باندھ کر کہنے لگیں کہ جا کر کافروں سے مقابلہ کر۔ حضور اقدس ﷺ نے اس منظر کو دیکھ رہے تھے، فرمائے لگے اُم عمارہ اتنی ہمت کون رکھتا ہو گا جتنی تور کھتی ہے۔ حضور اقدس ﷺ نے اس دوران میں ان کو اور ان کے گھرانے کو کئی بار دعا میں بھی دیں اور تعریف فرمائی۔ اُم عمارہ کہتی ہیں کہ اس وقت ایک کافر سامنے آیا تو حضور ﷺ نے مجھ سے فرمایا کہ یہی ہے جس نے تیرے بیٹے کو زخمی کیا ہے۔ میں بڑھی اور اس کی پنڈلی پر وار کیا جس سے وہ زخمی ہوا اور ایک دم بیٹھ گیا۔ حضور ﷺ مسکرائے اور فرمایا کہ بیٹے کا بدله لے لیا۔ اس کے بعد ہم لوگ آگے بڑھے اور اس کو نہشادیا۔ حضور ﷺ نے جب ہم لوگوں کو دعا میں دیں تو میں نے عرض کیا، یا رسول اللہ دعا فرمائی کہ حق تعالیٰ شانہ جنت میں آپ کی رفاقت

نصیب فرمائیں۔ جب حضور ﷺ نے اس کی دعا فرمادی تو کہنے لگیں کہ اب مجھے کچھ پر و انہیں کہ دنیا میں مجھ پر کیا گذری۔ احد کے علاوہ اور بھی کئی لڑائیوں میں ان کی شرکت اور کارناٹے ظاہر ہوئے ہیں۔ حضور اقدس ﷺ کے وصال کے بعد ارتدا کا زور شور ہوا اور یمامہ میں زبردست لڑائی ہوئی۔ اس میں بھی اُم عمارہ شریک تھیں۔ ان کا ہاتھ بھی اس میں کٹ گیا تھا اور اس کے علاوہ گیارہ زخم بدن پر آئے تھے۔ انہیں زخموں کی حالت میں مدینہ طیبہ پہنچیں۔ (طبقات)

ف: ایک عورت کے یہ کارناٹے ہیں جن کی عمر احد کی لڑائی میں تینتالیس ۳۳، برس کی تھی جیسا کہ پہلے گذر اور یمامہ کی لڑائی میں تقریباً باون ۵۲، برس کی۔ اس عمر میں ایسے معروکوں کی اس طرح شرکت کرامت ہی کہی جاسکتی ہے۔

حضرت اُم حکیمؓ کا اسلام اور جنگ میں شرکت

ام حکیمؓ بنت حارث جو عکرمہ بن ابی جہل کی بیوی تھیں اور کفار کی طرف سے احد کی لڑائی میں بھی شریک ہوئی تھیں۔ جب مکہ مکرمہ فتح ہو گیا تو مسلمان ہو گئیں، خاوند سے بہت محبت تھی مگر وہ اپنے باپ کے اثر کی وجہ سے مسلمان نہیں ہوئے تھے اور جب کہ فتح ہو گیا تو یہنے بھاگ گئے تھے۔ انہوں نے حضور ﷺ سے اپنے خاوند کے لئے امن چاہا اور خود یہنے پہنچیں۔ خاوند کو بڑی مشکل سے واپس آنے پر راضی کیا اور کہا کہ محمد ﷺ کی تلوار سے ان کے دامن ہی میں پناہ مل سکتی ہے۔ تم میرے ساتھ چلو۔ وہ مدینہ طیبہ واپس آکر مسلمان ہوئے اور دونوں میاں بیوی خوش و خرم رہے۔ پھر حضرت ابو بکر صدیق رضی اللہ تعالیٰ عنہ کے زمانہ خلافت میں جب روم کی لڑائی ہوئی تو اس میں عکرمہ بھی شریک ہوئے اور یہ بھی ساتھ تھیں۔ حضرت عکرمہ اس میں شہید ہو گئے تو خالد بن سعیدؓ نے ان سے نکاح کر لیا اور اسی سفر میں مر جاصف را ایک جگہ کا نام ہے وہاں رخصتی کا ارادہ کیا۔ بیوی نے کہا کہ ابھی دشمنوں کا جمگٹھا ہے اس کو نہیں دیجئے، خاوند نے کہا کہ مجھے اس معركہ میں اپنے شہید ہونے کا لیکھیا ہے وہ بھی چپ ہو گئیں اور وہیں ایک منزل پر خیمه میں

رخصتی ہوئی۔ صحیح کا انتظام ہو ہی رہا تھا کہ رومیوں کی فوج چڑھ آئی اور گھمنان کی لڑائی ہوئی۔ جس میں خالد بن سعید شہید ہوئے۔ اُم حکیم نے اس نبیم کو اکھاڑا جس میں رات گذری تھی اور اپنا سامان ہاندھا اور نبیم کا کھونٹا لے کر خود بھی مقابلہ کیا اور سات آدمیوں کو تن تھا قتل کیا۔ (اسد الغابہ)

ف: ہمارے زمانہ کی کوئی عورت تو درکنار مرد بھی ایسے وقت نکاح کو تیار نہ ہوتا اور اگر نکاح ہو بھی جاتا تو اس اچانک شہادت پر روئے روتے نہ معلوم کتنے دن سوگ میں گذرتے۔ اس اللہ کی بندی نے خود بھی جہاد شروع کر دیا اور عورت ہو کر سات آدمیوں کو قتل کیا۔

حضرت سمیہ اُم عمارؓ کی شہادت

حضرت سمیہ بنت خیاط حضرت عمارؓ کی والدہ تھیں جن کا قصہ پہلے باب کے ساتویں نمبر پر گذر چکا ہے یہ بھی اپنے لڑکے حضرت عملہؓ اور اپنے خاوند حضرت یاسرؓ کی طرح اسلام کی خاطر قسم کی تکلیفیں اور مشقیں ہرداشت کرتی تھیں مگر اسلام کی سچی محبت جو دل میں گھر کر چکی تھی اس میں ذرا بھی فرق نہ آتا تھا۔ ان کو گرمی کے سخت وقت و هوپ میں کنکریوں پر ڈالا جاتا تھا اور لوہے کی زیرہ پہنا کر دھوپ میں کھڑا کیا جاتا تھا تاکہ دھوپ سے لوہا پنے لگے اور اس کی گرمی سے تکلیف میں زیادتی ہو۔ حضور اقدس ﷺ کا ادھر کو گذر ہوتا تو صبر کی تلقین فرماتے اور جنت کا وعدہ فرماتے۔ ایک مرتبہ حضرت سمیہؓ کھڑی تھیں کہ ابو جہل کا ادھر کو گذر ہوا۔ بُرا بھلا کہا اور غصہ میں بر چھاشر مگاہ پر مارا۔ جس کے زخم سے انتقال فرمائیں۔ اسلام کی خاطر سب سے پہلی شہادت انہیں کی ہوئی۔ (اسد الغابہ)

ف: عورتوں کا اس قدر صبر ہمت اور استقلال قابلِ رشک ہے لیکن بات یہ ہے کہ جب آدمی کے دل میں کوئی چیز گھر کر جاتی ہے تو اس کو ہر بات سہل ہو جاتی ہے۔ اب بھی عشق کے بیسوں قصے اس قسم کے سننے میں آتے ہیں کہ جان دے دی گھر بھی جان دینا اگر اللہ کے راستہ، دین کی خاطر ہو، تو دوسرا زندگی میں جو مرنے کے ساتھ ہی شروع ہو جاتی ہے سرخوبی کا سبب ہے اور اگر کسی دنیاوی غرض سے ہو تو دنیا تو گئی تھی ہی، آخرت بھی بر باد ہوئی۔

حضرت اسماء بنت ابو بکرؓ کی زندگی اور تنقی

حضرت اسماء بنت ابو بکرؓ حضرت ابو بکرؓ بیٹی اور عبد اللہ بن زبیرؓ کی والدہ اور حضرت عائشؓ کی سوتیلی بہن مشہور صحابیات میں سے ہیں۔ شروع میں ہی مسلمان ہو گئیں تھیں۔ کہتے ہیں کہ سترہ^ع، آدمیوں کے بعد یہ مسلمان ہوئی تھیں۔ بھرت سے تاسیس سال پہلے پیدا ہوئیں اور جب حضور اقدس ملکیت اللہ عزوجلیم اور حضرت ابو بکرؓ بھرت کے بعد مدینہ طیبہ پہنچ گئے تو حضرت زیدؓ وغیرہ کو بھیجا کہ ان دونوں حضرات کے اہل و عیال کو لے آجیں۔ ان کے ساتھ ہی حضرت اسماءؓ بھی چلی آجیں۔ جب قبائل پہنچیں تو عبد اللہ بن زبیرؓ پیدا ہوئے اور بھرت کے بعد سب سے پہلی پیدائش ان کی ہوئی۔ اس زمانہ کی عام غربت، تنگدستی، فقر و فاقہ مشہور و معروف ہے۔ اور اس کے ساتھ ہی اس زمانہ کی ہمت، جفا کشی، بہادری، جرأت ضرب المثل ہیں۔ بخاری میں حضرت اسماءؓ کا طرز زندگی خود ان کی زبان سے نقل کیا ہے۔ فرماتی ہے کہ جب میرا کاح زبیرؓ سے ہوا تو ان کے پاس نہ مال تھا نہ جاندا، نہ کوئی خادم کام کرنے والا نہ کوئی اور چیز۔ ایک اونٹ پانی لادنے والا اور ایک گھوڑا۔ میں ہی اونٹ کے لئے گھاس وغیرہ لاتی تھی اور کھجور کی گھٹلیاں کوٹ کر دانہ کے طور پر کھلاتی تھی۔ خود میں پانی بھر کر لاتی اور پانی کا ڈول پھٹ جاتا تو اس کو آپ ہی سنتی تھی اور خود ہی گھوڑے کی ساری خدمت گھاس دانہ وغیرہ کرتی تھی اور گھر کا کار و ہار بھی انجام دیتی تھی۔ مگر ان سب کاموں میں گھوڑے کی خبر گیری اور خدمت میرے لئے زیادہ

مشقت کی چیز تھی۔ روئی البتہ مجھے اچھی طرح پکانا نہیں آتی تھی تو میں آتا گوندھ کر اپنے پڑوس کی انصار عورتوں کے یہاں لے جاتی، وہ بڑی سچی مخلص عورتیں تھیں۔ میری روئی بھی پکادیتی تھیں۔ حضور اقدس ﷺ نے مدینہ پہنچنے پر زبیرؓ کو ایک زمین جاگیر کے طور پر دے دی جو دو میل کے قریب تھی، میں وہاں سے اپنے سر پر کھجور کی گھٹلیاں لا د کر لایا کرتی تھی۔ میں ایک مرتبہ اسی طرح آتی تھی اور گھٹڑی میرے سر پر تھی۔ راستے میں حضور اقدس ﷺ مل گئے، اونٹ پر تشریف لارہے تھے اور انصار کی ایک جماعت ساتھ تھی۔ حضور ﷺ نے مجھے دیکھ کر اونٹ نکھرا کیا اور اسے بیٹھنے کا اشارة کیا تاکہ میں اس پر سوار ہو جاؤں مجھے مردوں کے ساتھ جاتے ہوئے شرم آئی اور یہ بھی خیال آیا کہ زبیرؓ کو غیرت بہت ہی زیادہ ہے۔ ان کو بھی یہ ناگوار ہو گا۔ حضور اقدس ﷺ میرے انداز سے سمجھ گئے کہ مجھے اس پر بیٹھتے ہوئے شرم آتی ہے۔ حضور ﷺ تشریف لے گئے میں گھر آئی اور زبیرؓ کو قصہ سنایا کہ اس طرح حضور ﷺ ملے اور یہ ارشاد فرمایا مجھے شرم آئی اور تمہاری غیرت کا خیال بھی آیا۔ زبیرؓ نے کہا کہ خدا کی قسم تمہارا گھٹلیاں سر پر رکھ کر لانا میرے لئے اس سے بہت زیادہ گراں ہے (مگر مجبوری یہ تھی کہ یہ حضرات خود تو زیادہ جہاد میں اور دین کے دوسراے امور میں مشغول رہتے تھے اس لئے گھر کے کاروبار عام طور پر عورتوں ہی کو کرنا پڑتے تھے) اس کے بعد میرے باپ حضرت ابو بکرؓ نے ایک خادم جو حضور ﷺ نے ان کو دیا تھا، میرے پاس بیچھ دیا جس کی وجہ سے گھوڑے کی خدمت سے مجھے خلاصی ملی گویا بڑی قید میں سے آزاد ہو گئی۔ (بخاری۔ فتح)

ف: عرب کا دستور پہلے بھی تھا اور اب بھی ہے کہ کھجور کی گھٹلیاں کوٹ کر یا چکی میں ڈل کر پھر پانی میں بھگو کر جانوروں کو دانہ کے طور پر کھلاتے ہیں۔

حضرت ابو بکر صدیقؓ کا ہجرت کے وقت مال لے جانا اور حضرت اسماءؓ کا اپنے دادا کو اطمینان دلانا

حضرت ابو بکرؓ ہجرت فرمائے تشریف لے جا رہے تھے تو اس خیال سے کہ نہ معلوم راستہ میں کیا ضرورت در پیش ہو کہ حضور اقدس طیبینہمؓ بھی ساتھ تھے اس لئے جو کچھ مال اس وقت موجود تھا (جس کی مقدار پانچ چھڑا درہم تھی) وہ سب ساتھ لے گئے تھے۔ ان حضرات کے تشریف لے جانے کے بعد حضرت ابو بکرؓ کے والد ابو قافلہ جونایتا ہو گئے تھے اس وقت تک مسلمان نہیں ہوئے تھے پوتیوں کے پاس تسلی کے لئے آئے۔ اگر افسوس سے کہنے لگے کہ میرا خیال ہے کہ ابو بکرؓ نے اپنے جانے کا صدمہ بھی تم کو پہنچایا اور مال بھی شاید سب لے گیا یہ دوسری مشقت تم پر ڈالی۔ اسماءؓ کہتی ہیں، میں نے کہا نہیں داوے ابا تو بہت کچھ چھوڑ گئے ہیں۔ یہ کہہ کر میں نے چھوٹی چھوٹی پتھریاں جمع کر کے گھر کے اس طاق میں بھر دیں جس میں حضرت ابو بکر رضی اللہ عنہ کے درہم پڑے رہتے تھے اور ان پر ایک کپڑا ڈال کر داوے کا ہاتھ اس کپڑے پر رکھ دیا۔ جس سے انہوں نے ہاتھ سے یہ اندازہ کیا کہ یہ درہم بھرے ہوئے ہیں۔ کہنے لگے نیز یہ اس نے اچھا کیا۔ تمہارے گذارہ کی صورت اس میں ہو جائے گی۔ اسماءؓ کہتی ہیں کہ خدا کی قسم کچھ بھی نہیں چھوڑا تھا مگر میں نے داوے کی تسلی کے لئے یہ صورت اختیار کی کہ ان کو اس کا صدمہ نہ ہو۔ (مندادحمد)

ف: یہ دل گردہ کی بات ہے ورنہ داوے سے زیادہ ان لڑکیوں کو صدمہ ہونا چاہیے تھا اور جتنی بھی شکلیت اس وقت دادا کے سامنے کر تیں درست تھا کہ اس وقت کا ظاہری سہارا ان پر ہی تھا۔ ان کے متوجہ کرنے کی بظاہر بہت ضرورت تھی کہ ایک توہاب کی جدائی دوسرے گذارہ کی کوئی صورت ظاہر آنہیں۔ پھر کہہ والے عام و شمن اور بے تعلق مگر اللہ جل شانہ نے ایک ایک دا ان سب حضرات کو مرد ہوں یا عورت ایسی عطا فرمائی تھی کہ رشک آنے کے سوا کچھ بھی نہیں۔ حضرت ابو بکر صدیق رضی اللہ عنہ اول میں نہایت مالدار بہت بڑے تاجر تھے لیکن اسلام کی اور اللہ کی راہ میں یہاں تک خرچ فرمایا کہ غرودہ تبوک میں جو کچھ گھر میں تحاسب ہی

کچھ لادیا جیسا کہ چھٹے باب کے چوتھے قطے میں مفصل گذر ہے اسی وجہ سے حضور اقدس ﷺ کا ارشاد ہے کہ مجھے کسی کے مال نے اتنا نفع نہیں پہنچایا جتنا کہ ابو بکرؓ کے مال نے۔ میں ہر شخص کے احسانات کا بدلہ دے چکا ہوں مگر ابو بکرؓ کے احسانات کا بدلہ اللہ ہی دیں گے۔

حضرت اسماءؓؑ کی سخاوت

حضرت اسماءؓؑ سخنی تھیں۔ اول جو کچھ خرچ کرتی تھیں اندازہ سے ناپ توں کر خرچ کرتی تھیں۔ مگر جب حضور اقدس ﷺ نے ارشاد فرمایا کہ ہاندہ کرنہ رکھا کرو اور حساب نہ لگایا کر جتنا بھی قدرت میں ہو خرچ کر لیا کرو۔ تو پھر خوب خرچ کرنے لگیں۔ اپنی بیٹیوں اور گھر کی عورتوں کو نصیحت کیا کرتی تھیں کہ اللہ کے راستے میں خرچ کرنے اور صدقہ کرنے میں ضرورت سے زیادہ ہونے اور بچنے کا انتظار نہ کیا کرو، کہ اگر ضرورت سے زیادتی کا انتظار کرتی رہو گی تو ہونے کا ہی نہیں (کہ ضرورت خود بڑھتی رہتی ہے) اور صدقہ کرتی رہو گی تو صدقہ میں خرچ کر دینے سے نقصان میں نہ رہو گی۔ (طبقات ابن سعد)

ف: ان حضرات کے پاس جتنی تسلی اور ناداری تھی اتنی ہی صدقہ و خیرات اور اللہ کے راستے میں خرچ کرنے کی گنجائش اور وسعت تھی۔ آج کل مسلمانوں میں افلام و تسلی کی عام شکایت ہے مگر شاید ہی کوئی ایسی جماعت نہ کچھ جو پیٹ پر پھر باندھ کر گذر کرتی ہو یا ان پر کئی کئی دن کا مسلسل فاقہ ہو جاتا ہو۔

حضور ﷺ کی بیٹی حضرت زینبؓؑ کی ہجرت اور انتقال

دو جہاں کے سردار حضور اقدس ﷺ کی سب سے بڑی صاحبزادی حضرت زینبؓ نبوت سے دس برس پہلے جب کہ حضور ﷺ کی عمر شریف تیس^{۳۰} برس کی تھی پیدا ہوئیں اور خالہ زاد بھائی ابوالعااص بن ربعہ سے نکاح ہوا۔ ہجرت کے وقت حضور ﷺ کے ساتھ نہ جاسکیں۔ ان کے خاوند بدر کی لڑائی میں کفار کے ساتھ شریک ہوئے اور قید ہوئے۔ اہل مکہ نے جب اپنے قیدیوں کی رہائی کے لئے فدیے ارسال کئے تو حضرت زینبؓ نے بھی اپنے خاوند کی رہائی کے لئے مال بھیجا جس میں وہ ہمار بھی تھا جو حضرت خدیجہؓ نے جمیز میں دیا تھا۔ نبی اکرم ﷺ نے اس کو دیکھا تو حضرت خدیجہؓ کی یاد تازہ ہو گئی۔ آبدیدہ ہوئے اور صحابہؓ کے مشورہ سے یہ قرار پایا کہ ابوالعااص کو بلا فدیہ کے اس شرط پر چھوڑ دیا جائے کہ واپس جا کر حضرت زینبؓ کو مدینہ طیبہ بھیج دیں۔ حضور ﷺ نے دو آدمی حضرت زینبؓ کو لینے کے لئے ساتھ کر دیئے کہ وہ مکہ سے ہاہر ٹھہر جائیں اور ان کے پاس تک ابوالعااص پہنچوادیں۔ چنانچہ حضرت زینبؓ اپنے دیور کنانہ کے ساتھ اوٹ پر سوار ہو کر روانہ ہوئیں۔ کفار کو جب اس کی خبر ہوئی تو اگ بگولہ ہو گئے اور ایک جماعت مزاحمت کے لئے پہنچ گئی جن میں حبار بن اسود جو حضرت خدیجہؓ کے پیچاڑ کا تھا اور اس لحاظ سے حضرت زینبؓ کا بھائی ہوا، وہ اور اس کے ساتھ ایک اور شخص بھی تھا، ان دونوں میں سے کسی نے اور اکثروں نے حبار ہی کو لکھا ہے، حضرت زینبؓ کو نیزہ مارا جس سے وہ زخمی ہو کر اوٹ سے گریں، چونکہ حاملہ تھیں اس وجہ سے پیٹ سے بچے بھی ضائع ہوا۔ کنانہ نے تیروں سے مقابلہ کیا۔ ابوسفیان نے ان سے کہا کہ محمد ﷺ کی بیٹی اور اس طرح علی الاعلان چلی جائے، یہ تو گوارا نہیں۔ اس وقت واپس چلو پھر چکے سے بھیج دیا۔ کنانہ نے اس کو قبول کر لیا اور واپس لے آئے۔ دو ایک روز بعد پھر روانہ کر دیا۔ حضرت زینبؓ کا یہ زخم کئی سال تک رہا اور کئی سال اس میں یہاڑہ کر ۸۴ھ میں انتقال فرمایا رضی اللہ عنہا وارضاہ۔ حضور ﷺ نے ارشاد فرمایا کہ وہ میری سب سے اچھی بیٹی تھی جو میری محبت میں تائی گئی۔ دفن کے وقت نبی اکرم ﷺ خود قبر میں اترے اور دفن فرمایا۔ اترتے وقت بہت رنجیدہ تھے

جب باہر تشریف لائے تو چہرہ کھلا ہوا تھا۔ صحابہؓ نے دریافت کیا تو ارشاد فرمایا کہ مجھے زینب کے ضعف کا خیال تھا، میں نے دعا کی کہ قبر کی تنگی اور اس کی سختی اس سے ہٹاوی جائے۔ اللہ تعالیٰ نے قبول فرمایا۔ (خمیس، اسد الغابہ)

ف: حضور اقدس ﷺ کی تو صاحبزادی اور دین کی خاطر اتنی مشقت انھائی کہ جان بھی اسی میں دی پھر بھی قبر کی تنگی کے لئے حضور ﷺ کی دعا کی ضرورت پیش آئی تو ہم جیسوں کا کیا پوچھنا۔ اسلئے آدمی کو اکثر اوقات قبر کے لئے دعا کرنا چاہیے۔ خود نبی اکرم ﷺ تعلیم کی وجہ سے اکثر اوقات عذاب قبر سے بناہماں گے تھے۔ **اللَّهُمَّ اخْفُظْنَا مِنْ إِيْنَكَ وَ كَرِمْكَ وَ فَضْلِكَ۔**

حضرت رائیق بنت معوذ کی غیرت دینی

رائیق بنت معوذ ایک انصاری صحابیہؓ ہیں۔ اکثر لڑائیوں میں حضور اقدس ﷺ کے ساتھ شریک ہوئی ہیں۔ زخمیوں کی دوا دار و فرمایا کرتی تھیں اور شہداء کی نعشیں انھا کر لایا کرتی تھیں۔ حضور ﷺ کی ہجرت سے پہلے مسلمان ہو گئی تھیں۔ ہجرت کے بعد شادی ہوئی۔ حضور اکرم ﷺ بھی شادی کے دن ان کے گھر تشریف لے گئے تھے۔ وہاں چند لڑکیاں خوشی میں شعر پڑھ رہی تھیں جن میں انصار کے اسلامی کارنامے اور ان کے بڑوں کا ذکر تھا جو بدر کی لڑائی میں شہید ہوئے تھے، ان میں سے ایک نے یہ مصرع پڑھا۔ **وَقَيْنَا نَبِيًّا يَعْلَمُ مَا فِي عَدِيٍّ** (ہم میں ایک ایسے نبی ہیں جو آئندہ کی باتوں کو جانتے ہیں) حضور ﷺ نے اس کے پڑھنے کو منع فرمادیا کیونکہ آئندہ کے حالات اللہ ہی کو معلوم ہیں۔ رائیق کے والد حضرت معوذ، ابو جہل کے قتل کرنے والوں میں ہیں۔ ایک عورت جس کا نام آسماء تھا عطر بیچا کرتی تھی۔ وہ ایک مرتبہ چند عورتوں کے ساتھ حضرت رائیق کے گھر بھی گئی اور ان سے نام حال پڑتے وغیرہ جیسے کہ عورتوں کی عادت ہوتی ہے دریافت کیا انہوں نے بتا دیا۔ ان کے والد کا نام سن کر وہ کہنے لگی کہ تو اپنے سردار

کے قاتل کی بیٹی ہے۔ (ابو جہل چونکہ عرب کا سردار شمار کیا جاتا تھا، اس نے اپنے سردار کا قاتل کہا) یہ سن کر ریچ گو غصہ آیا۔ اور کہنے لگی کہ میں اپنے غلام کے قاتل کی بیٹی ہوں۔ (ریچ گو غیرت آئی کہ ابو جہل کو اپنے باپ کا سردار نے اس نے انہوں نے اپنے غلام کے لفظ سے ذکر کیا) اسماء کو ابو جہل کے متعلق غلام کا لفظ سن کر غصہ آیا۔ اور کہنے لگی کہ مجھ پر حرام ہے کہ تیرے ہاتھ عطر فروخت کروں۔ ریچ نے کہا کہ مجھ پر بھی حرام ہے کہ تجھ سے عطر خریدوں۔ میں نے تیرے عطر کے سوا کسی عطر میں گندگی اور بدبو نہیں دیکھی۔ (اسد الغاب)

ف: ریچ گفتی ہیں کہ میں نے بدبو کا لفظ اس کو جلانے کو کہا تھا یہ حمیت اور دینی غیرت تھی کہ دین کے اس سخت دشمن کے متعلق وہ سرداری کا لفظ نہ سن سکیں۔ آجکل دین کے بڑے بڑے دشمن پر بھی اس سے اونچے اونچے لفظ بولے جاتے ہیں اور کوئی شخص اگر منع کرے تو وہ تنگ نظر بتادیا جاتا ہے۔ نبی اکرم ﷺ کا ارشاد ہے کہ منافق کو سردار مت کرو۔ اگر وہ تمہارا سردار ہو گیا تو تم نے اپنے رب کہ ناراض کیا۔ (ابوداؤد)

معلومات

حضور ﷺ کی یہیاں اور اولاد

اپنے آقا اور دو جہاں کے سردار حضور اقدس ﷺ کی یہیوں اور اولاد کا حال معلوم کرنے کا اشتیاق ہوا کرتا ہے اور ہر مسلمان کو ہونا بھی چاہئے۔ اس نے مختصر حال ان کا لکھا جایا ہے کہ تفصیلی حالات کے لئے تو بڑی ضخیم کتاب چاہیے۔ حضور اقدس ﷺ کا نکاح جن پر محمد شین کا اتفاق ہے، گیارہ عورتوں سے ہوا۔ اس سے زیادہ میں اختلاف ہے۔ اور اس پر بھی اتفاق

ہے کہ ان میں سب سے پہلا نکاح حضرت خدیجہؓ سے ہوا، جو بیوہ تھیں۔ حضور ﷺ کی عمر شریف اس وقت پچیس برس کی تھی اور حضرت خدیجہؓ کی عمر چالیس برس کی تھی۔ حضور ﷺ کی اولاد بھی بجز حضرت ابراءٰئمؓ کے سب انہیں سے ہوئی۔ جن کا بیان بعد میں آئے گا۔ حضرت خدیجہؓ کے نکاح کی سب سے اول تجویز ورقہ بن نوفل سے ہوئی تھی مگر نکاح کی نوبت نہیں آئی۔ اس کے بعد دو شخصوں کے نکاح ہوا۔ اہل تاریخ کا اس میں اختلاف ہے کہ ان دونوں میں پہلے کس سے ہوا۔ اکثر کی رائے یہ ہے کہ پہلے عقیق بن عائذ سے ہوا جن سے ایک لڑکی پیدا ہوئی جن کا نام ہند تھا اور وہ بڑی ہو کر مسلمان ہو گیں اور صاحب اولاد بھی۔ اور بعضوں نے لکھا ہے کہ عقیق سے ایک لڑکا بھی ہوا جس کا نام عبد اللہ یا عبد مناف تھا۔ عقیق کے بعد پھر خدیجہؓ کا نکاح ابوہالہ سے ہوا جن سے ہند اور ہالہ دو اولاد ہو گیں۔ اکثروں نے کہا ہے کہ دونوں لڑکے تھے اور بعضوں نے لکھا ہے کہ ہند لڑکا ہے اور ہالہ لڑکی۔ ہند حضرت علیؓ سے زمانہ خلافت تک زندہ رہے۔ ابوہالہ کے انتقال کے بعد حضور اقدس ﷺ سے نکاح ہوا۔ جس وقت کہ حضرت خدیجہؓ کی عمر چالیس برس کی تھی۔ نکاح کے بعد پچیس برس حضور ﷺ کے نکاح میں رہیں اور رمضان ۱۰ نوی میں پینٹھ برس کی عمر میں انتقال فرمایا۔

حضور اقدس ﷺ کو ان سے بے حد محبت تھی اور ان کی زندگی میں کوئی دوسرا نکاح نہیں کیا۔ ان کا لقب اسلام سے پہلے ہی سے طاہرہ تھا۔ اسی وجہ سے ان کی اولاد جو دوسرے خاوندوں سے ہے وہ بھی بنا ظاہرہ کھلاتی ہے۔ ان کے فضائل حدیث کی کتابوں میں کثرت سے ہیں۔ ان کے انتقال پر حضور اقدس ﷺ نے خود قبر مبارک میں اتر کر ان کو دفن فرمایا تھا۔ نماز جنازہ اس وقت تک مشروع نہیں ہوئی تھی۔ ان کے بعد اسی سال شوال میں حضرت عائشہؓ اور حضرت سودہؓ سے نکاح ہوا۔ اس میں بھی اختلاف ہے کہ ان دونوں میں پہلے کس کا نکاح ہوا۔ بعض موئیین نے حضرت عائشہؓ سے نکاح پہلے ہونا لکھا ہے اور بعضوں کی رائے یہ ہے کہ حضرت سودہؓ سے پہلے ہوا بعد میں حضرت عائشہؓ سے۔ حضرت سودہؓ بھی بیوہ تھیں۔ ان کے والد کا نام زمعہ بن قیس ہے۔ پہلے سے اپنے چچازاد بھائی سکران بن عمرو کے نکاح میں تھیں۔ دونوں مسلمان ہوئے اور بھرت فرمائے کر عبشت تشریف لے گئے اور عبشت میں سکران کا انتقال

ہو گیا۔ بعض موئز خین نے لکھا ہے کہ مکہ واپس آگر انتقال فرمایا۔ ان کے انتقال کے بعد ۱۰ نومبر میں حضرت خدیجہؓ کے انتقال کے کچھ دنوں بعد ان سے نکاح ہوا اور خصتی حضرت عائشہؓ کی رخصتی سے سب کے نزدیک پہلے ہی ہوئی۔ حضور ﷺ کی عادت شریفہ تو کثرت سے نماز میں مشغول رہنا تھی ہی۔ ایک مرتبہ حضور ﷺ سے انہوں نے عرض کیا کہ رات آپ نے اتنا مبارکوں کیا کہ مجھے اپنی ناک سے نکیر لکلنے کا ذر ہو گیا (یہ بھی حضور ﷺ کے پیچھے نماز پڑھ رہی تھیں، چونکہ بدن کی بھاری تھیں اس وجہ سے اور بھی مشقت ہوئی ہو گی) ایک مرتبہ حضور ﷺ نے ان کے طلاق وینے کا ارادہ فرمایا۔ انہوں نے عرض کیا کہ یا رسول اللہؐ مجھے خاوند کی خواہش نہیں مگر یہ تمنا ہے کہ جنت میں حضور ﷺ کی بیویوں میں داخل رہوں اس لئے مجھے آپ طلاق نہ دیں میں اپنی ہاری کا دن حضرت عائشہؓ کو دیتی ہوں۔ اس کو حضور ﷺ نے قبول فرمالیا اور اس وجہ سے ان کی ہاری کا دن حضرت عائشہؓ کے حصہ میں آیا تھا۔

۵۵۵ھ میں اور بعض نے لکھا ہے کہ حضرت عمرؓ کے اخیر زمانہ خلافت میں وفات پائی۔ ان کے علاوہ ایک سودہ اور بھی ہیں جو قریش ہی کی ہیں، حضور ﷺ نے ان سے نکاح کا ارادہ فرمایا۔ انہوں نے عرض کیا کہ مجھے ساری دنیا میں سب سے زیادہ محظوظ آپ ﷺ ہیں۔ مگر میرے پانچ چھ بچے ہیں، مجھے یہ بات گراں ہے کہ وہ آپ کے سرہانے روکیں چلائیں۔ حضور ﷺ نے ان کی بات کو پسند فرمایا۔ تعریف کی اور نکاح کا ارادہ ملتقی فرمادیا۔ حضرت عائشہؓ سے بھی نکاح مکہ مکرمہ میں ہجرت سے پہلے شوال ۱۰ نومبر میں ہوا۔ جس وقت ان کی عمر چھ سال کی تھی۔ حضور ﷺ کی صرف یہی ایک ایسی ہیں جن سے کنوارے پن میں نکاح ہوا اور باقی سب سے نکاح بیوگی کی حالت میں ہوا۔ نبوت سے چار سال بعد یہ پیدا ہوئیں اور ہجرت کے بعد جب کہ ان کے عمر کو نو اس برس تھار خصتی ہوئی اور اٹھاڑہ سال کی عمر میں حضور ﷺ کا وصال ہوا، اور چھیساٹھ سال کی عمر میں ۷ ارمضان ۷۵ھ کو منگل کی شب میں ان کا وصال ہوا۔ خود ہی وصیت فرمائی تھی کہ مجھے عام قبرستان میں جہاں اور یہاں دفن کی گئی ہیں دفن کیا جائے، حضور ﷺ کے قریب جمیرہ شریفہ میں نہ دفن کیا جائے، چنانچہ بقعیں میں دفن کی گئیں۔ عرب میں یہ مشہور تھا کہ شوال کے مہینہ

میں نکاح نامبارک ہوتا ہے۔ حضرت عائشہؓ فرماتی ہیں کہ میر انکاح بھی شوال میں ہوا، رخصتی بھی شوال میں ہوئی۔ حضور ﷺ کی بیویوں میں کوئی مجھ سے زیادہ نصیبہ ور اور حضور ﷺ کی محبوبہ تھی۔ حضرت خدیجؓ کے انتقال کے بعد خولہ حکیم کی بیٹی حضور ﷺ کی خدمت میں حاضر ہوئیں اور عرض کیا، یا رسول اللہؐ! آپ نکاح نہیں کرتے۔ حضور ﷺ نے فرمایا، کس سے۔ عرض کیا، کنواری بھی ہے، بیوہ بھی ہے جو منظور ہو۔ حضور ﷺ نے دریافت فرمایا تو عرض کیا کہ کنواری تو آپ کے سب سے زیادہ دوست ابو بکرؓ کی لڑکی عائشہؓ ہے اور بیوہ سودہ بنت زمعہ۔ حضور ﷺ نے ارشاد فرمایا کہ اچھا تذکرہ کر کے دیکھ لو۔ وہاں سے حضرت ابو بکرؓ کے گھر آئیں اور حضرت عائشہؓ کی والدہ اُمراءہ رومانؓ سے عرض کیا کہ میں ایک بڑی خیر و برکت لے کر آئی ہوں۔ دریافت کرنے پر کہا کہ حضور ﷺ نے مجھے عائشہؓ سے مفکنی کرنے کے لئے بھیجا ہے۔ اُمراءہ رومانؓ نے کہا کہ وہ تو ان کی بھتیجی ہے۔ اس سے کیسے نکاح ہو سکتا ہے؟ اچھا ابو بکرؓ کو آنے دو۔ حضرت ابو بکرؓ اس وقت گھر پر موجود نہ تھے۔ ان کے تشریف لانے پر ان سے بھی ذکر کیا۔ انہوں نے بھی یہی جواب دیا کہ وہ تو حضور ﷺ سے کیسے نکاح ہو سکتا ہے۔ خولہؓ نے جا کر حضور ﷺ سے عرض کیا۔ حضور ﷺ نے ارشاد فرمایا کہ وہ میرے اسلامی بھائی ہیں ان کی لڑکی سے میر انکاح جائز ہے۔ حولہؓ واپس ہوئیں اور حضرت ابو بکرؓ کو جواب سنایا۔ وہاں کیا دیر تھی، کہا بلا لا لو۔ حضور ﷺ تشریف لے گئے اور نکاح ہو گیا۔ بھرت کے چند مینے گذر جانے پر حضرت ابو بکر صدیقؓ نے دریافت کیا کہ آپؓ اپنی بیوی عائشہؓ کیوں نہیں بلا لیتے۔ حضور اقدس ﷺ نے سامان مہیانہ ہونے کا اعذر فرمایا۔ حضرت ابو بکر صدیقؓ نے نذر انہ پیش کیا۔ جس سے تیاری ہوئی اور شوال اہ میں ۲۰ھ میں جاشت کے وقت حضرت ابو بکر صدیقؓ کے دولت کده پر بنا یعنی رخصتی ہوئی۔ یہ تین نکاح حضور ﷺ کے بھرت سے پہلے ہوئے۔ اس کے بعد جتنے نکاح ہوئے وہ بھرت کے بعد ہوئے۔ حضرت عائشہؓ کے بعد حضرت عمرؓ کی صاحبزادی حضرت حفصہؓ سے نکاح ہوا۔ حضرت حفصہؓ نبوت سے پانچ برس قبل مکہ میں پیدا ہوئیں۔ پہلا نکاح مکہ ہی میں ختمیں بن خداوند سے ہوا۔ یہ بھی پرانے مسلمان ہیں۔ جنہوں نے جہش کی بھرت

کی پھر مدینہ طیبہ کی بھرت کی بدر میں بھی شریک ہوئے اور اسی لڑائی میں یاحد کی لڑائی میں ان کے ایسا زخم آیا جس سے اچھے نہ ہوئے اور ۲۵ھ میں انتقال فرمایا۔ حضرت حفصہؓ بھی اپنے خاوند کے ساتھ بھرت فرمادیں طیبہ ہی آگئیں تھیں، جب یوہ ہو گئیں تو حضرت عمرؓ نے اول حضرت ابو بکر صدیقؓ سے درخواست کی کہ میں حفصہؓ کا نکاح تم سے کرنا چاہتا ہوں، انہوں نے سکوت فرمایا۔ اس کے بعد حضرت عثمانؓ کی اہمیہ حضور ﷺ کی صاحبزادی رقیہؓ کا جب انتقال ہوا تو حضرت عثمانؓ سے ذکر فرمایا۔ انہوں نے فرمادیا کہ میرا تو اس وقت نکاح کا ارادہ نہیں۔ حضور ﷺ سے حضرت عمرؓ نے اس کی شکایت کی تو حضور ﷺ نے ارشاد فرمایا کہ میں حفصہؓ کے لئے عثمانؓ سے بہتر خاوند اور عثمانؓ کے لئے حفصہؓ سے بہتر یوں بتاتا ہوں۔ اس کے بعد حضرت حفصہؓ سے ۲۶ھ میں خود نکاح کیا اور حضرت عثمانؓ کا نکاح اپنی صاحبزادی حضرت ام کلثومؓ سے کر دیا۔ ان کے پہلے خاوند کے انتقال میں موڑ خین کا اختلاف ہے کہ بدر کے زخم سے شہید ہوئے یا اُحد کے۔ بدر ۲۶ھ میں ہے اور اُحد ۳۴ھ میں۔ اسی وجہ سے ان کے نکاح میں بھی اختلاف ہے۔ اس کے بعد حضرت ابو بکر صدیقؓ نے حضرت عمرؓ سے فرمایا کہ جب تم نے حفصہؓ کے نکاح کا ذکر کیا تھا اور میں نے سکوت کیا تھا تمہیں اس وقت ناگواری ہوئی ہو گی۔ مگر چونکہ حضور اقدس ﷺ مجھ سے نکاح کا تذکرہ فرمائچکے تھے اس لئے نہ تو میں قبول کر سکتا تھا اور نہ حضور ﷺ کے راز کو ظاہر کر سکتا تھا اس لئے سکوت کیا تھا۔ اگر حضور ﷺ ارادہ ملتوی فرمادیتے تو میں ضرور کر لیتا۔ حضرت عمرؓ فرماتے ہیں کہ مجھے ابو بکرؓ کے سکوت کا حضرت عثمانؓ کے انکار سے بھی زیادہ رنج تھا۔ حضرت حفصہؓ بڑی عابدہ، زادہ تھیں۔ رات کو اکثر جاتی تھیں اور دن میں کثرت سے روزہ رکھتی تھیں۔ کسی وجہ سے حضور اقدس ﷺ نے ان کو ایک طلاق بھی دی تھی جس کی وجہ سے حضرت عمرؓ کو بہت رنج ہوا اور ہونا بھی چاہئے تھا۔ حضرت جبرئیلؑ تشریف لائے اور عرض کیا، اللہ جل شانہ کا ارشاد ہے کہ حفصہؓ سے رجوع کرلو۔ یہ بڑی شب بیدار اور کثرت سے روزہ رکھنے والی ہیں اور عمرؓ کی خاطر بھی منظور ہے۔ اس لئے حضور ﷺ نے رجوع فرمایا۔ ۲۵ھ میں جب ان کی عمر تقریباً تیس سال بر س کی تھی مدینہ طیبہ میں انتقال فرمایا۔ بعض نے ان کا انتقال ۲۱ھ میں اور

عمر سائھ برس کی لکھی ہے۔ ان کے بعد حضور ﷺ کا نکاح حضرت زینبؓ سے ہوا۔ حضرت زینبؓ خزیمہ کی بیٹی جن کے پہلے نکاح میں اختلاف ہے۔ بعض نے لکھا ہے کہ پہلے عبد اللہ بن جحشؓ سے نکاح ہوا تھا۔ جب وہ غزوہ احد میں شہید ہوئے جن کا قصہ باب نمبر ۷ کی پہلی حدیث میں گذرتا ہے۔ تو حضور ﷺ نے نکاح کیا۔ اور بعض نے لکھا کہ ان کا پہلا نکاح طفیل بن حارث سے ہوا تھا۔ ان کے طلاق دینے کے بعد ان کے بھائی عبیدہ بن الحارث سے ہوا جو بدر میں شہید ہوئے۔ اس کے بعد حضور اقدس ﷺ سے ہجرت کے اکتسیں مہینے بعد رمضان ۳ھ میں ہوا۔ آٹھ مہینے حضور ﷺ کے نکاح میں رہیں اور ربيع الآخر ۲۴ھ میں انتقال فرمایا۔ حضور ﷺ کی بیویوں میں حضرت خدیجہؓ اور زینبؓ دو ہی بیویاں ایسی ہیں جن کا وصال حضور ﷺ کے سامنے ہوا۔ باقی نو حضور ﷺ کے وصال کے وقت زندہ تھیں جن کا بعد میں انتقال ہوا۔ حضرت زینبؓ بڑی سختی تھیں۔ اسی وجہ سے ان کا نام اسلام سے پہلے بھی اُم المساکین (مسکینوں کی ماں) تھا۔ ان کے بعد حضور اقدس ﷺ کا نکاح حضرت اُم سلمہؓ سے ہوا، حضرت اُم سلمہؓ ابو امیہ کی بیٹی تھیں جن کا پہلا نکاح اپنے چچا اور بھائی ابو سلمہؓ سے ہوا تھا جن کا نام عبد اللہ بن عبد الاسد تھا۔ دونوں میاں بیوی ابتدائی مسلمانوں میں ہیں۔ کفار کے ہاتھ سے نگ آگر اول دونوں نے جسٹہ کی ہجرت کی۔ وہاں جا کر ایک لڑکا پیدا ہوا۔ جن کا نام سلمہؓ تھا۔ جسٹہ سے واپسی کے بعد مدینہ طیبہ کی ہجرت کی۔ جس کا قصہ اسی باب کے نمبر ۵ پر مفصل گذر چکا ہے۔ مدینہ منورہ پہنچ کر ایک لڑکا عمرؓ اور دو لڑکیاں درہ اور زینب پیدا ہو گیں۔ ابو سلمہ دس آدمیوں کے بعد مسلمان ہوئے تھے۔ بدرا اور احمد کی لڑائی میں شریک ہوئے تھے۔ احمد کی لڑائی میں ایک زخم آگیا تھا جس کی وجہ سے بہت تکلیف انہیں۔ اس کے بعد صفر ۲۴ھ میں ایک سریہ میں تشریف لے گئے تو واپسی پر وہ زخم پھر ہرا ہو گیا اور اسی میں آٹھی ۲۴ھ میں انتقال کیا۔ حضرت اُم سلمہؓ اس وقت حاملہ تھیں اور زینبؓ پیٹ میں تھیں۔ جب وہ پیدا ہو گیں تو وعدت پوری ہوئی۔ حضرت ابو سکر صدیقؓ نے نکاح کی خواہش کی تو انہوں نے عذر کر دیا۔ اس سے بعد حضور اقدس ﷺ نے ارادہ فرمایا۔ انہوں نے عرض کیا کہ میرے پچھے بھی ہیں اور میرے مزاج میں غیرت کا مضمون بہت ہے اور میرا کوئی ولی یہاں ہے نہیں۔ حضور ﷺ نے ارشاد فرمایا کہ

پھر کا اللہ محافظ ہے اور یہ غیرت بھی انشاء اللہ جاتی رہے گی اور کوئی ولی اس کو ناپسند نہیں کرے گا۔ تو انہوں نے اپنے بیٹے سلمہ سے کہا کہ حضور ﷺ سے میر انکاح کر دو۔ اخیر شوال ۲۳ھ میں حضور ﷺ سے نکاح ہوا۔ بعض نے ۳۴ھ اور بعض نے ۲۵ھ میں لکھا ہے۔ ام سلمہ کہتی ہیں کہ میں نے حضور ﷺ سے سنا تھا کہ جس شخص کو کوئی مصیبت پہنچے اور وہ یہ دعا کرے "اللَّهُمَّ أَجْزِنِي فِي
مُصِيبَتِي وَأَخْلُفْنِي خَيْرًا مِنْهَا" اے اللہ مجھے اس مصیبت میں اجر عطا فرم اور اس کا فرمابعد نصیب فرماتا اللہ جل شانہ بہترین بدلتے ہیں۔ ابو سلمہ کے مرنے پر میں یہ دعا تو پڑھ لیتی مگر یہ سوچتی کہ ابو سلمہ سے بہتر کون ہو سکتا ہے۔ اللہ جل شانہ نے حضور ﷺ سے نکاح کر دیا۔ حضرت عائشہؓ فرماتی ہیں کہ ان سے حسن کہ بہت شہرت تھی۔ جب نکاح ہو گیا تو میں نے چھپ کر حیلہ سے جا کر دیکھا تو جیسا سنا تھا اس سے زیادہ پایا۔ میں نے خصہ سے اس کا ذکر کیا۔ انہوں نے کہا، نہیں ایسی حسین نہیں ہیں جتنی شہرت ہے۔ امہات المومنین میں سب سے اخیر میں حضرت ام سلمہ کا انتقال ۵۹ھ ہل ۲۲ھ میں ہوا۔ اس وقت چورا سی سال کی عمر تھی۔ اس لحاظ سے نبوت سے تقریباً نو برس پہلے پیدا ہو گیں۔ حضرت زینب بنت خزیمہ کے انتقال کے بعد ان سے نکاح ہوا اور حضرت زینبؓ کے مکان میں مقیم ہو گیں۔ انہوں نے وہاں دیکھا کہ ایک منگلے میں جو رکھے ہیں اور ایک چکلی اور ہانڈی بھی۔ انہوں نے جو خود پیے اور چکنائی ڈال کر ملیدہ تیار کیا اور پہلے ہی دن حضور ﷺ کو وہ ملیدہ کھلایا جو نکاح کے دن اپنے ہی ہاتھ سے وہ پکایا تھا۔ ان کے بعد حضور اقدس ﷺ کا نکاح زینب بنت جحش سے ہوا۔ یہ حضور اقدس ﷺ کی پھوپھی زاوہ ہیں ہیں۔ ان کا پہلا نکاح حضور ﷺ نے اپنے محبوبی حضرت زید بن حارثہ سے کیا تھا۔ ان کے طلاق دینے کے بعد اللہ جل شانہ نے خود ان کا نکاح حضور ﷺ سے کر دیا جس کا قصہ سورہ آحزاب میں بھی ہے اس وقت ان کی عمر پنیتیس سال کی تھی۔ مشہور قول کے موافق ذی قعده ۵۵ھ میں نکاح ہوا۔ بعض نے ۳۴ھ میں لکھا ہے، مگر صحیح ۵۵ھ ہے۔ اور اس حساب سے نبوت سے گویا سترہ سال قبل ان کی پیدائش ہوئی۔ ان کو اس بات پر فخر تھا کہ سب عورتوں کا نکاح ان کے اولیا نے کیا اور ان کا نکاح اللہ جل شانہ نے کیا۔ حضرت زیدؓ نے جب ان کو طلاق دی اور عدالت پوری ہو گئی

تو حضور ﷺ نے ان کے پاس پیام بھیجا۔ انہوں نے جواب میں عرض کیا کہ میں اس وقت تک کچھ نہیں کہہ سکتی جب تک اپنے اللہ سے مشورہ نہ کر لوں اور یہ کہہ کرو ضم کیا اور نماز کی نیت ہاندھ لی اور یہ دعا کی کہ یا اللہ تیرے رسول ﷺ مجھ سے نکاح کرنا چاہتے ہیں، اگر میں ان کے قابل ہوں تو میرا نکاح ان سے فرمادے۔ ادھر حضور ﷺ پر قرآن شریف کی آیت فَلَمَّا قَضَى رَبِّنَا وَطَرَّا زَوْجَنَا كَهَا نَازَلَ ہوئی تو حضور ﷺ نے خوشخبری بھیجی۔ حضرت زینبؓ خوشی کی وجہ سے سجدہ میں گر گئیں۔ حضور اقدس ﷺ نے ان کے نکاح کا ولیدہ بڑی شان سے کیا۔ بکری ذبح کی اور گوشت روٹی کی دعوت فرمائی۔ ایک ایک جماعت کو بلا یا جاتا تھا اور جب وہ فارغ ہو جاتی تھی تو دوسرا جماعت اسی طرح بلا تی جاتی تھی کہ سب ہی لوگوں نے پیٹ بھر کر کھایا۔ حضرت زینبؓ بڑی سخنی تھیں اور بڑی محنتی۔ اپنے ہاتھ سے محنت کرتیں اور جو حاصل ہوتا ہو صدقہ کر دیتیں۔ ان ہی کے بارہ میں حضور ﷺ نے ارشاد فرمایا تھا کہ مجھ سے سب سے پہلے مرنے کے بعد وہ ملے گی جس کا ہاتھ لمبا ہو گا۔ یہ بیان ظاہری لمبائی سمجھیں۔ اس نے لکڑی لے کر سب کے ہاتھ ناپنے شروع کر دیئے۔ دیکھنے میں حضرت سودہؓ کا ہاتھ سب سے لمبا ملا۔ مگر جب حضرت زینبؓ کا انتقال سب سے پہلے ہوا جب سمجھیں کہ ہاتھ کی لمبائی سے مراد صدقہ کی کثرت تھی۔ روزے بھی بہت زیادہ رکھتی تھیں۔ ۲۰ میں انتقال فرمایا۔ حضرت عمرؓ نے نماز جنازہ پڑھائی۔ پچاس برس کی عمر تھی۔ ان کا قصہ اسی باب کے نمبر ۱۰ اپر بھی گذرائے۔ ان کے بعد آپ ﷺ کا نکاح حضرت جویریہ بنت الحارث بن ابی ضرار سے ہوا۔ یہ غزوہ مریمؓ میں قید ہو کر اسیں تھیں اور قیمت میں حضرت ثابت بن قیمؓ کے حصہ میں آئیں۔ قید ہونے سے پہلے مسافع بن صفوان کے نکاح میں تھیں۔ حضرت ثابت نے ان کو نو اوقیٰ سونے پر مکاتب کر دیا۔ مکاتب اس غلام یا باندی کو کہتے ہیں جس سے یہ مقرر کر لیا جاوے کہ اتنے دام تم اگر دے دو، تو تم آزاد۔ ایک اوقیٰ چالیس درہم کا ہوتا ہے اور ایک درہم تقریباً ساڑھے تین آنے کا۔ اس حساب سے نو، ۹، اوقیٰ کی قیمت (پیسہ ۱۲۔ ۸۔ ۷ روپے) ہوئی اور چار آنے کا اگر درہم ہو تو (۹۰ روپے) ہوئی۔ یہ حضور ﷺ کی خدمت میں آئیں اور عرض کیا کہ یا رسول اللہ ﷺ میں اپنی قوم کے سردار حارث کی بیٹی جویریہ

ہوں۔ جو مصیبت مجھ پر نازل ہوئی آپ کو معلوم ہے اب اتنی مقدار پر میں مکاتب ہوئی ہوں اور یہ مقدار میری طاقت سے باہر ہے۔

آپ ﷺ کی امید پر آئی ہوں۔ حضور ﷺ نے فرمایا کہ میں تجھے اس سے بہتر راستہ بتاؤں کہ تجھے مال او کر کے آزاد کر دوں اور تجویز سے نکاح کر لوں۔ ان کے لئے اس سے بہتر کیا تھا۔ بخوبی منظور کر لیا اور ۵۰ھ میں مشہور قول کے موافق اور بعضوں نے ۶۰ھ میں اس قصہ کو بتایا ہے، نکاح ہو گیا۔ صحابہؓ نے جب سن، کہ بنو المصطلن حضور ﷺ کی سرال بن گئی، تو انہوں نے بھی اس رشتہ کے اعزاز میں اپنے اپنے غلام آزاد کر دیئے۔ کہتے ہیں کہ ایک حضرت جویریہؓ کی وجہ سے سوگھرانے آزاد ہوئے جن میں تقریباً سات سو آدمی تھے۔ اس قسم کی مصلحتیں حضور ﷺ کے ان سب نکاحوں میں تھیں۔ حضرت جویریہؓ نہایت حسین تھیں، چہرے پر ملاحت تھی۔

کہتے ہیں کہ جو نگاہ پڑ جاتی تھی اُنھی نے تھی۔ حضرت جویریہؓ نے اُس لڑائی سے تین دن پہلے ایک خواب دیکھا تھا کہ یہ رست سے ایک چاند چلا اور میری گود میں آگیا۔ کہتی ہیں کہ جب میں قید ہوئی تو مجھے اپنے خواب کی تعبیر کی امید بند ہی۔ اس وقت ان کی عمر بیس سال کی تھی اور ربیع الاول ۵۰ھ میں صحیح قول کے موافق پیش کیا گیا۔ اور بعضوں نے ان کا انتقال ۵۶ھ سے

میں ستر برس کی عمر میں لکھا ہے۔ أم المؤمنین حضرت أم حبیبہ، ابوسفیان کی صاحبزادی ان کے نام میں اختلاف ہے۔ اکثر وہ نے مرملہ اور بعضوں نے ہند بتایا ہے۔ ان کا پہلا نکاح عبد اللہ بن جحشؓ سے مکہ مکرمہ میں ہوا تھا۔ دونوں میاں یہوی مسلمان ہو گئے تھے۔

کفار کی تکالیف کی بدولت وطن چھوڑنا پڑا اور جہش کی بھرت دونوں نے کی، وہاں جا کر خاوند نصرانی ہو گیا۔ یہ اسلام پر باقی رہیں۔

انہوں نے اسی رات اپنے خاوند کو خواب میں نہایت بری شکل میں دیکھا۔ صحیح کو معلوم ہوا کہ وہ نصرانی ہو گیا ہے۔ اس تہائی میں اس حالت میں ان پر کیا گذری ہو گی۔ اللہ ہی کو معلوم ہے۔ لیکن حق تعالیٰ شانہ نے اس کا فهم البدل یہ عطا فرمایا کہ حضور ﷺ کے نکاح میں آگئیں۔ حضور ﷺ نے جہش کے بادشاہ نجاشی کے پاس بیام بھیجا کہ ان کا نکاح مجھ سے کر دو۔ چنانچہ نجاشی نے ایک عورت ابرہہ کو ان کے پاس اس کی خبر کے کئے بھیجا۔ انہوں نے خوشی میں اپنے دونوں کنگن جو پہن رہی تھیں اس کو عطا کر دیئے اور پاؤں کے

چھے کڑے وغیرہ متعدد چیزیں دیں۔ نجاشی نے نکاح کیا اور اپنے پاس سے چار سو دینار مہر کے ادا کئے اور بہت کچھ سامان دیا۔ جو لوگ مجلس نکاح میں موجود تھے ان کو بھی دینار دیئے اور کھاتا کھلایا۔ اس میں اختلاف ہے کہ یہ نکاح ۷ھ میں ہوا جیسا کہ اکثر کا قول ہے یا ۲۶ھ میں جیسا کہ بعض نے کہا ہے۔ صاحب تاریخ خمیں نے لکھا ہے کہ ان کا نکاح ۲۶ھ میں ہوا اور رخصتی ۷ھ میں۔ جب یہ مدینہ طیبہ پہنچیں، نجاشی نے بہت سی خوشبو اور سامان جہیز وغیرہ دے کر ان کو نکاح کے بعد حضور ﷺ کی خدمت میں بھیج دیا۔ بعض کتب تواریخ اور احادیث سے معلوم ہوتا ہے کہ ان کے باپ نے نکاح کیا۔ مگر یہ صحیح نہیں ہے۔ اس لئے کہ ان کے باپ اس وقت تک مسلمان نہیں ہوئے تھے، وہ اس قصہ کے بعد مسلمان ہوئے ہیں۔ ان کا ایک قصہ اسی ہاب کے نمبر ۹ پر گذر چکا ہے۔ ان کے انتقال میں بہت اختلاف ہے۔ اکثر نے ۳۲ھ میانے اور اس کے علاوہ ۳۲ھ اور ۵۵ھ اور ۵۰ھ وغیرہ اقوال بھی ہیں۔ ام المومنین حضرت صفیہؓؒ کی بیٹی حضرت مویں کے بھائی حضرت ہارونؑ کی اولاد میں ہیں۔ اول سلام بن مشکم کے نکاح میں تھیں اس کے بعد کلنہ بن ابی حقیق کے نکاح میں آئیں۔ اس سے نکاح اس زمانہ میں ہوا تھا کہ خیر کی لڑائی شروع ہو گئی تھی۔ ان کا خاوند قتل ہو گیا تھا۔ خیر کی لڑائی میں وحید کلبیؓؒ ایک صحابی تھے۔ انہوں نے حضور ﷺ سے ایک باندی مانگی، حضور ﷺ نے ان کو مرحمت فرمادیا۔ چونکہ مدینہ میں بھی دو قبیلے قریظہ اور نضیر آباد تھے اور یہ سردار کی بیٹی تھیں، اس لئے لوگوں نے عرض کیا کہ یہ بات بہت سے لوگوں کو ناگوار ہو گی۔ صفتیؓؒ کو گر حضور ﷺ اپنے نکاح میں لے لیں تو بہت سے لوگوں کی دلداری ہے اس لئے حضور ﷺ نے وحیدؓؒ کو خاطر خواہ عرض دے کر ان کو لیا اور ان کو آزاد فرمایا کہ نکاح کر لیا اور خیر سے واپسی میں ایک منزل پر ان کی رخصتی ہوئی۔ صحیح کو حضور ﷺ نے ارشاد فرمایا جس کے پاس جو کھانے کی چیز ہو وہ لے آئے۔ صحابہؓؒ کے پاس متفرق چیزیں کھجور، پنیر، گھنی وغیرہ جو تھا وہ لے آئے ایک چڑیے کا دستر خوان بچھا دیا اور اس پر وہ سب ڈال دیا گیا اور سب نے شریک ہو کر کھایا۔ یہی ولیمہ تھا۔ بعض روایات میں آیا ہے کہ حضور ﷺ نے ان کو اختیار دے دیا تھا کہ اگر تم اپنی قوم اور اپنے ملک میں رہنا چاہو تو آزاد ہو چلی جاؤ اور میرے پاس

میرے نکاح میں رہنا چاہو تو رہو، انہوں نے عرض کیا یا رسول اللہؐ میں شرک کی حالت میں حضور ﷺ کی تمنا کرتی تھی اب مسلمان ہو کر کیسے جا سکتی ہوں۔ اس سے مراد غالباً ان کا خواب ہے جو انہوں نے مسلمان ہونے سے پہلے دیکھا تھا کہ ایک چاند کا گلزار امیری گود میں ہے۔ اس خواب کو انہوں نے اپنے خاوند کنانہ سے کہا اس نے ایک طمانچہ اس زور سے منہ پر مارا کہ آنکھ پر اس کا نشان پڑ گیا اور یہ کہا کہ تو یثرب کے ہادشاہ کے نکاح کی تمنا کرتی ہے۔ ایک مرتبہ خواب میں دیکھا کہ آفتاب ان کے سینہ پر ہے، خاوند سے اس کو بھی ذکر کیا۔ اُس نے اس پر بھی بھی کہا کہ تو یہ چاہتی ہے کہ یثرب کے ہادشاہ کے نکاح میں جائے۔ ایک مرتبہ انہوں نے چاند کو گود میں دیکھا تو اپنے باپ سے ذکر کیا۔ اس نے بھی ایک طمانچہ مارا اور کہا کہ تیری نگاہ یثرب کے ہادشاہ پر جاتی ہے۔ ممکن ہے کہ چاند کا وہی ایک خواب خاوند اور باپ دونوں سے کہا ہو یا چاند دو مرتبہ دیکھا ہو۔ رمضان ۱۵۰ھ میں صحیح قول کے موافق انتقال ہوا اور تقریباً سانچھ برس کی عمر پائی، خود کہتی ہیں کہ جب میں حضور ﷺ کے نکاح میں آئی تو میری عمر سترہ سال کی نہیں ہوئی تھی۔ ام المومنین حضرت میمونۃؓ، حارث بن حزن کی بیٹی ان کا اصل نام بزرہ تھا۔ حضور ﷺ نے بدلت کر میمونۃؓ رکھا پہلے سے ابو رحم بن عبدالعزیز کے نکاح میں تھیں۔ اکثر مورخین کا بھی قول ہے اور بہت سے اقوال ان کے پہلے خاوند کے نام میں ہیں، بعض نے لکھا ہے کہ حضور ﷺ سے پہلے بھی دو نکاح ہوئے تھے۔ بیوہ ہو جانے کے بعد ذی قعده ۱۷ھ میں جب حضور اقدس ﷺ عمرہ کے لئے مکہ تشریف لے جا رہے تھے، موضع سرف میں نکاح ہوا۔ حضور ﷺ نے ارادہ فرمایا کہ عمرہ سے فراغت کے بعد مکہ میں رخصتی ہو جائے، مگر مکہ والوں نے قیام کی اجازت نہ دی۔ اس لئے واپسی میں سرف ہی میں رخصتی ہوئی اور سرف ہی میں خاص اسی جگہ جہاں رخصتی کا نجیمہ تھا ۱۵۵ھ میں صحیح قول کے موافق انتقال ہوا اور بعض نے ۱۶۲ھ میں لکھا ہے۔ اس وقت ان کی عمر اکیاسی برس کی تھی اور اسی جگہ قبر بنی۔ یہ بھی عبرت کا مقام ہے اور تاریخ کا عجیب ہے کہ ایک سفر میں وہاں نکاح ہوا اور دوسرے سفر میں وہاں رخصتی اور عرصہ کے بعد اسی جگہ قبر بنی۔ حضرت عائشہؓ فرماتی ہیں کہ میمونۃؓ سب سے زیادہ متقدی اور صلمہ رحمی والی تھیں۔ یزید بن اصمؓ کہتے ہیں کہ ان کا مشغله ہر وقت نماز تھا

یا گھر کا کام۔ اگر دونوں سے فراغت ہوتی تو مسواک کرتی رہتی تھیں۔ جن عورتوں کے نکاح پر محدثین و مورخین کا اتفاق ہے، ان میں حضرت میمونہؓ کا نکاح سب سے آخری نکاح ہے۔ ان کی درمیانی ترتیب میں البته اختلاف ہے جس کی وجہ سے ان نکاحوں کی تاریخ کا اختلاف ہے جیسا کہ مختصر طور پر معلوم ہوا ان گیارہ بیویوں میں سے دو کا وصال حضور ﷺ کے سامنے ہو چکا تھا۔ (حضرت خدیجہؓ اور حضرت زینبؓ بنت خزیمہؓ کا) باقی نو بیان حضور ﷺ کے وصال کے وقت موجود تھیں۔ ان کے علاوہ اور بھی بعض نکاح بعض محدثین و مورخین نے لکھے ہیں جن کے ہونے میں اختلاف ہے اس لئے انہیں بیویوں کا ذکر لکھا ہے جن پر اتفاق ہے۔

معلومات

حضور ﷺ کی اولاد

مورخین اور محدثین کا اس پر اتفاق ہے کہ آپ ﷺ کی چار لڑکیاں ہوئیں اور اکثر کی تحقیق یہ ہے کہ ان میں سب سے بڑی حضرت زینبؓ ہیں پھر حضرت رقیہؓ پھر حضرت سیدہ فاطمہؓ لڑکوں میں البته بہت اختلاف ہے جس کی وجہ یہ ہے کہ یہ سب حضرات بچپن ہی میں انتقال فرمائے تھے اور عرب میں اس زمانہ میں تاریخ کا اہتمام کچھ ایسا نہ تھا۔ صحابہؓ جیسے جاں ثار بھی اس وقت تک کثرت سے نہیں ہوئے تھے جو ہر بات پوری پوری محفوظ رہتی۔ اکثر کی تحقیق یہ ہے کہ تین لڑکے حضرت قاسمؓ، حضرت عبد اللہؓ، حضرت ابراہیمؓ ہوئے۔ بعضوں نے کہا کہ چوتھے صاحبزادے حضرت طیبؓ اور پانچوں حضرت طاہرؓ تھے۔ اس طرح پانچ ہوئے، بعض کہتے ہیں کہ طیبؓ اور طاہرؓ دونوں ایک ہی صاحبزادے کے نام ہیں، اس طرح چار ہوئے اور بعضوں نے دو لڑکے اور بھی بتائے۔ مطیبؓ اور مطہرؓ اور لکھا ہے کہ طیبؓ اور مطیبؓ ایک ساتھ پیدا ہوئے اور طاہرؓ اور مطہرؓ ایک ساتھ پیدا ہوئے، اس طرح سات ہوئے لیکن اکثر کی تحقیق تین لڑکوں کی ہے اور حضور ﷺ کی ساری اولاد حضرت ابراہیمؓ کے ہو اور حضرت خدیجہؓ ہی سے پیدا ہوئی۔

لڑکوں میں حضرت قاسمؓ سے پہلے پیدا ہوئے۔ لیکن اس میں اختلاف ہے کہ حضرت زینبؓ ان سے بڑی تھیں یا چھوٹی حضرت
 قاسمؓ نے بچپن ہی میں انتقال فرمایا۔ دو سال کی عمر اکثر نے لکھی ہے اور بعضوں نے اس سے کم یا زیادہ بھی لکھی ہے۔ دوسرے
 صاحبزادے حضرت عبداللہ جو نبوت کے بعد پیدا ہوئے اور اسی وجہ سے ان کا نام طیبؓ اور طاہرؓ بھی پڑا اور بچپن ہی میں انتقال ہوا۔ ان
 کے انتقال پر بعضوں نے لکھا ہے کہ حضرت قاسمؓ کے انتقال پر کفار بہت خوش ہوئے کہ آپ کی نسل منقطع ہو گئی جس پر سورہ لآم اعظمتین
 نازل ہوئی اور کفار کے اس کہنے کا کہ ”جب نسل ختم ہو گئی تو کچھ دنوں میں نام مبارک بھی مت جائے گا“ یہ جواب ملا کہ آج سازش
 تیرہ سو بر سو بعد تک بھی حضور ﷺ کے نام کے فدائی کروزوں موجود ہیں۔ تیرے صاحبزادے حضرت ابراہیمؓ تھے جو ہجرت
 کے بعد مدینہ طیبہ میں ہالا تفاق طے ہے میں پیدا ہوئے۔ یہ حضور ﷺ کی ہندی حضرت ماریہؓ کے پیٹ سے پیدا ہوئے۔ اور
 حضور ﷺ کی سب سے آخری اولاد ہیں۔ حضور ﷺ نے ساتویں دن ان کا عقیقہ کیا اور (دو مینڈھے ذبح کئے) اور ہالوں کے
 برابر چاندی صدقہ فرمائی اور ہالوں کو دفن کرایا۔ ابوہندیہ باضیؓ نے سر کے بال ہتارے۔ حضور ﷺ نے ارشاد فرمایا کہ میں نے اپنے
 باپ حضرت ابراہیمؓ کے نام پر نام رکھا ہے اور رسولہ مینی کی عمر میں ان صاحبزادہ نے بھی ۱۰ اربع الاول ۱۰ اھ میں انتقال فرمایا بعضوں
 نے اخخارہ مینی کی عمر بتائی ہے۔ حضور ﷺ کا ارشاد ہے کہ ابراہیمؓ کے لئے جنت میں دودھ پلانے والی تجویز ہو گئی۔ صاحبزادوں
 میں سب سے بڑی حضرت زینبؓ ہیں اور جن موڑ خیں نے اس کے خلاف لکھا ہے غلط ہے۔ حضور اقدس ﷺ کے نکاح سے پانچ
 بر سو بعد جب کہ آپ ﷺ کی عمر شریف تیس بر سو کی تھی پیدا ہو گئیں اور اپنے والدین کے آغوش میں جوان ہو گئیں۔ مسلمان ہو گئیں
 اور اپنے خالہ زاد بھائی ابوالعااص بن ریحی سے نکاح ہوا۔ غزوہ بدر کے بعد ہجرت کی جس میں مشرکین کی ناپاک حرکتوں سے زخمی
 ہو گئیں جس کا قصہ اسی باب کے نمبر ۲ پر گذر چکا ہے اور اسی بیماری کا سلسلہ اخیر تک چلتا رہا۔ یہاں تک کہ یہ کے شروع میں انتقال
 فرمایا۔ ان کے خاوند بھی ۶۵ یا ۷۰ میں مسلمان ہو کر مدینہ منورہ پہنچ گئے تھے، اور انہی کے نکاح میں رہیں۔ ان سے دونوں پتے ہوئے ایک

لڑکا ایک لڑکی۔ لڑکے کا نام حضرت علیؑ تھا۔ جنہوں نے اپنی والدہ کے انتقال کے بعد بلوغ کے قریب حضور ﷺ کی زندگی ہی میں انتقال فرمایا۔ فتح مکہ میں حضور ﷺ کے ساتھ اوٹنی پر جو سوار تھے وہ یہی حضرت علیؑ تھے۔ لڑکی کا نام حضرت امامہؓ تھا جن کے متعلق حدیث کی کتابوں میں کثرت سے قصہ آتا ہے کہ جب حضور ﷺ نماز میں سجدہ کرتے تو یہ کمر پر سوار ہو جاتی۔ یہ حضور ﷺ کے بعد تک زندہ رہیں۔ حضرت سیدہ فاطمہؓ کے وصال کے بعد جوان کی خالہ تھیں حضرت علیؓ کرم اللہ وجہہ نے ان سے نکاح کیا اور ان کے وصال کے بعد مغیرہ بن نو فل سے نکاح ہوا۔ حضرت علیؓ کے کوئی اولاد ان سے نہیں ہوئی البتہ مغیرہ سے بعضوں نے ایک لڑکا کا یحیٰ لکھا ہے۔ اور بعضوں نے انکار کیا ہے۔ کہتے ہیں کہ حضرت فاطمہؓ نے خود وصیت فرمائی تھی کہ میرے بعد حضرت علیؓ کا نکاح بھائی سے کر دیا جائے ان کا انتقال ۵۰ھ میں ہوا۔ حضور ﷺ کی دوسری صاحبزادی حضرت رقیہؓ تھیں جو اپنی بہن زینبؓ سے تین برس بعد پیدا ہوئیں جب کہ حضور ﷺ کی عمر شریف تین تین برس کی تھی اور بعضوں نے حضرت رقیہؓ کو حضرت زینبؓ سے بڑا بتایا ہے لیکن صحیح یہی ہے کہ یہ حضرت زینبؓ سے چھوٹی تھیں حضور ﷺ کے پچھا ابو لہب کے بیٹے عتبہ سے نکاح ہوا تھا۔ جب سورۃ بتت نازل ہوئی تو ابو لہب نے ان سے اور ان کے دوسرے بھائی عتبہ سے جس کے نکاح میں حضور ﷺ کی تیسری صاحبزادی حضرت ام کلثومؓ تھیں، یہ کہا کہ میری ملاقات تم دونوں سے حرام ہے اگر تم محمد ﷺ کی بیٹیوں کو طلاق نہ دے دو اس پر دونوں نے طلاق دے دی۔ یہ دونوں نکاح بچپن میں ہوئے تھے رخصتی کی نوبت بھی نہیں آئی تھی۔ اس کے بعد فتح مکہ پر حضرت رقیہؓ کے خاوند عتبہ مسلمان ہو گئے تھے مگر بیوی کو پہلے ہی طلاق دے چکے تھے اور حضرت رقیہؓ کا نکاح حضرت عثمانؓ سے عرصہ ہوا ہو چکا تھا حضرت عثمانؓ اور حضرت رقیہؓ نے دونوں مرتبہ جہشہ کی جہشت کی تھی جس کا بیان پہلے باب کے نمبر ۰۱ پر گزر چکا اس کے بعد جب حضورؐ نے یہ ارشاد فرمایا کہ مجھے بھی جہشت کا حکم ہونے والا ہے اور میں مدینہ منورہ میری جہشت کی جگہ ہو گی تو صحابہؓ نے مدینہ طیبہ کی جہشت شروع کر دی اسی سلسلہ میں حضورؐ سے پہلے ہی یہ دونوں حضرات بھی مدینہ طیبہ پہنچ گئے تھے حضورؐ کی جہشت کے بعد جب حضورؐ در

کی لڑائی میں تشریف لے جانے لگے تو حضرت رقیہؓ بیوہ تھیں اسی لئے حضور حضرت عثمانؓ کی تیاداری کے واسطے مدینہ چھوڑ گئے۔ بدر کی فتح کی خوشخبری مدینہ طیبہ میں اس وقت پہنچی جب یہ حضرات حضرت رقیہؓ کو فن کر کے آرہے تھے۔ اسی وجہ سے حضور اقدس ﷺ میں شرکت نہ فرمائے۔ حضرت رقیہؓ کے پہلے خاوند کے یہاں رخصتی بھی نہیں ہو سکی تو اولاد کا کیا ذکر البتہ حضرت عثمانؓ سے ایک صاحبزادہ جن کا نام عبد اللہؓ تھا، جب شہ میں پیدا ہوئے تھے جو اپنی والدہ کے انتقال کے بعد تک زندہ رہے اور چھٹے سال کی عمر میں ۲۳ھ میں انتقال فرمایا اور بعض نے لکھا ہے کہ اپنی والدہ سے ایک سال پہلے انتقال کیا۔ ان کے علاوہ کوئی اور اولاد حضرت رقیہؓ سے نہیں ہوئی۔ حضور اقدس ﷺ کی تیری صاحبزادی حضرت ام کلثومؓ تھیں اس میں اختلاف ہے کہ ان میں اور حضرت فاطمہؓ میں سے کوئی بڑی تھیں اکثر کی رائے یہ ہے کہ حضرت ام کلثومؓ بڑی تھیں اول عتیبہ بن ابی لہب سے نکاح ہوا مگر رخصتی نہیں ہوئی تھی کہ سورۃ بتت کے نازل ہونے پر طلاق کی نوبت آئی جیسا کہ حضرت رقیہؓ کے بیان میں گذر لیکن ان کے خاوند تو بعد میں مسلمان ہو گئے تھے جیسا کہ گذر چکا اور ان کے خاوند عتیبہ نے طلاق دی اور حضورؐ کی خدمت اقدس میں آکر نہایت گستاخی، بے ادبی اور نامناسب الفاظ بھی زبان سے نکالے۔ حضورؐ نے بددعادی کہ یا اللہ اپنے کتوں میں سے ایک کتاب پر مسلط فرماء۔ ابوطالب اس وقت موجود تھے، باوجود مسلمان نہ ہونے کے سہم گئے اور کہا کہ اس کی بددعا سے تجھے خلاصی نہیں چنانچہ عتیبہ ایک مرتبہ شام کے سفر میں جا رہا تھا اس کا باپ ابو طالب باوجود ساری عداوت اور دشمنی کے کہنے لگا کہ محمد ﷺ کی بددعا کا فکر ہے قافلہ کے سب لوگ ہماری خبر رکھیں ایک منزل پر پہنچ وہاں شیر زیادہ تھے۔ رات کو تمام قافلہ کا سلامان ایک جگہ جمع کیا اور اس کا نیلہ سا بنا کر اس پر عتیبہ کو سلا یا اور قافلہ کے تمام آدمی چاروں طرف سوئے رات کو ایک شیر آیا اور سب کے منہ سو گئے۔ اس کے بعد ایک زقد لگائی اور اس نیلے پر پہنچ کر عتیبہ کا سر بدن سے جدا کر دیا اس نے ایک آواز دی مگر ساتھ ہی کام تمام ہو چکا تھا بعض موڑ خیں نے لکھا ہے کہ مسلمان ہو گیا تھا اور یہ قصہ پہلے بھائی کے ساتھ پیش آیا۔ بہر حال حضرت رقیہؓ اور حضرت ام کلثومؓ کے پہلے شوہروں میں سے ایک

مسلمان ہوئے۔ دوسرے کے ساتھ یہ عبرت کا واقعہ پیش آیا اسی واسطے اللہ والوں کی دشمنی سے ڈرایا جاتا۔ خود اللہ جل شانہ کا ارشاد

ہے۔ مَنْ عَادَ لِيْ وَلِئَا فَقَدْ أَذَّهُ بِالْحَزْبِ (حدیث قدسی) (جو میرے کسی ولی کو تائے میری طرف سے اس کو لڑائی کا اعلان ہے)

(حضرت رقیہؓ کے انتقال کے بعد ربع الاول ۳۰ھ میں حضرت اُمّ کلثومؓ کا نکاح بھی حضرت عثمانؓ سے ہوا حضورؐ کا ارشاد ہے کہ میں

نے اُمّ کلثومؓ کا نکاح آسمانی و قی کے حکم سے حضرت عثمانؓ سے کی، بعض روایات میں حضرت رقیہؓ اور حضرت اُمّ کلثومؓ دونوں کے متعلق

یہی ارشاد فرمایا۔ پہلے خاوند کے یہاں تو رخصتی بھی نہیں ہوئی تھی، اولاد کوئی حضرت عثمانؓ سے بھی نہیں ہوئی۔ اور شعبان ۹ھ میں

انتقال فرمایا حضورؐ نے ان کے انتقال کے بعد ارشاد فرمایا کہ اگر میری سو ۱۰۰ لڑکیاں ہوتیں اور انتقال کرتیں تو اسی طرح ایک دوسری

کے بعد سب کا نکاح عثمانؓ سے کرتا حضورؐ کی چو تھی صاحبزادی جتنی عورتوں کی سردار حضرت فاطمہؓ جو عمر میں اکثر موزخین کے

نزویک سب سے چھوٹی ہیں نبوت کے ایک سال بعد جب (حضورؐ کی عمر شریف اکتالیس برس کی تھی) پیدا ہوئیں اور بعض

نے نبوت سے پانچ سال پہلے پنیتیس سال کی عمر میں لکھا ہے کہتے ہیں ان کا نام فاطمہؓ الہام یادگی سے رکھا گیا فاطم کے معنی روکنے کے

ہیں یعنی جہنم کی آگ سے محفوظ ہیں ۲۰ھ مُحَمَّد ﷺ صفر یادگار جب یادِ رمضان میں حضرت علیؓ کرم اللہ وجہہ سے نکاح ہوا اور نکاح سے سات ماہ

اور پندرہ دن بعد رخصتی ہوئی یہ نکاح بھی اللہ جل شانہ کے حکم سے ہوا کہتے ہیں کہ نکاح کے وقت آپؐ کی عمر پندرہ سال پانچ ماہ کی تھی۔

اس سے بھی اکتالیسویں سال میں پیدا کش یعنی پہلے قول کی تصدیق ہوتی ہے اور حضرت علیؓ کی عمر اکیس سال پانچ ماہ یا چوبیس سال

ڈیڑھ ماہ کی تھی۔ حضورؐ کو اپنی تمام صاحبزادیوں میں ان سے زیادہ محبت تھی جب حضورؐ سفر کو تشریف لے جاتے تو سب

سے اخیر میں ان سے رخصت ہوتے اور جب سفر سے واپس آتے تو سب سے پہلے ان کے پاس تشریف لے جاتے حضرت علیؓ کرم اللہ

وجہہ نے ابو جہل کی لڑکی سے دوسرے نکاح کا ارادہ فرمایا تو ان کو رنج ہوا حضورؐ سے شکلیت کی حضورؐ نے ارشاد فرمایا کہ

فاطمہؓ میرے بدن کا گلکرا ہے جس نے اس کو رنج پہنچایا اس نے مجھے رنج پہنچایا۔ اس نے حضرت علیؓ نے ان کی زندگی میں کوئی نکاح

نہیں کیا۔ آپ کے وصال کے بعد آپ کی بھانجی امامہ سے نکاح کیا۔ جس کا ذکر حضرت زینبؓ کے بیان میں گذر رہی اکرم ﷺ کے وصال کے پچھے میںینے بعد حضرت فاطمہؓ یہاں ہو گئیں اور ایک روز خادمہ سے فرمایا کہ میں غسل کروں گی، پانی رکھ دو غسل فرمایا، نئے کپڑے پہنے پھر فرمایا کہ میرا بستہ گھر کے بیچ میں کر دو۔ اس پر تشریف لے گئیں اور قبلہ رخ لیٹ کر داہناہاتھر خسار کے نیچے رکھا اور فرمایا کہ بس اب میں مرتی ہوں۔ یہ فرمائے وصال فرمایا حضور اکرم ﷺ کی اولاد کا سلسلہ انہیں سے چلا اور انشاء اللہ قیامت تک چلتا رہے گا۔ ان کی چھ اولاد تین لڑکیاں ہو گئیں سب سے اول حضرت حسنؓ نکاح سے دوسرے سال میں پیدا ہوئے پھر حضرت حسینؓ تیرے سال میں یعنی ۳۲ھ میں، پھر حضرت محمدؓ (یہ س کی تشدید کے ساتھ ہے) پیدا ہوئے جن کا انتقال بچپن میں ہو گیا۔ صاحبزادوں میں سے حضرت رقیہؓ کا انتقال بچپن میں ہو گیا تھا اسی وجہ سے بعض مؤذنین نے ان کو لکھا بھی نہیں دوسرا صاحبزادی حضرت اُمّ کلثومؓ کا پہلا نکاح حضرت عمرؓ امیر المؤمنین سے ہوا جن سے ایک صاحبزادے زیدؓ اور ایک صاحبزادی رقیہؓ پیدا ہو گئیں حضرت عمرؓ کے وصال کے بعد اُمّ کلثومؓ کا نکاح عون بن جعفرؓ سے ہوا ان سے کوئی اولاد نہیں ہوئی ان کے انتقال کے بعد ان کے بھائی محمد بن جعفرؓ سے ہوا ان سے ایک لڑکی پیدا ہوئی بچپن ہی میں انتقال کر گئیں ان کے انتقال کے بعد ان کے انتقالے بھائی عبد اللہ بن جعفرؓ سے ہوا ان سے بھی کوئی اولاد نہیں ہوئی اور انہی کے نکاح میں حضرت اُمّ کلثومؓ کا انتقال ہوا اور اس دن ان کے صاحبزادے زیدؓ کا بھی انتقال ہوا دونوں جنائزے ساتھ ہی اٹھے اور کوئی سلسلہ اولاد کا ان سے نہیں چلا۔ یہ تینوں بھائی وہی عبد اللہ اور عونؓ اور محمدؓ ہیں جن کا قصہ چھٹے باب کے نمبر ۱ پر گذر رہے۔ یہ حضرت علیؓ کے سنتیجے اور جعفر تیارؓ کے صاحبزادے ہیں۔ حضرت فاطمہؓ کی تیسرا صاحبزادی حضرت زینبؓ تھیں جن کا نکاح عبد اللہ بن جعفرؓ سے ہوا اور دوسرا صاحبزادے عبد اللہ اور عونؓ پیدا ہوئے اور انھیں کے نکاح میں انتقال فرمایا ان کے انتقال کے بعد عبد اللہ بن جعفرؓ کا نکاح ان کی ہمیشہ حضرت اُمّ کلثومؓ سے ہوا تھا۔ یہ اولاد حضرت فاطمہؓ سے ہے ورنہ حضرت علیؓ کرم اللہ وجہہ کی دوسرا بیویوں جو بعد میں ہو گئیں اور بھی اولاد ہے مؤذنین نے حضرت علیؓ کی تمام اولاد بتیں لکھی ہے

جن میں سولہ لڑکے سولہ لڑکیاں اور حضرت امام حسنؑ کے پندرہ لڑکے آٹھ لڑکیاں اور حضرت امام حسینؑ کے چھ لڑکے تین لڑکیاں۔

رَضِيَ اللَّهُ تَعَالَى عَنْهُمْ وَأَرْضَابُّمْ أَجْمَعِينَ وَجَعَلْنَا بِهِدْيَهُمْ مُتَّقِيْنَ وَاللَّهُ أَعْلَمُ وَعَلَّمَ -

مُنْخَصٌ مِنَ الْجَمِيعِ وَالْزَرْقَانِ عَلَى الْمَوَاهِبِ وَالْتَّلَقْحِ وَالْأَصَابِيَّةِ وَاسْدَالْفَاقَاتِ

گیارہواں باب

کم سن اور نو عمر پچوں میں جو دین کا جذبہ تھا وہ حقیقت میں بڑوں کی پروردش کا شمرہ تھا۔ اگرماں باپ اور دوسرے اولیاء اولاد کو شفقت میں کھو دینے اور ضائع کر دینے کے بجائے شروع ہی سے ان کی دینی حالت کی خبر گیری اور اس پر تنبیہ رکھیں تو دین کے امور پچوں کے دلوں میں جگہ کپڑیں اور بڑی عمر میں جا کر وہ چیزیں ان کے لئے بمنزلہ عادت کے ہو جائیں لیکن ہم لوگ اس کے برخلاف بچے کی ہر بری بات پر بچہ سمجھ کر چشم پوشی کرتے ہیں بلکہ زیادہ محبت کا جوش ہوتا ہے تو اس پر خوش ہوتے ہیں اور دین میں جتنی کوتاہی دیکھتے ہیں اپنے دل کو یہ کہہ کر تسلی دیتے ہیں کہ بڑے ہو کر سب درست ہو جاوے گا۔ حالانکہ بڑے ہو کر وہی عادات پکتی ہیں جن کا شروع میں بچ بیجا چکا ہے۔ آپ چاہتے ہیں کہ بچ پنچ کا ڈالا جائے اور اس سے گیہوں پیدا ہو یہ مشکل ہے اگر آپ چاہتے ہیں کہ بچ میں اچھی عادتیں پیدا ہوں، دین کا اہتمام ہو، دین پر عمل کرنے والا ہو تو بچپن ہی سے اس کو دین کے اہتمام کا عادی بنائیں صحابہ کرام رضی اللہ عنہم بچپن سے ہی اپنی اولاد کی غلبہداشت فرماتے تھے اور دینی امور کا اہتمام کرتے تھے حضرت عمر رضی اللہ عنہ کے زمانہ خلافت میں ایک شخص پکڑ کر لایا گیا جس نے رمضان میں شراب پی رکھی تھی اور روزہ سے نہیں تھا۔ حضرت عمرؓ نے ارشاد فرمایا کہ تیر اناس ہو ہمارے تو بچے بھی روزہ دار ہیں۔ (بخاری)

ف: یعنی تو اتنا بڑا ہو کر بھی روزہ نہیں رکھتا اس کے بعد اس کے اسی ۸۰ کوڑے شراب کی سزا میں مارے اور مدینہ منورہ

سے نکل جانے کا حکم فرمایا کہ ملک شام کو چلتا کر دیا۔

۱۔ پھوٹ کو روزہ رکھوانا

رئیت بنت معاویہ حنفیہ کا قصہ پہلے باب کے اخیر میں لذرا ہے کہتی ہیں کہ حضور ﷺ نے ایک مرتبہ اعلان کرایا کہ آج عاشورہ کا دن ہے سب کے سب روزہ رکھیں ہم لوگ اس کے بعد سے ہمیشہ روزہ رکھتے رہے اور اپنے پھوٹ کو بھی روزہ رکھاتے تھے جب وہ بھوک کی وجہ سے رونے لگتے تو روئی کے گالے کے کھلونے بن کر ان کو بہلا کرتے تھے اور افطار کے وقت تک اسی طرح ان کو کھیل میں لگائے رکھتے تھے۔ (بخاری)

ف: بعض احادیث میں یہ بھی آیا ہے کہ ماہیں دودھ پیتے پھوٹ کو دودھ نہیں پلاتی تھیں۔ اگرچہ اس وقت قویٰ نہیت قویٰ تھے اور اب بہت ضعیف، وہ لوگ اور وہ بچے اس کے متحمل تھے لیکن دیکھنا یہ ہے کہ جتنے کا اب تحمل ہے وہی کہا کیا جاتا ہے تحمل کا دیکھنا تو نہیت ضروری ہے مگر اب جس کا تحمل ہوا اس میں کوتاہی یقیناً نامناسب ہے۔

۲ حضرت عائشہؓ کی احادیث اور آیت کا نزول

حضرت عائشہؓ چھ سال کی عمر میں حضور اقدس ﷺ کے نکاح میں عیسیٰ مکہ مکرمہ میں نکاح ہوا اور نویں سال کی عمر میں مدینہ طیبہ میں رخصتی ہوئی اٹھارہ سال کی عمر میں حضور ﷺ کا وصال ہوا۔ اٹھارہ سال کی عمر ہی کیا ہوتی ہے جس میں اس قدر دینی مسائل اور نبی کریم ﷺ کے ارشادات اور افعال ان سے نقل کئے جاتے ہیں کہ حد نہیں۔ مسروقؓ گفتے ہیں کہ بڑے صحابہؓ میں

نے دیکھا کہ حضرت عائشہؓ سے مسائل دریافت کرتے تھے۔ عطاؓ کہتے ہیں کہ مردوں سے زیادہ مسائل سے واقف اور عالم تھیں۔ ابو مویض کہتے ہیں کہ جو علمی مشکلہ میں درپیش آتی تھی حضرت عائشہؓ کے پاس اسکے متعلق تحقیق ملتی تھی۔ (الاصابہ) (۱) دو ہزار دو سو دس حدیثیں کتب حدیث میں ان کی ملتی ہیں (تفییح) خود فرماتی ہیں کہ مکہ مکرمہ میں بچپن میں کھیل رہی تھی اس وقت حضور اقدس ﷺ پر سورۃ قمر کی آیت **بِلِ الشَّاعَةِ مَوْعِدُبُمْ وَالشَّاعَةُ أَدْهِيٌّ وَأَمْرٌ** نازل ہوئی۔ (بخاری) مکہ مکرمہ میں آٹھ برس کی عمر تک حضرت عائشہؓ رہی ہیں۔ اس کم عمری میں اس آیت کے نازل ہونے کی خبر ہوتا اور پھر اس کا یاد بھی رکھنا دین کے ساتھ خاص ہی لگا اور سے ہو سکتا ہے ورنہ آٹھ برس کی عمر ہی کیا ہوتی ہے۔

۳ حضرت عمریؓ کا جہاد کی شرکت کا شوق

حضرت عمریؓ اللہ کے غلام اور کم عمر بچے تھے۔ جہاد میں شرکت کا شوق اس وقت ہر چھوٹے بڑے کی جان تھا۔ خیر کی لڑائی میں شرکت کی خواہش کی، ان کے سرداروں نے بھی حضور اقدس ﷺ کی بارگاہ میں سفارش کی اجازت فرمادی جائے چنانچہ حضور ﷺ نے اجازت فرمادی اور ایک تکوار مرحمت فرمائی جو گلے میں لیکالی۔ مگر تکوار بڑی تھی اور قد چھوٹا تھا اس لئے وہ زمین پر گھسیٹی جاتی تھی۔ اسی حال میں خیر کی لڑائی میں شرکت کی چونکہ بچے بھی تھے اور غلام بھی اس لئے غیمت کا پورا حصہ تو ملا نہیں البتہ بطور عطا کے کچھ سامان حصہ میں آیا (ابوداؤد)

ف: ان جیسے حضرات کو یہ بھی معلوم تھا کہ غنیمت میں ہمارا پورا حصہ بھی نہیں، اس کے باوجود پھر یہ شوق کہ دوسرے

حضرات سے سفارشیں کرائی جاتی تھیں۔ اسکی وجہ دینی جذبہ اور اللہ تعالیٰ اور اسکے پیچے رسول ﷺ کے وعدوں پر اطمینان کے سوا اور کیا ہو سکتی ہے۔

۳ حضرت عمر بن عبد الرحمن کی لڑائی میں چھپنا

حضرت عمر بن ابی و قاصٌ ایک نو عمر صحابی ہیں شروع ہی میں مسلمان ہو گئے تھے۔ سعد بن ابی و قاصٌ کے بھائی ہیں۔ سعد کہتے ہیں میں نے اپنے بھائی عمر کو بدر کی لڑائی کے وقت دیکھا کہ لشکر کی روانگی کی تیاری ہو رہی تھی اور وہ ادھر ادھر چھپتے پھر رہے تھے کہ کوئی دیکھے نہیں، مجھے یہ بات دیکھ کر تعجب ہوا میں نے ان سے پوچھا کہ کیا ہوا چھپتے کیوں پھر رہے ہو کہنے لگے مجھے یہ ذرہ ہے کہ کہیں حضور اقدس ﷺ مجھے نہ دیکھ لیں اور بچہ سمجھ کر جانے کی ممانعت کر دیں کہ پھر نہ جاسکوں گا اور مجھے تمنا ہے کہ لڑائی میں ضرور شریک ہوں کیا بعد ہے اللہ تعالیٰ مجھے بھی کسی طرح شہادت نصیب فرمائیں آخر جب لشکر پیش ہوا تو جو خطرہ تھا وہ پیش آیا اور حضور اقدس ﷺ نے ان کے کم عمر ہونے کی وجہ سے انکار فرمادیا مگر شوق کا غالبہ تھا تحمیل نہ کر سکے اور رونے لگے۔ حضور اقدس ﷺ کو شوق اور رونے کا حال معلوم ہوا تو اجازت عطا فرمادی۔ لڑائی میں شریک ہوئے اور دوسری تمنا بھی پوری ہوئی کہ اسی لڑائی میں شہید ہوئے ان کے بھائی سعد کہتے ہیں کہ ان کے چھوٹے ہونے اور تلوار کے بڑے ہونے کی وجہ سے میں اس کے تمدن میں گریں لگاتا تھا کہ اوپنجی ہو جائے (اصابہ)

۵ دو انصاری پتوں کا ابو جہل کو قتل کرنا

حضرت عبدالرحمن بن عوف^{رض} مشہور اور بڑے صحابہ میں ہیں۔ فرماتے ہیں کہ میں بدر کی لڑائی میں میدان میں لڑنے والوں کی صاف میں کھڑا تھا۔ میں نے دیکھا کہ میرے دامن اور ہائیں جانب دو انصار کے دو کم عمر لڑکے ہیں۔ مجھے خیال ہوا کہ میں اگر قوی اور مضبوط لوگوں کے درمیان ہوتا تو اچھا تھا کہ ضرورت کے وقت ایک دوسرے کی مدد کر سکتے میرے دونوں جانب پہنچے ہیں یہ کیا مدد کر سکیں گے اتنے میں ان دونوں لڑکوں میں سے ایک نے میرا ہاتھ پکڑ کر کہا پچھا جان تم ابو جہل کو بھی پہچانتے ہو میں نے کہا ہاں پہچانتا ہوں تمہاری کیا غرض ہے اس نے کہا مجھے یہ معلوم ہوا کہ وہ رسول اللہ ﷺ کی شان میں گالیاں بکتا ہے۔ اس پاک ذات کی قسم جس کے قبضہ میں میری جان ہے اگر میں اس کو دیکھ لوں تو اس وقت تک اس سے جدانہ ہو گا کہ وہ مر جائے یا میں مر جاؤں۔ مجھے اس کے اس سوال اور جواب پر تعجب ہوا اتنے میں دوسرے نے یہی سوال کیا اور جو پہلے نے کہا تھا وہی اس نے بھی کہا اتفاقاً میدان میں ابو جہل دوڑتا ہوا مجھے نظر پڑ گیا۔ میں نے ان دونوں سے کہا کہ تمہارا مطلوب جس کے بارہ میں تم مجھ سے سوال کر رہے تھے وہ جا رہا ہے۔ دونوں یہ سن کر تکواریں ہاتھ میں لئے ہوئے ایک دم بھاگے چلے گئے اور جا کر اس پر تکوار چلانی شروع کر دی یہاں تک کہ اس کو گرا دیا (بخاری)

ف: یہ دونوں صاحبزادے معاذ بن عمرو بن جموج اور معاذ بن عفر ہیں۔ معاذ بن عمرو کہتے ہیں کہ میں لوگوں سے سختا تھا کہ ابو جہل کو کوئی نہیں مار سکتا۔ وہ بڑی حفاظت میں رہتا ہے مجھے اسی وقت سے خیال تھا کہ میں اس کو ماروں گا یہ دونوں صاحبزادے پیدل تھے اور ابو جہل گھوڑے پر سوار تھا۔ صفوون کو درست کر رہا تھا جس وقت عبدالرحمن بن عوف^{رض} نے دیکھا اور یہ دونوں دوڑے تو گھوڑے سوار پر براہ راست حملہ مشکل تھا اس لئے ایک نے گھوڑے پر حملہ کیا اور دوسرے نے ابو جہل کو کی ٹانگ پر حملہ کیا جس سے گھوڑا بھی گرا اور

رہے۔ مگر معوذ بن عفران کے بھائی نے اور ذرا مختندا کر دیا کہ مباداٹ کر چا جائے لیکن بالکل انہوں نے نہ نمایا۔ اس کے بعد عبد اللہ بن مسعود نے بالکل ہی سرجا کر دیا۔ معاذ بن عمر وہ کہتے ہیں کہ جس وقت میں نے اس کی مانگ پر حملہ کیا تو اس کا لڑکا عکرمہ ساتھ تھا۔ اس نے میرے مونڈھے پر حملہ کیا جس سے میرا ہاتھ کٹ گیا اور صرف کھال میں لٹکا ہوا رہ گیا۔ (اسد الغابہ) میں نے اس لئے ہوئے ہاتھ کو کمر کے پیچھے ڈال لیا اور دن بھر دوسرے ہاتھ سے لٹتا رہا۔ لیکن جب اس کے لئے رہنے سے وقت ہوئی تو میں نے اس کو پاؤں کے نیچے داکر زور سے کھینچا، وہ کھال بھی ٹوٹ کئی جس سے وہ انک رہا تھا اور میں نے اس کو چینک دیا۔ (خیس)

۶۔ حضرت رافع رضی اللہ عنہ اور ابن جندب رضی اللہ عنہ کا مقابلہ

نبی اکرم ﷺ کی عادت شریفہ یہ تھی کہ جب لڑائی کے لئے تشریف لے جاتے تو مدینہ منورہ سے ہاہر جانے کے بعد لشکر کا معاونہ فرماتے۔ ان کے احوال کو ان کی ضرورتوں کو دیکھتے اور لشکر کی اصلاح فرماتے۔ کم عمر بچوں کو واپس فرمادیتے۔ یہ حضرات شوق میں نکل پڑتے چنانچہ احد کی لڑائی کے لئے جب تشریف لے جانا ہوا تو ایک موقع پر جا کر لشکر کا معاونہ فرمایا اور نعمروں کو لڑکپن کی وجہ سے واپس فرمادیا جن میں حضرات ذیل بھی تھے عبد اللہ بن عمر رضی اللہ عنہ، زید بن ثابت رضی اللہ عنہ، اسامہ بن زید رضی اللہ عنہ، زین بن ارقم رضی اللہ عنہ، براء بن عازب رضی اللہ عنہ، عمرو بن حزم رضی اللہ عنہ اسید بن حفییر رضی اللہ عنہ، عربۃ بن اوس رضی اللہ عنہ، ابو سعید خدری رضی اللہ عنہ، سمرة بن جندب رضی اللہ عنہ، رافع بن خدیج رضی اللہ عنہ، کہ ان کی عمر تقریباً تیرہ چودہ برس کی تھیں جب ان کو واپسی کا حکم ہوا تو حضرت خدیج رضی اللہ عنہ نے سفارش کی اور عرض کیا کہ یار رسول اللہ ﷺ! میرا لڑکا رافع تیر چلانا بہت اچھا جانتا ہے اور خود رافع بھی اجازت کے اشتیاق میں ابھرا بھر کے کھڑے ہوتے تھے کہ قد لمبا معلوم ہو۔ حضور ﷺ نے اجازت عطا فرمادی تو سمرة بن جندب رحمۃ اللہ علیہ نے اپنے سوتیلے باپ مرّة بن سنان سے کہا کہ

حضرور ﷺ نے رافع رضی اللہ عنہ کو تواجازت مرحمت فرمادی اور مجھے اجازت نہیں عطا فرمائی حالانکہ میں رافع رضی اللہ عنہ سے قوی ہوں اگر میرا اس کا مقابلہ ہو تو میں اس کو بچاؤں گا حضور ﷺ نے دونوں کا مقابلہ کرایا تو سرہ رضی اللہ عنہ نے رافع کو واقعی بچاؤ دیا۔ اس نے حضور ﷺ نے سرہ رضی اللہ عنہ کو بھی اجازت عطا فرمادی۔ اس کے بعد اور بچوں نے بھی کوشش کی اور بعضوں کو اور بھی اجازت مل گئی اسی سلطے میں رات ہو گئی حضور ﷺ نے تمام لشکر کی حفاظت کا انتظام فرمایا اور پچاس آدمیوں کو پورے لشکر کی حفاظت کے واسطے منعین فرمایا۔ اس کے بعد ارشاد فرمایا کہ ہماری حفاظت کون کرے گا؟ ایک صاحب اٹھے حضور ﷺ نے ارشاد فرمایا تمہارا نام کیا ہے انہوں نے کہا ذکر کوان حضور ﷺ نے فرمایا اچھا بیٹھ جاؤ پھر فرمایا ہماری حفاظت کون کرے گا ایک صاحب اٹھے حضور ﷺ نے نام دریافت کیا عرض کیا ابو سعید (سعیں کا باپ) حضور ﷺ نے فرمایا بیٹھ جاؤ تیری مرتبہ پھر ارشاد فرمایا ہماری حفاظت کون کرے گا؟ پھر ایک صاحب کھڑے ہوئے حضور اقدس ﷺ نے نام دریافت کیا انہوں نے عرض کیا ابن عبد القیس (عبد قیس کا بیٹا) حضور ﷺ نے ارشاد فرمایا کہ اچھا بیٹھ جاؤ اس کے تھوڑی دیر بعد ارشاد ہوا کہ تمہوں آدمی آجائو تو ایک صاحب حاضر ہوئے حضور ﷺ نے فرمایا کہ تمہارے دونوں ساتھی کہاں گئے انہوں نے عرض کیا یا رسول اللہ تینوں دفعہ میں ہی اٹھا تھا۔ حضور ﷺ نے دعا دی اور حفاظت کا حکم فرمایا برات بھریہ حضور ﷺ کے خیمه کی حفاظت فرماتے رہے (خیس)

ف: یہ شوق اور ولے تھے ان حضرات کے کہ بچہ ہو یا بڑا ہر شخص کچھ ایسا مستحب تھا کہ جان دینا مستغل مقصود تھا۔ اسی وجہ سے کامیابی ان کے قدم چو متی تھی رافع بن خدیج نے بدر کی لڑائی میں بھی اپنے آپ کو پیش کیا تھا مگر اس وقت اجازت نہ مل سکی تھی پھر احمد میں پیش کیا جس کا قصہ ابھی گذر اس کے بعد سے ہر لڑائی میں شریک ہوتے رہے۔ احمد کی لڑائی میں سینے میں ایک تیر لگا،

جب اس کو کھینچا گیا تو سارا نکل آیا مگر بھال کا حصہ اندر بدن میں رہ گئی جس نے زخم کی صورت اختیار کی اور اخیر زمانہ میں بڑھا پے کے قریب تھی زخم ہرا ہو کر موت کا سبب بن۔ (اسد الغاب)

لے۔ حضرت زید رضی اللہ عنہ کا قرآن کی وجہ سے تقدم

حضرت زید بن ثابت رضی اللہ عنہ کی عمر بھرت کے وقت گیارہ سال کی تھی اور چھ سال کی عمر میں یتیم ہو گئے تھے۔ بدرا کی لڑائی میں اپنے آپ کو پیش کیا، اجازت نہ ملی پھر احمد کی لڑائی میں نکلے مگر واپس کر دیئے گئے جیسا کہ ابھی معلوم ہوا بعضوں نے کہا کہ چونکہ سرہ رضی اللہ عنہ اور رافع رضی اللہ عنہ دونوں کو اجازت ہو چکی تھی (جیسا کہ ابھی اس سے پہلے قصہ میں گزرا) اس لئے ان کو ابھی اجازت ہو گئی تھی اس کے بعد سے ہر لڑائی میں شریک ہوتے رہے۔ تبوک کی لڑائی میں بنو مالک کا جنڈا حضرت عمارہ کے ہاتھ میں تھا۔ حضور ﷺ نے عمارہ سے لے کر حضرت زید رضی اللہ عنہ کو دے دیا عمارہ رضی اللہ عنہ کو فکر ہوا کہ شاید مجھ سے کوئی غلطی صادر ہوئی یا کوئی وجہ ناراضی پیش آئی۔ دریافت کیا یا رسول اللہ ﷺ میری کوئی شکیت حضور ﷺ تک پہنچی؟ ارشاد فرمایا یہ بات نہیں بلکہ زید رضی اللہ عنہ قرآن شریف تم سے زیادہ پڑھا ہوا ہے۔ قرآن نے اس کو جہنڈا اٹھانے میں مقدم کر دیا (اسد الغاب)

ف: حضور اقدس ﷺ کا عام معمول تھا کہ فضائل میں دین کے اعتبار سے ترجیح فرماتے تھے یہاں اگرچہ لڑائی کا موقعہ تھا اور قرآن شریف کے زیادہ پڑھے ہوئے ہونے کو اس میں کوئی دخل نہیں تھا۔ اس کے باوجود حضور ﷺ نے قرآن پاک کی زیادتی کی وجہ سے جہنڈے کے اٹھانے میں ان کو مقدم فرمایا۔ اکثر چیزوں میں حضور اقدس ﷺ اس کا لحاظ فرماتے تھے۔ حتیٰ کہ اگر کہی

آدمیوں کو کسی ضرورت سے ایک قبر میں دفن فرمانے کی نوبت آتی تو جس کا قرآن شریف زیادہ پڑھا ہوا ہوتا تھا، اس کو مقدم فرماتے تھے جیسا کہ غزوہ احد میں کیا۔

۸ حضرت ابوسعید خدریؓ کے باپ کا انتقال

حضرت ابوسعید خدری رضی اللہ عنہ فرماتے ہیں کہ میں احمد کی لڑائی میں پیش کیا گیا۔ تیرہ سال کی میری عمر تھی۔ حضور ﷺ نے قبول نہیں فرمایا میرے والد نے سفارش بھی کہ اس کے قوی اچھے ہیں، ہدیاں بھی مولی ہیں حضور اقدس ﷺ نگاہ میری طرف اوپر کو اٹھاتے تھے پھر یونچ کر لیتے تھے بالآخر کم عمر ہونے کی وجہ سے اجازت نہیں دی۔ میرے والد اس لڑائی میں شریک ہوئے اور شہید ہو گئے کوئی مال وغیرہ کچھ نہ تھا۔ میں حضور اقدس ﷺ کی خدمت میں سوال کرنے کی غرض سے حاضر ہوا حضور ﷺ نے مجھے دیکھ کر ارشاد فرمایا کہ جو صبر مانگتا ہے اللہ تعالیٰ اس کو صبر عطا فرماتے ہیں اور جو پاکبازی اللہ سے مانگتا ہے حق تعالیٰ شانہ اس کو پاکباز بنادیتے ہیں اور غنا چاہتا ہے اللہ تعالیٰ اس کو غنا عطا فرماتے ہیں میں نے یہ مضمون حضور ﷺ سے سنا پھر کچھ نہ مانگا چکے ہی واپس آگیا اسکے بعد حق تعالیٰ شانہ نے ان کو وہ رتبہ عطا فرمایا کہ نوع عمر صحابہؓ میں اس سے بڑے درجہ کا عالم دوسرا مشکل سے ملے گا (اصابہ، استعاب)

ف: بچپن کی عمر اور باپ کے صدمہ کے علاوہ ضرورت کا وقت لیکن نبی اکرم ﷺ کی ایک عام نصیحت کو سن کر چپ چاپ چلے آنا اور اپنی پریشانی کا اظہار تک نہ کرنا کیا آج کل کوئی بڑی عمر والا بھی کر سکتا ہے سچ یہ ہے کہ حق تعالیٰ شانہ نے اپنے رسول ﷺ کی مصاہب کے لئے ایسے ہی لوگ پنچتے تھے جو اس کے اہل تھے اسی لئے حضور ﷺ کا ارشاد ہے کہ جو خاتمه میں آتا ہے کہ اللہ نے سارے آدمیوں میں سے میرے صحابہ کو چنانے۔

۹۔ حضرت سلمہ بن اکوع رضی اللہ عنہ کی غائبہ پر دوڑ

غالباً مدینہ طیبہ سے چار پانچ میل پر ایک آبادی تھی۔ وہاں حضور اقدس ﷺ کے کچھ اونٹ چراکتے تھے کافروں کے ایک جمع کے ساتھ عبد الرحمن فزاری نے ان کو لوٹ لیا جو صاحب چراتے تھے ان کو قتل کر دیا اور انہوں کو لے کر چل دیئے یہ لیرے لوگ گھوڑوں پر سوار تھے اور ہتھیار لگائے ہوئے تھے افقاً حضرت سلمہ بن اکوع رضی اللہ عنہ صحیح کے وقت پیدل تیر کمان لئے ہوئے غابہ کی طرف چلے جا رہے تھے کہ اچانک ان لیروں پر نگاہ پڑی بچھ تھے دوڑتے بہت تھے کہتے ہیں ان کی دوڑ ضرب المثل اور مشہور تھی یہ اپنی دوڑ میں گھوڑے کو پکڑ لیتے تھے اور گھوڑا ان کو نہیں پکڑ سکتا تھا اس کے ساتھ ہی تیر اندازی میں بھی مشہور تھے حضرت سلمہ بن اکوع نے مدینہ منورہ کی طرف منہ کر کے ایک پہاڑی پر چڑھ کر لوٹ کا اعلان کیا اور خود (تیر کمان ساتھ تھی ہی) ان لیروں کے پیچھے دوڑ لئے جتی کہ ان کے پاس تک پہنچ گئے اور تیر مارنے شروع کئے اور اس پھر تی سے دادم تیر بر سائے کہ وہ لوگ بڑا جمع سمجھے اور چونکہ خود تنہا تھے اور پیدل بھی تھے۔ اس لئے جب کوئی گھوڑا لوٹا کر پیچھا کرتا تو کسی درخت کی آڑ میں چھپ جاتے اور آگ میں سے اس کے گھوڑے کے تیر مارتے جس سے وہ زخمی ہوتا اور وہ اس خیال سے واپس جاتا کہ گھوڑا گر گیا تو میں پکڑا جاؤں گا۔ حضرت سلمہ فرماتے ہیں غرض وہ بھاگتے رہے اور میں پیچھا کرتا رہا۔ جتی کہ جتنے اونٹ انہوں نے حضور اقدس ﷺ کے لوٹے تھے وہ میرے پیچھے ہو گئے اور اس کے علاوہ تمیں بر چھے اور تمیں چادریں وہ اپنی چھوڑ گئے اتنے میں عینہ بن حسن کی ایک جماعت مدد کے طور ان کے پاس پہنچ گئی اور ان لیروں کو قوت حاصل ہو گئی یہ بھی ان کو معلوم ہو گیا، کہ میں اکیا ہوں انہوں نے کئی آدمیوں نے مل کر میرا پیچھا کیا میں ایک پہاڑ پر چڑھ گیا وہ بھی چڑھ گئے جب میرے قریب ہو گئے تو میں نے زور سے کہا زر انہر و پہلے میری ایک بات سنو تم مجھے جانتے بھی ہو کہ میں کون ہوں انہوں نے کہا کہ بتا کون ہے میں نے کہا میں اہن الا کوع ہوں۔ اس ذات پاک کی قسم جس

نے محمد ﷺ کو عزت دی، تم میں سے اگر کوئی مجھے پکڑنا چاہے تو نہیں پکڑ سکتا اور تم میں سے جو کوئی میں پکڑنا چاہوں وہ مجھ سے ہرگز نہیں چھوٹ سکتا ان کے متعلق چونکہ عام طور سے یہ شہرت تھی کہ بہت زیادہ دوڑتے ہیں حتیٰ کہ عربی گھوڑا بھی ان کا مقابلہ نہیں کر سکتا اس لئے یہ دعویٰ کچھ عجیب نہیں تھا سلمہ گھستے ہیں میں اسی طرح ان سے ہاتھیت کرتا رہا اور میرا مقصود یہ تھا کہ ان لوگوں کے پاس تومد پہنچ گئی ہے مسلمانوں کی طرف سے میری مدد بھی آجائے کہ میں بھی مدینہ میں اعلان کر کے آیا تھا غرض ان سے اسی طرح میں ہاتھ کرتا رہا اور درختوں کے درمیان سے مدینہ منورہ کی طرف غور سے دیکھتا رہا کہ مجھے ایک جماعت گھوڑے سواروں کی دوڑ کر آتی ہوئی نظر آئی۔ ان میں سے سب سے آگے اخْرَم اسد رضی اللہ عنہ تھے انہوں نے آتے ہی عبدالرحمٰن فزاری پر حملہ کیا اور عبدالرحمٰن بھی ان پر متوجہ ہوا انہوں نے عبدالرحمٰن کے گھوڑے پر حملہ کر دیا اور پاؤں کاٹ دیئے جس سے وہ گھوڑا گرا اور عبدالرحمٰن نے گرتے ہوئے ان پر حملہ کر دیا جس سے وہ شہید ہو گئے اور عبدالرحمٰن فوراً ان کے گھوڑے پر سوار گیا ان کے پیچھے ابو قاتاہ رضی اللہ عنہ تھے فوراً انہوں نے حملہ شروع کر دیا عبدالرحمٰن نے ابو قاتاہ رضی اللہ عنہ کے گھوڑے کے پاؤں پر حملہ کیا جس سے وہ گرے اور گرتے ہوئے انہوں نے عبدالرحمٰن پر حملہ کیا جس سے وہ قتل ہو گیا ابو قاتاہ رضی اللہ عنہ فوراً اس گھوڑے پر جو اخْرَم اسدی رضی اللہ عنہ کا تھا اس پر عبدالرحمٰن سوار ہو رہا تھا، سوار ہو گئے (ابوداؤر)

ف: بعض تواریخ میں لکھا ہے حضرت سلمہ رضی اللہ عنہ اخْرَم اسدی رضی اللہ عنہ کو حملہ سے روکا بھی تھا کہ ذرا کھشہر جاؤ اپنا مجمع اور آنے دو مگر انہوں نے فرمایا کہ مجھے شہید ہونے دو کہتے ہیں کہ مسلمانوں میں صرف یہی شہید ہوئے اور سفار کے بہت سے آدمی اس لڑائی میں مارے گئے۔ اسکے بعد بڑا مجمع مسلمانوں کا پہنچ گیا اور وہ لوگ بھاگ گئے تو حضرت سلمہ نے حضور اقدس ﷺ سے دو خواست کی کہ میرے ساتھ ۱۰۰۰ اسوادمی کر دیں میں ان کا پیچھا کروں مگر حضور ﷺ نے فرمایا کہ وہ اپنی

جماعتوں میں پہنچ گئے۔ اکثر تواریخ سے معلوم ہوتا ہے کہ حضرت سلمانی عراس وقت بادہ تیرہ برس کی تھی بارہ تیرہ برس کا لڑکا گھوڑے سواروں کی ایک بڑی جماعت کو اس طرح بھاگا دے کہ ہوش و حواس گم ہو جائیں جو لوٹا تھا وہ بھی چھوڑ دیں اور اپنا بھی سامان چھوڑ جائیں یہ اسی اخلاص کی برکت تھی جو اللہ جل شانہ نے اس جماعت کو نصیب فرمایا تھا۔

۱۰۔ بدرا کا مقابلہ اور حضرت براء رضی اللہ عنہ کا شوق

بدرا کی لڑائی سب سے افضل اور سب سے زیادہ محظوظ ہاشمیان لڑائی ہے اس لئے کہ اس میں مقابلہ نہایت سخت تھا مسلمانوں کی جماعت نہایت قلیل، کل تین سو پندرہ آدمی تھے جن کے پاس صرف تین گھوڑے چھ یا نو زر ہیں اور آخر تکواریں تھیں اور ستر اونٹ تھے۔ ایک ایک اونٹ پر کئی کئی آدمی ہاری ہاری سوار ہوتے اور کفار کی جماعت ایک ہزار کے قریب تھی جن میں سو گھوڑے اور سات سواونٹ اور لڑائی کا کافی سامان تھا اسی وجہ سے وہ لوگ نہایت اطمینان کے ساتھ ہاجوں اور گانے والی عورتوں کے ساتھ میدان میں آئے۔ ادھر نبی اکرم ﷺ نہایت متذکر کہ مسلمان نہایت کمزوری کی حالت میں تھے۔ جب حضور ﷺ نے دونوں جماعتوں کا اندازہ فرمایا تو دعا مانگی یا اللہ یہ مسلمان نگے پاؤں ہیں تو ہی ان کو سواری دینے والا ہے، یہ نگے بدن ہیں تو ہی ان کو کپڑا پہنانے والا ہے، یہ بھوکے ہیں تو ہی ان کا پیٹ بھرنے والا ہے، یہ فقیر ہیں تو ہی ان کو غنی کرنے والا ہے، چنانچہ یہ دعاقبول ہوئی ان سب ہاتوں کے باوجود حضرت عبد اللہ بن عمر رضی اللہ عنہ اور حضرت براء بن عاذب رضی اللہ عنہ دونوں حضرات لڑائی میں شرکت کے شوق میں گھر سے چل دیئے نبی اکرم ﷺ نے بچے ہونے کی وجہ سے راستہ میں سے لوٹا دیا (خیس) یہ دونوں حضرات احمد کی لڑائی میں سے بھی واپس کئے گئے تھے جیسا کہ پہلے قصہ میں گذر چکا ہے احمد کی لڑائی بدرا کی لڑائی سے ایک سال بعد ہوئی جب اس میں بھی یہ بچوں میں

شادر کئے گئے تو بدر میں بطریق اولیٰ بچے تھے مگر ان حضرات کا شوق تھا کہ بچپن ہی سے والوں اور شوق دم میں جوش مارتا تھا اور ہر لڑائی میں شریک ہونے اور اجازت ملنے کی کوشش کرتے تھے۔

۱۱۔ حضرت عبد اللہ رضی اللہ عنہ بن عبد اللہ بن ابی کا اپنے باپ سے معاملہ

۵۵ میں بنوا المصطلق کی مشہور جگہ ہوئی۔ اس میں ایک مہاجری اور ایک انصاری کی بامہم لڑائی ہو گئی۔ معمولی بات تھی مگر بڑھ گئی ہر ایک نے اپنی اپنی قوم سے دوسرے کے خلاف مدد چاہی اور دونوں طرف جماعتیں پیدا ہو گئیں اور قریب تھا کہ آپس میں لڑائی کا معرکہ گرم ہو جائے کہ درمیان میں بعض لوگوں نے پڑ کر صلح کراوی عبد اللہ بن ابی منافقوں کا سردار اور نہادت مشہور منافق اور مسلمانوں کا سخت مخالف تھا مگر چونکہ اسلام ظاہر کرتا تھا اس لئے اس کے ساتھ خلاف کا برتابونہ کیا جاتا تھا اور یہی اس وقت منافقوں کے ساتھ عام برتابو تھا، اس کو جب اس قصے کی خبر ہوئی تو اس نے حضور اقدس طیبینہ کی شان میں گستاخانہ لفظ کہے اور اپنے دوستوں سے خطاب کر کے کہا کہ یہ سب کچھ تمہارا اپنا ہی کیا ہوا ہے۔ تم نے ان لوگوں کو اپنے شہروں میں ٹھکانا دیا، اپنے مالوں کو ان کے درمیان آوھوں آوھ ہانت لیا اگر تم ان لوگوں کی مدد کرنا چھوڑ دو تو اب بھی سب چلے جاویں اور یہ بھی کہا کہ خدا کی قسم ہم لوگ اگر مدینہ پہنچ گئے تو ہم عزت والے مل کر ان ذلیلوں کو وہاں سے نکال دیں گے حضرت زید بن ارقم رضی اللہ عنہ نو عمر بچے تھے، وہاں موجود تھے یہ سن کرتا بندے کہنے لگے خدا کی قسم تذلیل ہے تو اپنی قوم میں بھی ترچھی نگاہوں سے دیکھا جاتا ہے تیرا کوئی جماعتی نہیں ہے اور محمد طیبینہ عزت والے ہیں رحمن کی طرف سے بھی عزت دیئے گئے ہیں اور اپنی قوم میں بھی عزت والے ہیں عبد اللہ بن ابی نے کہا کہ اچھا چپکارہ میں تو ویسے ہی مذاق میں کہہ رہا تھا۔ مگر حضرت زید نے جا کر حضور اقدس طیبینہ سے نقل کر دیا حضرت عمر رضی اللہ عنہ نے درخواست بھی کی کہ اس کافر کی گردن اڑا دی جائے مگر حضور طیبینہ نے اجازت مرحمت نہ فرمائی

عبداللہ بن ابی کو جب اس کی خبر ہوئی کہ حضور ﷺ تک یہ قصہ پہنچ گیا ہے تو حاضر خدمت ہو کر جھوٹی قس میں کھانے لگا کہ میں کوئی لفظ ایسا نہیں کہا زید رضی اللہ عنہ نے جھوٹ نقل کر دیا۔ انصار کے بھی کچھ لوگ حاضر خدمت تھے انہوں نے بھی سفارش کی کہ یا رسول اللہ! عبد اللہ قوم کا سردار ہے، برآدمی شمار ہوتا ہے ایک بچہ کی ہات اس کے مقابلہ میں قابل قبول نہیں ممکن ہے کہ سننے میں کچھ غلطی ہوئی ہو یا سمجھنے میں۔ حضور ﷺ نے اسکا غدر قبول فرمایا حضرت زید رضی اللہ عنہ کو جب اس کی خبر ہوئی کہ اس نے جھوٹی قسموں سے اپنے آپ کو سچا ثابت کر دیا اور زید رضی اللہ عنہ کو جھلادیا تو شرم کی وجہ سے ہاہر لکھا چھوڑ دیا حضور ﷺ کی مجلس میں بھی ندامت کی وجہ سے حاضر نہ ہو سکے بالآخر سورہ منافقون نازل ہوئی جس سے حضرت زیدؓ کی سچائی اور عبد اللہ بن ابی کی جھوٹی قسموں کا حال ظاہر ہوا حضرت زیدؓ کی وقعت موافق مخالف سب کی نظر میں بڑھ گئی اور عبد اللہ بن ابی کا قصہ بھی سب پر ظاہر ہو گیا جب مدینہ منورہ قریب آیا تو عبد اللہ بن ابی کے بیٹے جن کا نام بھی عبد اللہ رضی اللہ عنہ تھا اور بڑے پکے مسلمانوں میں سے تھے۔ مدینہ منورہ سے ہاہر توار کھینچ کر کھڑے ہو گئے اور باپ سے کہنے لگے کہ اس وقت تک مدینہ منورہ میں داخل نہیں ہونے دوں گا جب تک اس کا اقرار نہ کرے کہ توذیل ہے اور محمد ﷺ عزیز ہیں اس کو بڑا تجنب ہوا کہ یہ صاحبزادہ ہمیشہ سے باپ کے ساتھ بڑا احترام اور نیکی کا برہاؤ کرنے والے تھے مگر حضور ﷺ کے مقابلہ میں تحمل نہ کر سکے۔ آخر اس نے مجبور ہو کر اس کا اقرار کیا کہ والله میں ذلیل ہوں اور محمد ﷺ عزیز ہیں اس کے بعد مدینہ میں داخل ہو سکا (خیس)

۱۲۔ حضرت جابر رضی اللہ عنہ کی حمراء الاسد میں شرکت

احد کی لڑائی سے فراغت پر مسلمان مدینہ طیبہ پہنچے۔ سفر اور لڑائی کی تکان خوب تھی مگر مدینہ منورہ پہنچتے ہی یہ اطلاع ملی کہ ابوسفیان نے لڑائی سے واپسی پر حمراء الاسد (ایک جگہ کا نام) پہنچ کر ساتھیوں سے مشورہ کیا اور یہ رائے قائم کی کہ احد کی لڑائی میں

مسلمانوں کو شکست ہوئی ہے، ایسے موقع کو غنیمت سمجھنا چاہیے تھا کہ نہ معلوم پھر ایسا وقت آئے یا نہ آئے۔ اس لئے حضور اقدس ﷺ کو نعوذ بالله قبل کر کے لوٹا چاہئے تھا اس ارادہ سے اس نے واپسی کا مشورہ کیا حضور اقدس ﷺ نے اعلان فرمادیا کہ جو لوگ احادیث میں ساتھ تھے وہی صرف ساتھ ہوں اور دو ہارہ حملہ کے لئے چلنا چاہئے اگرچہ مسلمان اس وقت تھے ہوئے تھے مگر اس کے ہاں جو دس بے کے سب تیار ہو گئے چونکہ حضور ﷺ نے اعلان فرمایا تھا کہ صرف وہی لوگ ساتھ چلیں جو احادیث میں ساتھ تھے اس لئے حضرت جابر رضی اللہ عنہ نے درخواست کی کہ یا رسول اللہ میری تمنا احادیث میں بھی شرکت کی تھی مگر والد نے یہ کہہ کر اجازت نہ دی کہ میری سات بہنیں ہیں اور کوئی مرد ہے نہیں انہوں نے فرمایا تھا کہ ہم دونوں میں ایک کا رہنا ضروری ہے اور وہ خود جانے کا ارادہ فرمائی تھے اس لئے مجھے اجازت نہ دی تھی احادیث کی لڑائی میں ان کی شہادت ہو گئی اب حضور مجھے اجازت مرحمت فرمادیں کہ میں بھی ہر کاب چلوں حضور ﷺ نے اجازت عطا فرمادی ان کے علاوہ اور کوئی ایسا شخص نہیں گیا جو احادیث میں شریک نہ ہو۔ (خیس)

ف: حضرت جابر رضی اللہ عنہ کا اس شوق و تمنا سے اجازت مانگنا کس قدر قابلِ رشک ہے کہ والد کا بھی انتقال ہوا ہے قرضہ بھی باپ کے ذمہ بہت سا ہے وہ بھی یہود کا جو سختی کا برداشت کیا کرتے تھے اور ان کے ساتھ خاص طور سے سختی کا معاملہ کر رہے تھے۔ اس سب کے علاوہ ہنہوں کے گذران کا فکر کہ ساتھ بہنیں بھی باپ نے چھوڑی ہیں جن کی وجہ سے ان کو احادیث کی لڑائی میں شرکت کی باپ نے اجازت بھی نہ دی تھی لیکن جہاد کا شوق ان سب پر غالب ہے۔

۱۳۔ حضرت ابن زبیر رضی اللہ عنہ کی بہادری روم کی لڑائی میں

حضرت عثمان رضی اللہ عنہ کے زمانہ خلافت میں ۶۲ھ میں مصر کے پہلے حاکم حضرت عمرو بن العاص رضی اللہ عنہ کی بجائے جب عبد اللہ بن ابی سرح رضی اللہ عنہ حاکم بنائے گئے تو وہ روم کی لڑائی کے واسطے بیس ہزار کے مجمع کے ساتھ نکلے۔ رومیوں کا

لشکر دولاکھ کے قریب تھا۔ بڑے گھسان کی لڑائی ہوئی رومیوں کے امیر جرجیر نے اعلان کیا جو شخص عبد اللہ بن ابی سرح رضی اللہ عنہ کو قتل کر دے گا اس سے اپنی بیٹی کا نکاح کر دوں گا اور ایک لاکھ دینار انعام بھی دوں گا۔ اس اعلان سے بعض مسلمانوں کو فکر ہوا۔ حضرت عبد اللہ بن زبیر رضی اللہ عنہ کو علم ہوا انہوں نے کہا یہ فکر کی بات نہیں ہماری طرف سے بھی اعلان کیا جائے کہ جو جرجیر کو قتل کرے گا اس کی بیٹی سے اس کا نکاح کیا جائے گا اور ایک لاکھ دینار انعام اور مزید یہ کہ اس کو ان شہروں کا امیر بھی بنادیا جائے۔ الغرض دیر تک یہ مقابلہ ہوتا رہا حضرت عبد اللہ بن زبیر رضی اللہ عنہ نے دیکھا کہ جرجیر سارے لشکر کے پیچے ہے اور لشکر اس سے آگے بڑھا ہوا ہے دو ہندیاں مور کے پروں سے اس پر سایہ کئے ہوئے ہیں انہوں نے غفلت کی حالت میں لشکر سے ہٹ کر اس پر تہجا کر کر حملہ کیا وہ یہ سمجھتا رہا کہ یہ تہجا اس طرح بڑھے آرہے ہیں۔ کوئی پیغام صلح لے کر آئے ہیں مگر انہوں نے سیدھے پیچ کر اس پر حملہ کر دیا اور تکوار سے سرکاث کر برچھے پر اٹھا کر لے آئے اور سب دیکھتے رہ گئے۔

ف: حضرت عبد اللہ بن زبیر رضی اللہ عنہ نو عمر ہی تھے ہجرت کے بعد سب سے پہلی پیدائش مہاجرین میں انہی کی ہے مسلمانوں کو ان کی پیدائش سے بہت خوشی ہوئی تھی اس نے ایک سال تک کسی مہاجر کے کوئی لڑکا نہ ہوا تھا تو یہود نہ یہ کہہ دیا تھا کہ ہم نے ان مہاجرین پر جادو کر رکھا ہے ان کے لڑکا نہیں ہو سکتا۔ حضور ﷺ کا معمول بچوں کو بیعت فرمانے کا نہیں تھا لیکن حضرت ابن زبیر رضی اللہ عنہ کو سات برس کی عمر میں بیعت فرمایا تھا۔ اس لڑائی کے وقت ان کی عمر چوبیس پچیس سال کی تھی اس عمر میں دولاکھ کے مجمع کو پھلانگ کر اس طرح سے بادشاہ کا سرکاث لانا معمولی چیز نہیں۔

۱۲۔ حضرت عمرو بن سلمہؓ کا کفر کی حالت میں قرآن پاک یاد کرنا

عمرو بن سلمہ کہتے ہیں کہ ہم لوگ مدینہ طیبہ کے راستہ میں ایک جگہ رہا کرتے تھے۔ وہاں کے آنے جانے والے ہمارے پاس سے گذرتے تھے جو لوگ مدینہ منورہ سے واپس آتے ہم ان سے حالات پوچھا کرتے تھے کہ وہاں کے لوگوں کا کیا حال چال ہے۔ جو صاحب نبوت کا دعویٰ کرتے ہیں ان کی کیا خبر ہے۔ وہ لوگ حالات بیان کرتے کہ وہ کہتے ہیں مجھ پر وحی آئی ہے۔ یہ یہ آیتیں نازل ہو گیں۔ میں کم عمر بچہ تھا۔ وہ جو بیان کرتے میں اس کو یاد کر لیا کرتا۔ اسی طرح مسلمان ہونے سے پہلے ہی مجھے بہت ساقر آن شریف یاد ہو گیا تھا۔ عرب کے سب لوگ مسلمان ہونے کے لئے مکہ والوں کا انتظار کر رہے تھے۔ جب مکہ مکرمہ فتح ہو گیا تو ہر جماعت اسلام میں داخل ہونے کیلئے حاضر خدمت ہوئی۔ میرے باپ بھی اپنے قوم کے چند آدمیوں کے ساتھ ساری قوم کی طرف سے قاصد بن کر حاضر خدمت ہوئے۔ حضور ﷺ نے ان کو شریعت کے احکام بتائے اور نماز سکھائی۔ جماعت کا طریق بتایا اور فرمایا کہ جس کو تم میں سب سے زیادہ قرآن یاد ہو وہ امامت کے لئے افضل ہے۔ میں چونکہ آنے والوں میں آیتیں سنکرہ میشہ یاد کر لیا کرتا تھا اس لیے سب سے زیادہ حافظ قرآن میں ہی تھا۔ سب نے تلاش کیا تو مجھ سے زیادہ حافظ قرآن کوئی بھی قوم میں نہ نکلا تو مجھ ہی کو انہوں نے امام بنایا۔ میری عمر اس وقت چھ سات برس کی تھی۔ جب کوئی مجمع ہوتا یا جتازہ کی نوبت آتی تو مجھ ہی کو امام بنایا جاتا۔ (بخاری۔ ابو داؤد)

ف: یہ دین کی طرف طبعی میلان اور رجحان کا اثر تھا کہ اس عمر میں بغیر مسلمان ہوئے قرآن شریف کا حصہ بہت سایا دکر لیا۔ رہا بچہ کی امامت کا حصہ، یہ مسئلہ کی بحث ہے جن کے نزدیک تو اشکال نہیں اور جن کے نزدیک جائز نہیں وہ فرماتے ہیں کہ حضور ﷺ نے ان ہی لوگوں کو ارشاد فرمایا تھا کہ جس کو قرآن زیادہ یاد ہو بچے اس سے مراد نہیں تھے۔

۱۵۔ حضرت ابن عباسؓ کا اپنے غلام کے پاؤں میں بیڑی ڈالنا

حضرت عبد اللہ بن عباس رضی اللہ عنہ کے علام حضرت عکرمہ رضی اللہ عنہ مشہور علماء میں ہیں۔ کہتے ہیں کہ میرے آقا حضرت عبد اللہ بن عباس رضی اللہ عنہ نے قرآن اور حدیث اور شریعت کے احکام پڑھانے کیلئے میرے پاؤں میں بیڑی ڈال دی تھی کہ آؤں جاؤں نہیں۔ وہ مجھے قرآن شریف پڑھاتے اور حدیث شریف پڑھاتے۔ (بخاری۔ ابن سعد)

ف: حقیقت میں پڑھنا اسی صورت سے ہو سکتا ہے جو لوگ پڑھنے کے زمانہ میں سیر و سفر اور بازار کی تفریخ کے شوق میں رہتے ہیں وہ بیکار اپنی عمر ضائع کرتے ہیں۔ اسی چیز کا اثر تھا کہ پھر عکرمہ غلام حضرت عکرمہ بن گنے کے بخرا لامۃ او جبرا لامۃ کے القاب سے یاد کیے جانے لگے۔ قادہ کہتے ہیں کہ تمام تابعین میں زیادہ عالم چار ہیں جن میں ایک عکرمہ ہیں۔

۱۶۔ حضرت ابن عباس رضی اللہ عنہ کا بچپن میں حفظ قرآن

خود حضرت عبد اللہ بن عباس رضی اللہ عنہ فرماتے ہے کہ مجھے سے تفسیر پوچھو میں نے بچپن میں قرآن شریف حفظ کیا ہے۔ دوسری حدیث میں ہے کہ میں دس برس کی عمر میں اخیر کی منزل پڑھلی تھی۔ (بخاری۔ فتح)

ف: اس زمانے کا پڑھنا ایسا نہیں تھا جیسا کہ اس زمانہ میں ہم لوگ غیر زبان والوں کا، بلکہ جو کچھ پڑھتے تھے وہ مع تفسیر کے پڑھتے تھے۔ اسی واسطے حضرت ابن عباس تفسیر کے بہت بڑے امام ہیں کہ بچپن کا یاد کیا ہوا بہت محفوظ ہوتا ہے۔ چنانچہ تفسیر کی حدیثیں جتنی حضرت عبد اللہ بن عباس رضی اللہ عنہ سے نقل ہیں بہت کم دوسری حضرات سے اتنی نقل ہوں گی۔ حضرت عبد اللہ بن مسعود رضی اللہ عنہ کہتے ہے کہ قرآن کے بہترین مفسر ابن عباس ہیں۔ ابو عبدالرحمن کہتے ہیں کہ جو صحابہ کرام رضی اللہ عنہم کو قرآن شریف پڑھاتے تھے وہ کہتے تھے کہ صحابہ رضی اللہ عنہم حضور ﷺ سے دس آیتیں قرآن کی سمجھتے تھے اس کے بعد

دوسری دس آیتوں اس وقت تک نہیں سمجھتے تھے جب تک پہلی دس آیتوں کے موافق علم اور عمل نہیں ہو جاتا تھا۔ (منتخب کنز) تیرہ

سال کی عمر تھی جس وقت کہ حضور اقدس ﷺ کا وصال ہوا۔ اس عمر میں جود رجہ تفسیر و حدیث میں حاصل کیا وہ کھلی کرامت اور قابل رشک ہے کہ امام تفسیر ہیں اور بڑے بڑے صحابہ تفسیر ان سے دریافت کرتے ہیں۔ اگرچہ یہ حضور ﷺ کی دعا کا شرعاً تھا کہ ایک مرتبہ حضور ﷺ استحب کیلئے تشریف لے گئے۔ ہر تشریف لائے تو لوٹا بھرا ہوا رکھا تھا۔ آپ ﷺ نے دریافت فرمایا یہ کس نے رکھا ہے عرض کیا گیا کہ ابن عباسؓ نے۔ حضور ﷺ کو یہ خدمت پسند آئی اور دعا فرمائی کہ اللہ تعالیٰ دین کا فہم اور کتاب اللہ کی سمجھ عطا فرمائیں۔ اسکے بعد ایک مرتبہ حضور اقدس ﷺ نوافل پڑھ رہے تھے۔ یہ بھی نیت ہاندھ کر پیچھے کھڑے ہو گئے۔ حضور ﷺ نے ہاتھ کھینچ کر برابر کھڑا کر لیا کہ ایک مقتدی اگر ہو تو کو برابر کھڑا ہونا چاہیے۔ اسکے بعد حضور ﷺ تو نماز مشغول ہو گئے، یہ ذرا سا پیچھے کوہٹ گئے حضور ﷺ نے نماز کے بعد دریافت فرمایا۔ عرض کیا کہ آپ اللہ کے رسول ہیں۔ آپ کے برابر کس طرح کھڑا ہو سکتا ہوں۔ حضور ﷺ نے علم اور فہم کے زیادہ ہونے کی دعا دی۔ (اصاہ)

۷۱۔ حضرت عبد اللہ بن عمر بن العاص رضی اللہ عنہ کا حفظ حدیث

حضرت عبد اللہ بن العاصؓ ان عابد اور زادہ صحابہ رضی اللہ عنہم میں تھے کہ روزانہ ایک کلام مجید ختم کرتے اور رات بھر عبادت میں مشغول رہتے تھے اور دن کو ہمیشہ روزدار رہتے۔ حضور اقدس ﷺ نے اس کثیر محنت پر تعبیر فرمائی اور ارشاد فرمایا کہ ایسی صورت میں بدن ضعیف ہو جائے گا۔ آنکھیں رات بھر جانے سے پتھرا جائیں گی۔ بدن کا بھی حق ہے۔ اہل و عیال کا بھی حق ہے۔ آنے جانے والوں کا بھی حق ہے۔ کہتے ہیں میرا معمول تھا کہ روزانے ایک ختم کرتا تھا۔ حضور ﷺ نے ارشاد فرمایا کہ ایک مہینے میں ایک قران مجید پڑھا کرو۔ میں نے عرض کیا یا رسول اللہ ﷺ مجھے اپنی قوت اور جوانی سے متفق ہونے کی اجازت فرمادیجھے۔

حضور ﷺ نے فرمایا۔ اچھا بیس روز میں ایک ختم کر لیا کرو۔ میں نے عرض کیا کہ یا رسول اللہ ﷺ بہت کم ہے۔ مجھے اپنی جوانی اور قوت سے متعین ہونے کی اجازت دیجئے۔ عرض اسی طرح کرتا رہا۔ اخیر میں تین دن میں ایک ختم کی اجازت ہوئی۔ ان کا معمول تھا کہ نبی اکرم ﷺ کے ارشادات کو تحریر کیا کرتے تھے تاکہ یاد رہیں۔ چنانچہ ان کے پاس ایک مجموعہ حضور ﷺ کی احادیث کا لکھا ہوا تھا۔ جس کا نام انہوں نے صادقہ رکھا تھا۔ وہ کہتے ہیں کہ میں حضور ﷺ سے جو سنتا اس کو لکھ لیا کرتا تھا کہ یاد رہے۔ مجھے لوگوں نے منع کیا کہ حضور ﷺ بہر حال آدمی ہیں۔ کبھی غصہ اور ناراضی میں کس کو کچھ فرماتے ہیں کبھی خوشی اور مزاج میں کچھ ارشاد ہوتا ہے ہر ہاتھ نہ لکھا کرو۔ میں نے چھوڑ دیا۔ ایک مرتبہ حضور ﷺ سے میں نے اس کا ذکر کیا۔ حضور ﷺ نے ارشاد فرمایا کہ لکھا کرو۔ اس پاک ذات کی قسم جس کے قبضہ میں میری جان ہے اس منہ سے غصہ میں یا خوشی میں حق کے سوا کوئی ہات نہیں ٹکلتی۔ (مسند احمد۔ ابن سعد)

ف: حضرت عبداللہ بن عمر رضی اللہ عنہ باوجود اس قدر زاہد عابد ہونے کے کہ کثرتِ عبادت میں ممتاز شمار کئے جاتے ہیں۔ پھر بھی ابو ہریرۃ رضی اللہ عنہ کہتے ہے کہ صحابہ میں مجھ سے زیادہ روایت کرنے والا کوئی نہیں۔ بجز عبداللہ بن عمر رضی اللہ عنہ کے وہ لکھتے تھے میں لکھتا نہیں تھا۔ جس سے معلوم ہوتا ہے کہ ان کی روایات ابو ہریرۃ رضی اللہ عنہ سے بھی بہت زیادہ ہیں۔ اگرچہ ہمارے زمانے میں ابو ہریرۃ رضی اللہ عنہ کی روایات ان سے کہیں زیادہ ملتی ہے جس کی بہت سی وجہ ہیں لیکن اس زمانے میں اتنی عبادت پر بھی کثرت سے ان کی احادیث موجود تھیں۔

۱۸۔ حضرت زید بن ثابت رضی اللہ عنہ کا حفظ قرآن

حضرت زید بن ثابت رضی اللہ عنہ ان جلیل القدر صحابہؓ میں ہیں جو اپنے زمانے میں بڑے عالم اور بڑے مفتی شمار ہوتے تھے۔ الخصوص فرائض کے ماہر تھے۔ کہا جاتا ہے کہ مدینہ منورہ میں فتویٰ، قضاۓ، فرائض، قرات میں ان کا شمار چوٹی کے لوگوں میں تھا۔ جب حضور اقدس مطہریؑ ہجرت فرمکہ مدینہ منورہ تشریف لائے تو اس وقت کم عمر بچے تھے۔ گیارہ برس کی عمر تھی اسی وجہ سے ہاوجو خواہش کے ابتدائی لڑائیوں، یعنی بدر غیرہ میں شرکت کی اجازت نہیں ہوئی۔ ہجرت سے پانچ برس پہلے چھ سال کی عمر میں یتیم بھی ہو گئے تھے اور حصول برکت کے واسطے بچوں کو بھی ساتھ لارہے تھے۔ زید رضی اللہ عنہ بھی خدمت میں حاضر کئے گئے۔ زید رضی اللہ عنہ کہتے ہیں میں حضور مطہریؑ کی خدمت میں جب پیش کیا گیا تو عرض کیا گیا کہ یہ قبلہ نجار کا ایک لڑکا ہے۔ آپ مطہریؑ کی تشریف آوری سے قبل ہی اس نے سترہ سورتیں قران پاک کی حفظ کر لیں۔ حضور مطہریؑ نے امتحان کے طور پر مجھے پڑھنے کو ارشاد فرمایا میں نے سورہ ق حضور مطہریؑ کو سنائی۔ حضور مطہریؑ کو میراپڑھنا پسند آیا۔ حضور اقدس مطہریؑ کو جو خطوط یہود کے پاس بھیجنے ہوتے تھے۔ وہ یہود ہی لکھتے تھے۔ ایک مرتبہ حضور مطہریؑ نے ارشاد فرمایا کہ یہود کی جو خط و کتابت ہوتی ہے اس پر مجھ کو اطمینان نہیں کہ گڑ بڑنہ کر دیتے ہوں تو یہود کی زبان سیکھ لے۔ زید رضی اللہ عنہ کہتے ہیں کہ میں صرف پندرہ دن میں ان کی زبان عبرانی میں کامل ہو گیا تھا۔ اس کے بعد سے جو تحریر ان کو جاتی وہ میں ہی لکھتا اور جو تحریر یہود کے پاس سے آتی وہ میں ہی پڑھتا۔ ایک دوسری حدیث میں ایسا ہے کہ حضور اقدس مطہریؑ نے ارشاد فرمایا کہ مجھے بعض لوگوں کو سریانی زبان میں خطوط لکھتا پڑتے ہیں۔ اسلئے مجھ کو سریانی زبان سیکھنے کے لئے ارشاد فرمایا میں نے سترہ دن میں سریانی زبان سیکھ لی تھی۔ (فتح اصحابہ)

۱۹۔ حضرت امام حسن رضی اللہ عنہ کا بچپن میں علمی مشغله

سید اتسادات حضرت حسن رضی اللہ عنہ کی پیدائش جمہور کے قول کے موافق رمضان ۳۴ھ میں یہ اس اعتبار سے حضور

قدس ﷺ کے وصال کے وقت ان کی عمر سات برس اور کچھ منیوں کی ہوئی۔ سات برس عمر ہی کیا ہوتی ہے جس میں کوئی علمی کمال حاصل کیا جا سکتا ہو لیکن اس کے ہا وجود حدیث کئی روایتیں ان سے نقل کی جاتی ہیں۔ ابوالحوراء رحمۃ اللہ علیہ ایک شخص ہیں انہوں نے حضرت حسنؓ سے پوچھا کہ تمہیں حضور اقدس ﷺ کی کوئی بات یاد ہے۔ انہوں نے فرمایا۔ ہاں میں حضور ﷺ کے ساتھ جا رہا تھا۔ راستے میں صدقہ کی کھجوروں کا ایک ڈھیر اتحا کر منہ میں رکھ لی۔ حضور اقدس ﷺ نے کہ (ہا) فرمایا اور میرے منہ سے نکال دی اور یہ ارشاد فرمایا کہ ہم صدقہ کمال نہیں کھاتے اور میں نے پانچوں نمازیں حضور ﷺ سے سمجھی ہیں۔ (فتح۔ اصحاب)

حضرت حسنؓ فرماتے ہیں کہ مجھے وتر میں پڑھنے کیلئے حضور اقدس ﷺ نے یہ دعا بتائی تھی۔ اللہمَ أهْدِنِي فِيْنَ هَذِهِنَّ وَعَافِنِي فِيْنَ عَافِيَّتٍ وَ تَوْلِيَّ فِيْنَ تَوْلِيَّ وَبَارِكْ لِي فِيْنَ أَعْطَيْتَ وَقُنْ شَرِّمَا قَضَيْتَ فَإِنَّكَ تَعْصِي وَلَا يَعْصِي عَلَيْكَ إِنَّهُ لَا يَذَلُّ مِنْ وَاللَّهُ تَبَارَكَ رَبُّنَا وَتَعَالَى۔

ترجمہ: ”اے اللہ تو مجھے ہدایت فرمائیں گے ان کے جن کو تو نے ہدایت فرمائی اور مجھے عافیت عطا فرمایا۔ ان لوگوں کے ذیل میں جن کو تو نے فویت بخشی اور تو میرے کاموں کا متولی بن جا جہاں اور بہت سے لوگوں کا متولی ہے اور جو کچھ تو نے مجھے عطا فرمایا اس میں برکت عطا فرم اور جو کچھ تو نے مقدر فرمایا ہے اس کی برائی سے مجھے بچا کہ تو تو جو چاہے طے فرماسکتا ہے۔ تیرے خلاف کوئی شخص کچھ بھی فیصلہ نہیں کر سکتا اور جس کا تو والی ہے وہ کبھی ذیل نہیں ہو سکتا۔ تیری ذات ہا برکت ہے اور سب سے بلند ہے۔ امام حسنؓ فرماتے ہیں کہ میں نے حضور ﷺ سے سنا کہ جو شخص صبی کی نماز کے بعد سے طلوع آفتاب تک اسی جگہ بیٹھا رہے وہ جہنم کی آگ سے نجات پائے گا۔ حضرت حسنؓ نے کئی حج پیدل کئے اور ارشاد فرماتے تھے کہ مجھے اس سے شرم آتی ہے کہ مرنے کے بعد اللہ سے ملوں اور اس کے گھر پاؤں چل کرنہ گیا ہوں۔ نہایت حليم مزاج تھے اور پرہیزگار۔ مسند احمد میں متعدد روایات ان سے نقل کی گئی ہیں اور

صاحب تلقیح نے ان صحابہؓ میں ان کا ذکر کیا ہے جن سے تیرہ حدیثیں روایت کی جاتی ہیں۔ سات برسی عمر ہی کیا ہوتی ہے۔ اس وقت کی اتنی احادیث کا یاد رکھنا اور نقل کرنا حافظہ کا کمال ہے اور شوق کی انتہا۔ افسوس ہے کہ ہم لوگ اپنے بچوں کو سات برس تک دین کی معمولی سی باتیں بھی نہیں بتاتے۔

۲۰۔ حضرت امام حسین رضی اللہ عنہ کا بچپن میں علمی مشغله

سیدالسادات حضرت حسین رضی اللہ عنہ اپنے بھائی حجرت حسن رضی اللہ عنہ سے بھی ایک سال چھوٹے تھے اس لئے ان کی عمر حضور اقدس ﷺ کے وصال کے وقت اور بھی کم تھی۔ یعنی چھ برس اور چند مہینے کی تھی چھ برس کا بچہ کیا دین کی ہاتوں کو محفوظ کر سکتا ہے۔ لیکن امام حسینؑ کی روایتیں حدیث کی کتابوں میں نقل کی جاتی ہیں اور محدثین نے اس جماعت میں ان کا شمار کیا ہے جن سے آنکھ حدیثیں منقول ہیں۔ امام حسین رضی اللہ عنہ فرماتے ہیں کہ میں نے حضور اقدس ﷺ سے سنا کہ کوئی مسلمان مرد ہو یا عورت اس کو کوئی مصیبت پہنچی ہو پھر وہ عرصہ کے بعد یاد آئے اور یاد آنے پر پھر وہ **إِنَّ اللَّهَ وَإِنَّ إِلَيْهِ رَاجِعُونَ** پڑھے تو اس کو اس وقت بھی اتنا ہی ثواب پہنچے گا جتنا کہ مصیبت کے وقت پہنچا تھا۔ یہ بھی حضور ﷺ کا ارشاد ہے کہ میری امت جب دریا پر سوار ہو اور سوار ہوتے وقت **بِسْمِ اللَّهِ مَجِرِهَا وَمُرْسِهَا إِنَّ رَبَّى لَغُفُورٌ رَّحِيمٌ** پڑھے تو یہ ذوبنے سے امن کا ذریعہ ہے۔ حضرت حسینؑ نے چھیس ۲۵ حج پیدل گئے ہیں۔ نماز اور روزہ کی بھی بہت کثرت فرماتے تھے اور صدقہ اور دین کے ہر کام میں کثرت کا اہتمام تھا۔ ربیعہ کہتے ہیں کہ میں نے حضرت حسینؑ سے پوچھا کہ حضور ﷺ کی کوئی بات آپ کو یاد ہے۔ انہوں نے فرمایا ہاں میں ایک کھڑکی پر چڑھا جس میں کھجوریں رکھی تھیں۔ اس میں سے ایک کھجور میں نے منہ میں رکھلی۔ حضور ﷺ نے فرمایا کہ اس کو پھینک دو

ہم کو صدقہ جائز نہیں۔ حضرت حسینؑ سے حضورؐ کا یہ ارشاد بھی منقول ہے کہ آدمی کے اسلام کی خوبی یہ ہے کہ بیکار کاموں میں مشغول نہ ہو (اسد الغابہ۔ استیعاب) ان کے علاوہ اور بھی متعدد روایات آپؐ سے منقول ہیں۔

ف: اس قسم کے واقعات صحابہ رضی اللہ عنہم کے بکثرت ہیں کہ بچپن کے واقعات حضور ﷺ سے نقل کئے اور یاد

رکھے۔ محمود بن الربيع رضی اللہ عنہ ایک صحابی ہیں جن کی عمر حضور اکرم ﷺ کے وصال کے وقت پانچ برس کی تھی وہ کہتے ہیں کہ میں عمر بھرا سب کو نہیں بھولوں گا کہ نبی اکرم ﷺ ہمارے گھر تشریف لائے۔ ہمارے یہاں ایک کنوں تھا۔ اس کے پانی سے ایک کلی میرے منہ پر کی (اصابہ) ہم لوگ بچوں کو وہی تباہی فضول با توں میں لگاتے ہیں جھوٹے جھوٹے قصے ان کو سنائے اور دماغ کو پریشان کرتے ہیں۔ اگر اللہ والوں کے قصے تلاش کر کے ان کو سنائے جائیں اور بجائے جن بحوث سے ڈرانے کے اللہ سے اور اس کے عذاب سے ڈرائیں اور اللہ کی ناراضی کی اہمیت اور ہیبت دل میں پیدا کری تو دنیا میں بھی ان کے کار آمد ہو اور آخرت میں تو مفید ہے ہی بچپن کا زمانہ حافظہ کی وقت کا زمانہ ہوتا ہے۔ اس وقت کا یاد کیا ہوا کبھی بھی نہیں بھولتا۔ ایسے وقت میں اگر قرآن پاک حفظ کر دیا جائے تو نہ کوئی وقت ہو، نہ وقت خرچ ہو۔ میں نے اپنے والد صاحب نور اللہ مرقدہ سے بھی بارہ سنا اور اپنے گھر کی بوڑھیوں سے بھی سنا ہے کہ میرے والد صاحب رحمۃ اللہ علیہ کا جب دودھ چھڑایا گیا تو پاپا پارہ حفظ ہو چکا تھا اور ساتویں برس کی عمر میں قرآن شریف پورا حفظ ہو چکا تھا اور وہ اپنے والد یعنی میرے دادا صاحب سے مخفی فارسی کا بھی معتقد بہ حصہ بوستان سکندر نامہ وغیرہ پڑھ چکے تھے۔ فرمایا کرتے کہ میرے والد صاحب نے قرآن شریف ختم ہونے کے بعد یہ ارشاد فرمادیا تھا کہ ایک قرآن شریف روزانہ پڑھ لیا کرو باتی تمام دن چھٹی میں گرمی کے موسم میں صبح کی نماز کے بعد مکان کی چھت پر بیٹھا کرتا تھا اور چھ ساتھ گھنٹہ میں قرآن شریف پورا کر کے دوپہر کو روٹی کھاتا تھا اور شام کو اپنی خوشی سے فارسی پڑھا کرتا تھا، چھ ماہ تک مسلسل یہی معمول رہا چھ ماہ تک روزانہ ایک کلام مجید

پڑھنا پھر اس کے ساتھ ہی دوسرے اباق بھی پڑھتے رہنا اور وہ بھی سات برس کی عمر میں کوئی معمولی بات نہیں اسی کا یہ شرہ تھا کہ قرآن شریف میں مثاہب لگنایا جھولنا جانتے ہی نہ تھے چونکہ ظاہری معاش کتابوں کی تجارت پر ہی اور کتب خانہ کا کش کام اپنے ہاتھ سے کیا کرتے تھے اس لئے ایسا بھی بھی نہیں ہوتا تھا کہ ہاتھ سے کام کرتے وقت زہان سے تلاوت نہ فرماتے رہتے ہوں اور کبھی کبھی اسی کے ساتھ ہم لوگوں کو جو مدرسے سے الگ پڑھتے تھے اباق بھی پڑھادیا کرتے تھے اس طرح تین کام ایک وقت میں کر لیا کرتے تھے۔ مگر ان کا طریقہ تعلیم ہم لوگوں کے ساتھ وہ نہیں تھا جو مدرسے کے اباق کا تھا اور عام مدارس کا مروجہ طریقہ ہے کہ سارا بوجھ استاد ہی کے ذمہ رہے بلکہ مخصوص طلبہ کے ساتھ یہ طریقہ تھا کہ شاگرد عبارت پڑھے ترجمہ کرے مطلب بیان کرے اگر وہ مطلب صحیح ہوتا تو آگے چلو فرمادیتے اور غلط ہوتا تو اگر غلطی قابل تنبیہ ہوتی، تو تنبیہ فرماتے اور بتانے کے قابل ہوتی تو بتادیتے۔ یہ پرانے زمانے کا قصہ نہیں ہے اسی صدی کا واقعہ ہے۔ المذایہ بھی نہیں کہا جا سکتا کہ صحابہ رضی اللہ عنہم جیسے قوی اور ہمتیں اب کہاں سے لائی جائیں۔

بارہواں باب

حضور اقدس ﷺ کی ساتھی محبت کے واقعات

اگرچہ جتنے قصے اب تک نقل کئے گئے ہیں وہ سب ہی محبت کے کر شئے تھے کہ محبت ہی ان حضرات کی والہانہ زندگی کا سبب تھی جس کی وجہ سے نہ جان کی پرواہ تھی نہ زندگی کی تمنا، نہ مال کا خیال تھا نہ تکلیف کا خوف نہ موت سے ڈر، اس کے علاوہ محبت حکایت کی چیز بھی نہیں۔ وہ ایک کیفیت ہے جو الفاظ و عبارات سے بالاتر ہے۔ محبت ہی ایک ایسی چیز ہے جو دل میں بس جانے کے بعد محبوب کو ہر چیز پر غالب کر دیتی ہے۔ نہ اس کے سامنے نگ و ناموس کوئی چیز ہے نہ عزت و شرافت کوئی شے۔ حق تعالیٰ شانہ، اپنے اطفے سے

اور اپنے محبوب کے وسیلہ سے اپنی اور اپنے پاک رسول ﷺ کی محبت عطا فرمائیں تو ہر عبادت میں لذت ہے اور دین کی ہر تکلیف میں راحت۔

۱۔ حضرت ابو بکر صدیقؓ کا اعلان اسلام اور تکلیف

ابتدائے اسلام میں جو شخص مسلمان ہوتا تھا وہ اپنے اسلام کو حتیٰ اوس مخفی رکھتا تھا۔ حضور اقدس ﷺ کی طرف سے بھی اس وجہ سے کہ ان کو کفار سے اذیت نہ پہنچے اخفاکی تلقین ہوتی تھی۔ جب مسلمانوں کی تعداد اتنا لیس تک پہنچی تو حضرت ابو بکر صدیقؓ نے اظہار کی درخواست کی کہ کھلم کھلا علی الاعلان تبلیغ کی جائے۔ حضور اقدس ﷺ نے اول انکار فرمایا مگر حضرت ابو بکر صدیقؓ کے اصرار پر قبول فرمایا اور ان سب حضرات کو ساتھ لے کر مسجد کعبہ میں تشریف لے گئے۔ حضرت ابو بکر صدیقؓ رضی اللہ عنہ نے تبلیغی خطبہ شروع کیا۔ یہ سب سے پہلا خطبہ ہے جو اسلام میں پڑھا گیا اور حضور اقدس ﷺ کے چچا سید الشداء حضرات حمزہؑ اسی دن اسلام لائے ہیں اور اس کے تین دن بعد حضرت عمر رضی اللہ عنہ مشرف ہا اسلام ہوئے ہیں۔ خطبہ کا شروع ہونا تھا کہ چاروں طرف سے کفار و مشرکین مسلمانوں پر ٹوٹ پڑے۔ حضرت ابو بکر صدیقؓ رضی اللہ عنہ کو بھی ہا جو دیکھ کر مکرمہ میں ان کی عام طور سے عظمت و شرافت مسلم تھی اس قدر مارا کہ تمام پچھرہ مبارک خون میں بھر گیا۔ ناک کان سب لہواہاں ہو گئے تھے۔ پہچانے نہ جاتے تھے۔ جو توں سے لا توں سے مارا۔ پاؤں میں روندا اور جونہ کرنا تھا سب ہی کچھ کیا۔ حضرت ابو بکر صدیقؓ رضی اللہ عنہ بیہوش ہو گئے۔ بنو تمیم یعنی ابو بکر صدیقؓ کے قبیلے کے لوگوں کو خبر ہوئی۔ وہ وہاں سے اٹھا کر لائے کسی کو بھی اس میں تردد نہ تھا کہ حضرت ابو بکر صدیقؓ رضی اللہ عنہ اس وحشیانہ حملے سے زندہ چکنیں گے بنو تمیم مسجد میں آئے اور اعلان کیا کہ حضرت ابو بکرؓ اگر اس حادثہ میں وفات ہو گئی تو ہم لوگ ان کے بدله میں عتبہ بن رہیں گے عتبہ نے حضرت صدیقؓ اکبرؓ کے مارنے میں بہت زیادہ بہ پختی

کا اظہار کیا تھا شام تک حضرت ابو بکرؓ کو بیہو شی رہی۔ باوجود آوازیں دینے کے بولنے یا بات کرنے کی نوبت نہ آئی شام کو آوازیں دینے پر

وہ بولے تو سب سے پہلا لفظ یہ تھا کہ حضور اقدس ﷺ کا کیا حال ہے۔ لوگوں نے اس پر بہت ملامت کی کہ انہی کے ساتھ کی
بدولت یہ مصیبت آئی اور دن بھر موت کے منہ میں رہنے پر بات کی تو وہ بھی حضور ﷺ ہی کا جذبہ اور انہی کی لے۔ لوگ پاس
سے اٹھ کر چلے گئے کہ بد دلی بھی تھی اور یہ بھی کہ آخر کچھ جان باتی ہے کہ بولنے کی نوبت آئی اور آپ کی والدہ ام خیر سے کہہ گئے کہ
ان کے کھانے پینے کے لئے کسی چیز کا انتظام کر دیں۔ وہ کچھ تیار کر کے لائیں اور کھانے پر اصرار کیا مگر حضرت ابو بکر رضی اللہ عنہ کی
وہی ایک صدا تھی کہ حضور ﷺ کا کیا حال ہے، حضور ﷺ پر کیا گذری ان کی والدہ نے فرمایا کہ مجھے تو خبر نہیں کہ کیا حال ہے آپ
نے فرمایا کہ ام جمیلؓ (حضرت عمرؓ بیہن) کے پاس جا کر دریافت کر لو کہ کیا حال ہے وہ بیچاری بیٹی کی اس مظلومانہ حالت کی بے تابانہ
درخواست کو پورا کرنے کے واسطے ام جمیلؓ کے پاس گئیں اور محمد (ﷺ) کا حال دریافت کیا وہ بھی عام و ستور کے موافق اس وقت
تک اپنے اسلام کو چھپائے ہوئے تھیں فرمانے لگیں میں کیا جانوں کہ کون محمد اور کون ابو بکرؓ تیرے بیٹی کی حالت سن کر رنج ہوا اگر
تو کہے تو میں چل کر اس کی حالت دیکھوں۔ ام خیر نے قبول کر لیا۔ ان کے ساتھ گئیں اور حضرت ابو بکرؓ کی حالت دیکھ کر تحمل نہ کر
سکیں بے تحاشا و نا شروع کر دیا کہ بد کرداروں نے کیا حال کر دیا۔ اللہ تعالیٰ ان کو اپنے کے کی سزادے۔ حضرت ابو بکرؓ نے پھر پوچھا
کہ حضور ﷺ کیا حال ہے ام جمیلؓ نے حضرت ابو بکرؓ کی طرف اشارہ کر کے فرمایا کہ وہ سن رہی ہیں۔ آپؓ نے فرمایا کہ ان سے
خوف نہ کرو۔ تو ام جمیلؓ نے خیریت سنائی اور عرض کیا کہ بالکل صحیح سالم ہیں آپ نے پوچھا کہ اس وقت کہاں ہیں۔ انہوں نے عرض
کیا کہ ارقامؓ کے گھر تشریف رکھتے ہیں آپ نے فرمایا کہ مجھ کو خدا کی قسم ہے کہ اس وقت تک کوئی چیز نہ کھاؤ گا نہ پیوں گا جب تک
حضور ﷺ کی زیارت نہ کرلوں۔ ان کی والدہ کو قربے قراری تھی کہ وہ کچھ کھائیں اور انہوں نے قسم کھائی کہ جب تک زیارت نہ کر
لوں کچھ نہ کھاؤ گا۔ اس لئے والدہ نے اس کا انتظار کیا کہ لوگوں کی آمد و رفت بند ہو جائے مبادا کوئی دیکھ لے اور کچھ افیت پہنچائے

جب رات کا بہت سا حصہ گذر گیا تو حضرت ابو بکر رضی اللہ عنہ کو لے کر حضور ﷺ کی خدمت میں ارقم کے گھر پہنچیں۔ حضرت ابو بکر رضی اللہ عنہ حضور ﷺ سے پڑ گئے حضور اقدس ﷺ بھی پڑ کر روئے اور مسلمان بھی سب روئے لگے کہ حضرت ابو بکرؓ کی حالت دیکھی نہ جاتی تھی اس کے بعد حضرت ابو بکر صدیقؓ نے درخواست کی کہ یہ میری والدہ ہیں آپ ان کے لئے بدایت کی دعا بھی فرمادیں اور ان کو اسلام کی تبلیغ بھی فرمادیں حضور اقدس ﷺ نے اول دعا فرمائی اس کے بعد ان کو اسلام کی ترغیب دی۔ وہ بھی اسی وقت مسلمان ہو گئی۔

ف: عیش و عشرت، نشاط و فرحت کے وقت محبت کے دعوے کرنے والے سینکڑوں ہوتے ہیں محبت و عشق وہی ہے جو

مصیبت اور تکلیف کے وقت بھی باقی رہے۔

۲۔ حضرت عمر رضی اللہ عنہ کا حضور ﷺ کے وصال پر رنج

حضرت عمرؓ با وجود اپنی اس ضرب المثل قوت، شجاعت، دلیری اور بہادری کے جو آج ساڑھے تیرہ سو برس کے بعد بھی شہرہ آفاق ہے اور باوجود یہ کہ اسلام کا ظہور حضرت عمرؓ کے اسلام لانے ہی سے ہوا کہ اسلام لانے کے بعد اپنے اسلام کا اخفاء گوارانہ ہوا۔ حضور ﷺ کے ساتھ محبت کا ایک اولیٰ ساکر شہر یہ ہے کہ اپنی اس بہادری کے باوجود حضور اقدس ﷺ کے وصال کی حالت کا چیل نہ فرمائے سخت حیرانی اور پریشانی کی حالت میں تکوار ہاتھ میں لے کر کھڑے ہو گئے کہ جو شخص یہ کہے گا کہ حضور ﷺ کا وصال ہو گیا ہے تو اس کی گردان ازاوں گا حضور اقدس ﷺ تو اپنے رب کے پاس تشریف لے گئے ہیں جیسا کہ حضور موسیٰ علی نبینا علیہ الصلوٰۃ والسلام طور پر تشریف لے گئے تھے۔ عنقریب حضور ﷺ واپس تشریف لائیں گے اور ان لوگوں کے ہاتھ پاؤں کاٹ دیں گے جو حضور ﷺ کے انتقال کی جھوٹی خبر اڑا رہے ہیں حضرت عثمانؓ بالکل گم سم تھے کہ دوسرے دن تک بالکل آواز نہیں

نکلی چلتے پھرتے تھے مگر بولا نہیں جاتا تھا حضرت علی کرم اللہ وجہہ چپ چاپ بیٹھے رہ گئے کہ حرکت بھی بدن کونہ ہوتی تھی۔ صرف ایک حضرت ابو بکر رضی اللہ عنہ کا دم تھا کہ اس وقت کے پہاڑ جیسے وقت کو برداشت کیا اور اپنی اس محبت کے باوجود جو پہلے قصہ میں گذری اس وقت نہیں سکون سے تشریف لا کر اول حضور اقدس ﷺ کی پیشانی مبارک کوبوسہ دیا اور ہاہر تشریف لا کر حضرت عمرؓ کو ارشاد فرمایا کہ بیٹھ جاؤ۔ اس کے بعد خطبہ پڑھا جس کا حاصل یہ تھا کہ جو شخص محمد ﷺ کی پرستش کرتا ہو وہ جان لے کہ حضور کا وصال ہو چکا لیکن جو شخص اللہ کی پرستش کرتا ہو وہ سمجھ لے کہ اللہ تعالیٰ شانہ زندہ ہیں اور ہمیشہ رہنے والے ہیں اس کے بعد کلام پاک کی آیت **وَمَا مُحَمَّدٌ أَلَا رَسُولٌ قَدْ خَلَتْ مِنْ قَبْلِ الرَّسُولِ أُخْرَى تِكْ تَلَاوَتْ فَرْمَائِي** (غیس) ترجمہ: محمد (ﷺ) زرے رسول ہی تو ہیں (خدا تو نہیں جس پر موت وغیرہ نہ آسکے) سو اگر آپ کا انتقال ہو جاوے یا آپ شہید بھی ہو جاویں تو کیا تم لوگ اٹھ پھر جاؤ گے اور جو شخص اتنا پھر جائے گا تو خدا تعالیٰ کا تو کوئی نقصان نہیں کرے گا (اپنا ہی کچھ کھووے گا) اور خدا تعالیٰ شانہ جلد ہی جزا دے گا حق شناس لوگوں کو۔ (بیان القرآن)

ف: چونکہ اللہ جل شانہ کو حضرت ابو بکرؓ صدیق سے خلافت کا اہم کام لینا تھا اس لئے ان کی شایان شان اس وقت یہی حالت تھی۔ اسی وجہ سے اس وقت جس قدر استقلال اور تحمل حضرت صدیق اکبرؓ میں تھا کسی میں بھی نہ تھا، اور اس کے ساتھ ہی جس قدر مسائل دفن و میراث وغیرہ کے اس وقت کے مناسب حضرت صدیق اکبر رضی اللہ عنہ کو معلوم تھے مجموعی طور پر کسی کو بھی معلوم نہ تھے چنانچہ حضور اقدس ﷺ کے دفن میں اختلاف ہوا کہ مکہ مکرمہ میں دفن کیا جائے یا مدینہ منورہ میں یا بیت المقدس میں تو حضرت ابو بکر صدیق رضی اللہ عنہ نے فرمایا کہ میں نے حضور ﷺ سے سنا ہے کہ نبی کی قبر اسی جگہ ہوتی ہے جہاں اس کی وفات ہو۔ لہذا جس جگہ وفات ہوئی ہے اسی جگہ قبر کھودی جائے۔ آپؓ نے فرمایا میں نے حضور ﷺ سے سنا کہ ہم لوگوں (یعنی انبیاء) کا کوئی

وارث نہیں ہوتا جو کچھ ہم چھوڑتے ہیں۔ وہ صدقہ ہوتا ہے۔ آپ نے فرمایا میں نے حضور ﷺ سے سنائے جو شخص مسلمانوں کی حکومت کا متولی بنے اور وہ لاپرواہی سے کوتا ہی کرتے ہوئے کسی دوسرے کو امیر بنائے اس پر لعنت ہے۔ نیز حضور ﷺ کا ارشاد ہے کہ قریش اس امر یعنی سلطنت کے متولی ہیں۔ وغیرہ وغیرہ

۳۔ ایک عورت کا حضور ﷺ کی خبر کیلئے بے قرار ہونا

احد کی لڑائی میں مسلمانوں کو ایک عورت بھی بہت پہنچی اور شہید بھی بہت ہوئے مدینہ طیبہ میں یہ وحشت اثر خبر پہنچی تو عورت میں پریشان ہو کر تحقیق حال کے لئے گرفتار نکل پڑیں ایک انصاری عورت نے مجمع کو دیکھا تو بے تابانہ پوچھا کہ حضور ﷺ کیسے ہیں؟ اس مجمع میں سے کسی نے کہا کہ تمہارے والد کا انتقال ہو گیا۔ انہوں نے انسا پڑھی اور پھر بے قراری سے حضور ﷺ کی خیریت دریافت کی اتنے میں کسی نے خاوند کے انتقال کی خبر سنائی اور کسی نے بیٹھی کی اور کسی نے بھائی کی کہ وہ سب ہی شہید ہو گئے تھے۔ مگر انہوں نے پوچھا کہ حضور ﷺ کیسے ہیں؟ لوگوں نے جواب دیا کہ حضور ﷺ بخیریت ہیں تشریف لارہے ہیں۔ اس سے اطمینان نہ ہوا کہنے لگیں کہ مجھے بتا دو کہاں ہیں۔ لوگوں نے اشارہ کر کے بتایا کہ اس مجمع میں ہیں۔ یہ دوڑی ہوئی گئیں اور اپنی آنکھوں کو حضور ﷺ کی زیارت سے محنتدا کر کے عرض کیا یا رسول اللہ آپ کی زیارت ہو جانے کے بعد ہر مصیبت بلکی اور معمولی ہے۔ ایک روایت میں ہے کہ حضور ﷺ کا پڑا پکڑ کر عرض کیا کہ یا رسول اللہ میرے ماں باپ آپ پر قربان ہوں جب آپ زندہ وسلامت ہیں تو مجھے کسی کی ہلاکت کی پرواہ نہیں (خیس)

ف: اس فرض کے متعدد قصے اس موقع پر پیش آئے ہیں۔ اسی وجہ سے موئیین میں ناموں میں اختلاف بھی ہوا ہے لیکن صحیح

یہ ہے کہ اس نوع کا واقعہ کئی عورتوں کو پیش آیا ہے۔

۳۔ حدیبیہ میں حضرت ابو بکر صدیق رضی اللہ عنہ اور مغیرہ رضی اللہ عنہ کا فعل اور عام صحابہ رضی اللہ

عنہ کا طرزِ عمل

حدیبیہ کا مشہور غزوہ ذی القعده ۶ھ میں ہوا جب کہ حضور اقدس طیبینم صحابہ رضی اللہ عنہ کی ایک بڑی جماعت کے ساتھ عمرہ کے ارادہ سے تشریف لارہے تھے کفار مکہ کو جب اس کی خبر پہنچی تو انہوں نے آپس میں مشورہ کی اور یہ طے کیا کہ مسلمانوں کو مکہ آنے سے روکا جائے۔ اس کے لئے بہت بڑے پیمانہ پر تیاری کی اور مکہ کے علاوہ باہر کے لوگوں کو بھی اپنے ساتھ شرکت کی دعوت دی اور بڑے مجتمع کے ساتھ مقابلہ کی تیاری کی۔ ذوالخطیفہ سے حضور اقدس طیبینم نے ایک صاحب کو حالات کی خبر لانے کے لئے بھیجا جو مکہ سے حالات کی تحقیق کر کے عثمان پر حضور طیبینم سے ملے۔ انہوں نے عرض کیا کہ مکہ والوں نے مقابلہ کی بہت بڑے پیمانہ پر تیاری کر رکھی ہے اور باہر سے بھی بہت سے لوگوں کو اپنی مدد کے لئے بدار کھاہے حضور طیبینم نے صحابہ رضی اللہ عنہ سے مشورہ فرمایا کہ اس وقت کیا کرنا چاہئے ایک صورت یہ ہے کہ جو لوگ باہر سے مدد کو گئے ہیں ان کے گھروں پر حملہ کیا جائے جب وہ خبر سنیں گے تو مکہ سے واپس آجائیں گا۔ دوسری صورت یہ ہے کہ سیدھے چلے چلیں۔ حضرت ابو بکر صدیق رضی اللہ عنہ نے عرض کیا یا رسول اللہ طیبینم اس وقت آپ بیت اللہ کے ارادہ سے تشریف لائے ہیں لڑائی کا ارادہ تو تھا ہی نہیں۔ اس لئے آگے بڑھے چلیں اگر وہہ میں روکیں گے تو مقابلہ کریں گے ورنہ نہیں۔ حضور طیبینم نے اس کو قبول فرمایا اور آگے بڑھے۔ حدیبیہ میں پہنچ کر بدھیل بن ورقہ خزاعی ایک جماعت کو ساتھ لے کر آئے اور حضور طیبینم سے اس کا ذکر کیا کہ کفار آپ کو ہر گز مکہ میں داخل نہ ہونے دیں گے وہ تو لڑائی پر تھے ہوئے ہیں۔ آپ طیبینم نے ارشاد فرمایا کہ ہم لوگ لڑنے کے واسطے نہیں آئے ہیں۔ ہمارا مقصد صرف عمرہ کرنا ہے اور قریش کو روز مرہ کی لڑائی نے بہت نقصان پہنچا رکھا ہے بالکل ہلاک کر دیا ہے اگر وہ راضی ہوں تو میں ان سے مصالحت کرنے کو تیار

ہوں کہ میرے اور ان کے درمیان اس پر معافی نہ کریں، میں ان سے تعریض نہ کروں۔ مجھے اور ان سے
 نہنہ دیں اور اگر وہ کسی چیز پر بھی راضی نہ ہوں تو اس ذات کی قسم جس کے قبضہ میں میری جان ہے کہ میں اس وقت تک ان سے
 لڑوں گا جب تک کہ اسلام غالب ہو جائے یا میری گردان جدا ہو جائے۔ بدیل نے عرض کیا اچھا میں آپ کا پیام ان تک پہنچائے دیتا
 ہوں۔ وہ لوٹے اور جا کر پیام پہنچایا مگر کفار راضی نہ ہوئے اسی طرح طرفین سے آمد و رفت کا سلسلہ جاری رہا جن میں ایک مرتبہ عروہ
 بن مسعود ثقیفی کفار کی جانے سے آئے کہ وہ اس وقت تک مسلمان نہیں ہوئے تھے بعد میں مسلمان ہوئے حضور ﷺ نے ان سے
 بھی وہی گفتگو فرمائی جو بدیل سے کی تھی۔ عروہ نے عرض کیا اے محمد (ﷺ) اگر تم یہ چاہتے ہو کہ عرب کا الکل خاتمه کر دو تو یہ
 ممکن نہیں تم نے کبھی نہ سنا ہو گا کہ تم سے پہلے کوئی شخص ایسا گذرا ہو جس نے عرب کو الکل فنا کر دیا ہو اور اگر دوسرا صورت ہوئی
 کہ وہ تم پر غالب ہو گئے تو یاد رکھو کہ میں تمہارے ساتھ اشراف کی جماعت نہیں دیکھتا۔ یہ اطراف کے کم ظرف لوگ تمہارے ساتھ
 ہیں مصیبت پڑنے پر سب بھاگ جائیں گے۔ حضرت ابو بکر صدیق رضی اللہ عنہ پاس کھڑے ہوئے تھے یہ جملہ سن کر غصہ میں گھر
 گئے اور ارشاد فرمایا کہ تو اپنے معبد و لات کی پیشافتگاہ کو چاٹ کیا ہم حضور ﷺ سے بھاگ جائیں گے اور آپ کو اکیلا چھوڑ دیں گے
 عروہ نے پوچھا کہ یہ کون ہیں۔ حضور ﷺ نے فرمایا کہ ابو بکر ہیں۔ انہوں نے حضرت ابو بکرؓ سے مخاطب ہو کر کہا کہ تمہارا ایک
 قدیمی احسان مجھ پر ہے جس کا میں بدلہ نہیں دے سکا۔ اگر یہ نہ ہوتا تو اس گالی کا جواب دیتا۔ یہ کہہ کر عروہ پھر حضور ﷺ سے بات
 میں مشغول ہو گئے اور عرب کے عام و ستور کے موافق بات کرتے ہوئے حضور ﷺ کی داڑھی مبارک کی طرف ہاتھ لے جاتے
 کہ خوشامد کے موقع پر داڑھی میں ہاتھ لگا کر بات کی جاتی ہے۔ صحابہ رضی اللہ عنہ کو یہ بات کب گوارا ہو سکتی تھی۔ عروہ کے سبقتی
 حضرت مغیرہ بن شعبہ سر پر خود (اوہے کی نوپی) اوزٹھے ہوئے اور ہتھیار لگائے ہوئے پاس کھڑے تھے۔ انہوں نے تکوار کا قبضہ عروہ
 کے ہاتھ پر مارا کہ ہاتھ پرے کو روکھو عروہ نے پوچھایا کہ مغیرہ۔ عروہ نے کہا۔ اور غدار تیری غداری کو میں اب

تک بھگت رہا ہوں اور تیرا یہ برتاو (حضرت مغیرہ بن شعبہ نے اسلام سے قبل چند کافروں کو قتل کر دیا تھا جن کی دیت عروہ نے ادا کی تھی اس کی طرف یہ اشارہ تھا) غرض وہ طویل گفتگو حضورؐ سے کرتے رہے اور نظریں بچا کر صحابہ کرامؐ کے حالات کا اندازہ بھی کرتے جاتے تھے۔ چنانچہ واپس جا کر کفار سے کہا کہ اے قریش میں بڑے بڑے ہادشاہوں کے یہاں گیا ہوں قیصر کسری اور نجاشی کے درہاروں کو بھی دیکھا ہے اور ان کے آواب بھی دیکھے ہیں خدا کی قسم میں نے کسی ہادشاہ کو نہیں دیکھا کہ اس کی جماعت اس کی ایسی تعلیم کرتی ہو جیسی محمد (صلی اللہ علیہ وسلم) کی جماعت ان کے ساتھ کرتی ہے۔ اگر وہ تھوکتے ہیں تو جس کے ہاتھ پڑ جائے وہ اس کو بدنا اور منہ پر مل لیتا ہے جوہات محمد (صلی اللہ علیہ وسلم) کے منہ سے نکلتی ہے اس کے پورا کرنے کو سب کے سب لوٹ پڑتے ہیں ان کے وضو کا پانی آپس میں لڑ لوز کر تقسیم کرتے ہیں، زمین پر نہیں گرنے دیتے۔ اگر کسی کو قطرہ نہ ملے تو وہ دوسرے کے تراہاتھ کو ہاتھ سے مل کر اپنے منہ پر مل لیتا ہے ان کے سامنے بولتے ہیں تو بہت پنجی آواز سے ان کے سامنے زور سے نہیں بولتے ان کی طرف نگاہ اٹھا کر ادب کی وجہ سے نہیں دیکھتے۔ اگر ان کے سریاداڑھی کا کوئی بال گرتا ہے تو اس کو تبر کا اٹھا لیتے ہیں اور اس کی تعظیم اور احترام کرتے ہیں۔ غرض میں نے کسی جماعت کو اپنے آقا کے ساتھ اتنی محبت کرتے نہیں دیکھا جتنی محمد (صلی اللہ علیہ وسلم) کی جماعت ان کے ساتھ کرتی ہے۔ اسی دوران میں حضورؐ اقدس (صلی اللہ علیہ وسلم) نے حضرت عثمانؓ کو اپنی طرف سے قاصد بناؤ کر سردار ان مکہ کے پاس بھیجا۔ حضرت عثمانؓ کی باوجود مسلمان ہو جانے کے مکہ میں بہت عزت تھی اور ان کے متعلق زیادہ اندیشہ نہ تھا۔ اس نے ان کو تجویز فرمایا تھا۔ وہ تشریف لے گئے تو صحابہ رضی اللہ عنہ کو رثک ہوا کہ عثمان رضی اللہ عنہ تو مزرے سے کعبہ کا طواف کر رہے ہوں گے۔ حضورؐ نے فرمایا مجھے امید نہیں کہ وہ میرے بغیر طواف کریں چنانچہ حضرت عثمانؓ مکہ میں داخل ہوئے تو اب ان بن سعید نے ان کو اپنی پناہ میں لے لیا اور ان سے کہا جہاں دل چاہے چلو پھر و تم کو کوئی روک نہیں سکتا۔ حضرت عثمانؓ ابو سفیان وغیرہ مکہ کے سرداروں سے ملتے رہے اور حضورؐ کا پیام پہنچاتے رہے۔ جب واپس ہونے لگے تو کفار نے خود رخواست کی کہ تم مکہ میں آئے ہو تم طواف کرتے جاؤ۔ انہوں نے جواب دے

دیا کہ یہ مجھ سے نہیں ہو سکتا کہ حضور ﷺ کو رکن ائمہ کے گئے ہوں اور میں طواف کرلوں قریش کو اس جواب پر غصہ آیا جس کی وجہ سے انہوں نے حضرت عثمان رضی اللہ عنہ کو روک لیا۔ مسلمانوں کو یہ خبر پہنچی کہ ان کو شہید کر دیا۔ اس پر حضور اقدس ﷺ نے صحابہؓ سے اخیر دم تک ارنے پر بیعت لی۔ جب کفار کو اس کی خبر پہنچی تو گھبرا گئے اور حضرت عثمانؓ کو فوراً چھوڑ دیا گیا۔

ف: اس قصہ میں حضرت ابو بکر صدیق رضی اللہ عنہ کا ارشاد حضرت مغیرہ کامارنا صحابہ کرام رضی اللہ عنہم کا عام برداشت جس کو عروہ نے بہت غور سے دیکھا، حضرت عثمان رضی اللہ عنہ کا طواف سے انکار۔ ہر واقعہ ایسا ہے کہ حضور ﷺ کے ساتھ ہے اتنا عشق و محبت کی خبر دیتا ہے۔ یہ بیعت جس کا اس قصہ میں ذکر ہے بیعت الشجرۃ کہلاتی ہے۔ قرآن پاک میں بھی اس کا ذکر ہے اور اللہ تعالیٰ نے سورہ فتح کی آیت لَهُ الْمُمْلِكَ إِنَّ الْمُؤْمِنِينَ لِأَلَّا يَرَوْهُ میں اس کا ذکر فرمایا ہے۔ پوری آیت مع ترجمہ کے عنقریب خاتمه میں آرہی ہے۔

۵۔ حضرت ابن زبیر رضی اللہ عنہ کا خون پینا

حضرور اقدس ﷺ نے ایک مرتبہ سینگیاں لگوائیں اور جو خون نکلا وہ حضرت عبد اللہ بن زبیر رضی اللہ عنہ کو دیا کہ اس کو کہیں دبادیں۔ وہ گئے اور اگر عرض کیا کہ دبادیا۔ حضور ﷺ نے دریافت فرمایا کہاں عرض کیا میں نے پی لیا۔ حضور ﷺ نے فرمایا کہ جس کے بدن میں میراخون جائے گا اس کو جہنم کی آگ نہیں چھو سکتی۔ مگر تیرے لئے بھی لوگوں سے ہلاکت ہے اور لوگوں کو تجھ سے (خیس)

ف: حضور ﷺ کے فضلات پا خانہ پیش اب وغیرہ سب پاک ہیں۔ اس لئے اس میں کوئی اشکال نہیں۔ حضور ﷺ کے ارشاد کا مطلب کہ ہلاکت ہے۔ علماء نے لکھا ہے کہ سلطنت اور امارت کی طرف اشارہ ہے کہ امارت ہو گی اور لوگ اس میں مزاحم ہوں گے چنانچہ عبد اللہ بن زبیرؓ جب پیدا ہوئے تھے اس وقت بھی حضور ﷺ نے اس طرف اشارہ فرمایا تھا کہ ایک مینڈھا ہے بھیڑیوں کے درمیان، ایسے بھیڑیئے جو کپڑے پہنے ہوئے ہوں گے۔ چنانچہ یزید اور عبد الملک دونوں کے ساتھ حضرت ابن زبیرؓ کی مشہور لڑائی ہوئی اور آخر شہید ہوئے۔

۶۔ حضرت مالک بن سنان رضی اللہ عنہ کا خون پینا

احد کی لڑائی میں جب نبی اکرم ﷺ کے چہرہ انور یا سر مبارک میں خود کے دو حلقات گھس گئے تھے تو حضرت ابو بکر صدیق رضی اللہ عنہ دوڑے ہوئے آگے بڑھے اور دوسری جانب سے حضرت ابو عبیدہ رضی اللہ عنہ دوڑے اور آگے بڑھ کر خود کے حلقات دانت سے کھینچنے شروع کئے۔ ایک حلقة نکالا جس سے ایک دانت حضرت ابو عبیدہ کا ٹوٹ گیا۔ اس کی پرواں نہ کی۔ دوسرا حلقة کھینچنا جس سے دوسرادانت بھی ٹوٹا لیکن حلقة وہ بھی کھینچنے لیا ان حلقوں کے لکنے سے حضور ﷺ کے پاک جسم سے خون لکھنے لگا تو حضرت ابو سعید خدری رضی اللہ عنہ کے والد ماجد مالکؓ بن سنان نے اپنے بوی سے اس خون کو چوس لیا اور نگل لیا۔ حضور ﷺ نے ارشاد فرمایا کہ جس کے خون میں میراخون ملا ہے اس کو جہنم کی آگ نہیں چھو سکتی (قرۃ العيون)

۷۔ حضرت زید بن حارثہ رضی اللہ عنہ کا اپنے باپ کو انکار

حضرت زید بن حارث رضی اللہ عنہ زمانہ جاہلیت میں اپنی والدہ کے ساتھ نخیال جا رہے تھے۔ بنو قیس نے قافلہ کو لوٹا جس

میں زید رضی اللہ عنہ بھی تھے ان کو مکہ کے بازار میں لا کر بیچا۔ حکیم بن حرام نے اپنی پچھی حضرت خدیجہؓ کے لئے ان کو خرید لیا۔ جب حضور ﷺ کا نکاح حضرت خدیجہؓ سے ہوا تو انہوں نے زید رضی اللہ عنہ کو حضور اقدس ﷺ کی خدمت میں ہدیہ کے طور پر پیش کر دیا۔ زیدؓ کے والد کو ان کے فراق کا بہت صدمہ تھا اور ہونا ہی چاہئے تھا کہ اولاد کی محبت فطری چیز ہے۔ وہ زیدؓ کے فراق میں روتے اور اشعار پڑھتے پھر اکرتے تھے۔ اکثر جو اشعار پڑھتے تھے ان کا مختصر ترجمہ یہ ہے کہ میں زید رضی اللہ عنہ کی یاد میں روتا ہوں اور یہ بھی نہیں جانتا کہ وہ زندہ ہے تاکہ اس کی امید کی جائے یا موت نے اس کو نہ شادیا۔ خدا کی قسم مجھے یہ بھی معلوم نہیں کہ تجھے اے زید نرم زمین نے ہلاک کیا یا کسی پہاڑ نے ہلاک کیا۔ کاش مجھے یہ معلوم ہو جاتا کہ تو عمر بھر میں کبھی بھی واپس آئے گا یا نہیں۔ ساری دنیا میں میری انتہائی غرض تیری واپسی ہے۔ جب آفتاب طلوع ہوتا ہے جب بھی مجھے زید ہی یاد آتا ہے اور جب بارش ہونے کو ہوتی ہے جب بھی اسی کی یاد مجھے ستاتی ہے اور جب ہو ایسیں چلتی ہیں تو وہ بھی اس کی یاد کو بھڑکاتی ہیں۔ ہائے میرا غم اور میرا فکر کس قدر طویل ہو گیا۔ میں اس کی تلاش اور کوشش میں ساری دنیا میں اونٹ کی تیز رفتادی کو کام میں لاؤں گا اور دنیا کا چکر لگانے سے نہیں اکتاں گا اونٹ چلنے سے اکتا جائیں تو اکتا جائیں لیکن میں کبھی بھی نہیں اکتاں گا اپنی ساری زندگی اسی میں گذار دوں گا۔ ہاں میری موت ہی آئی تو خیر کہ موت ہر چیز کو فنا کر دینے والی ہے۔ آدمی خواہ کتنی ہی امیدیں لگاویں مگر میں اپنے بعد فلاں فلاں رشتہ داروں اور آل اولاد کو وصیت کر جاؤں گا کہ وہ بھی اسی طرح زید کو ڈھونڈتے رہیں۔ غرض یہ اشعار وہ پڑھتے تھے اور روتے ہوئے ڈھونڈتے پھر اکرتے تھے۔ اتفاق سے ان کی قوم کے چند لوگوں کا حج کو جانا ہوا، اور انہوں نے زید رضی اللہ عنہ کو پہچانا باپ کا حال سنایا۔ شعر سنائے اس کی یاد و فراق کی داستان سنائی۔ حضرت زیدؓ نے ان کے ہاتھ تین شعر کہہ کر بھیجے جن کا مطلب یہ تھا کہ میں یہاں مکہ میں ہوں خیریت سے ہوں۔ تم غم اور صدمہ نہ کرو میں بڑے کریم لوگوں کی غلامی میں ہوں۔ ان لوگوں نے جا کر زید رضی اللہ عنہ کی خیر و

خبران کے باپ کو سنائی اور وہ اشعار سنائے جو زید نے کہہ کر بھیجے تھے اور پتہ بتایا۔ زید رضی اللہ عنہ کے باپ اور چچا فدیہ کی رقم لے کر ان کو غلامی سے چھڑانے کی نیت سے مکہ مکرمہ پہنچ۔ تحقیق کی پتہ چلایا، حضورؐ کی خدمت میں پہنچ، اور عرض کیا اے ہاشم کی اولاد اور اپنی قوم کے سردار تم لوگ حرم کے رہنے والے ہو اور اللہ کے گھر کے پڑوی تم خود قیدیوں کو رہا کرتے ہو جو جو کوں کو کھانا دیتے ہو۔ ہم اپنے بیٹے کی طلب میں تمہارے پاس پہنچے ہیں ہم پر احسان کرو اور کرم فرماؤ اور فدیہ قبول کرو اور اس کو رہا کر دو بلکہ جو فدیہ ہو اس سے زیادہ لے لو حضورؐ نے فرمایا کیا ہاتھ ہے۔ عرض کیا زید کی طلب میں ہم لوگ آئے ہیں۔ حضورؐ نے ارشاد فرمایا بس اتنی سی ہاتھ ہے۔ عرض کیا کہ حضور بس یہی غرض ہے۔ آپؐ نے ارشاد فرمایا اس کو پلا لوا اور اس سے پوچھ لوا گروہ تمہارے ساتھ جانا چاہے تو بغیر فدیہ ہی کے وہ تمہاری نذر ہے اور اگر نہ جانا چاہے تو میں ایسے شخص پر جبر نہیں کر سکتا جو خود نہ جانا چاہے۔ انہوں نے عرض کیا کہ آپؐ نے استحقاق سے بھی زیادہ احسان فرمایا۔ یہ بات خوشی سے منظور ہے۔ حضرت زیدؐ بلائے گئے۔ آپؐ نے فرمایا کہ تم ان کو پہچانتے ہو عرض کیا جی ہاں پہچانتا ہوں یہ میرے باپ ہیں اور یہ میرے چچا۔ حضور ﷺ نے فرمایا میرا حال بھی تمہیں معلوم ہے اب تمہیں اختیار ہے کہ میرے پاس رہنا چاہو تو میرے پاس رہوان کے ساتھ جانا چاہو تو اجازت ہے۔ حضرت زیدؐ نے عرض کیا کہ حضور ﷺ میں آپؐ کے مقابلہ میں بھلاکس کو پسند کر سکتا ہوں آپ میرے لئے باپ کی جگہ بھی ہیں اور چچا کی جگہ بھی۔ ان دونوں باپ پہچانے کہا کہ زید غلامی کو آزادی پر ترجیح دیتے ہو اور باپ چچا اور سب گھروالوں کے مقابلہ میں غلام رہنے کو پسند کرتے ہو زیدؐ نے کہا کہ ہاں میں نے ان میں (حضرت ﷺ کی طرف اشارہ کر کے) ایسی بات دیکھی ہے جس کے مقابلہ میں میں کسی چیز کو بھی پسند نہیں کر سکتا۔ حضور ﷺ نے جب یہ جواب سناتو ان کو گود میں لے لیا اور فرمایا کہ میں نے اس کو اپنایا تباہیا۔ زید رضی اللہ عنہ کے باپ اور چچا بھی یہ منظر دیکھ کر نہایت خوش ہوئے اور خوشی سے ان کو چھوڑ کر چلے گئے (خیس) حضرت زیدؐ اس وقت بچے تھے۔ بچپن کی حالت میں سارے گھر، عزیز و اقارب کو غلامی پر قربان کر دینا جس محبت کا پتہ دیتا ہے وہ ظاہر ہے۔

۸۔ حضرت انس بن نضر رضی اللہ عنہ کا عمل احمد کی لڑائی میں

احد کی لڑائی میں مسلمانوں کو جب شکست ہو رہی تھی تو کسی نے یہ خبر ازادی کے حضور ﷺ بھی شہید ہو گئے اس وحشت ناک خبر سے جواز صحابہ پر ہونا چاہئے تھا وہ ظاہر ہے۔ اسی وجہ سے اور بھی زیادہ گھٹھنے ثوٹ گئے۔ حضرت انس بن نضر رضی اللہ عنہ چلے جا رہے تھے کہ مہاجرین اور انصار کی ایک جماعت میں حضرت عمرؓ اور حضرت طلحہ رضی اللہ عنہ نظر پرے کہ سب حضرات پر یثان حال تھے۔ حضرت انسؓ نے پوچھایہ کیا ہو رہا ہے کہ مسلمان پر یثان سے نظر آ رہے ہیں۔ ان حضرات نے کہا کہ حضور ﷺ شہید ہو گئے۔ حضرت انسؓ نے کہا کہ پھر حضور ﷺ کے بعد تم ہی زندہ رہ کر کیا کرو گے۔ تکوار ہاتھ میں لو اور چل کر مر جاؤ۔ چنانچہ حضرت انسؓ نے خود تکوار ہاتھ میں لی اور کفار کے جگھٹے میں گھس گئے اور اس وقت تک لڑتے رہے کہ شہید ہوئے (غمیں)

ف: ان کا مطلب یہ تھا کہ جس ذات کے دیدار کے لئے جینا تھا جب وہ ہی نہیں رہی تو پھر گویا جی کرہی کیا کرنا ہے۔ چنانچہ اسی میں اپنی جان شمار کر دی۔

۹۔ سعد بن ربع رضی اللہ عنہ کا پیام احمد میں

اسی احد کی لڑائی میں حضور اقدس ﷺ نے دریافت فرمایا کہ سعدؓ بن ربع کا حال معلوم نہیں ہو کہ کیا گذری۔ ایک صحابی رضی اللہ عنہ کو تلاش کے لئے بھیجا۔ وہ شہداء کی جماعت میں تلاش کر رہے تھے آوازیں بھی دے رہے تھے کہ شاید وہ زندہ ہوں۔ پھر پکار کر کہا کہ مجھے حضور ﷺ نے بھیجا ہے کہ سعدؓ بن ربع کی خبر لاوں تو ایک جگہ سے بہت ضعیف سی آواز آتی۔ یہ اس طرف پڑھے جا کر دیکھا کہ سات مقتولین کے درمیان پڑے ہیں اور ایک آوہ سانس باقی ہے جب یہ قریب پہنچ تو حضرت سعدؓ نے کہا

کہ حضور ﷺ کو میر اسلام عرض کر دینا اور کہہ دینا کہ اللہ تعالیٰ میری جانب سے آپ کو اس سے افضل اور بہتر بدله عطا فرمائیں جو کسی نبی کو اس کے امتی کی طرف سے بہتر سے بہتر عطا کیا ہوا اور مسلمانوں کو میرا یہ پیام پہنچا دینا کہ اگر کافر حضور ﷺ تک پہنچ گئے اور تم میں سے کوئی ایک آنکھ بھی چمکتی رہے یعنی وہ زندہ رہا تو اللہ تعالیٰ کے یہاں کوئی عذر بھی تمہارا نہ چلے گا اور یہ کہہ کر جان بحق ہو گے (خیس)

ف: فَجَزَاهُ اللَّهُ عَنْ أَفْضَلِ مَا جَزَى صَحَابِهِ عَنْ أُمَّةٍ فَيَقُولُ وَرَحْمَةُ اللَّهِ تَعَالَى أَنْ جَاءَكُمْ وَرَحْمَةُ اللَّهِ تَعَالَى أَنْ جَاءَكُمْ نَثَارُهُوْلَنَّ (الله تعالى اپنے لطف سے

ان کی قبروں کو نور سے بھر دے) اپنی جاں شاریٰ کا پورا اثبوت دے دیا کہ زخموں پر زخم لگے ہوئے ہیں۔ دم توڑ رہے ہیں مگر کیا مجال ہے کہ کوئی شکوہ کوئی گھبراہٹ کوئی پریشانی لاحق ہو جائے۔ ڈاولہ ہے تو حضور ﷺ کی حفاظت کا، حضور ﷺ پر جاں شاریٰ کا، حضور ﷺ پر قربانی کا۔ کاش مجھ سے ناہل کو بھی کوئی حصہ اس محبت کا نصیب ہو جاتا۔

۱۰۔ حضور ﷺ کی قبر دیکھ کر ایک عورت کی موت

حضرت عائشہ صدیقہ رحمۃ اللہ علیہ کی خدمت میں ایک عورت حاضر ہوئیں اور آگر عرض کیا کہ مجھے حضور اقدس ﷺ کی قبر مبارک کی زیارت کراؤ حضرت عائشہ رحمۃ اللہ علیہ نے جمیرہ شریف کھوا انہوں نے زیارت کی اور زیارت کر کے روتی رہیں اور روتے روتے انقال فرمائیں رضی اللہ عنہا وارضاہا (شفا)

ف: کیا س عشق کی نظیر بھی کہیں ملے گی کہ قبر کی زیارت کی تاب نہ لاسکیں اور وہیں جان دے دی۔

صحابہ رضی اللہ عنہ کی محبت کے متفرق قصے

حضرت علی کرم اللہ وجہ سے کسی نے پوچھا کہ اپ کو حضور اقدس ﷺ سے کتنی محبت تھی آپ نے ارشاد فرمایا کہ خدا نے پاک کی قسم حضور ﷺ ہم لوگوں کے نزدیک اپنے مالوں سے اور اپنی اولادوں سے اور سخت پیاس کی حالت میں ٹھنڈے پانی سے زیادہ محبوب تھے۔

ف: سچ فرمایا در حقیقت صحابہ کرام رضی اللہ عنہم کہ یہی حالت تھی اور کیوں نہ ہوتی جب کہ وہ حضرات کامل الایمان تھے

اور اللہ جل شانہ کا ارشاد ہے قُلْ لَئِنْ كَانَ أَبَاكُمْ وَ أَبْنَائِكُمْ وَ أَخْوَانِكُمْ وَ أَزْوَاجُكُمْ وَ عَيْشِرُكُمْ وَ مَوَالُّ نَ اقْتَرْفُهُنَّا وَ تِجَارَةً
تَخْشَوْنَ كَسَادَهَا وَ مَسَاكِنَ تَرْضَوْنَهَا أَحَبُّ إِلَيْكُمْ مِنَ اللَّهِ وَ زَوْلِهِ وَ جَهَادٍ فَتَرْكُسُونَا حَتَّىٰ يَا قَوْمَ اللَّهِ بِأَمْرِهِ
وَاللَّهُ لَا يَهْدِي الْقَوْمَ الْفَاسِقِينَ

(ترجمہ) آپ ان سے کہہ دیجئے کہ اگر تمہارے باپ اور تمہارے بیٹے اور تمہارے بھائی اور تمہارا کنبہ اور وہ مال جو تم نے کمائے ہیں اور وہ تجارت جس میں نکا سی نہ ہونے کا تم کو اندیشہ ہو اور وہ گھر جن کو تم پسند کرتے ہو (اگر یہ سب چیزیں) تم کو اللہ سے اور اس کے رسول ﷺ سے اور اس کی راہ میں جہاد کرنے سے زیادہ پیاری ہوں تو تم منتظر ہو یہاں تک کہ اللہ تعالیٰ اپنا حکم بھیج دیں اور اللہ تعالیٰ بے حکمی کرنے والوں کو ان کے مقصود تک نہیں پہنچتا اس آیت شریفہ میں اللہ تعالیٰ اور اس کے رسول ﷺ کی محبت کے ان سب چیزوں سے کم ہونے پر وعید ہے۔ حضرت انسؓ فرماتے ہیں کہ حضور اقدس ﷺ کا ارشاد ہے کہ تم میں سے کوئی شخص اس وقت تک مومن نہیں ہو سکتا جب تک اس کو میری محبت اپنے باپ اور اولاد اور تمام لوگوں سے زیادہ نہ ہو جائے۔

حضرت ابو ہریرہؓ سے بھی یہی مضمون نقل کیا گیا ہے علماء کا ارشاد ہے کہ ان احادیث میں محبت سے محبت اختیاری مراد ہے غیر اختیاری یعنی طبعی اضطراری مراد نہیں اور یہ بھی ہو سکتا ہے کہ اگر محبت طبعی مراد ہو تو پھر ایمان سے مراد کمال درجہ کا ایمان ہو جیسا کہ صحابہ

کرام رضی اللہ عنہ کا تھا حضرت انس رضی اللہ عنہ فرماتے ہیں کہ حضور اقدس ملکہ نبیکم کا ارشاد ہے کہ تین چیزیں ایسی ہیں کہ جس شخص
 میں وہ پائی جائیں ایمان کی حلاوت اور ایمان کا مزہ و نصیب ہو جائے ایک یہ کہ اللہ اور اس کے رسول ملکہ نبیکم کی محبت ان کے ماسواسب
 سے زیادہ ہو۔ دوسرے یہ کہ جس کسی سے محبت کرے اللہ ہی کے واسطے کرے تیرے یہ کہ کفر کی طرف اونماں کو ایسا ہی گراں
 اور مشکل ہو جیسا کہ آگ میں گرنا۔ حضرت عمرؓ نے ایک مرتبہ عرض کیا کہ یا رسول اللہ مجھے اپنی جان کے علاوہ اور سب چیزوں سے
 آپ زیادہ محبوب ہیں حضور ملکہ نبیکم نے ارشاد فرمایا کہ کوئی شخص مومن اس وقت تک نہیں ہو سکتا جب تک اس کو میری محبت اپنی
 جان سے بھی زیادہ نہ ہو حضرت عمرؓ نے عرض کیا یا رسول اللہ اب آپ مجھے اپنی جان سے بھی زیادہ محبوب ہیں تو حضور ملکہ نبیکم نے
 ارشاد فرمایا الان یا عمر (اس وقت اے عمر) علماء نے اس کے دو مطلب بتائے ہیں۔ ایک یہ کہ اس وقت تمہارا ایمان کامل ہوا ہے دوسرا
 یہ کہ تنبیہ ہے کہ اس وقت یہ بات پیدا ہوئی کہ میں تمھیں اپنے نفس سے زیادہ محبوب ہوں حالانکہ یہ بات اول ہی سے ہونا چاہیے
 تھی سہیل بن شریؓ رحمۃ اللہ علیہ کہتے ہیں کہ جو شخص ہر حال میں حضور ملکہ نبیکم کو اپنا ولی نہ جانے اور اپنے نفس کو اپنی ملک میں سمجھے
 وہ سنت کا مزہ نہیں چکھ سکتا۔ ایک صحابیؓ نے اگر حضور اقدس ملکہ نبیکم سے عرض کیا کہ قیامت کب آئے گی۔ حضور اقدس ملکہ نبیکم نے
 فرمایا کہ قیامت کے لئے کیا تیار کر رکھا ہے جس کی وجہ سے انتظار ہے۔ انہوں نے عرض کیا یا رسول اللہ ملکہ نبیکم میں نے بہت سی
 نمازیں اور روزے اور صدقے تو تیار کر نہیں رکھے ہیں البتہ اللہ اور اس کے رسول کی محبت میرے دل میں ہے حضور اقدس ملکہ نبیکم
 نے ارشاد فرمایا کہ قیامت میں تم اسی کے ساتھ ہو گے جس سے محبت رکھتے ہو۔ حضور ملکہ نبیکم کا یہ ارشاد کہ آدمی کا حشرای کے ساتھ ہو
 گا جس سے اس کو محبت ہے کئی صحابہؓ نے نقل کیا ہے جن میں عبد اللہ بن مسعودؓ، ابو موسیٰ اشعرؓ، صفوانؓ، ابو ذرؓ وغیرہ حضرات ہیں
 ۔ حضرت انسؓ کہتے ہیں کہ صحابہ کرام رضی اللہ عنہم کو جس قدر خوشی اس ارشاد مبارک سے ہوئی ہے کسی چیز سے بھی اتنی خوشی
 نہیں ہوئی اور ظاہر بات ہے ہونا بھی چاہیے تھی کہ حضور اقدس ملکہ نبیکم کی محبت تو ان کے رگ و پے میں تھی پھر ان کو کیوں نہ خوشی

ہوتی۔ حضرت فاطمہؓ کامکان شروع میں حضور اقدس ﷺ سے ذرا درود تھا۔ ایک مرتبہ حضور اقدس ﷺ نے ارشاد فرمایا کہ میرا دل چاہتا تھا تمہارا مکان تو قریب ہی ہو جاتا۔ حضرت فاطمہؓ نے عرض کیا کہ حارثہؓ کا مکان آپ کے مکان کے قریب ہے ان سے فرمائیں کہ وہ میرے مکان سے بدل لیں حضور اقدس ﷺ نے فرمایا کہ ان سے پہلے بھی تبادلہ ہو چکا ہے اب شرم آتی ہے حارثہؓ کو اس کی اطلاع ہوئی فوراً حاضر خدمت ہو کر عرض کیا یا رسول اللہ مجھے معلوم ہوا ہے کہ آپ فاطمہؓ کا مکان اپنے قریب چاہتے ہیں یہ میرے مکانات موجود ہیں ان سے زیادہ قریب کوئی مکان نہیں جو ناپسند ہو بدل لیں۔ یا رسول اللہ میں اور میرا مال تو اللہ اور اس کے رسول ہی کا ہے۔ یا رسول اللہ خدا کی قسم جو مال آپ لے لیں وہ مجھے زیادہ پسند ہے اس مال سے جو میرے پاس رہے۔

حضور اقدس ﷺ نے ارشاد فرمایا تجھ کہتے ہو، اور برکت کی دعا دی اور مکان بدل لیا ایک صحابی رضی اللہ عنہ حضور اقدس ﷺ کی خدمت میں حاضر ہوئے اور عرض کیا کہ آپ کی محبت مجھے میری جان و مال اور اہل و عیال سے زیادہ ہے میں اپنے گھر میں ہوتا ہوں اور آپ کا خیال آجاتا ہے تو تصریح نہیں کرتا۔ یہاں تک کہ حاضر ہوں اور اگر زیارت نہ کروں مجھے یہ فکر ہے کہ موت تو آپ کو بھی اور مجھے بھی ضرور آتی ہی ہے اس کے بعد تو آپ انبیاء علیہ السلام کے درجہ پر چلے جائیں گے تو مجھے یہ خوف رہتا ہے کہ پھر میں آپ کو نہیں دیکھ سکوں

گا حضور اقدس ﷺ نے اس کے جواب میں سکوت فرمایا کہ حضرت جبریل علیہ السلام تشریف لائے اور یہ آیت سنائی۔ وَمَن يُطِعِ
 اللَّهَ وَرَسُولَ فَأُولَئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصَّدِيقِينَ وَالشَّهِدَاءِ وَالصَّالِحِينَ وَحَسَنَ أُولَئِكَ
 رِفِيعًا—ذَلِكَ الْفَضْلُ مِنَ اللَّهِ وَكُنْتَ بِاللَّهِ عَلَيْهَا

(ترجمہ) ”جو شخص اللہ اور رسول کا کہنا مان لے گا تو ایسے اشخاص بھی جنت میں ان حضرات کے ساتھ ہوں گے جن پر اللہ نے انعام فرمایا یعنی انبیاء اور صدیقین اور شہداء اور صلحاء اور یہ حضرات بہت اچھے رفیق ہیں اور انکے ساتھ رفاقت محض اللہ کا فضل ہے اور اللہ تعالیٰ خوب جانے والے ہیں ہر ایک کے عمل کو“ اس قسم کے واقعات بہت سے صحابہ رضی اللہ عنہ کو پیش آئے اور آنحضرت کی تھے عشق

است وہزار بدگمانی۔ حضور اقدس ﷺ نے جواب میں بھی آیت سنائی چنانچہ ایک صحابی حاضر ہوئے اور عرض کیا یادِ رسول اللہ مجھے آپ سے ایسی محبت ہے کہ جب خیال آجاتا ہے اگر اس وقت میں اگر زیادت نہ کروں تو مجھے غالب گمان ہے کہ میری جان نکل جائے۔ مگر مجھے یہ خیال ہے کہ اگر میں جنت میں داخل بھی ہو گیا تب بھی آپ سے تو نیچے درجہ میں ہوں گا۔ مجھے تو جنت میں بھی آپ کی زیارت بغیر بڑی مشقت ہو گی۔ آپ ﷺ نے بھی آیت سنائی ایک اور حدیث میں آیا ہے کہ ایک انصاری حاضر خدمت ہوئے اور نہایت علمیں تھے حضور اقدس ﷺ نے فرمایا علمیں کیوں ہو عرض کیا یادِ رسول اللہ ایک سوچ میں ہوں۔ آپ ﷺ نے دریافت فرمایا کیا سوچ ہے عرض کیا یادِ رسول اللہ ہم صبح و شام حاضر خدمت ہوتے ہیں آپ ﷺ کی زیارت سے محفوظ ہوتے ہیں آپ کی خدمت میں بیٹھتے ہیں۔ کل کو آپ تو انہیاء کے درجے پر پہنچ جائیں گے ہماری وہاں تک رسائی نہیں ہو گی حضور اقدس ﷺ نے سکوت فرمایا، اور جب یہ آیت نازل ہوئی تو حضور اقدس ﷺ نے ان انصاری گو بھی بلا یا اور ان کو اس کی بشارت دی۔ ایک حدیث میں آیا ہے کہ بہت سے صحابہؓ نے یہ اشکال کیا۔ حضور اقدس ﷺ نے یہ آیت ان کو سنائی ایک حدیث میں ہے صحابہؓ نے عرض کیا یادِ رسول اللہ یہ تو ظاہر ہے کہ نبی کو امتی پر فضیلت ہے اور جنت میں اس کے درجہ اوپنچے ہوں گے تو پھر اکٹھا ہونے کی کیا صورت ہو گی۔ حضور ﷺ نے ارشاد فرمایا کہ اوپر کے درجہ والے نیچے کے درجہ والوں کے پاس آجیں گے، ان کے پاس بیٹھیں گے بات چیت کریں گے (در منثور) حضور ﷺ کا ارشاد ہے کہ مجھ سے بہت محبت کرنے والے بعض ایسے لوگ ہوں گے جو میرے بعد پیدا ہوں گے اور ان کی یہ تمنا ہو گی کہ کاش اپنے اہل و عیال اور مال کے بدالے میں وہ مجھے دیکھ لیتے۔ خالدؓ کی بیٹی عبدہ کہتی ہیں کہ میرے والد جب بھی سونے لیئے تو اتنے آنکھ نہ لگتی اور جاگتے رہتے، حضور ﷺ کی یاد اور شوق و اشتیاق میں لگے رہتے اور مہاجرین و انصار صحابہؓ کا نام لے کر یاد کرتے رہتے اور یہ کہتے کہ بھی میرے اصول و فروع ہیں (یعنی بڑے اور چھوٹے) اور ان کی طرف میرا دل کھنچا جا رہا ہے یا اللہ مجھے جلد ہی موت دیدے کہ ان لوگوں سے جا کر ملوں اور بھی کہتے کہتے سو جاتے۔ حضرت ابو بکر صدیقؓ نے ایک مرتبہ عرض کیا

کہ یار رسول اللہ مجھے اپنے باپ کے مسلمان ہونے کی بہ نسبت آپ کے پچھا ابو طالب کے مسلمان ہو جانے کی زیادہ تمنا ہے اس لئے کہ اس سے آپ کو زیادہ خوشی ہو گی۔ حضرت عمرؓ نے ایک مرتبہ حضورؐ کے پچھا حضرت عباسؓ سے عرض کیا کہ آپ کے اسلام لانے کی مجھے زیادہ خوشی ہے، اپنے باپ کے مسلمان ہونے سے، اسلئے کہ آپ کا اسلام حضورؐ کو زیادہ محبوب ہے۔ حضرت عمرؓ ایک مرتبہ رات کو حفاظتی گشت فرمائے تھے کہ ایک گھر میں سے چراغ کی روشنی محسوس ہوئی اور ایک بڑھیا کی آواز کان میں پڑی جو اون کو دھنٹی ہوئی اشعار پڑھ رہی تھیں جن کا ترجمہ یہ ہے کہ محمد ﷺ پر نیکوں کا درود پہنچے اور پاک صاف لوگوں کی طرف سے جو برگزیدہ ہوں ان کا درود پہنچے۔ بیشک یار رسول اللہ آپ راتوں کو عبادت کرنے والے تھے اور اخیر راتوں کو روئے والے تھے۔ کاش مجھے یہ معلوم ہو جاتا کہ میں اور میرا محبوب کبھی اکٹھے ہو سکتے ہیں یا نہیں۔ اس لئے کہ موت مختلف حالتوں میں آتی ہے نہ معلوم میری موت کس حالت میں آئے اور حضور ﷺ سے مرنے کے بعد مانا ہو سکے یا نہ ہو سکے۔ حضرت عمرؓ بھی ان اشعار کو سن کر رونے بیٹھ گئے۔ حضرت بلاںؓ کا قصہ مشہور ہے ہی کہ جب ان کے انتقال کا وقت ہوا تو ان کی بیوی جدائی پر رنجیدہ ہو کر کہنے لگیں کہ ہائے افسوس، وہ کہنے لگے سجان اللہ کیا مزے کی بات ہے کہ کل کو محمد ﷺ کی زیارت کریں گے اور ان کے صحابہؓ سے ملیں گے۔ حضرت زیدؓ کا قصہ باب ۵ کے قصہ نمبر ۹ میں گذر چکا ہے کہ جب ان کو سولی دی جانے لگی تو ابو سفیان نے پوچھا کیا تھے یہ گوارا ہے کہ ہم تجھے چھوڑ دیں اور تیرے بجائے خدا نخواستے حضور ﷺ کے ساتھ یہ معاملہ کریں۔ تو زیدؓ نے کہا خدا کی قسم مجھے یہ بھی گوارا نہیں کہ حضور ﷺ اپنے دولت کدھ پر تشریف فرماء ہوں اور وہاں ان کے کائنات چھبھ جائے اور میں اپنے گھر آرام سے رہ سکوں۔ ابو سفیان کہنے لگا کہ میں نے کبھی کسی کو کسی کے ساتھ اتنی محبت کرتے نہیں دیکھا۔ جتنی محمد ﷺ کی جماعت کو ان سے ہے۔

تنبیہ: علماء نے حضور اقدس ﷺ کے ساتھ مجت کی مختلف علامات لکھی ہیں۔ قاضی عیاض فرماتے ہیں کہ جو شخص کسی

چیز کو محبوب رکھتا ہے اس کو ماسوی پر ترجیح دیتا ہے بھی معنی مجت کے ہیں ورنہ مجت نہیں شخص دعویٰ مجت ہے پس حضور اقدس ﷺ کے ساتھ مجت کی علامات میں سب سے مهم بخشان یہ ہے کہ آپ کے احکامات کی بجا اوری کرے اور آپ نے جن چیزوں سے روک دیا ہے، ان سے پرہیز کرے۔ خوشی میں رنج میں تنگی میں وسعت میں ہر حال میں آپ کے طریقے پر چلے۔ قرآن پاک میں ارشاد ہے **فُلِ**
ان كُنْثُمْ تُجِئُونَ اللَّهَ فَاتِّيْعُونَ فِيْ يَحِيَّنُكُمُ اللَّهُ وَيَغْفِرُ لَكُمْ دُنْوِنَكُطْ وَاللَّهُ عَفْوُرُ زَجِيمٌ ترجمہ:- آپ ان لوگوں سے کہہ دیجئے کہ اگر تم خدا تعالیٰ سے مجت رکھتے ہو تو تم میرا اتباع کرو، خدا تعالیٰ تم سے مجت کرنے لگیں گے اور تمہارے گناہوں کو معاف کر دیں گے۔ اللہ تعالیٰ ہر ہے معاف کرنے والے ہیں ہر ہے رحم فرمانے والے ہیں۔

خاتمه

صحابہ کرامؓ کے ساتھ بر تاؤ اور ان کے اجمالي فضائل

صحابہ کرام رضی اللہ عنہم کے یہ چند قصے نمونہ کے طور پر لکھے گئے ہیں ورنہ ان کے حالات بڑی خیم کتابوں میں بھی پورے نہیں ہو سکتے۔ اردو میں بھی متعدد کتابیں اور رسائل اس مضمون کے ملتے ہیں کئی مبنی ہوئے یہ رسالہ شروع کیا تھا۔ پھر مدرسہ کے مشاغل اور وقتی عوارض کی وجہ سے تعلیق میں پڑ گیا۔ اس وقت ان اور اس پر خاتمه کرتا ہوں کہ جتنے لکھے جا چکے ہیں وہ قابل انتفاع ہو جائیں۔ اخیر میں ایک ضروری امر پر تنبیہ بھی اشد ضروری ہے وہ یہ کہ اس آزادی کے زمانہ میں جہاں ہم مسلمانوں میں دین کے اور بہت سے امور میں کوتاہی اور آزادی کا رنگ ہے وہاں حضرت صحابہ کرام رضی اللہ عنہم اجمعین کی حق شناسی اور اس کے ادب و احترام

میں بھی حد سے زیادہ کوتا ہی ہے بلکہ اس سے بڑھ کر بعض دین سے بے پرواہ لوگ تو ان کی شان میں گستاخی تک کرنے لگتے ہیں حالانکہ صحابہ کرام دین کی بنیاد ہیں۔ دین کے اول پھیلانے والے ہیں۔ ان کے حقوق سے ہم لوگ مرتبہ دم تک بھی عہدہ برآئے نہیں ہو سکتے۔ حق تعالیٰ شانہ اپنے فضل سے ان پاک نفوس پر لاکھوں رحمتیں نازل فرمائیں کہ انہوں نے حضور اقدس ﷺ سے دین حاصل کیا اور ہم لوگوں تک پہنچایا۔ اس لئے اس خاتمه میں قاضی عیاضؒ کی شفا کی ایک فضل کا مختصر ترجمہ جو اس کے مناسب ہے درج کرتا ہوں اور اسی پر اس رسالہ کو ختم کرتا ہوں۔ وہ فرماتے ہیں کہ حضور اقدس ﷺ ہی کے اعزاز و اکرام میں داخل ہے حضور ﷺ کے صحابہؓ کا اعزاز و اکرام کرنا اور ان کے حق کو پہچاننا اور ان کا اتباع کرنا اور ان کی تعریف کرنا، اور ان کے لئے استغفار اور دعائے مغفرت کرنا اور ان کے آپس کے اختلاف میں اب کشائی نہ کرنا اور موئی خین اور بد عقی اور جاہل راویوں کی ان خبروں سے اعراض کرنا جو ان حضرات کی شان میں نقص پیدا کرنے والی ہوں اور اس نوع کی کوئی روایت اگر سننے میں آئے تو اس کی کوئی اچھی تاویل کرے اور کوئی اچھا مجمل تجویز کرے کہ وہ اس کے مستحق ہیں اور ان حضرات کو برائی سے یاد نہ کرے بلکہ ان کی خوبیاں اور ان کے فضائل بیان کیا کرے اور عیب کی باتوں سے سکوت کرے جیسا کہ حضور ﷺ کا ارشاد ہے کہ جب میرے صحابہؓ کا ذکر (یعنی برا ذکر) ہو تو سکوت کیا کرو۔ صحابہ رضی اللہ عنہم اجمعین کے فضائل قرآن شریف اور احادیث میں بکثرت وارد ہیں۔ حق تعالیٰ شانہ کا ارشاد ہے۔ **مُحَمَّدُ رَسُولُ اللَّهِ طَوَّالَذِيْنَ مَعَهُ أَبْدَى آيَ عَلَى الْكُفَّارِ رَحْمَاءٌ بِنَفْسِهِمْ عَزِيزٌ بِمَرْكَعِهِ سُجَّداً يَتَعَفَّعُونَ قَضَلَا**
مِنَ اللَّهِ وَرِضْوَانًا زَسْيَقَاهُمْ فِي وُجُوهِهِمْ مِنْ أَمْرِ السُّجُودِ طَذِلَكَ مَنَّلُهُمْ فِي التَّوْرَةِ وَمَنَّلُهُمْ فِي الْأَنْجِيلِ كَرَزَعَ
آخْرَجَ شَطْئَهُ فَأَرَزَهُ فَاسْتَغْلَظَ فَأَسْتَوْى عَلَى شَوْقِهِ يُعِجِّبُ الرَّزَاعَ لِيَعْنِظَ بِهِمُ الْكُفَّارَ طَوَّالَ الذِيْنَ
أَمْتَوا وَعَمِلُوا الصَّلِيْحَاتِ مِنْهُمْ مَغْفِرَةٌ وَأَجْزَاءٌ عَظِيْمَاتٌ۔

ترجمہ:- محمد (صلی اللہ علیہ وسلم) اللہ کے رسول ہیں اور جو لوگ آپؐ کے ساتھ ہیں وہ کافروں کے مقابلہ میں سخت ہیں اور آپس میں مہربان اور اے مخاطب تو ان کو دیکھے گا کہ کبھی رکوع کرنے والے ہیں کبھی سجدہ کرنے والے ہیں اللہ کے فضل اور رضا مندی کی جنتجوں میں لگے ہوئے ہیں، ان کے عبدت کے آثار بوجہ تاثیر ان کے سجدہ کے ان کے چہر پر نمایاں ہیں یہ ان کے اوصاف توریت میں ہیں اور انھیں میں ان کی یہ مثال ذکر کی ہے کہ جیسے کہیتی کہ اس نے اول اپنی سوئی نکالی پھر اس نے اپنی سوئی کو قوی کیا (یعنی وہ کہیتی موٹی ہوئی) پھر وہ کہیتی اور موٹی ہوئی پھر اپنے تن پر سیدھی کھڑی ہوئی کہ کسانوں کو بھلی معلوم ہونے لگی (اسی طرح صحابہؓ میں اول ضعف تھا پھر روزانہ قوت بڑھتی گئی اور اللہ تعالیٰ نے صحابہؓ کو اس لئے یہ نشوونما دیا) تاکہ ان سے کافروں کو حسد میں جلاوے اور آخرت میں اللہ تعالیٰ نے ان صاحبوں سے جو کہ ایمان لائے اور نیک کام کر رہے ہیں مغفرت اور اجر عظیم کا وعدہ کر رکھا ہے ” یہ ترجمہ اس صورت میں ہے کہ تورات پر آیت ہو اور آیت کیفرق سے ترجمہ میں بھی فرق ہو جائے گا جو تفاسیر سے معلوم ہو سکتا ہے۔ اسی صورت میں دوسری جگہ ارشاد ہے۔ **لَقَدْ رَضِيَ اللَّهُ عَنِ الْمُؤْمِنِينَ إِذَا يَعْوَذُونَكَ تَحْتَ الشَّجَرَةِ فَعَلِمَ مَا فِي قُلُوبِهِمْ فَأَنْزَلَ اللَّهُ سَكِينَةً عَلَيْهِمْ وَإِنَّا نَعْلَمُ فَتَحًا قَرِيبًا بِمَوْعِدِنَّا مَا خُذْلُوهُنَا مَا وَكَانَ اللَّهُ عَزِيزًا حَكِيمًا** ترجمہ: ”تحقیق اللہ تعالیٰ ان مسلمانوں سے (جو کہ آپؐ کے ہم سفر ہیں) خوش ہوا جب کہ یہ لوگ آپؐ سے درخت کے نیچے بیعت کر رہے تھے اور ان کو دلوں میں جو کچھ (اخلاص اور عزم) تھا اللہ تعالیٰ کو وہ بھی معلوم تھا اور اللہ تعالیٰ نے ان کے دل میں اطمینان پیدا کر دیا تھا اور ان کو ایک لگتے ہاتھ فتح بھی دے دی (مرا اس سے فتح خیر ہے جو اس کے قریب ہی ہوئی) اور بہت سی غنیمتیں بھی دیں اور اللہ تعالیٰ بڑا زبردست حکمت والا ہے ” یہ ہی وہ بیعت ہے جس کو بیعت الشجرۃ کہا جاتا ہے۔ اخیر باب کے قصہ نمبر ۲ میں اس کا ذکر گذر چکا ہے۔ صحابہؓ کے بارے میں ایک جگہ ارشاد خداوندی ہے۔ **رَجَالٌ صَدَقُوا مَا عَاهَدُوا اللَّهُ عَلَيْهِ فِيمُمْ مَنْ قَضَى نَحْنَهُ وَمَنْهُمْ مَنْ يَنْتَظِرُ وَمَا يَنْدُلُوا تَبْدِيلًا**

ترجمہ:- ”ان مومنین میں ایسے لوگ ہیں کہ انہوں نے جس بات کا اللہ سے عہد کیا تھا اس میں سچے اترے پھر ان میں سے بعض تو

ایسے ہیں جو اپنی نذر پوری کر چکے (یعنی شہید ہو چکے) اور بعض ان میں اس کے مشاق و متنظر ہیں (ابھی شہید نہیں ہوئے) اور اپنے ارادہ

میں کوئی تغیر و تبدل نہیں کیا۔ ایک جگہ ارشاد خداوندی ہے۔ **وَالشَّيْقُونَ الْأَوَّلُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِالْخُسْنَى لَا رَضِيَ اللَّهُ عَنْهُمْ وَرَضُوا عَنْهُ وَأَعْدَلُهُمْ جَنَّتٍ تَجْرِي تَحْتَهَا الْأَنْهَارُ خَلِدِينَ فِيهَا آبَدًا** ذلک

الْفَوْزُ الْعَظِيمُ ترجمہ:- اور جو مہاجرین و انصار (ایمان لانے میں سب امت سے) مقدم ہیں اور جتنے لوگ اخلاص کے ساتھ ان کے

پیرویں اللہ تعالیٰ ان سب سے راضی ہو اور وہ سب اللہ سے راضی ہوئے اور اللہ تعالیٰ نے ان کے لئے ایسے باغ تیار کر رکھے ہیں جن کے نیچے نہریں جاری ہوں گی جن میں وہ ہمیشہ ہمیشہ رہیں گے اور یہ بڑی کامیابی ہے۔ ان آیات میں اللہ جل شانہ نے صحابہؓ کی تعریف

اور ان سے خوشنودی کا اظہار فرمایا ہے اسی طرح احادیث میں بھی بہت کثرت سے فضائل وارد ہوئے ہیں۔ حضور اقدس ﷺ کا ارشاد

کہ میرے بعد ابو بکرؓ و عمرؓ کا اقتداء کیا کرو۔ ایک حدیث میں ارشاد ہے کہ میرے صحابہؓ ستاروں کی طرح ہیں جس کا اتباع کرو گے ہدایت پاؤ گے۔ محمد بنین کو اس حدیث میں کلام ہے اور اسی وجہ سے قاضی عیاضؓ پر اس کے ذکر کرنے میں اعتراض ہے مگر ملا علی

قاریؓ نے لکھا ہے کہ ممکن ہے کہ تعدد طرق کی وجہ سے ان کے نزدیک قابل اعتبار ہو یا فضائل میں ہونے کی وجہ سے ذکر کیا ہو (کیونکہ فضائل میں معمولی ضعف کی روایتیں ذکر کر دی جاتی ہیں) حضرت انسؓ سُکھتے ہیں حضور ﷺ کا ارشاد ہے کہ میرے صحابہؓ

کی مثل کھانے میں نمک کی ہی ہے کہ کھانا بغیر نمک کے اچھا نہیں ہو سکتا۔ حضور ﷺ کا یہ بھی ارشاد ہے کہ اللہ سے میرے صحابہؓ کے بارے میں ڈرو، ان کو ملامت کا نشانہ نہ ہنا تو جو شخص ان سے محبت رکھتا ہے وہ میرے بغض کی وجہ سے بغض رکھتا ہے جو شخص ان

کو افیت دے اس نے مجھ کو افیت دی اور جس نے مجھ کو افیت دی اس نے اللہ کو افیت دی اور جو شخص اللہ کو افیت دیتا ہے قریب ہے کہ پکڑ میں آجائے۔ حضور کا یہ بھی ارشاد ہے کہ میرے صحابہؓ کو گالیاں نہ دیا کرو۔ اگر تم میں سے کوئی شخص احمد کے پہلا کے برابر سونا

خرچ کرے تو وہ ثواب کے اعتبار سے صحابہؓ کے ایک مدیا اور ہے مد کی برابر بھی نہیں ہو سکتا اور حضورؓ کا ارشاد ہے کہ جو شخص صحابہؓ کو

گالیاں دے اس پر اللہ کی لعنت اور فرشتوں کی لعنت اور تمام آدمیوں کی لعنت، نہ اس کا فرض مقبول ہے نہ نقل حضور کا ارشاد ہے کہ اللہ تعالیٰ نے انہیاء کے علاوہ تمام مخلوق میں سے میرے صحابہؓ کو چھانٹا ہے اور ان میں سے چار کو ممتاز کیا ہے۔ ابو بکرؓ، عمرؓ، عثمانؓ، علیؓ، ان کو میرے سب صحابہؓ سے افضل قرار دیا۔ ایوب سختیاں کہتے ہیں کہ جس نے ابو بکرؓ سے محبت کی اس نے دین کو سیدھا کیا اور جس نے عمرؓ سے محبت کی اس نے دین کے واضح راستے کو پالیا اور جس نے عثمانؓ سے محبت کی وہ اللہ کے نور کے ساتھ منور ہوا اور جس نے علیؓ سے محبت کی اس نے دین کی مضبوط رسمی کو پکڑ لیا۔ جو صحابہؓ کی تعریف کرتا ہے وہ نفاق سے بری ہے اور جو صحابہؓ کی بے ادبی کرتا ہے وہ بدعتی، منافق سنت کا مخالف ہے۔ مجھے اندریشہ ہے کہ اس کا کوئی عمل قبول نہ ہو۔ یہاں تک کہ ان سب کو محبوب رکھے اور ان کی طرف سے دل صاف ہو۔ ایک حدیث میں حضور ﷺ کا ارشاد ہے کہ اے لوگو! میں ابو بکرؓ سے خوش ہوں تم لوگ ان کا مرتبہ پہچانو۔ میں عمرؓ سے، عثمانؓ سے، علیؓ سے طلحہؓ سے، زبیرؓ سے، سعدؓ سے سعیدؓ سے، عبدالرحمن بن عوف سے، ابو عبیدہؓ سے خوش ہوں۔ تم لوگ ان کا مرتبہ پہچانو۔ اے لوگو! اللہ جل شانہ نے بدر کی لڑائی میں شریک ہونے والوں کی اور حدیثیہ کی لڑائی میں شریک ہونے والوں کی مغفرت فرمادی۔ تم میرے صحابہؓ کے بارے میں میری رعایت کیا کرو اور ان لوگوں کے بارے میں جن کی سیاسیات میرے نکاح میں ہیں یا میری سیاسیات ان کے نکاح میں ہیں۔ ایسا نہ ہو کہ یہ لوگ قیامت میں تم سے کسی قسم کے ظلم کا مطالباً کریں کہ وہ معاف نہیں کیا جائے گا۔ ایک جگہ ارشاد ہے کہ میرے صحابہؓ اور میرے دامادوں میں میری رعایت کیا کرو جو شخص ان کے بارے میں میری رعایت کرے گا اللہ تعالیٰ شانہ دنیا اور آخرت میں اس کی حفاظت فرمائیں گے اور جوان کے بارے میں میرے رعایت نہ کرے گا اللہ تعالیٰ اس سے بری ہیں اور جس سے اللہ تعالیٰ بری ہیں کیا بعید ہے کہ کسی گرفت میں آجائے۔ حضور ﷺ سے یہ بھی نقل کیا گیا ہے کہ جو شخص صحابہؓ کے بارے میں میری رعایت کرے گا میں قیامت کے دن اس کا محافظ ہونگا۔ ایک جگہ ارشاد ہے کہ جو میرے صحابہؓ کے بارے میں میری رعایت رکھے گا وہ میری پاس حوض کو ثرپر پہنچ سکے گا اور جوان کے بارے میں میرے رعایت نہ کرے گا وہ میرے پاس

حضور تک نہیں پہنچ سکے گا اور مجھے دور ہی سے دیکھے گا۔ ہل بن عبد اللہؓ کہتے ہیں کہ جو شخص حضور ﷺ کے صحابہؓ کی تعظیم نہ کرے وہ حضور ﷺ پر ایمان نہیں لا یا۔ اللہ جل شانہ اپنے لطف و فضل سے اپنی گرفت سے اور اپنے محبوب کے عتاب سے مجھ کو اور میرے دوستوں کو، میرے محسنوں کو اور ملنے والوں کو، میرے مشائخ کو، تلامذہ کو اور سب مومنین کو محفوظ رکھے اور ان حضرات صحابہ کرام رضی اللہ عنہم اجمعین کی محبت سے ہمارے دلوں کو بھردے امین۔ بِرَحْمَكَ يَا أَرْحَمَ الرَّاحِمِينَ وَآخِرُ دَعْوَافَا آن الحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ الْأَكَلَانُ عَلَى سَيِّدِ الْمُرْسَلِينَ وَعَلَى إِلَهٍ وَأَصْحَابِهِ الطَّاهِرِينَ وَعَلَى أَتَبَاعِهِمْ وَأَتَبَاعِهِمْ حَمَلَ الدِّينَ الْمَقِينَ۔ تَقَمْت

محمد زکریا عفی عنہ کاندھلوی

مقسم مدرسہ مظاہر علوم سہارپور ۱۲ شوال ۱۳۵۷ھ دو شنبہ